

தமிழர் மதம்



தேவநேயன்



நேசமணி பதிப்பகம்

தமிழர் மதம்



தேவநேயன்

எழுதியது



நேசமணி பதிப்பகம்

ஆ 1135, 2-ஆம் மேற்குக் குறுக்குச் சாலை,
காட்டுப்பாடி வீரிவு, வ. ஆ. மாவட்டம்.

1972

பதிப்புரிமை]

[விலை சாவ உருபா

(C) ஞானமுத்து தேவநேயன் (1902)

Ed. 15 Nov. 1972

TAMILAR MADAM

—

6. 25 உருபா

மறைமலை அச்சகம், 46, சுவகர்ப் பெருவழி, புன்செய்ப் புளியம்பட்டி.

முகவுரை

~*~*~*~

பகுத்தறிவுண்மையின்மை பற்றிப் பொருள்களை யெல்லாம்,

“உயர்திணை யென்மனார் மக்கட் சுட்டே

அஃறிணை யென்மனார் அவரல பிறவே.”

என இருதிணையாக வகுத்த குமரிநாட்டுத் தமிழர், ஏனைத் துறைகளிற் போன்றே மதத் துறையிலும் தலைசிறந்திருந்தனர்.

ஆயினும், பல்சிறு தெய்வக் கொலை வேள்வி வளர்ப்பையே மதமாகக் கடைப் பிடித்துக் கடவுளியல்பையறியாத, ஆரியருள் ஒரு சிறு குழுவார் தென்னாடு வந்து, பழங்குடிப் பேதைமை, கொடைமடம், மதப் பித்தம் ஆகிய குற்றங்களைக் கொண்ட முத்தமிழ்வேந்தர் குடிகளையும், தாம் நிலத்தேவரென்றும் தம் இலக்கிய மொழி தேவமொழியென்றும் சொல்லியேமாற்றி வயப்படுத்தி, அவர் வாயிலாகப் பொது மக்களையும் அடிப்படுத்தி, தம் வேதமொழியைத் தமிழால் வளம் படுத்திச் சமற்கிருதம் என்னும் இலக்கிய நடைமொழியைத் தோற்றுவித்து, அதில் மறை நூலும் மந்திர நூலும் உட்படப் பழந்தமிழ் நூல்களையெல்லாம் மொழிபெயர்த்த பின் மூல் நூல்களையெல்லாம் ஒருங்கே யழித்து விட்டு, தமிழர் மதங்களில் ஆரியத் தெய்வங்களைப் புகுத்தி இந்து மதம் என்னும் கலவை மதத்தை யுண்டாக்கி, தமிழையும் தமிழரையும் மதத் துறையினின்று விலக்கி, சமற்கிருதத்தையே மதவியல் மொழியாக்கி அதிற் பிராமணரே இறை வழிபாடும் இரு வகைச் சடங்கும் நடத்தி வைக்குமாறு ஏற்பாடு செய்து விட்டனர். அவ் வேற்பாடே இன்றும் நடைபெற்று வருகின்றது.

இற்றைத் தமிழ் நிலைமையையும் தமிழர் நிலைமையையும் மேனோக்காக நோக்குவார்க்கு, தமிழ் மொழி நாகரிகம் மதம் ஆகிய மூன்றும் ஆரிய வழிப் பட்டன வாகவே தோன்றும். ஆயின், நுழைந்து நோக்குவார்க்கு, “ஆரியர் நாகரிகத் துறையில் திரவிடராக மாறிய போது, திரவிடர் மொழித் துறையில் ஆரியராகத் திரிந்து விட்டனர்.” (“While the Aryans were Dravidised in culture, the Dravidians were Aryanized in

language.”) என்று கில்பெர்ட்டு சிலேற்றர் கூறிய வுண்மை புலனாகாமற் போகாது.

இவ் வுண்மை சென்ற நூற்றாண்டே வெளிப்பட்டதேனும், இன்னும் வெளியுலகிற் பரவா திருத்தற்குக் கரணியம், தமிழ் நாட்டுப் பல்கலைக் கழகத் தமிழ்த் திணைக் களங்களுள், அண்ணாமலை தவிர ஏனை யிரண்டிலும், ஆரியச் சார்பினரும் வணிக நோக்கினருமே தலைமை தாங்குவதும், அவரைத் தமிழ் நாட்டரசுகள் போற்றி வருவதுமே, ஆகும்.

இவ் வகையிற் பேராயத்திற்கும் தி. மு. க. விற்கும் வேற்றுமை யில்லை.

முது பண்டை நூல்க் ளெல்லாம் அழியுண்டமையின், இது போதுள்ள பழநூல்களி னின்றே சான்றுகள் எடுத்துக் காட்டப் பட்டுள்ளன.

இந் நூல் வெளியீட்டுத் தொடர்பாக, கோவைத் தாதாபாத்துத் திரு. இராமசாமிக் கவுண்டர் அவர்களின் மகனார் மறை. நித்தலின்பனார் செய்த வுதவி மறக்கற் பாலதன்று.

இந் நூலைச் செவ்வையாக அச்சிட்டுத் தந்த, புன்செய்ப் புளியம்பட்டி மறைமலை அச்சக உரிமையாளர் திரு. ஆடலரசனார்க்கு, தனித் தமிழுலகம் ஆழ்ந்து கடப்பட்டுள்ளது.

இந் நூல் அச்சீட்டு மெய்ப்புத் திருத்தி யுதவிய புலவர்கா. இளமுருகனார் க. மு., புலவர் ப. கு. முருகவேள், புலவர் ந. அருணாநா ஆகியோர்க்கு ஆசிரியன் நன்றி உரித்து.

காட்டுப்பாடி விரிவு,
200௩, கன்னி, எ }
(23—9—'72.). }

தேவநேயன்.

நன் றியு ரை



திருமுல்லை வாயில் திகழ்முல்லை வாணன்
மருவில்லாண் முல்லை மறவன்—திருமுல்லை
முவா யிரமேலும் மொய்த்தவொரு நூறுருபா
தூவா தளித்தான் தொகுத்து.

எங்கேனு மாரு இயன்முல்லை வாணன்சேர்
சிங்கைத் தமிழன்பர் செய்கைகாண்—அங்கே
இலங்கரசு மும்மொழியுள் இன்றமிழும் ஒன்றும்
இலங்கையிலு மில்லாத ஏண்.

அரிமா புரமென்னும் அத்திருத் தீவில்
வரிமா நிகர்முல்லை வாணன்—வரிமாண்
'தமிழருவி' பாடித் தமிழருவி பாய
இமிழிசையிற் செய்தான் இனிது.

மதத்தை மதியாது மாய்க்கவெனும் இக்கால்
மதர்த்த தமிழர் மதநூல்—பதிக்கவெனத்
தானாகத் தண்டித்தந் தான்முல்லை வாணன்தான்
ஏனோரைக் காணாத இன்று.

தமிழே யுயிராகத் தாழுட லாக
இமிழங் கடல்கூழ் இகமேல்—தமிழர்
இருக்கின்ற ரின்றும் இதுமுல்லை வாணன்
தருக்கொன்றும் வாழ்வின் தகை.

கான்மணியும் பாடுங் கடிகாரம் வான்சுவரில்
நான்மணியா யாடி நளியிருளும்—கேண்மணியாய்
இன்னிசையின் முந்தி யெழுமிக்க இந்தான்நான்
முன்னியவா முல்லைவா ணன்.



நன்கொடையாளர் பெயர்ப் பா



கடவு ஞண்மையைக் கண்ட குமரித்
 தமிழர் மதநூல் தன்னை வெளியிட
 முன்னோர் தகவோர் என்னும் உண்மை
 பின்னோர் காட்டும் பெற்றியில் வாழும்
 முல்லை வாண முல்லைச் செல்வியர்
 திருமலை குமணன் திகழ்நன் முல்லை
 திருவர் வெ.நா. சுப்பை யாமகார்
 இளங்கண் ணன்செம் பொன் தமிழ் முல்லை
 மானி மீன்கொடி யான்அருண் முல்லை
 அமல தாசன் சிதம்பரம் பெருமாள்
 வரதன் மனோகரன் மூர்த்திகண் ணையா
 சண்முகம் கணேசன் சிவசாமி யென்னும்
 பண்புறு சிங்கைப் பதினெண் தமிழர்
 அன்புரு பாழு வாயிரத்து நூறு
 இன்றமி முன்னை யிணையடிக் கையுறை
 என்றுந் தமிழுல கேத்துதல் கடனே.




‘தமிழர் மதம்’ வெளியீட்டுச்
சிங்கை நன்கொடையாளர் பெயர்ப் பட்டியல்



<u>எண்</u>	<u>பெயர்</u>	<u>உருபா</u>
க.	திருவர் முல்லைவாண முல்லைச் செல்வியர் 121, Anson Rd. (2)	1025
உ.	திரு. திருமலை. குமணன்	220
ங.	,, ப. நன்முல்லை, 14, Enggor St. (2)	210
ச.	திருமார். வெ. சுப்பையா மகார் (Messrs VYNA Suppaiah & Sons, 21, Winchester House (1))	175
ரு.	திரு. மா. இளங்கண்ணன், 645-E, Lorong 5, Toapoyoh, (12)	105
சு.	,, பொன் தமிழ் முல்லை, 121, Anson Rd. (2)	105
எ.	,, மானி. மீன் கொடியான், 14, Enggor St. (2)	105
அ.	,, கோ. அருண் முல்லை	105
க.	,, அ. அமல தாசன், BLK 74, 119 N, Prince Charles Square (3)	105
க0.	,, மெ. சிதம்பரம், க. மு., துணையாசிரியர், ‘தமிழ் முரசு’	105
கக.	,, சு. இலெ. பெருமாள், 10-A, Malacca St. (1)	105
கஉ.	,, மா. வரதன்	105
கங.	,, ஆ. மனோகரன்	} 182-B, Cecil St. (1)
கச.	,, வே. கி. மூர்த்தி	
கரு.	,, பெரி. கண்ணையா, 37-C, Plantation Ave (19)	105
கசு.	,, அ. சண்முகம், 159-F, Mandai Rd. (16)	105
கஎ.	,, க. கணேசன், 21, Tong Bee Rd. (16)	105
கஅ.	,, பெரி. சிவசாமி, BLK 129, 867-C, Lorong (12)	105
மொத்தம்		3100

உள்ளடக்கம்



			பக்கம்
முகவுரை	1
நன்றியுரை	3
நன்கொடையாளர் பெயர்ப்பா	4
நன்கொடையாளர் பெயர்ப் பட்டியல்	5
குறுக்க விளக்கம்	9
கருவிநூற் பட்டி	11

முன்னுரை:—

க. மதம் என்னும் சொல் வரலாறு	...	க
உ. சமயம் என்னும் சொல் வரலாறு	...	ங
ங. மதம் தோன்றிய வகை	...	எ
ச. மூவகை மதம்	...	க0
ரு. குமரிநாட்டு மதநிலை	...	கக

நூல்:—

I. குமரிநிலை மீயல்

க. சிறுதெய்வ வணக்கம்	...	கங
உ. பெருந்தேவ மதம்	...	ஙஎ
(க) சிவ மதம்	...	ஃ
(உ) திருமால் மதம்	...	சக
ங. கடவுட் சமயம்	...	ருங

II. இடைநிலை யியல்

க.	ஆரியத் தெய்வங்கள்	...	௫௯
உ.	ஆரியர் தமிழரை அடிப்படுத்திய வகைகள்	...	௬௯
ங.	ஆரியத்தால் விளைந்த கேடுகள்	...	௧௦௯
ச.	சிவனியர் ஆரியச் சார்பும் திருமாலியர் தமிழ்ச் சார்பும்	...	௧௧௮

III. நிகழ்நிலை யியல்

க.	திருநான்மறை ஆராய்ச்சி	...	௧௨௧
உ.	தமிழ்நாட்டுச் சிவ மடங்கள்	...	௧௨௯
ங.	சைவ சித்தாந்த மகா சமாச்சர் சிவத் தொண்டு	...	௧௩௬
ச.	காஞ்சிக் காமக் கோடிப் பீடச் சங்கராச்சாரியாரின் கரை கடந்த தமிழ் வெறுப்பு	...	,,
ரு.	அகோபிலம் சீயர் ஆணவம்	...	௧௩௭
௬.	தவத்திருக் குன்றக்குடி அடிகளின் சிவ தமிழ்த் தொண்டு	...	,,
எ.	தி. மு. க. அரசின் திருக்கோவில் தொண்டு	...	௧௩௮

IV. வருநிலை யியல்

க.	திருக்கோவில் தமிழ் வழிபாடு	...	௧௩௯
உ.	பல வருப்புக் கோவிற பூசகர்	...	௧௪௦
ங.	வழிபாட்டில் வீண் செலவு நிறுத்தம்	...	,,
ச.	உருவிலா வழிபாடு	...	௧௪௧
ரு.	இந்து மதம் என்னுது தென்மதம் எனல்	...	௧௪௩
௬.	எல்லா மதமும் தனித்தமிழ் போற்றல்	...	௧௪௫
எ.	தவத்திருக் குன்றக்குடி அடிகள் கடமை	...	,,

V. முடிபுரை யியல்

க.	எது தேவ மொழி? கசௌ
உ.	பிராமணன் நிலத் தேவனா? கசுரு
ங.	பிராமணனுக்கு உரியது எவ்வறம்? கசுசு
ச.	சிவ மதமும் திருமால் மதமும் தமிழ் மதங்களே	கௌ0
ரு.	தமிழ் ஆரிய மத வேறுபாடு கௌஉ
சு.	கொண் முடிபுக் குறியீடுகள் கௌச
எ.	மக்கள் முன்னேற்றத்திற்கு மதம் முட்டுக் கட்டையா? கஅந
அ.	கடவுள் உண்டா? கஅஎ
க.	மதத்தை அழிக்க முடியுமா? கக0
க0.	நம்பா மதமும் ஒரு மதமே ககக

பின்னிணைப்பு:—

க.	தமிழ்நாட் டரசின் திருக் கோவில் வழிபாட்டுச் சீர்திருத்தம் ககசு
உ.	மதச் சமநேரக்கு ககரு

குறுக்க விளக்கம்

[க] பொதுச் சொற்கள்


எ—டு. —எடுத்துக் காட்டு தோரா. —தோராயம்
 ஒ. நோ: —ஒப்பு நோக்க பக். —பக்கம்
 கி. மு. —கிறித்துவிற்கு முன் பேரா. —பேராசிரியர்
 கி. பி. —கிறித்துவிற்குப் பின்

[உ] மேற்கோள் நூற் பெயர்கள்

கந்தபு. —கந்த புராணம் தொல். —தொல்காப்பியம்
 கம்பரா. —கம்ப ராமாயணம் நல். —நல்வழி
 சிலப். —சிலப்பதிகாரம் பிங். பிங்கலம்
 தாயு. —தாயுமானவர் பாடல் புறம். —புறநானூறு
 திருமந். —திருமந்திரம் பெரியபு. —பெரியபுராணம்
 திருவாச. —திருவாசகம் பொ. —பொருளதிகாரம்
 திவா. —திவாகரம் மணி. —மணிமேகலை

[ங] மொழிப் பெயர்கள்

இலத். —இலத்தீன் தெ. —தெலுங்கு
 க. —கன்னடம் பிரா. —பிராகிருதம்
 கிரேக். —கிரேக்கம் ம. —மலையாளம்
 ச. —சமற்கிருதம் வ. —வடமொழி
 து. —துளு, துளுவம்

 AS.—Anglo-Saxon L.—Latin.

E.—English

OE.—Old English

F.—French

OHG.—Old High German

G.—German

Skt.—Sanskrit

Gk.—Greek

கருவிநூற் பட்டி

க. தமிழ்

தொல்காப்பியம்

சிலப்பதிகாரம்

மணிமேகலை

திருவாசகம்

திருமந்திரம் விளக்கவுரை—ப. இராமநாத பிள்ளை

பட்டினத்தார் பாடற் நிரட்டு

பெரியபுராணம்

சித்தாந்த சாத்திரம் மூலமும் உரையும்—சைவ சித்தாந்த மகா
சமாசம்

வருண சிந்தாமணி—கனகசபைப் பிள்ளை

திருக்குறள் திறவு—க. நடேச அந்தணனார்

மனு தரும சாத்திரம் (தமிழ் மொழி பெயர்ப்பு)—இராமாநு
சாசாரியர்

வடமொழி நூல் வரலாறு—P. S. சுப்பிரமணிய சாத்திரி

உ. ஆங்கிலம்

An Account of the Vedas — C. L. S.

The Brahmanas of the Vedas— Do.

India, What can it teach us? — Max Muller.

A Sanskrit-English Dictionary — Monier Williams.

எண்ணிற்கு மெட்டா இடங்காலந் தேங்காவி
கண்ணிற்கோ எட்டுங் கனப்பொருளாம்—வண்ணிக்கக்
கூடாம லன்றோ குறித்தார் கடவுளென
நாடாம லுண்டென நம்பு.

முன்னுரை

க. மதம் என்னும் சொல் வரலாறு

ஆறு, நெறி, கொள்கை, மதம், சமயம் என்பன ஒருபொருட் சொற்கள். இவற்றுட் பின்னிரண்டும் வடமொழி யென்னும் சமற்கிருதத்திலும் வழங்குவதாலும், அம்மொழி பிறமொழியி னின்று கடன் கொள்ளாத தேவமொழி யென்னும் நம்பிக்கை இடைக் காலத் தமிழருள்ளத்திற் பதிக்கப் பட்டிருந்ததனாலும், அவ்விரு சொல்லும் வடசொல்லே யென்று இன்றும் கருதப்பட்டு வருகின்றன.

முத்துதல் = க. பொருந்துதல் அல்லது சேர்தல். “திரு முத்து ஆரம் = திருமகள் சேரு மாரம்; “கழை போய் விண் முத்தும்” என்றும்போல.” (சீவக. ௩௦௪, நச். உரை). உ. மென்மையாகத் தொடுதல். ஈ. முத்தமிடுதல். “புதல்வர் பூங்கண் முத்தி” (புறம். சக).

முத்து—முட்டு. முட்டுதல் = க. வன்மையாகத் தொடுதல், மோதுதல். “துள்ளித் தூண் முட்டுமாங்கீழ்” (நாலடி. ௬௪). உ. முட்டித் தாங்குதல். ஈ. முடிதல். “முட்டி யின்றிக் குறைவு சீர்த்தாகியும்” (தொல். பொ. ச௩௩). க. முட்டு.

தகரம் மென்மையையும் டகரம் வன்மையையும் உணர்த்தும். ஒ. நோ: ஒத்து-ஒட்டு, குத்து-குட்டு. முட்டு = தாக்கு, பொருத்து, முடிவு.

முட்டு—மட்டு = முடிவு, அளவு. முத்து—மத்து = அளவு. மத்து—மத்தி—மதி.

மதித்தல் = க. அளவிடுதல். “மண்விழைந்து வாழ்நாண் மதியாமை” (திரிகடு. உக). உ. கருதுதல். “ஆடலை மதித்தான்” (கந்தபு. திரு விளை. க). ஈ. பொருட் படுத்துதல். “மண்ணாள்வான் மதித்துமிரேன்” (திருவாச. ௩:கஉ).

மதி = அளவிடப்பட்ட பண்டம். எ-டு: ஏற்றுமதி, இறக்குமதி.

மதி—ம தி ப் பு = க. அளவிடுகை. உ. பொருட் படுத்துகை, கண்ணியப் படுத்துகை. “உமையைச் சால மதிப்பொழிந்த வல்லமரர் மாண்டார்” (தேவா. ௧௦௧௪:௭). ஈ. கருத்து. “மண்ணுல காளு மதிப்பை யொழித்தே” (பிரமோத்.அ:௯௯). ச. தோராயம். ஐ. கண்ணியம். தெ. மதிப்பு.

மதி—மதம் = க. பெரிதாக மதிப்பது. உ. கருத்து. ஈ. கொள்கை. ச. நெறிமுறை. ஐ. சமயம். “தத்த மதங்களே யமைவதாக” (திருவாச. ச: ௩௨). வ. மத (mata).

மத என்னும் சமற்கிருதச் சொல்லை மன் என்னும் மூலத்தி னின்று திரிப்பர். மன் என்பதின்னன்று, மான், மா, மானம் முதலிய சொற்கள் பிறக்குமே யன்றி மதி அல்லது மதம் என்னும் சொல் தோன்றாது.

கடைதலைக் குறிக்கும் மதி என்னும் வினைச் சொல்லும், மத்து என்னும் வடிவினின்றே திரிந்திருத்தலை நோக்குக. முத்து—மொத்து—மத்து = மொத்தையாக விருக்கும் கடைகருவி.

மத்து—மத்தி. மத்தித்தல் = மத்தினற் கடைதல். ம த் தி—மதி. மதித்தல் = க. கடைதல். “மந்தரங் கொடு மதித்த நாள்” (சேதுபு.சங்கர. ௨௦). உ. கடைதல் போல் விரலா லழுத்தி மசியச் செய்தல்.. மதி—மசி. மசிதல் = கடைந்தது போற் களியாதல். குழந்தைக்குச் சோற்றை மதித்து ஊட்டு எ ன் னு ம் வழக்கை நோக்குக.

மத்து என்னும் பெயரை மந்த (mantha) என்றும், மத்தித் தல் என்னும் வினையை மத் (math) என்றும், சமற்கிருதத்தில் திரித்திருக்கின்றனர். இவற்றிற்கு வேர் தமிழிலேயே யன்றி வடமொழியி லில்லை.

அளத்தற் பொருள் குறித்த mete என்னும் ஆங்கில வினைச் சொல் கவனிக்கத் தக்கது. E.mete (to measure), OE, OS metan ON meta, Goth. mitan, OHG mezzan.

E. meter = person or thing that measures. Metron (measure) என்னும் கிரேக்கச் சொல் மாத்திரை என்பதன் திரிபு. மா—மாத்திரம்—மாத்திரை—வ. மாத்ரா. மாத்தல் என்னும் வினை தமிழில் வழக்கற்றது.

“எழுவகை மதமே உடன்படல் மறுத்தல்
 பிறர்தம் மதமேற் கொண்டு களைவே
 தாஅ னுட்டித் தனது நிறுப்பே
 இருவர் மாறுகோள் ஒருதலை துணியே
 பிறர்நூற் குற்றங் காட்டல் ஏனைப்
 பிறிதொடு படாஅன் தன்மதங் கொளலே.”

என்னும் நன்னூல் நூற்பாவினின்று (கக), ஒரு பொருள் அல்லது நெறிமுறை (principle) இன்னவா றிருத்தல் வேண்டுமென்று மதித்துக் கொள்வதே மதம் என்றும், சமயம் ம த மெ ன் னு ம் பெயர் பெற்றதும் இவ்வகையிலேயே என்றும், அறிந்து கொள்க.

தெய்வம் உண்மை யின்மை, தெய்வத்தின் தன்மை, தெய்வத்தால் ஏற்படும் நன்மை, தெய்வத்திற்கும் மாந்தனுக்கும் உள்ள உறவு, மறுமை யுண்மை யின்மை, மறுமையில் இருக்கும் வாழ்வுநிலை ஆகியவற்றைப் பற்றி இன்னவா றிருக்கு மென்று ஒருவர் மதித்துக் கொள்வதே, பொதுவாக மதமென்று சொல்லப் படுவதாகும்.

தெய்வமும் மறுமையும் புறக்கண்ணாற் காணப்படாத பொருள்களாதலாலும், மக்களின் மனப்பான்மை வெவ்வேறு வகைப்பட்டிருப்பதனாலும், மதமானது, ஒவ்வொருவரும் தத்தம் அறிவிற்கும் சூழ்நிலைக்கும் ஏற்றவாறு மதித்துக் கொள்வதாகவே யுள்ளது.

தெய்வம் உண்டென்று கொள்வது போன்றே, இல்லை யென்று கொள்வதும், மதமாகும். ஆகவே, நம்புமதம், நம்பா மதம் என மதம் இருவகைப்படும். அவற்றுள் ஒவ்வொன்றும் பல திறப் பட்டுள்ளது. ஆயின், நம்பு மதப் பிரிவுகளே மிகப் பற்பல திறத் தனவா யுள்ளன.

உ. சமயம் என்னும் சொல் வரலாறு

மதம், சமயம் என்னும் இரு சொல்லும் ஒரு பொருளான வாயினும், தம்முள் நுண் பொருள்வேறுபாடுடையன. ஒருதெய்வத்தை அல்லது இறைவனை மதித்து வழிபடுவது மதம்; இறைவனை இம்மையிலேனும் மறுமையிலேனும் அடைவதற்குச் சமைவது சமயம். ஆகவே, மதத்தினும் சமயத்திற்கு ஒழுக்கமும் நோன்பும் மிக வேண்டுவனவாம்.

உத்தல் = பொருந்துதல். உத்தி (உ + தி) = பொருத்தம், நூற்குப் பொருந்தும் முறை, வினாயாட்டிற் கண்ணை (கட்சி) பிரிக்க இருவர் இணைதல்.

உத்தம் = பொருத்தம். உத்தம்—வ. யுக்த.

உத்தி—வ. யுக்தி.

உ—ஒ. ஒத்தல் = பொருந்துதல், போலுதல்.

உ—உம். உம்முதல் = பொருந்துதல், கூடுதல்.

எண்ணும்மை யிடைச்சொல்லானது இதுவே.

உம்—அம் = பொருந்தும் நீர். நீரொடுநீரும் நிலத்தொடுநீரும் ஆகப் பொருந்துதல் இருவகைத்து.

அம்—அமர். அமர்தல் = பொருந்துதல், அன்பால் உள்ளம் ஒன்றுதல்.

அம்—அமை. அமைதல் = பொருந்துதல், அடங்கியிருத்தல், கூடுதல், நெருங்குதல், நுகர்ச்சிக் கேற்றதாதல், தக்கதாகவாய்த்தல்.

அமை—அவை = கூட்டம்.

அமை—அமையம் = பொருந்தும் நேரம், ஏற்ற வேளை, தக்க செவ்வி, வினை நிகழும் சிறுபொழுது.

அமை—சமை. சமைதல் = ஆக்கப்படும் அரிசி போலும் பூப்படையும் கன்னி போலும் நுகர்ச்சிக் கேற்ற தாதல், பதனடைதல், இனிதாகச் செய்பொருள் வினை முடிதல், அணியமாதல்.

சமையல் = சோறு குழம்பாக்கும் வினை.

“சக்கிலியப் பெண்ணும் சாமைக் கதிரும் சமைந்தால் தெரியும்.” (பழமொழி).

சமை—சமையம் = பதனடைந்த அல்லது நுகர்ச்சிக் கேற்ற நிலை, வினைக்குத்தக்க வேளை.

சமையம்—சமயம் = ஆதன் (ஆன்மா) தான் இறைவனை அடைதற்கு அல்லது பேரின்பத்தை நுகர்தற்குத் தன்னைத் தகுதிப்படுத்தும் முக்கரணவொழுக்கம்.

பொருளை வேறுபடுத்தற்கு, சொல்லிடைமகர ஐகான் அகரமாயிற்றென அறிக.

வடமொழியாளர், சமயம் என்னும் தென்சொல்லை ‘ஸமய’ என்று திரித்தும், ஸம்+அய என்று பிரித்தும், உடன்வருதல் (to come together) அல்லது ஒன்று சேர்தல் என்று பொருள் கூறி வடசொல்லாகக் காட்டுவர். அங்ஙனங் காட்டிய பின்பும்,

“ஊழிற் பெருவலி யாவுள மற்றென்று

சூழினுந் தான்முந் துறும்.”

(குறள். ௩௮௦)

என்னுந் திருவள்ளுவர் திருவாய்மொழிக் கேற்ப, அவ்வடசொல் தென்சொற் றிரிபேயாதல் காண்க.

ஸம் = உடன், கூட. அய = செல்கை, வருகை.

‘அய’ என்னும் சொற்கு, ‘அய்’ என்பதை அடியாகவும் ‘இ’ என்பதை வேராகவும் காட்டுவர். இ—அய்—அயன = செலவு.

தமிழில், கூடுதலைக் குறிக்கும் அடிச்சொற்களுள் கும் என்பது ஒன்று. கும்முதல் = கூடுதல், குவிதல்.

கும்—கும்மல். கும்—கும்பு—கும்பல்.

கும்—குமி—குமியல். குமி—குவி—குவியல்.

கும் ம ல்—L. cumulus = heap; cumulare = to heap up.

E. cumulate, accumulate.

கும்—கும்ம (நிகழ்கால வினையெச்சம்—Infinitive Mood) = கூட. கூடுதல் = ஒன்று சேர்தல், மிகுதல்.

கூட (to gather) என்னும் (நி. கா.) வினையெச்சம், உடன் (together, with) என்று பொருள்படும் போது, மூன்றும் வேற்றுமை உடனிகழ்ச்சி யுருபாகவும், முன்னொட்டாகவும் (prefix) ஆளப்படும்.

எ-டு: தந்தைகூட வந்தான் = தந்தையுடன் வந்தான்.

கூடப்பிறந்தான் = உடன்பிறந்தான்.

கூடுதலைக் குறிக்கும் கும் என்னும் வினைச்சொல், உ—அ திரிபு முறைப்படி கம் என்று திரியவுஞ் செய்யும்.

“கமம் நிறைந் தியலும்.”

(தொல். உரி. ௫௭).

நிறைதல் = நிரம்புதல், மிகுதல், கூடுதல்.

Cum என்னும் இலத்தீன அடிச் சொல்லும், முன்னொட்டாகும்போது com என்று திரிந்து, வருஞ்சொன் முதலெழுத்திற்கேற்ப con, col, cor என்று இறுமாறும். சில எழுத்துக்கட்கு முன் co என்று இறு கெடவுஞ் செய்யும். இங்ஙனமே ஆங்கிலத்திலும்.

இங்ஙனம் இலத்தீனத்தில் கும்—கொம் என்றும், ஆங்கிலத்திற்கும் என்றும் திரியும் முன்னொட்டு, கிரேக்கத்தில் ஸும் (sum) என்றும் ஸிம் (sym) என்றும், சமற்கிருதத்தில் ஸம் (sam) என்றும், திரியும். கிரேக்க முன்னொட்டும், இலத்தீன முன்னொட்டுப் போற் பின்வரும் எழுத்திற்கேற்ப, சின் (syn), சில் (syl) என்றும், திரியும். சமற்கிருத முன்னொட்டு இறுகெட்டு ஸ (sa) என்றும் நிற்கும்.

இவற்றிற் கெல்லாம், கூட (உடன்) என்பதே பொருள்.

கூட என்பதற்கு நேரான கும்ம என்னும் தென்சொல்லே, முன்னொட்டாகிக் கும் என்று குறுகியும், கும்—கொம்—கம்,கும்—ஸும், ஸும்—ஸம் என்று திரிந்தும், ஆரிய மொழிகளில் வழங்கும் என அறிக. அதன் முதன்மெய், ஐரோப்பாவின் வடமேற்குப்பகுதியிலும் மேற்குப்பகுதியிலும் இயல்பாகவும், அதன் தென்கிழக்குப்பகுதியிலும் இந்தியாவிலும் ஸகரமாகத் திரிந்தும், வழங்குவதை ஊன்றி நோக்கி வரலாற்றுண்மை தெளிக.

இனி, இந்திய ஆரியத்தில் (வேதமொழியிலும் சமற்கிருதத்திலும்) செல்லுதலைக் குறிக்கும் ‘இ’ என்னும் வேரும் ‘அய்’ என்னும் அடியுமாகிய வினைச்சொற்களும், உய் என்னும் தென் சொல்லினின்று திரிந்தவையே.

ஊ அல்லது உ, இதற்குவிந்தொலித்து முன்னிடத்தை அல்லது முன்னிற்பதைச் சுட்டும் முன்மைச் சுட்டு.

ஊ—ஊன் = நீ (முன்னிலை யொருமைப் பெயர்).

ஊ—உ—உந்து. உந்துதல் = முன் தள்ளுதல்.

உ—உய். உய்தல் = முன் செல்லுதல், செல்லுதல்.

உய்த்தல் = முன்செலுத்துதல், செலுத்துதல்.

உய்—இய்—இயவு = க. செலவு.

“இடைநெறிக் கிடந்த இயவுக்கொண் மருங்கில்”
(சிலப். கக: கசுஅ). உ. வழி.

இ ய வு—இ ய வு ள் = எ ல் லா வுயிர்களையும் வழிநடத்தும்
இறைவன்.

இய்—இ—இயல் = செலவு. “புள்ளியற் கவிமா” (தொல். பொ.
ககசு).

இயலுதல் = செல்லுதல், நடத்தல்.

“அரிவையொடு மென்மெல வியலி” (ஐங். க௭௫).

இய—இயங்கு—இயக்கு—இயக்கம். இயங்குதல் = செல்லு
தல், நடத்தல், அசைதல்.

இய்—வ. அய். இனி, உய் என்பதும் அய் என்று திரிந்
திருக்கலாம்.

தமிழ் ஆரியத்திற்கு முந்தியது என்னும் வரலாற்றுண்மையையும், மேற்காட்டிய சொல் வரலாறுகளையும், நடுநிலையாக நோக்குவார்க்கு, மதம் சமயம் என்னும் இருசொல்லும் தென் சொல்லே யென்பது, தெற்றெனத் தெரியாமற் போகாது.

ங. மதம் தோன்றிய வகை.

(க) அச்சம்

காய்கனி கிழங்கு முதலிய இயற்கை விளைபொருளையும் வேட்டையாடிய விலங்கு பறவையிறைச்சியையும் உண்டு வாழ்ந்து, அநாகரிக நிலையிலிருந்த முந்தியல் மாந்தர்; தீயும் இடியும் போன்ற பூத இயற்கைக்கும், பாம்பு போலும் நச்சுயிரிக்கும், இறந்தோ ராவிக்கும் அவற்றுள் ஒரு சாரனவான பேய்கட்கும், அஞ்சிய அச்சமே தெய்வ வணக்கத்தை அல்லது சிறு தெய்வ மதத்தை முதற்கண் தோற்றுவித்தது. கொல்லுந் தன்மையுள்ள எல்லாவற்றையும் தெய்வமாகக் கொண்டு, அவை தம்மைக் கொல்லாவாறு இயற்கையும் செயற்கையுமாகிய உணவுப் பொருள்களைப் படைத்தும், இருதினை யுயிரிகளையும் காவு கொடுத்தும், வந்தனர்.

நாகரிகம் முதிர்ந்துள்ள இக்காலத்தும், இம்மையிலும் மறுமையிலும் நேரக்கூடிய துன்பங்கட்கு அஞ்சுவதே, பல்வேறு மதவொழுக்கங்கட்கும் பெரும்பாலும் அடிப்படைக் கரணியமாயிருக்கின்றது.

அச்சத்தினாற் படைப்பதெல்லாம் தீமைவிலக்கலைக் குறிக்கோளாகக் கொண்டது.

அ

தமிழர் மதம்

(உ) முற்காப்பு

மாந்தன் வாழ்க்கை பல்வகைத் துன்பம் நிறைந்ததனால், அவற்றினின்று தப்புவதற்குத் தொன்று தொட்டுப் பாதுகாப்புத் தேடிக்கொள்ள வேண்டியதாயிற்று. உடமைகளையும் உயிரையும் காப்பதற்கு முன்பு காவற்காரனும் பின்பு அரசனும் ஏற்பட்டனர். ஆயின், மக்களால் தடுக்க முடியாத கொள்ளை நோய், பஞ்சம், கடுங்காற்று, பெருவெள்ளம் முதலிய துன்பங்களைத் தடுத்தற்கும் நீக்கற்கும், மாந்தரினத்திற்கு மேற்பட்ட சில மறைவான தெய்வங்களே ஆற்றலுள்ளவை யென்று கருதி, அனைவரும் அவற்றை வணங்கவும் வழிபடவும் தலைப்பட்டனர். அத்துன்பங்கள் அத் தெய்வங்களின் சீற்றத்தால் நேர்வன வென்றும் நம்பி, அவற்றிற்கு அஞ்சினர். ஆதலால், முற்காப்பு அச்சத்தை அடிப்படையாகக் கொண்டதாகும்.

தீயும் பாம்பும் பேயும் என்று முள்ளன. கொள்ளைநோய், பஞ்சம் முதலியன ஒரோவொரு காலத்து நிகழ்வன.

(ங) நன்றியறிவு

பல்வேறு தீங்குகட்கும் அச்சங்கட்கும் பெரிதும் இடந்தரும் காரிருளைப் பேராக்கி, உயிர்வாழ்க்கைக்கு இன்றியமையாத உணவு தேடவும் இனத்தாருடன் உறவாடவும், பேரளவாக உதவும் கதிரவனையும் சிற்றளவாக உதவும் திங்களையும்; உண்ணக்காய்கனியும் தங்கத் தண்ணிலும் குடியிருக்க உறையுளும் உதவும் பல்வகைப் பழமரங்களையும்; இளமை முதல் முதுமை வரை எல்லார்க்கும் இன்னுயிர்த் தீம்பால் உதவும் ஆவையும், இன்னோரன்ன பிறவற்றையும்; தெய்வமாகப் போற்றியதும் வணங்கியதும் நன்றியறிவு பற்றியதாகும். அவ்வகை வணக்கத்தைக் குறித்த காலந்தொறும் தொடர்ந்து செய்வது, மேன்மேலும் நன்மை பெறலைக் குறிக்கோளாகக் கொண்டதாகும். வணக்கமெல்லாம் படைப்பொடு கூடியதே.

(ச) பாராட்டு

இனத்தைக் காக்கப் பகைவருடன் புவிபோற் பொருதுபட்ட, உயிரீகி (பிராணத்தியாகி) யாகிய தறுகண் மறவனுக்கும்; மறைவருவித்தும், பழுக்கக் காய்ச்சிய பொன்னைக் கையிலேந்தியும்,

தீயோரைச் சாவித்தும், சினத்தால் ஊரையெரித்தும், உடன் கட்டையேறியும், கடுங்கற்பைக் காத்த பத்தினிப் பெண்டிருக்கும்; கல் நட்டி விழா வெடுத்தது பாராட்டுப் பற்றியதாகும்.

“தெய்வந் தொழாஅள் கொழுநற் ரெழுதெழுவாள்
பெய்யெனப் பெய்யு மழை.” (குறள். ௫௫).

என்னுங் கூற்று, ஒருசில நிகழ்ச்சிகளையேனும் சான்றாகக் கொண்டிருத்தல் வேண்டும்.

பட்டவன் கல்லும் பத்தினிக் கல்லும் இனத்தார் அல்லது பயன் பெற்றவர் நட்டுச் சிறப்புச் செய்வது, நன்றியறிவையும் ஒருமருங்கு தழுவிவதே.

தீயானது, கொல்லுந்தன்மையால் அச்சத்திற்கும், இருள் போக்கியும் உணவுசமைக்க வதவியும் கொடுவிவங்குகளை வெருட்டியும் குளிரகற்றியும் நன்மை செய்வதால் நன்றியறிவிற் கும், உரியதாயிற்று.

(௫) அன்பு

இருதிணைப் பகையையும் அழித்தும், உணவிற்கு வழிவகுத்தும், நடுநிலையாக ஆட்சி செய்தும், குடிகளை அரவணைத்துக் காத்த அரசன் இறந்தபின், அவனுக்குப் படிமையமைத்துப் படைத்து வணங்கியது அன்பு பற்றியதாகும். இதினின்றே, விண்ணுலக வேந்தன் (இந்திரன்) வணக்கம் தோன்றிற்று.

(கூ) கருதுகோள்

முதற்காலத்திற் குறிஞ்சி நிலத்திலேயே வாழ்ந்த மாந்தர், பின்னர் ஏனை நிலங்களிலும் பரவியபின், அவ்வந்நிலத்திற் கேற்ப ஒவ்வொரு தெய்வந் தோன்றிற்று. அதன்பின், ஒவ்வொரு பெருநிலத்திற்கும் பேராற்றிற்கும் பெருந்தொழிலுக்கும் பெருநன்மைப் பேற்றிற்கும், காதற்பண்பிற்கும், சாதல்தீங்கிற்கும் ஒவ்வொரு தெய்வம் இருப்பதாகக் கருதப்பட்டது.

கண்ணாற்காணும் இயற்கைக் கூறுகளும் நிகழ்ச்சிகளும் தோற்றங்களும் ஆவிகளும் வினைகளும்ன்றி, மனத்தாலேயே படைத்துக் கொள்ளும் தெய்வங்களெல்லாம் கருதுகோளின் விளைவேயாகும்.

நீருட்டியும் நீராடுவித்தும் உணவு விளைத்தும் பல்வகை யுதவும் ஆற்றை நன்றியறிவு பற்றி வணங்குவது வேறு; அதற்குத் தனித் தெய்வமுண்டென்று கருதுவது வேறு.

(எ) அறிவுவளர்ச்சி

மாந்தன் நாகரிகமடைந்து அறிவு வளர்ந்து பண்பாடுற்ற பின், மறுமையும் கடவுளுண்மையுங் கண்டு, பல்வேறு மதங்களையும் சமயங்களையும் வகுத்தது அறிவு வளர்ச்சியாகும்.

மக்கள் மனப்பாங்கும் அறிவு நிலையும் பல்வேறு வகைப் பட்டிருப்பதால், மத சமயங்களும் பல்வேறுயின.

அறிவுவளர்ச்சி யென்னும் பெயருக்கு முரணாக, பல்வேறு மூடப்பழக்கங்களும் கொள்கைகளும் மதங்களிற் கலந்திருப்பதுண்மையே. அவை பெரும்பாலும் பழங்காலத் தன்மையாலும் தன்னலக்காரரின் சூழ்ச்சியாலும் ஏற்பட்டவை. இக்கால அறிவு நிலைக் கேற்ப, அவற்றை இயன்றவரை நீக்கிக் கொள்ளல் வேண்டும்.

மதமும் சமயமும் பெரும்பாலும் நம்பிக்கையைப் பொறுத்தன.

ச. மூவகை மதம்

மக்களின் அறிவுநிலைக் கேற்ப, மதம், (க) சிறு தெய்வ வணக்கம், (உ) பெருந்தேவ மதம், (ங) கடவுள் சமயம் என மூவகைப்படும்.

இம்மை நலத்தை மட்டும் நோக்கி, இன்பக் காலத்திலும் துன்பக் காலத்திலும், ஐம்பூதமும் ஆவிகளும் போன்ற சிறுதெய்வங்கட்கு உணவு படைத்துக் காவு கொடுப்பது, சிறுதெய்வ வணக்கம்; சிவன் அல்லது திருமால் என்னும் பெயரால் இறைவனை நாள்தோறும் வழிபட்டு, உயிர்க்கொலை நீக்கிக் காய்கனி மட்டும் படைத்து, அவ்வம்மத அடையாளத் தாங்கி, இருதிணையுயிருக்கும் தீங்கு செய்யாது இயன்றவரை நன்மையே செய்தொழுவது, பெருந்தேவ மதம்; எங்கும் நிறைந்திருக்கும் இறைவனை உருவ வணக்கமின்றி உள்ளத்திலேயே வழிபட்டு, தன்னையே படைத்து, முக்கரணமுந் தூய்மையாகி, இல்லறத்திலேனும் துறவறத்திலேனும் நின்று, இயன்றவரை எல்லா

இங்ஙனம் சிவ மெய்ப் பொருள் ஐந்தும், அறிவ மெய்ப் பொருள் ஏழும், எல்லா மதங்கட்கும் பொதுவான ஆத மெய்ப் பொருள் இருபத்து நான்கொடு கூடி, மெய்ப் பொருள் மொத்தம் முப்பத்தா நென்றும், இது சிவனியக் கொண் முடிபுச் சிறப்பென்றும்; தமிழரை மயக்கி, உயர்ந்த அறிவியற் கல்வியும் ஆராய்ச் சிப் பட்டம் பெற்றவரும் குருட்டுத் தனமாக நம்பி உருப் போட்டுக் கிளிப் பிள்ளைப் பாடமாக ஒப்பிக்குமாறு செய்து விட்டனர் ஆரியர். இலங்கம் (லிங்கம்), மங்கை பங்கன், விடையேறி, நடவரசன், அந்தணன் அல்லது குரவன் என்னும் ஐந்தே தமிழர் வழிபாட்டு வடிவம் என்பது, முன்னரே கூறப்பட்டது.

சிவ மெய்ப் பொருள் ஐந்தும் தூய மாயையில் தோன்றின வென்பது, எல்லாவற்றையுங் கடந்து நிற்கும் இறைவனை ஐங் கூறிட்டதொடு, அவனை மாயையி னின்று படைத்தது மாகின்றது.

ஆண் பெண் பான்மையின்றி ஒரே தன்மையாய் ஆற்றல் வடிவா யுள்ள இறைவனை, பொதுமக்கட்கு அம்மையப்பனாகக் கூறிய அணி வகையை அறியாது, மாந்தரைப் போன்ற கண வனும் மனைவியுமாகக் காட்டி, தலையுங் காலு மில்லாத பல்வேறு கதைகளைக் கட்டி, சொல்லளவாக வுள்ள சிவன் சிவைக்கு ஆண்டு தொறும் திருமணம் நடத்தி வைப்பது, எத்துணைத் துணிச்சலான தெய்வப் பழிப்புச் செயல்!

மாயை என்று ஒரு தனிப் பொருளில்லை. நாற் பூதமும் வெளியில் அணுக்களாக மறைந்து நிற்பதே மாயை. மாய்தல் மறைதல். மாய்—மாயை. ஒ. நோ: சாய்—சாயை = நிழல். மண்ணி னின்றே குடமும் மரத்தி னின்றே பெட்டியும் ஆதல் போல், அழிப்புக் காலத்தில் அணுக்களாக ஒடுங்கி நின்ற நிலம் நீர் தீ வளி என்னும் நாற் பூதங்களே, படைப்புக் காலத்தில் மீண்டும் திரண்டு தோன்றும்.

இடம் (வெளி), காலம், இறைவன் என்னும் மூன்றும், வேறு ஒன்றி னின்றும் தோன்றாது என்றும் ஒரே தன்மையாய் நிற்கும் நித்தப் பொருள்களாம். காலம் கருத்துப் பொருளே.

வுயிர்கட்கும் நன்மையே செய்து, இம்மையிலேனும் மறுமையிலேனும் வீடு பெற வொழுகுவது, கடவுள் சமயமாம்.

சிறு தெய்வ வணக்கத்திற்கு உருவம் இன்றியமையாதது; பெருந்தேவ வழிபாட்டிற்கு, அது வழிபடுவாரின் அகக் கரண வளர்ச்சிக் கேற்றவாறு, இருந்தும் இல்லாமலும் இருக்கலாம்.

௫. குமரிநாட்டு மதநிலை

மேற்கூறிய மூவகை மதநிலையும், கி. மு. ௧௦,௦௦௦ ஆண்டு கட்டுமுன்பே குமரிநாட்டுத் தமிழ்மக்கள் கொண்டிருந்தனர். ஆரியர் இந்தியாவிற்குட் புகுந்த காலம் தோரா. கி. மு. ௧௫௦௦. அவர்மதம் கொலைவேள்விச் சிறுதெய்வ வணக்கம். தமிழரொடு தொடர்புகொண்ட பின்னரே, சிவ மதத்தையும் திருமால் மதத்தையும் தழுவினர். ஆதலால், அவரின் வேதாகம இதிகாச புராணக் கதைகளையும் புரட்டுக்களையும் நம்பி, அவையே சிவ நெறிக்கும் திருமால்நெறிக்கும் அவற்றின் கொண்முடிபுகட்கும் (சித்தாந்தங்கட்கும்) மூலமெனக் கூறுவது, இவ்விருபதாம் நூற்றாண்டிற்கு எட்டுணையும் ஏற்காது. இதன் விளக்கத்தை இந்நூல் நெடுகலங் கண்டு தெளிக.



தமிழர் மதம்



I குமாநில மயல்

க. சிறுதெய்வ வணக்கம்.

(க) பேய் வகைகள்

திருமென்று கொலையுண்டவர் அவர்க்குக் குறித்த வாழ்நா ளெல்லை வரையும், வரம்பிறந்த கொடியோரும் தூய பெரியோ ராற் சாவிக்கப்பட்டவரும் நெடுங்காலமும், இறந்தபின் பேயாய்த் திரிவ ரென்பது, பொதுவான கருத்து.

அலகை, அள்ளை, இருள், கடி, கருப்பு, காற்று, குணங்கு, கூளி, மண்ணை, மயல் (மருள்) என்பன பேயின் பொதுப்பெயர் கள். பேய்களுள் நல்லனவும் உள; தீயனவும் உள.

குறளி (கருங்குட்டி), பேய், கழுது, பூதம், முனி (சடை முனி), அரமகள், அணங்கு எனப் பேயினம் பல திறத்த தாகச் சொல்லப்படும். குறளியைக் குட்டிச் சாத்தன் என்பர். பேய்களுட் காட்டேறி தூர்த்தேறி முதலிய பலவகைக ளிருப்ப தாகக் கூறுவர். பூதங்கள் குறும்பூதம் பெரும்பூதம் என இரு வகைய.

“குண்டைக் குறம்பூதம்” (தேவா. கூசு:க). அரமக னைத் தேவமகள் என்று, அரைத் தெய்வத்தன்மை கொண்ட

கசு

தமிழர் மதம்

ஒரு தனியினமாகக் கூறுவது இலக்கிய வழக்கு. அரமகளிர் (nymphs), மலையர மகளிர் நீரர மகளிர் என இருவகையர். இருவகையரும் அடுத்த மாந்தரை அச்சுறுத்திக் கொல்வதால், சூரர மகளிர் எனப்படுவர். சூர் என்பது அப்பெயர்க் குறுக்கம்.

“எக்கர் நண்ணிய எம்மூர் வியன்றுறை

நேரிறை முன்கை பற்றிச்

சூரர மகளிரோ டுற்ற சூளே.”

(குறுந். ௫௩).

பன்மையிற் குறிக்கப் பட்டதனால், அவர் கூட்டங் கூட்டமாக வாழ்வதாகக் கொள்ளப்பட்டனர் போலும்!

அணங்கு என்பது, தன் அழகு மிகுதியால் ஆடவரை மயக்கிக் கொல்லும் பெண்பேய். “தாக்கணங்கு” என்றார் திருவள்ளுவரும் (குறள். ௧௦௮௨).

கொல்லிமலை அப்பெயர் பெற்றது ஒரு தாக்கணங்கிலுலேயே. கொல்வது கொல்லி.

“உரைசா லுயர்வரைக் கொல்லிக் குடவயின்

.....

தேனுடை நெடுவரைத் தெய்வ மெழுதிய

வினைமாண் பாவை”

(நற். ௧௮௫).

இதனுரையில், “கொல்லிப்பாவை—அம்மலையிலுள்ள தேவரையும் முனிவரையுந் துன்புறுத்த வருகின்ற அவுணரும் அரக்கரும், அப்பாவையின் நகையைக் கண்டு மயங்கி உயிர்விடும் படி, தேவ தச்ச னாக்கிவைத்த பெண்வடி வினது. அவுணரும் அரக்கரும் போதரு காலை, அவர் வாடை பட்டவுடன் தானே நகைசெய்யுமாறு பொறியுள் வைக்கப்பட்டது. அது நகைத்துக் கொல்லு மென்பதனை,

“.....திரிபுரத்தைச்

செற்றவனுங் கொல்லிச் செழும்பாவை

யுந்நகைக்கக்

கற்றதெல்லா மிந்தநகை கண்டேயோ”

(சித்திரமடல்) என்றதனாலு மறிக.” என்று, பின்னத்தூர் அ. நாராயணசாமி ஐயர் குறித்திருப்பதைக் காண்க. அவுணரையும் அரக்கரையுங் கொல்லத் தேவ தச்சன் புனைந்த பொறி

வினைப் பாவை என்னுங் கொள்கை, ஆரியத் தெரால் கதை தோன்றிய பிற்காலத்தது. அது கொல்லி யணங்கின் பேரழகையும் கொல்லுந் திறத்தையும் பற்றிய உயர்வு நவீற்சியே. மக்கள் அவ்விடத்தை யணுகாவாறு எச்சரித்தற்கே, அவ்வணங்கின் படிமை அங்கு வைக்கப் பட்டிருத்தல் வேண்டும்.

அணங்கை இன்று 'மோகினி' என்னும் வடசொல்லாற் குறிப்பர்.

மாந்தர்க்கு அறியாமையும் அச்சமும் மிக்கிருந்த முதற்காலத்தில், பேயாட்சியும் மிக்கிருந்தது. அக்காலத்து மதம் பேய் மதமே. பேயாடிகளும் பேயோட்டிகளும் பேய்மந்திரிகளும் பெருமதிப்புப் பெற்றிருந்தனர். ஒருவரைப் பிடித்த பேயோட்டவும், நோய் நீக்கவும், ஒருவரை நோய்ப்படுத்தவும் வாய்கட்டவும் இயக்கந் தடுக்கவும் விரும்பிய இடத்திற்கு வருவிக்கவும் வசியஞ் செய்யவும் சாவிக்கவும், ஒருவர் மீது பேயேவவும், ஒருவருடமையை மறைக்கவும் அழிக்கவும், சண்டையிலும் கலகத்திலும் போரிலும் வெற்றி தரவும், இறந்தோரைப் பேசவிக்கவும், தம் மால் இயலுமென்று பேய்மந்திரிகர் தருக்கினர்.

இன்றும், பேயோட்டல் பெருவழக்காகவும், வசியமுஞ் செய்வீனையும் அருகிய வழக்காகவும், இருந்து வருகின்றன. குறளியேவல் சில செய்தித் தாட்களிலும் வெளியிடப்பட்டது. போர் வெற்றிக்கு மந்திரிகரைத் துணைக் கொள்வது, திப்பு சுல்தான் காலம்வரை தொடர்ந்தது. இறந்தான்குறி (Necromancy) கேட்கும் இடமும் இன்று சிலவுள்ளன.

கடைக்கழகக் காலத்தில், பேயனார் என்றொரு புலவரும், பேய்மகள் இளவெயினி என்றொரு புலத்தியாரும், இருந்தனர். பேயாழ்வார், பூதத் தாழ்வார் என்று இறைவனடியார் பெயர்களும் அடுத்து வழங்கின. பேயன், பேய்ச்சி என்னும் இயற்பெயர் தாங்கிய மக்களை, இன்றும் நாட்டுப்புறத்திற் காணலாம்.

பண்டைக்காலத்திற் பேய்களே பெருவழக்காகப் பொதுமக்களால் வணங்கப்பட்டதனாலும், சில பேய்கள் நன்மையே செய்வனவாக இருந்ததனாலும், பேய்க்கு நாளடைவில் தெய்வம் என்னும் பெயரும் ஏற்பட்டது.

“கானுறை தெய்வம் காதலிற் சென்று
 நயந்த காதலின் நல்குவன் இவெனென
 வயந்த மாலை வடிவிற றேன்றிக்
 கொடிநடுக் குற்றது போல ஆங்கவன்
 அடிமுதல் வீழ்ந்தாங் கருங்கண் ருகுத்து
 வாச மாலையின் எழுதிய மாற்றம்
 தீதிலேன் பிழைமொழி செப்பினை யாதலின்
 கோவலன் செய்தான் கொடுமையென் றென்முன்
 மாதவி மயங்கி வான்துய ருற்று
 மேலோ ராயினும் நூலோ ராயினும்
 பால்வகை தெரிந்த பகுதியோ ராயினும்
 பிணியெனக் கொண்டு பிறக்கிட் டொழியும்
 கணிகையர் வாழ்க்கை கடையே போன்மெனச்
 செவ்வரி யொழுகிய செழுங்கடை மழைக்கண்
 வெண்முத் துதிர்த்து வெண்ணிலாத் திகழும்
 தண்முத் தொருகாழ் தன்கையாற் பரிந்து
 துனியுற் றென்னையுந் துறந்தன ளாதலின்
 மதுரை மூதூர் மாநகர்ப் போந்தது
 எதிர்வழிப் பட்டோர் எனக்காங் குரைப்பச்
 சாத்தொடு போந்து தனித்துய ருழந்தேன்
 பாத்தரும் பண்பநின் பணிமொழி யாதென”

(சிலப். ௧௧: ௧௭௧—௧௯௧).

என்பதிற் பேய்மகள் தெய்வம் எனப்பட்டமை காண்க. இனி, பேய்கட்கு எல்லாச் செய்தியும் தெரியு மென்பதும், எவ் வடிவுங் கொள்ள இயலு மென்பதும், பொருத்தமாகப் படைத்து மொழியுந் திறனுண் டென்பதும், நொய்ய வுடம்பன்றிக் கனவுடம் பும் இரவும் புகலும் எடுக்கவும் கானிலந் தோய நடக்கவும் கூடு மென்பதும், தம் தலைவியாகிய காளிக்குக் கட்டுப்பட்டுப் பத் தினிப் பெண்டிர்க்கும் தூய துறவியர்க்கும் அஞ்சியும் ஒழுகும் கடப்பாடுண் டென்பதும், இப்பகுதியால் அறியப்படும். பேய்கள் பட்டப் பகலிலும் கனவுடம்பு கொண்டு பாதம் நிலத்திற் பதிய நடக்குமென்பதை, பழையனூர் நீலி கதையும் மெய்ப்பிக்கும். அல்லாக்கால், வணிகனை மட்டுமன்றி ஊராரையும் ஊர்முதலி

களாகிய எழுபது வேளாளரையும், நீலிப்பேய் ஏமாற்றி யிருக்க முடியாது.

பேய்கட்கும் பூதங்கட்கும், கள்ளும் இறைச்சியும் படைப் பதும் கடாவும் சேவலும் காவு கொடுப்பதும், கல்வியும் பண் பாடுங் குன்றிய பொதுமக்கட்குக் களிப்பையும் ஊக்கத்தையும் ஊட்டுவனவா யிருந்தன.

சில சமையங்களிற் புதைய லெடுக்கவும், கிணறு வெட்ட வும், கட்டிடங் கட்டவும், நரக்காவு கொடுக்க வேண்டிய தாயிற்று. “புதையலைப் பூதங் காத்தாற் போல்.” “கிணறு வெட்டப் பூதம் புறப்பட்டாற் போல்.” என்னும் உவமைப் பழமொழிகள் கவனிக்கத் தக்கன.

தீய ஆவிகள் சிறுபிள்ளைகளைத் தீண்டாவாறு, அவர்களின் தலையுச்சியில் அரைத்த வெண்சிறு கடுகை அப்பி வந்தனர்.

போரிற் புண்பட்ட மறவரைப் பேய்கள் அண்டாவாறு, பெண்டிரும் உறவினரும், வேப்பங் குழையை வீட்டிற் செருகியும், மையிட்டும், வெண்சிறு கடுகு தூவியும், நறும்புகை காட்டியும், காஞ்சிப் பண் பாடியும் காத்தனர் என்பது,

“தீங்கனி யிரவமொடு வேம்புமனைச் சொீஇ
வாங்குமருப் பியாமொடு பல்லியங் கறங்கக்
கையுயப் பெயர்த்து மையிழு திழுகி
ஐயவி சிதறி ஆம்ப லாதி
இசைமணி யெறிந்து காஞ்சி பாடி
நெடுநகர் வரைப்பிற் கடிநறை புகைஇக்
காக்கம் வம்மோ காதலந் தோழி
வேந்துறு விழுமந் தாங்கிய
பூம்பொறிக் கழற்கால் நெடுந்தகை புண்ணே.”

என்னும் புறப்பாட்டால் (௨௮௧) அறியப்படும்.

“கடிப்பகைக்குத் தாதகியங் கண்ணியோ அம்மானே” என்று, புகழேந்திப் புலவர் ஒட்டக்கூத்தரை வெட்டிப் பாடி வேம்பின் சிறப்பை நாட்டியது இங்குக் கவனிக்கத்தக்கது.

கஅ

தமிழர் மதம்

பேய் என்னும் ஆவியினம் இருப்பது உண்மையே யாயினும், அறியாமையினாலும் ஆய்ந்து பாராமையினாலும், பேயல்லாதவற்றையும் பேயென்று மயங்கியுணர்வது மாந்தரியல்பாகவுள்ளது.

சதுப்பு நிலங்களில் அழுகற் பொருளினின்று கிளம்பும் ஆவியம் (gas), இரவில் ஒளிவிட்டு எரிவதுண்டு. அதைக் கண்டு கொள்ளிவாய்ப் பேய் (ignis fatuus, jack-o'-lantern, will-o'-the-wisp, fen-fire) என்பது அறியாமை பற்றியதாகும்.

இராக் காலத்தில், காற்றினால் அண்மையிலுள்ள மரக்கிளை வளைந்து கதவின்மேற் படுவதைப் பேய் தட்டுவதாகவும், நிலவொளியில் அசையும் மரக்கிளையின் நிழல் பலகணி வழியாய் அறைக்குள் விழுவதைப் பேய் குதிப்பதாகவும், கருதுவது ஆய்ந்து பாராமையின் விளைவாகும்.

பேய் என்னும் சொல், அச்சுறுத்துவது என்றும் அஞ்சுவது என்றும், பொருள்படும்.

“பேம்நாம் உரும்என வருஉங் கிளவி

ஆமுறை மூன்றும் அச்சப் பொருள.”

(தொல். உரி. கூஎ).

பே—பேய். பே—பேய்.

“அஞ்சினவன் கண்ணிற்கு ஆகாய மெல்லாம் பேய்.”, “அஞ்சினவனுக்கு அகப்பைக் கணையும் பேய்.”, “அரண்டவன் கண்ணிற்கு இருண்ட தெல்லாம் பேய்.” என்னும் பழமொழிகள், அச்சத்தினாலேயே பல பேய்கள் படைத்துக் கொள்ளப்படும் உண்மையைத் தெரிவிக்கும்.

இனி, உண்மையான சில பேய்களும், அஞ்சுவாரைக் கண்டு அச்சுறுத்துவதும், அஞ்சாதாரைக் கண்டு விலகிப்போவதும், உண்டு. இதையே, “ஆளைக் கண்டு ஏய்க்குமாம் ஆலங் காட்டுப்பேய்.” என்னும் பழமொழி உணர்த்தும்.

ஒரு சத்திரத்தி லிருந்த அரசகுலப் பெண்பேய், அங்கு வந்து தங்கியவரை யெல்லாம் துன்புறுத்தியது போல், ஒளவையாரையும் நாற் சாமத்திலும் துன்புறுத்த வந்தது. அவர் ஒவ்வொரு சாமத்திலும் ஒவ்வொரு வெண்பா பாட, அது ஓடிப் போயிற்று.

ஓர் ஊரில் தலைவியா யிருந்த வேலி என்பவள், ஓர் இடிந்த மண்சுவரைக் கட்டுவிக்கப் பலமுறை முயன்றாள். அதிலிருந்த ஒரு பிராமணப் பேய், கட்டி முடித்த ஒவ்வொரு முறையும், கட்டி னவனுக்குக் கூலி கொடுக்கு முன், அதை இடிந்து விழச் செய்தது. கடைசியிற் கம் பர் வந்து கட்டி முடித்துக் கூலி வாங்கிய பின், அது விழவிருக்குங் குறிப்பை யறிந்து,

“மற்கொண்ட திண்புயத்தான் மாநகர்விட் டிங்குவந்தேன்
சொற்கொண்ட பாவின் சுவையறிவா ரீங்கிலையே
விற்கொண்ட வாணுதலாள் வேலி தருங்கூலி
நெற்கொண்டு போமளவும் நில்லாய் நெடுஞ்சுவரே.”

என்ற பாட்டைப் பாடவும், அது விழாது நின்று கொண்டது.

ஆங்கிலேயர் ஆட்சிக் காலத்தில், கரூரில், ஒரு நெடுஞ்சாலை யைச் சற்று மறித்துக் கொண்டிருந்த ஒரு நூருட்டை வேப்ப மரத்தை, வெட்டி விடும்படி உத்தர வாயிற்று. அதிற் பேயிருக் கின்ற தென்று ஒருவரும் வெட்ட முன் வரவில்லை. கூலி அதிக மாகத் தருவதாகச் சொல்லி அதிகாரிகள் வற்புறுத்தியதன்மேல், துணிந்து வந்த இரண்டொருவரும், கோடரியால் ஒருவெட்டு வெட்டினவுடன் பின் வாங்கிக் காய்ச்சல் கண்டு, வீட்டிற் படுத்துக் கொண்டனர். அதன்பின் அச்சம் அதிகரித்தது. கூலியை எத்துணை உயர்த்தினும் வெட்ட ஒருவரும் இசைய வில்லை. அதன் பின், திருச்சித் தண்டலாளரான ஆங்கிலத்துரை, ஓர் உசு மணி நேர வெளியேற்றக் கட்டளைச் சீட்டில் தாம் கையெழுத்திட்டு, அம்மரத்தில் ஒட்டச் சொல்லிவிட்டு, மறுநாள் தாமே சில வேலைக் காரரைக் கொண்டு வந்து வெட்டச் சொன்னார். மரம் விரைந்து வெட்டப்பட்டது. ஒருவருக்கும் ஒன்றும் நேரவில்லை.

பேய்களையும் பூதங்களையும், கல்லிலும் சுதையிலும் சிறிதும் பெரிதுமாக அஞ்சத்தக்க முகத்துடன் மாந்தனைப் போன்ற படி வஞ் சமைத்தும், கற்றாணில் உருவஞ் செதுக்கியும், சுவரில் ஓவியம் வரைந்தும், உடம்பு வடிவின்றி மண்ணிலும் சுதையிலும் பட்டைக் கூம்பாக அமைத்தும், உருவ வணக்கஞ் செய்து வந்தனர், பண்டையர்.

(2) கடிமரம்

கடிமரம் என்பது, ஒவ்வொரு குறுநில மன்னனும் பெருநில வேந்தனும், கொடியும் முத்திரையும் போலத் தன் ஆள்குடிச் சின்னமாகக் கொண்டு, பகைவர் வெட்டாதவாரும் அவர் யானையை அதிற் கட்டாதவாரும், காத்து வந்த காவல்மரம். கடைக்கழகக் காலத்தில், கடிமரம் ஓர் அரசர் சின்னம் போன்றே கருதப்பட்ட தாயினும், முந்துகாலத்தில் அது அரசர் குடியைக் காக்கும் தெய்வமாகவே வணங்கப்பட்டிருந்தல் வேண்டும். பண்டைக் காலக் கடிமரங்களுள் கடம்பு ஒன்று. அதைக் கொண்டவர் கடம்பர்.

பிற்காலத்தில் அரசமரம் தெய்வத்தன்மை யுள்ளதாகப் பொதுமக்களாற் கருதப்பட்டதும், பிள்ளைப்பேறு வேண்டிய பெண்டிர் அரசமரத்தைச் சுற்றி வந்ததும், “அரசமரத்தைச் சுற்றி வந்ததும் அடிவயிற்றைத் தொட்டுப் பார்த்தாளாம்.” என்னும் பழமொழியும், இக்கொள்கையை வலியுறுத்தும்.

(ங) நாற்பூதம்

நிலம்

நிலம் மக்களைத் தாங்குவத னாலும், உணவு விளையும் இடமாயிருப்பதனாலும், இறுதியில் எல்லா வுடம்பும் அதற்குள் ஓடுங்குவதனாலும், தாயாகக் கருதப்பட்டது.

“நிலமக ளழுத காஞ்சியும்”

(புறம். ஙசுரு).

நீர்

உயிர்வாழ்க்கைக்கு இன்றியமையாத உணவை விளைவிப்பதாயும், தானும் குடிக்கப்படுவதாயும், உடம்பையும் பொருள்களையும் துப்புரவு செய்வதாயும், சமைக்க வதவதாயும், உள்ள நீர்நிலை, எங்கும் காணப்படாமையால், ஆண்டு முழுதும் ஓடிக்கொண்டிருக்கும் பேராறுகள் தெய்வமாக வணங்கப்பட்டன.

குமரிமலையும் பஃறுளியாரும் கடலுள் மூழ்கினபின், கங்கையே நாவலந்தேயத் தலைமைப் பேராறுனமையின், அது ஒரு தாயாக அல்லது பெண்தெய்வமாக வணங்கப்பட்டது.

கங்கையம்மன் என்பது இன்றும் ஒரு சிற்றூர்த் தெய்வம். ஆற்றுநீரை மிகுதியாகப் பயன்படுத்துபவர் வேளாள ராதலின், அவர் கங்கை புதல்வர் எனப்பட்டனர். அவர்குலம் கங்கை குலம் எனப்பட்டது.

கங்கை நாடு ஆரியநாடாக மாறியபின், வேளாளர் காவிரி புதல்வர் எனப்பட்டனர்.

“பரப்புநீர்க் காவிரிப் பாவைதன் புதல்வர்”

(சிலப். ௧௦: ௧௪௮).

தீ

தீ பல்வகையிற் பெருநன்மை செய்வதுபற்றித் தலைசிறந்த தெய்வமாக வணங்கப்பட்டதனால், தெய்வம் என்னும் பெயரே தீயைக் குறிக்குஞ் சொல்லினின்றே தோன்றிற்று.

மரங்களும் கற்களும் பிறவும் ஒன்றோடொன்று உரசுவதனால் தீப் பிறப்பதைக் கண்டனர். அதனால், நெடுவிகோல் என்னும் தீக்கடை கோலால் தீயுண்டாக்கும் வழியைக் கண்டுபிடித்தனர். பொருள்களின் உராய்வினால் தீத் தோன்றலைக் கண்டபின், உராய்தலைக் குறிக்கும் தேய் என்னும் வினையினின்று, தீ என்னும் பெயரும் தெய்வம் என்னும் பெயரும் தோற்றுவிக்கப்பட்டன.

தேய்தல் = பொருள்கள் ஒன்றோடொன்று உராய்தல்.

தேய்—தேயு = உராய்ந்து பற்றும் நெருப்பு.

தேயு—தேசு = நெருப்பின் ஒளி, ஒண்மை.

தேசு—வ. தேஜஸ்.

தேய்—தே = க. தெய்வம். (பிங்.). “தேபூசை செய்யுஞ் சித்திரசாலை” (சிவரக. நைமிச. ௨௦). உ. நாயகன். (இலக். ௮௧.).

தே—தீ = க. நெருப்பு. “வளித்தலைஇய தீயும்” (புறம். ௨). உ. விளக்கு. “தீத்துரீஇ யற்று” (குறள். ௯௨௯). ந. வயிற்

றுத் தீயாகிய கடும்பசி. “வயிற்றுத் தீத்தணிய” (புறம். ௭௪).
 ச. தீ போன்ற சினம். “மன்னர்தீ யீண்டுதங் கிளையோடு
 மெரித்திடும்.” (சீவக. ௨௫௦). ௫. தீயின் தன்மை, தீமை.
 “தீப்பால தான்பிறர்கட் செய்யற்க” (குறள். ௨௦௬).
 கூ. நஞ்சு. “வேகவெந் தீநாகம்” (மணி. ௨௦:௯௮).
 எ. நரகத்தீ. “தீயுழி யுய்த்துவிடும்” (குறள். ௧௬௮).

தே—தீ. ஒ. நோ: தேன்சுவை—தேஞ்சுவை—தீஞ்சுவை.

தேய்—தெய் = தெய்வம். (பிங்.).

தேய்—தேய்வு—தேவு = க. தெய்வம். (பிங்.). “நரகரைத்
 தேவு செய்வானும்” (தேவா. ௬௯௬:௨). ௨. தெய்வத்
 தன்மை.

தேவு—தேவன் = கடவுள். “ஒருவனே தேவனும்” (திரு
 மந். ௨௧௦௪). தேவன்—வ. தேவ.

தேய்வு—தெய்வு—தெய்வம் = க. வணங்கப்படும் பொருள்.
 “தெய்வ முணுவே” (தொல். பொ. ௧௮). ௨. தெய்வத்
 தன்மை. ௩. தெய்வத்தன்மை யுள்ளது. ச. கடவுள். “அரசன்
 அன்று கொல்லும், தெய்வம் நின்று கொல்லும்.” (பழமொழி).
 ௫. கடவுளின் ஏற்பாடாகிய ஊழ்.

தெய்வம்—வ. தைவ.

தெய்வம்—தெய்வதம். “ஆங்கத் தெய்வதம் வாரா தோ
 வென்” (மணி. ௯:௭௦).

தகரம் எழுத்துப் பேறு. ஒ. நோ: படவு—படவர்—பரவர்—
 பரதவர்.

தெய்வதம்—வ. தைவத (daivata).

தெய்வம்—L. deus, Gk. theos.

தமிழரை என்றும் தம்மடிப் படுத்தவும் உலகத்தை ஏமாற்றவும்
 திட்டமிட்டுள்ள சமற்கிருத வெறியரான பிராமணர், மொழியிய
 லுண்மையை நெஞ்சார மறுத்து, தைவ என்னுந் தென்மொழித்
 திரிசொல்லினின்று தாம் செயற்கையாகத் திரித்துக் கொண்ட

திவ் என்னும் மூலத்தினின்று, தெய்வம் தேவு தேவன் முதலிய தென்சொற்கள் பிறந்துள்ளதாகக் கூறுவர். தேய் என்னும் மூலத்திலுள்ள யகரமெய், தெய்வம் என்னுஞ் சொல்லிலு மிருப்பதையும், இலத்தீன கிரேக்கச் சொற்களிலும் யகரம் ஒலிப்பதையும், நோக்குக.

தொட்டாற் சடுவதும் தொடர்ந்து பட்டால் எரித்துக் கொல்வதும் பற்றி, தீக் கொடியதென்று கருதப்பட்டு, அதன்பெயரினின்றே தீமை என்னுஞ் சொல் தோன்றி யிருப்பினும், பிற பூதங்கள் செய்யாத பல்வேறு பெருநன்மைகளைச் செய்வதால், சிறப்பாக இரவில் இடம் பெயர்விற்கும் அறிவுப் பேற்றிற்கும் உணவு தேடற்கும் இன்றியமையாத ஒளியைத் தருவதால், தீயானது இன்றும் போற்றப் படுவதிலும் விளக் கேற்றியவுடன் வணிகரால் தொழப் படுவதிலும், வியப்பொன்று மில்லை.

வளி (காற்று)

நாற் பூதங்களுள்ளும் வளி மிக்கது வளி. “வளியிகின் வலியு மில்லை” (புறம். ௫௧). வளிமை மிக்கவனை வளிமகன் என்பர்.

“அரக்கில்லை வளிமக னுடைத்து” (கலித். ௨௫).

மென்காற்றுகிய தென்றலாலும் தன்காற்றுகிய கொண்டலாலும் இன்பத்தையும், வெங்காற்றுகிய கோடையாலும் குளிர்காற்றுகிய வாதையாலும் துன்பத்தையும், வன்காற்றுகிய சூருவளியால் துன்பத்தொடு சேதத்தையும், கண்ட மாந்தர், வெங்காற்றும் வன்காற்றும் வீசாவாறு காற்றுத் தெய்வத்தை வேண்டி வந்தனர். இதை,

“முனிமுதன் மூழ்கிய வெம்மைதீர்ந் துறுகென
வளிதருஞ் செல்வனை வாழ்த்தவு மியைவதோ”

என்னும் கலித்தொகை யடிகள் (பாலை. ௧௬) உணர்த்தும்.

வளிதருஞ் செல்வன் என்றது காற்றுத் தெய்வத்தை. வேனிற் காலத்தில் வெங்கான வழியாகச் செல்லுங் கணவன் மீது, வெம்மையாக வீசாவாறு காற்றுத் தெய்வத்தையே தலைவி வேண்டக்கருதி, தன் கற்பினால் மயங்கினாள். முதல் தாழிசை

யில் “இன்னிசை யெழிலி” யென்றது முகில் அல்லது மழைத் தெய்வத்தை. இரண்டாம் தாழிசையில் “கனை கதிர்க் கனலி” என்றதே ஞாயிற்றை. நச்சினுர்க்கினியர் மூவிடத்தும் ஞாயிற்றென்றே பொருள் கொண்டு, ஞாயிற்றைப் பாலைக்குத் தெய்வமாகக் கூறினர். பாலைத் தெய்வம் காளியே. கதிரவனும் திங்களும் நானிலத்திற்கும் ஐந்திணைக்கும் பொதுவாகும். தொல்காப்பியர், மாயோன் மேய” (தொல். கூடுக) என்னும் நூற்பாவில், பாலைக்குத் தெய்வங் கூறுது விட்டதால், இம் மயக்கம் நேர்ந்தது.

இருசுடர்

கதிரவன்

பகலைத் தோற்றுவித்துப் பல் வேறு தொழிலும் உலக வாழ்க்கையும் நடைபெறச் செய்யும் கதிரவனை வணங்கியது, இயற்கைக்கு முற்றும் ஒத்ததே.

இன்றும், நீண்ட நாள் இடைவிடாது அடைமழை பெய்யும் போதும், கரும்பனிக் காலத்திலும், கள்வரச்சமும் கடுவிலங்கச்சமும் உள்ள இடத்தில் இராத்தங்கும் போதும், விழா நாட்களிலும், வேலை நெருக்கடி யுள்ள போதும், நோய் நிலையிலும், தூக்கம் வராத போதும், கண்ணன்ன கேளிரைக் காண விரையும் நிலையிலும், இரவிற சவ முள்ள வீட்டிலும், கதிரவன் தோற்றத்தின்மீது வேணவாக் கொள்வது இயல்பாதலால், நாகரிகம் குன்றிய பண்டைக் காலத்தில் அது மிக்கே யிருந்திருத்தல் வேண்டும்.

“கனைகதிர்க் கனலியைக் காழற வியைவதோ” என்னுங்கலித்தொகையடி (ககூ), கதிரவன் வணங்கப் பட்டதைக் குறிப்பாக வுணர்த்தும். காவிரிப்பூம்பட்டினத்திற் கதிரவன் கோவில் இருந்தது.

“உச்சிக் கிழான் கோட்டம்” (சிலப். கூ:கக). முற்றத் துறந்த முழு முனிவராகச் சொல்லப் பெறும் இளங்கோ வடிகளே, தம் இயைபு வனப்புத் தொடக்கத்தில்,

“ஞாயிறு போற்றுதும் ஞாயிறு போற்றுதும்” என்று மங்கல வாழ்த்துப் பாடினர்.

உலக விளக்காக விருந்து உயிர் வாழ்க்கை நடைபெறச் செய்யும் கதிரவன், தீயின் கூறுக விருப்பதனாலும் பெருஞ்சிறப்புப் பெறுவதாயிற்று. அதனால், தெய்வப் பெயரினின்று கதிரவன் பெயரொன்றும் தோன்றிற்று.

சுள்ளுதல் = எரிதல், காய்தல், சுடுதல்.

சுள்—சுள்ளி = காய்ந்த குச்சு.

சுள்—சுள்ளை = கலமுஞ் செங்கலும் சுடும் காளவாய்.

சுள்ளை—சூளை.

சுள்ளென்று வெயிலடிக்கிறது என்று, இன்றுஞ் சொல்லும் உலக வழக்கை நோக்குக.

சுள்—வ. ஸுஷ்.

சுள்—சுர்—சுறு—சுடு—சுடல்—சுடலை.

சுர்—சுரம் = சுடும் பாலை நிலம், உடம்பு சுடும் காய்ச்சல் நோய். சுரம்—வ. ஜ்வர.

நெருப்பைத் தொட்டவர், சுரீர் என்று சுட்டுவிட்டதென்று இன்றுஞ் சொல்லுதலைக் காண்க.

சுரம்—சுரன் = தீ வடிவில் தோன்றும் தெய்வம் அல்லது தேவன். சுரன்—வ. ஸுர.

சுரன்—சூரன் = க. நெருப்பு. (பிங்.). உ. கதிரவன். (பிங்.)
“காதற் சூரனை யணைய சூரா” (பாரத. பதினேழாம். சகூ).
சூரன்—வ. ஸூர்ய.

ளகரம் லகரத்தின் திரிபு வளர்ச்சி யாதலால், சுள் என்பதன் மூலம் சுல் என்பதே.

L. sol, E. sun, OE. sunne, sunna, ON. sunna, OS., OHG. sunno, sunna, Goth. sunno.

ஒரே மூலத்தினின்று திரிந்த வடசொற்கள், ஸுர என்றும் ஜ்வர என்றும் முதலெழுத்து வேறுபட்டிருத்தலை, ஊன்றி நோக்கி உண்மை தெளிக.

ஏல் = க. ஒளி. “எல்லே யிலக்கம்.” (தொல். சொல். ௨௭௧). உ. வெயில். (பிங்.). ஈ. கதிரவன். “எற்படக் கண் போன் மலர்ந்த” (திருமுரு. எச.). எற்பாடு = கதிரவன் சாயுங் காலம். ச. பகல். “எல்லடிப் படுத்த கல்லாக் காட்சி” (புறம். கஎ௦). ஐ. நான். (பிங்.).

எல்லவன் = கதிரவன். “எல்லவன் வீழு முன்னம்” (பாரத. பதினெட். கக௯).

எல்வினான் = கதிரவன். “புயங்க முண்டுமிழ்ந்த வெல்வி னானென்” (கந்த பு. அக்கினி. ௨௨௩).

ஏல்லோன் = கதிரவன். (பிங்.).

எல்லி = க. கதிரவன். (பிங்.). உ. பகல். “இரவோ டெல்லியு மேத்துவார்” (தேவா. ஈசச: அ).

ஒ. நோ: Gk. helios.

புது + எல் = புத்தெல் — புத்தேள் = புதிதாக ஒளிவடிவில் தோன்றும் தெய்வம் அல்லது தேவன். “புத்தே ஞலகத்தும்” (குறள். ௨௧௩).

இதனால், எல் என்பது கதிரவனுக்கும் தேவனுக்கும் பொதுப் பெயரானமை காண்க.

திங்கள்

ஞாயிறு மறைந்த இராக்காலத்தில், நிறைந்தும் குறைந்தும் மறைந்தும் அதற்குச் சிற்றளவு தலைமாறாகத் தோன்றுவது திங்கள். தழு—தகு—திசு—திகழ்—திங்கள். தழு—தழல்—தணல். தழதழ்—தகதக. தக—தகம்—தங்கம். ஆயிரக்கணக்காரண வெள்ளிகளை விட விளக்கமாய்த் திகழ்வதால், திங்கள் எனப்பட்டது.

சிறீரெளி வீசுதல் தவிர வேரெரு நன்மையுஞ் செய்யா விடினும், வேனிற்கால வெப்பந் தாங்க முடியாது வருந்திய மாந்தர், தண்ணெளி வீசும் திங்களையும் புகழ்ந்து போற்றினர். ‘பிறை தொழுகென்றல்’ என்னும் அகப் பொருட்டுறை, திங்கள் வணக்கம் தொன்று தொட்டு நிகழ்ந்து வந்தமையைக் காட்டும். காவிரிப் பூம்பட்டினத்தில் திங்கட்கும் கோவி லிருந்தது. இளங்கோ வடிகளும், “திங்களைப் போற்றுவதும் திங்களைப் போற்றுவதும்” என்று மங்கல வாழ்த்துப் பாடினர்.

“நிலாக்கோட்டம்” (சிலப். கை: ௧௩).

திங்களைப்போல் தீயும் இரவில் ஒளி தருவதால், கதிரவன் திங்கள் தீ ஆகிய மூன்றும் முச்சுடர் எனப்பட்டன. “அந்திச் சேயொளி முச்சுடர் முக்கணும்” (தக்க யாகப்.௨௮௧).

பண்டைத் தமிழக முப்புலங்களுள், தென்புல மென்னும் பாண்டிநாடு வெப்பமிக் கிருந்ததனால், பாண்டியன் திங்களைத் தன் குல முதலாகவும்; குணபுல மென்னும் சோழநாடு பனிமலை வரை தொடர்ந்து வெப்பங் குன்றியிருந்ததனால், சோழன் கீழ்த்திசையி லெழுங் கதிரவனைத் தன் குல முதலாகவும்; குடபுல மென்னும் சேரநாடு நாள்தோறும் பெருமழை பொழியும் குடமலைத் தொடரைக் கொண்டிருந்ததனால், சேரன் தீயைத் தன் குல முதலாகவும்; கொண்டிருந்தனர். மூவேந்தர் குடிக்கிளைகளே, வட நாவலம் ஆரிய நாடாக மாறியபின், ‘சந்திர வமிசம்’ ‘சூரிய வமிசம்’ ‘அக்கினி வமிசம்’ எனப் பெயர் பெற்றன.

நல் விலங்கு

வடார்க்காட்டு மாவட்ட ஆம்பூரின் பழம்பெயர் ‘ஆன்மையூர்’ என்றும், ஆவை வணங்கி வந்ததால் அப்பெயர் பெற்றதென்றும், அங்கிருந்த பெரும்புலவரும் பாவேந்தருமான துரைசாமிப் பாவலர் சொன்னார். இங்ஙனம் வேறு சிலவிலும் ஆவை வணங்கி யிருக்கலாம்.

நச்சுயிரி

தமிழகத்தில் மக்களைத் தொன்று தொட்டுக் கொன்று வந்த நச்சுயிரிகளுள், தலைமையானது பாம்பு. பாம்பினத்தில், தீயதும் தீய தல்லாததும் ஆக இரு சாருள. தீயவற்றுள்ளும், நச்சுப் பல்லாற் கொத்தி மேனி நோயுண்டாக்குவனவும் விரைந்து உயிர் போக்குவனவுமான சிற்றுடம்பினவும், வாயினுற் பற்றி மக்களையும் விலங்குகளையும் இரையாக விழுங்கும் பேருடம்பினவும், ஆக இரண்டு வகுப்புக்க ளுள. கொல்வது மட்டும் செய்வனவற்றுள், நல்ல பாம்பு, விரியன் முதலிய பலவகையுள. அவற்றுள்ளும், ஒவ்வொன்றும் பல திறப்பட்டதாகும்.

பாம்பு என்பது, முதற்கண் நல்ல பாம்பின் பெயராகவே யிருந்து, பின்னர்ப் பொதுப் பெயராயிற்று. பாதல் பரவுதல்.

பா—பாவு. பா—பாம்—பாம்பு. நல்ல பாம்பு தன் படத்தைப் பரப்புவதால் பாம்பு எனப்பட்டது. அது பொதுப் பெயரான பின், குல மரத்தை “நன் மரம்” என்றும் போலக் குலப் பாம்பை நல்ல பாம்பு என்றனர்.

நாகம் என்பதே பாம்பின் பொதுப் பெயர். நகர்வது நாகம்.
ஒ. நோ: OE. Snakan = to creep; Snak—Snake.

நாகம்—வ. நாக (nāga). நக (naga) என்னும் சொல்லி
னின்று திரித்து, மலையிலிருப்பது நாகம் என்று வடமொழியாளர்
கூறுவது, பொருந்தப் பொய்த்தல் என்னும் உத்தி. நச்சுப்
பாம்புகளுட் பெருவழக்காக மக்களில்லங்களை யடுத்து வாழ்வது,
நல்ல பாம்பே யாதலால், நாளடைவில் நாகம் என்னும் பொதுப்
பெயர் நல்ல பாம்பின் சிறப்புப் பெயருமாயிற்று. “நாகப் பாம்பு
பைத்தனைய” (சீவக. ௫௬௧). “நன்மணி யிழந்த நாகம்
போன்று” (மணி. ௨௫: ௧௯௫).

முடிநாகராயர், இளநாகனார், நன்னாகனார், நாகனார்,
நாகன் தேவனார் என்னும் பண்டைப் புலவர் பெயர்களும்,
நாலை கிழவன் நாகன் என்னும் கடைக் கழக வேள் பெயரும்,
நாகப்பன் நாகராசன் நாகலிங்கம் நாகம்மை நாகமுத்து
என்னும் இற்றை இயற்பெயர்களும், நாகபடம் (பாம்படம்) நாக
முடிச்சு நாகர் நாகவொத்து என்னும் பெண்டிர் அணிப் பெயர்
களும், குறிப்பாகவும்; சில அரச மரத்தடியிலும் மேடைமேலு
முள்ள, ஐந்தலை நாகமும் எழுதலை நாகமும் இருநாகப் பிணை
யலும் ஆகியவற்றின் உருவம் செதுக்கிய கற்கள், வெளிப்படை
யாகவும்; பண்டை நாக வணக்கத்தைத் தெரிவிக்கும். நெல்லை
மாவட்டத்தில் சங்கர நயினார் கோவிற் பக்கத்தில், பாம்புக்
கோவில் சந்தை என்றொரு புகைவண்டி நிலையமும் உள்ளது.
இன்றும் நாகக் கற்களை வணங்கும் மாந்தர் ஒரு சிலர் உளர்.

நல்ல பாம்புப் புற்றோடு வளையோ உள்ள வீடுகளில், நாள்
தோறும் அல்லது செவ்வாய் வெள்ளிக் கிழமைகளில் பாலும் பழ
மும் படைப்பது வழக்கம்.

வதி தெய்வம்.

பண்டை மாந்தர், ஒவ்வொரு மலையிலும் சோலையிலும்
இயற்கை நீர் நிலையிலும், ஒவ்வொரு தெய்வம் நிலையாக வதிந்த
தாகக் கருதி, அவற்றையும் வணங்கி வந்தனர்.

ஐந்திணைத் தெய்வம்

குறிஞ்சித் தெய்வம்

குறிஞ்சி நில மக்கள் தம் தெய்வத்தைத் தீயின் கூறுகக் கொண்டு, சேந்தன் (சிவந்தவன்) என்று பெயரிட்டு வணங்கினர். சேயோன், சேய் என்பன இலக்கிய வழக்கு.

“செய்யன் சிவந்த வாடையன் செவ்வரைச்
செயலைத் தண்டளிர் துயல்வருங் காதினன்
.....செச்சைக் கண்ணியன்”

(திருமுரு. ௨௦௬—௨௦௮).

“பவழத் தன்ன மேனித் திகழொளிக்
குன்றி யேய்க்கு முடுக்கை.....
.....
சேவலங் கொடியோன்.....”

(குறுந். கடவுள்.).

“உடையு மொலியலுஞ் செய்யைமற் றுங்கே
படையும் பவழக் கொடிநிறங் கொள்ளும்
உருவு முருவத்தீ யொத்தி முகனும்
விரிகதிர் முற்று விரிசுட ரொத்தி”

(பரிபா. ௧௯: ௯௭—௧௦௦).

வேட்டைத் தொழிலாற் குறவர் மறஞ் சிறந் திருந்ததனால், தம் தெய்வத்தையும் மறவனாகக் கருதி, அ த ற் கேற்றவாறு அவனை முருகன் (இளைஞன்) என்றனர்.

முள்—முளை—முளை ய ன் = சிறு வ ன். முள்—முர்—முரு—
முருகு = இளமை (திவா.), அழகு (பிங்.). இளமையி லேயே
அழகிருப்பதால், அழகு எ ன் ப து வழிப்பொருளே. முருகு—
முருகன் = கட்டிளமையோன் (திவா.), முருகத் தெய்வம். முரு
கன் என்னும் பெயர், இலக்கிய வழக்கில் ஆண்பாலீறு குன்றி
யும் வரும்.

“அருங்கடி வேலன் முருகொடு வளைஇ” (மதுரைக். ௬௧௧).

குமரன் என்னும் பெயரும் இளைஞன் எ ன் னு ம் பொருளதே.

குறிஞ்சிநிலக் கடம்பின் மலரை அணிவித்ததனால் கடம்பன் என்றும், வேலைப் படையாக்கியதனால் வேலன் என்றும், முருகனுக்குப் பெயர்கள் தோன்றின. முருகனுருவம் பொறித்த தூண்களை அம்பலங்களில் நிறுத்தினதனால், அவனுக்குக் கந்தன் என்னும் பெயரும் தோன்றிற்று. கந்து = தூண். கந்தம் = தூணம் (பெருந்தூண்).

“கலிகெழு கடவுள் கந்தங் கைவிடப்
பலிகண் மாறிய பாழ்படு பொதியில்”

என்று புறப்பாடல் (௫௨) கூறுதல் காண்க. கற்றூண்களில் தெய்வ வருவம் பொறிப்பதை, ‘கந்திற் பாவை’ என்னும் மணி மேகலைச் சொல்லாலும் (௨௧) அறிக.

கந்து—கந்தம்—கந்தன்.

குறிஞ்சிநிலப் பறவை யாகிய மயிலை முருகனுர்தியாகக் கொண்டமையால், மயிலூர்தி, மயிலேறும் பெருமாள் என்னும் இலக்கிய வழக்கும் எழுந்தன. போர்மறஞ் சிறந்த சேவல் அவனுக்குக் கொடியாயிற்று.

குறிஞ்சிநிலத் தலைவி கொடிச்சி யெனப்பட்டதனால், அதற்கேற்ப, முருகன் தேவி வள்ளி (கொடி) எனப்பட்டாள்.

தேனும் தினைமாவும் கள்ளும் இறைச்சியும், முருகனுக்குத் தொண்டகப் பறையறைந்து படைக்கப்பட்டன. முருகத் தெய்வ மேறி யாடுபவன், வேலேந்தியதனால் வேலன் எனப்பட்டான். அவன் கள்ளுண்டாடிய ஆட்டு வெறியாட்டு எனப்பட்டது. முருகன் கோவில்கட்குக் காவடி யெடுத்தல், அவனடியார்க்கே சிறப்பாக வுரிய நேர்த்திக் கடன்.

முல்லைத் தெய்வம்

முல்லைநிலத்தில், ஆடுமாடுகட்குப் புல் வளரவும், ஆயருண விற்கு வானுவாரிப் பயிர்கள் விளையவும், மழை வேண்டிய தாயிற்று. மழை கரிய முகிலினின்று விழுவதால், முகிலையே தெய்வமாகக் கொண்டு மால் என்று பெயரிட்டு வணங்கினர்.

“இன்னிசை யெழிலியை யிரப்பவு மியைவதோ”

(கலித். ௧௬)

என்பதால், முகில் தெய்வமாக வணங்கப்பட்டமை அறியப்படும்.

மால்—க. கருமை. “மால் கடல்” (பெரும்பாண். சஅ௭).
 உ. கரு மு கில். “சிலைமா லுருமு” (தஞ்சை வா. ௧௬௪).
 ந. கரியவ னான திருமால். “நீர்செல நிமிர்ந்த மாஅல் போல”
 (முல்லைப். ௩).

மால் என்னும் தெய்வப் பெயர், உலகவழக்கில் எ ன் று ம் திருமால் என்று அடைபெற்றே வழங்கும். மாலை மாயோன் என் னுஞ் சொல்லாலுங் குறிப்பது இலக்கிய வழக்கு. மாயன் மாய வன் என்பன மாயோன் எ ன் ப த ன் மறு வடிவங்கள். மால் மாயன் என்னும் இரண்டும் ஒரே மூலத்தினின்று தோன்றிய ஒருபொருட் சொற்கள். மால்—மா—மாயோன் = கரியவன்.

மருதத் தெய்வம்

குமரி நாட்டு மருதநில மக்கள், முதன் முதலாக மறுமையைப் பற்றிக் கருதி, இவ்வுலகில் தீவினையை விட்டு நல்வினை செய்து வாழ்பவன் மறுமையில் மேலுலகத்தில் தே வ னு ய் ப் பிறப்பா னென்றும், தீவினை செய்பவன் எரிநரகில் வீழ்வானென்றும், விண்ணுலகக் கொள்கையும் எரிநரகக் கொள்கையுங் கொண்ட னர்.

நல்வினைகளுட் சிறந்த விருந்தோம்பற்கு ஏராளமாக உண வுப் பொருள் வேண்டுமாதலால், அதை வினைக்கக் கூடிய உழ வார்க்கே அவ்வினை சிறப்பாக வுரிய தென்றுங் கருதப்பட்டது. உழவனே விருந்தோம்பி வேளாண்மை செய்து வந்ததனால், அவன் வே ள ா ள ன் என்னப்பட்டான். இவ் விருந்தோம்பற் பண்பு வழிவழி வளர்ந்து வந்ததனால், “வேளாளன் என்பான் விருந்திருக்க வுண்ணாதான்.” என்னுங் கொள்கை நிலை த்து விட்டது.

இம்மையில் இல்லத்திலிருந்து அறஞ் செய்து வாழ்பவன், மறுமையில் தேவனுய் பிறப்பது திண்ணம் என்பதை உணர்த் தற்கே,

“வையத்துள் வாழ்வாங்கு வாழ்பவன் வானுறையும்
 தெய்வத்துள் வைக்கப் படும்.” (குறள். ௫௦).

என்றார் திருவள்ளுவர்.

இல்லறத்தைச் சிறப்பாக நடத்தும் பொதுமக்களான வேளாளர், மறுமையில் தேவருலகில் தேவராகத் தோன்றுவாரெனின், இம்மையில் வேந்தனாக விருந்து அற வாழ்க்கை நடத்தினவன், மறுமையில் தேவர் கோனாய்ப் பிறப்பான் என்னும் கொள்கையும் எழுந்தது. அதனால், தேவர் கோனைத் தேவர் வேந்தன் என்றனர். அப்பெயர் பின்னர் வேந்தன் என்றே குறுகி வழங்கிற்று.

“வேந்தன் மேய தீம்புன லுலகமும்” என்று தொல்காப்பியம் (சூருக) கூறுதல் காண்க.

வேந்தன் வணக்கம் குமரி நாட்டிலேயே தோன்றி விட்டதனால், முதற் பாண்டியனே வேந்தனாகக் கொள்ளப்பட்டிருத்தல் வேண்டும். அவனுக்குப் படை வயிரவாள்; ஊர்தி வெள்ளையானே.

தேவ நிலையங்கட்குக் கோட்டம் என்று பெயரிருப்பினும், கோவில் என்னும் பெயரே உலக வழக்காகவும் பெரும்பான்மையிலக்கிய வழக்காகவும் வழங்கற்கு, வேந்தன் வணக்கமே கரணியமா யிருந்திருத்தல் வேண்டும். கோ = அரசன். இல் = மனை. கோ + இல் = கோவில்—கோயில்.

உழவுத் தொழிற்கு இன்றியமையாத மழை விண்ணி லிருந்தே பெய்வதால், விண்ணுலக வேந்தன் மழைக்கு அதிகாரியானான். ஆண்டு தோறும் வேந்தன் விழா மூவேந்தர் நாட்டிலும் கொண்டாடப்பட்டது. அதை வேந்தரே நடத்தி வந்தனர். சிவமதமும் திருமால் மதமும் தோன்றியபின், வேந்தன்விழா படிப்படியாகக் கைவிடப்பட்டது. இறுதியாக அதை நடத்திவந்தவர்புகார்ச் சோழரே. ஆரியர் (பிராமணர்) தென்னாடு வந்தபின், வேந்தன்விழா வடநாட்டிற் போன்றே இந்திரவிழா எனப் பட்டது.

அரசன் செங்கோ லாட்சி செய்தால், ஆண்டு தோறும் தப்பாது மழை பெய்யும் என்பது பண்டையோர் நம்பிக்கை. செங்கோ லாட்சியிலும் மழை பெய்யாது பயிர்கள் தீயின், அதற்குக் கொடுத்தீயவனா யிருந்தவனே கரணியமென்று அவனைக் கட்டியிழுத்து எரிப்பது வழக்கம். இன்று அஃதியலாமை யால், கந்து கட்டியிழுத்தெரிக்கின்றனர் பாண்டி நாட்டுமவர்.

நெய்தல் தெய்வம்

நெய்தல் நில மக்கள், கடல் மீன் பிடித்தும், உப்பு விளைத்தும், முத்தும் பவழமுங் குளித்தும், நீர் வாணிகஞ் செய்தும், கடலாலேயே வாழ்ந்ததனால், தம் தெய்வத்தைக் கடல் தெய்வமாகவே கொண்டு, அதற்கு வாரணன் என்று பெயரிட்டனர்.

வள்—வர்—வார். வார்தல் வளைதல். வார்+அணம்=வாரணம். நிலத்தை வளைந்து அல்லது சூழ்ந்து இருப்பதால், கடல் வாரணம் எனப்பட்டது. வலம்புரியும் இடம்புரியுமான சங்கு வாரணம் எனப் பெயர் பெற்றதும், உள் வளைந்திருப்பதனாலேயே. வாரணம்—வாரணன், = கடலோன்.

வாரணன்—வ. வருண.

தொல்காப்பியர் ஆரியம் தமிழகத்தில் வேருன்றிய காலத்தவராதலின், வருணன் (தொல். கூடுக) என்று வட சொல்வடிவிற்குறித்தார்.

இந்திய வாரியிலும் அமைதி (Pacific) வாரியிலும் பெரியதும் வலியதும் கொடியதுமான மீன் சுருவாதலால், அதன் முதுகந்தண்டை வாரணன் சின்னமாக நட்டு, நெய்தல் வாணரான பரதவர் வணங்கியும் விழாவெடுத்தும் வந்தனர்.

“சினைச்சுறவின் கோடுநட்டு

மனைச்சேர்த்திய வல்லணங்கினான்

மடற்றுழை மலர்மலைந்தும்

பிணர்ப்பெண்ணைப் பிழிமாந்தியும்

புன்றலை யிரும்பரதவர்

... ..

உவவுமடிந் துண்டாடியும்

... ..

தீதுநீங்கக் கடலாடியும்” (பட்டினப். அக—கக).

“சுறவ முள்மருப் பணங்கயர் வனகழிச் சூழல்.”

(பெரிய பு. உரு: எ).

பாலைத் தெய்வம்

நீர்நிலைகளெல்லாம் வற்றி வரண்டு பெரும்பாலும் மக்கள் வழக்கற்ற பாலை நிலம், போர்க்களங்களும் ஆறலைப்பால் விழுந்த

பிணங்களும் நிறைந்த பாழ்ங் காடாதலால், பிணத் தின்னும் பேய்கட்குத் தலைவியாகிய காளியே அதற்குத் தெய்வமானாள். இதைச் சிலப்பதிகார வேட்டுவ வரியாலும், காடு பாடியது, கோயில் பாடியது, தேவியைப் பாடியது என்னும் கலிங்கத்துப் பரணிப் பகுதிகளாலும், தெளிய அறிக.

பேய் நிறங் கருப்பாதலால், கருப்பு என்பதே பேயைக் குறிக்கும் பண்பாகு பெயராயிற்று. பேய்கட்குத் தலைவியாகிய காளியும், அக் கரணியம் பற்றியே அப்பெயர் பெற்றாள். அதனால் நீலியென்றும் அவட்குப் பெயர். கள்—காள்—காளம்—காளி = கருப்பி. நீலம் (கருப்பு) —நீலி. கருப்பி என்றும் நீலி என்றும், பெண்டிர்க்கு இடும்பெய ரெல்லாம் காளி பெயரே. காளி பாலை யாகிய காட்டிற்குத் தெய்வமானதனால், காடு கிழவோள் (—காடுகிழாள் — காடுகாள்) என்று சொல்லப்பட்டாள். அவள் என்றும் இளமையானவள் என்னுங் கருத்துப் பற்றி, கன்னி குமரி யென்றும் பெயர் பெற்றாள். எல்லார்க்குந் தாய் போன்றவள் என்று கருதி, அம்மை என்றும் அவளைக் குறித்தனர். கருப்பாய், நீலம்மை, அங்காளம்மை என்னும் பெயர்கள் அக் கருத்துக் கொண்டன. ஏராளமாகப் பிணங்கள் விழும் போருக்குத் தலைவி என்பது பற்றி, அமரி சமரி என்றும், சூலத்தைப் படையாகக் கொண்டமையாற் சூலி யென்றும், காளிக்குப் பெயர்கள் தோன்றின. போர் வெற்றியும் அவளால் தரப்படுவ தென்று கருதி, அவளைக் கொற்றவை என்றனர். கொற்றம் வெற்றி. அம்மை—அவ்வை = தாய். கொற்றம் + அவ்வை = கொற்றவ்வை —கொற்றவை.

காளி மாபெரு மறத்தி யாதலால், அவளுக்கு அரிமாவும் விரைந்து பாய்ந்தோடுங் கலைமானும் ஊர்தி யாயின. அவள் மறத்திலேயே, அம்மை யென்னும் பெயர் அம்மன் எனத் திரிந்தது.

பாலை வாணரான எயினரும் வேட்டுவரும் மறவரும், தமக்கு நில விளச்ச லின்மையால், ஆறலைத் தற்கு வழிப்போக்கரை வருவிப்பது காளியரு ளென்று நம்பினர்.

பாலைநிலத்திற் குரிய வேனிற் காலத்திற் காணுங் கொப்புள நோய், அம்மை யாகிய காளியின் சினத்தால் நேர்வதென்று கருதி, அதற்கு 'அம்மை' நோய் என்றே பெயரிட்டனர்.

அம்மைமேநாய் மக்களெல்லார்க்கும் பொதுவாதலால், அதை நீக்குமாறு காளி வணக்கம் நாளடைவில் நானிலத்திற்கும் பொதுவாயிற்று; ஊர்தொறும் காளிகோயில் தோன்றிற்று.

மூவேந்தரும் போர் வெற்றியை விரும்பினதினாலும், பாலை வாணர் படையாகிய காட்டுப் படையைத் துணைக்கொண்டிருந்ததனாலும், போர்த்தொடக்கத்திற் கொற்றவை வழிபாடு இன்றியமையாத தாயிற்று.

“மறங்கடைக் கூட்டிய துடிநிலை சிறந்த

கொற்றவை நிலையும் அத்திணைப் புறனே”

என்று, தொல்காப்பியம் (புறத். ௪) கூறுதல் காண்க. இங்ஙனம் காளி வணக்கம் பொதுவியலும் வேத்தியலு மாயிற்று.

தெய்வமேறி யாடுபவர், ஆடவராயின் தேவராளன், மருளாளியென்றும்; பெண்டிராயின் தேவராட்டி, சாலினி என்றும், பெயர் பெறுவர். காளி பெண்தெய்வமாதலின், அணங்காடுபவள் பெரும்பாலும் சாலினியே யென்பது, ‘வேட்டுவ வரி’யால் அறியக் கிடக்கின்றது. மருளாளியும் சாலினியும், ஆடுகளின் அல்லது ஆட்டுக் குட்டிகளின் பச்சையரத்தத்தைக் குடிப்பது முண்டு.

சேவல், ஆட்டுக்கடா, எருமைக் கடா ஆகியவை, காளிக் குக் காவு கொடுக்கப்பட்டன.

ஆரியர் வருமுன்னரே தமிழர் வடநாட்டிற் போய்ப் பரவியிருந்ததனால், வங்கநாட்டிற் காளிக் கோட்டம் கட்டப்பட்டது. அதன் பெயரே அஃதுள்ள நகருக்கு மாகி, இன்று ஆங்கில வழியாய்க் கல்கத்தா என்று திரிந்து வழங்குகின்றது.

காளி கடுஞ்சினத் தெய்வமாகக் கருதப்பட்டதனால், அலகு குத்துதல், உருமத்தில் உருண்டு வலம் வரல், தீமிதித்தல், செடிற் குத்துதல் (Hook-swinging) முதலிய அஞ்சத்தக்க முரட்டு வினைகள் பத்திச் செயல்களாக நேர்ந்து கொள்ளப்பட்டன.

காவல் தெய்வம்

ஒவ்வொரு தீவிற்கும் ஊருக்கும் ஒரு காவல் தெய்வம் இருந்தது. நாவலந் தீவிற்குச் ‘சம்பாபதி’ என்னும் நாவல் மகளும், மதுரைக்கு மதுராபதியும் காவல் தெய்வம். நாவல் தெய்வ இருக்கை காவிரிப்பூம் பட்டின மென்று மணிமேகலை கூறுவதால்,

௩௬

தமிழர் மதம்

சோழநாடு முதற்காலத்திற் பனிமலை வரை பரவி யிருந்தமை உய்த்துணரப்படும்.

அரசர் சிலர் ஒவ்வொரு பூதத்தைத் தமக்குக் காவல் செய்ய அமர்த்தியிருந்தனர். முசுருந்தச் சோழன் காவற் பூதப் படிமை, புகார் நடுச் சதுக்கத்தில் நிறுத்தப் பட்டிருந்தது. முனியன் என்பது காவற் பூதங்களுள் ஒன்று.

எல்லம்மன், எல்லைக் கறுப்பன் என்பன சிற்றூர்க் காவல் தெய்வங்கள்.

பாராட்டுத் தெய்வம்

மதுரை வீரன், மாடன், கறுப்பண்ணன் முதலியவை நடு கல் தெய்வங்கள்.

கண்ணகி, ஒச்சாண்டம்மை முதலியன பத்தினித் தெய்வங்கள்.

கருதுகோள் தெய்வம்

திரு என்னும் செல்வத்திற்குத் திருமகளும், கல்விக்கு நா மகளும், சாவிற்குக் கூற்றுவனும், தெய்வங்கள்.

ஞாலம் நாடுமலை ஆறு முதலிய இடங்களைத் தெய்வங்களாக அல்லது தாயராக உருவகித்துக் கொள்வது, கருதுகோள் தெய்வ வணக்கத்தின் பாற் படுவதே.

இல்லுறை தெய்வம்

குடும்பத் தெய்வமாகவோ தனிப்பட்டவர் தெய்வமாகவோ கருதிக்கொண்டு, இல்லத்தில் உருவம் வைத்து வழிபாடு செய்யும் தெய்வம் இல்லுறை தெய்வமாம்.

“அணங்குடை நல்லில்”

(மதுரைக். ௫௭௮).

தொழிற்குலத் தெய்வம்

பண்டை நில வாணிகர், கோவேறு கழுதைச் சாத்தாகவும் குதிரைச் சாத்தாகவும் நெடுந் தொலைவு சென்று வாணிகம் செய்து வந்ததால், தம் தெய்வத்திற்குச் சாத்தன் என்று பெயரிட்டதாகத் தெரிகின்றது. அவனுக்கு ஐயனார் என்றும் பெயர்.

நெடுஞ்சாலை வழியெல்லாம், ஆங்காங்கு ஊருக்குப் புறம் பாகச் சாத்தன் கோவில் அமைந்திருப்பதால், அவன் புறம்பணையான் (சிலப். க:க௨) எனப்பட்டான். அவன் கோவிலில் உள்ள சுடுமண் குதிரைகள், குதிரைச் சாத்தை நினைவுறுத்தும்.

தலைநகர்களிலுள்ள பெருவணிகச் சாத்தினர், விழா நாட்களில் யானை யூர்ந்து செல்வதும் வழக்கமாதலால், சாத்தனுக்கு யானையுங் குதிரையும் ஊர்தியாகச் சொல்லப் பட்டன.

“யானை யெருத்தத் தணியிழையார் மேலிரீஇ
மாநகர்க் கீந்தார் மணம்.” (சிலப். க:சச).

ஒரு சோழன் சாத்தனிடம் செண்டு பெற்றுச் சென்று, பொன் மலையிலுள்ள பெரும்புதையலை எடுத்ததாகக் கூறுங் கதை, வணிகச் சாத்தினரின் பெருஞ் செல்வத்தைக் குறிக்கும்.

“பெருநில முழுதானும் பெருமகன் றலைவைத்த
வொருதனிக் குடிகளோ டுயர்ந்தோங்கு செல்வத்தான்
வருநிதி பிறர்க்கார்த்து மாசாத்து வானென்பான்
இருநிதிக் கிழவன்.....” என்று
சிலப்பதிகாரங் கூறுதல் (க:௩௧—௩௪) காண்க.

வண்ணார் வணங்கும் தெய்வம் மயிலார் எனப்படும்.

௨. பெருந்தேவ மதம்

ஐந்திணத் தெய்வ வணக்கங்களுள், இரண்டே மதமாக வளர்ச்சி யடைந்தன. சேயோன் வணக்கத்தி னின்று சிவ மதமும், மாயோன் வணக்கத்தி னின்று திருமால் மதமும், தோன்றின. விண்ணுலக வேந்தன் கொள்கையின்பின் எங்கும் நிறைந்த இறைவன் கொள்கை ஏற்பட்டபோது, தீயின் கூறுகச் சிவன் என்றும் நீரின் கூறுக மால் (மாயோன்) என்றும், பெயரிட்டு இறைவனை வழிபட்டனர்.

(க) சிவமதம்

இறைவன் பெயர்

சேயோன், சிவன் என்னும் இரு சொற்களும், ஒரே மூலத்தி னின்று தோன்றிச் சிவந்தவன் என்னும் பொருளைக் கொண்டன.

௩௮

தமிழர் மதம்

சுல்—சுள். சுல்—சுல்லி = அடுப்பு, அடுக்களை. சுள்—சுள்ளை—
கலமுஞ் செங்கலும் சுடும் அடுப்புப் போன்ற காளவாய்.

சுல்—செல்—சேல் = செந்நிறக் கெண்டை மீன்.

சேல்விழி = சேல் மீன் போலும் செவ்வரி பரந்த பெண்ணின் கண்.

நெருப்பின் நிறம் சிவப்பாதலால், நெருப்பின் பெயர் செந்நிறத்
தைக் குறித்தது.

ஓ. நோ: எரி = நெருப்பு, சிவப்பு. எரிமலர் = க. சிவந்த
முருக்க மலர். “எரிமலர்ப் பவளச் செவ்வாய்” (சீவக. ௬௦௨).
உ. செந்தாமரை. “செல்வ னெரிமலர்ச் சேவடிபை” (சீவக.
௨௭௪௧).

செல்—செள்—செட்டு—செட்டி = க. சிவந்த அடியை யுடைய
வெட்சிச் செடி. “செங்கால் வெட்சி” (திருமுரு. ௨௧).
உ. முருகன்.

செள்—செய்—செய்யவன் = க. சிவந்தவன். உ. கதிரவன்.
௩. செவ்வாய். செய்யன் = முருகன்.

செய்யான் (செய்யவன்) = செங்கோலத் திருமகள்.

செய்யான் = சிவந்தவன், செம்பூரான்.

செய்—சேய் = சிவப்பு, செவ்வாய், முருகன்.

சேய்—சேயது—சேய்து = சிவந்தது. சேய்து—சேது.

சேது + ஆ = சேதா. சேது + ஆம்பல் = சேதாம்பல்.

சேய்—சேயன்—சேயான் = செந்நிறத்தான்.

சேயவன் = செவ்வாய், முருகன்.

சேயோன் = முருகன், சிவன்.

சேய்—சே. சேத்தல் = சிவத்தல்.

சே = சிவப்பு, சேங்கொட்டை.

சே—சேத்து = சிவப்பு.

சேத்து—சேந்து = சிவப்பு, தீ, அசோகு.

சேந்து—சேந்தன் = சிவந்தவனான முருகன்.

சேந்தன்—சேந்து.

ஓ. நோ: வேந்தன்—வேந்து, முருகன்—முருகு.

சேந்து + இல் = சேந்தில்—செந்தில்.

சேந்து + ஊர் = சேந்தூர்—செந்தூர் (திருச்செந்தூர்).

செய்—செய்ம்மை—செம்மை—செவ்வை.

செம்—செவ்—செவ—செவப்பு.

செவ—சிவ—சிவப்பு—சிகப்பு.

சிவ—சிவல்—சிவலை.

சிவ—சிவம்—சிவன் = சிவந்தவன், நெருப்பின் கூறுக நின்று
உலகத்தை இயக்கும் இறைவன்.

தீவண்ணன், அந்திவண்ணன், அழல்வண்ணன், மாணிக்
கக் கூத்தன் முதலிய சிவன் பெயர்களை நோக்குக.

சிவன் மாலை

குறிஞ்சி நிலத்திற் குரிய கொன்றை மாலை. கொன்றை
வேய்ந்தோன்—கொன்ற வேந்தன்.

சிவனுர்தி

குறிஞ்சி நிலத்திற்குரிய (வெண்) காளை. அதன் வெண்ணிறம்
தூய்மை குறித்தது.

சிவன் படைக்கலம்

முகக் கவர்ச் சூலம். அதனாற் சிவனுக்குச் சூலி என்று ஒரு
பெயர். கணிச்சியும் (மழுவும்) சிவன் படை. அதனால்
அவனுக்குக் கணிச்சியான் (மழுவாளி) என்றும் பெயர்.

சிவனிருக்கை

வீட்டுலகமும் வெள்ளிமலையும் திருக்கோவில்களும் தொண்ட
ருள்ளமும்.

சிவன் குணம்

தன்வயத்த னாதல், தூய வுடம்பின னாதல், இ ய ற் கை
யுணர்வின னாதல், முற்று முணர்தல், இயல்பாகவே கட்டுக்
களின் (பாசங்களின்) நீங்குதல், பேரருளுடைமை, முடிவிலாற்ற
லுடைமை, வரம்பிலின்ப முடைமை என்னும் எட்டு.

௪௦

தமிழர் மதம்

“பவமின்மை யிறவின்மை பற்றின்மை பெயரின்மை
உவமை யின்மை யொருவினை யின்மை
குறைவிலறி வுடைமை கோத்திர மின்மைபென்
றிறைவ னிடத்தி லெண்குண மிவையே.”

என்பது பிங்கலம் (உ:௬). பவம் (வ.) = பிறப்பு.

சிவன் தொழில்

படைப்பு காப்பு அழிப்பு என்னும் மூன்று.

சிவன் வடிவம் ஐ வகை.

(க) கொன்றை மாலை யணிந்து சூல மேந்திக் காளை யூர்ந்து
செல்லும் செம்மேனியன்.

(உ) அம்மையப்பன்

எல்லா வுயிர்கட்கும் தாய்தந்தை போன்றவன். வலப்புறம்
தந்தைக்கூறும் இடப்புறம் தாய்க்கூறும் கொண்டதனால்,
மங்கை பங்கள் அல்லது மாதொரு பாகன் என்று சொல்லப்படு
பவன்.

தந்தைக்கூற்றுப் பெயர்

தாய்க்கூற்றுப் பெயர்

சிவன்

சிவை

இறைவன்

இறைவி

தேவன்

தேவி

பரன்

பரை

அப்பன்

அம்மை

ஐயன்

ஐயை

மலைமகன்

மலைமகள்

சூலி

சூலினி

மலைமகன் மலைமகள் என்னும் இருபெயரும், மலைவாழ் தெய்
வம் என்றே பொருள்படுவன.

அம்மையப்பன் வடிவம், இலங்கம் (லிங்கம்) என்னும் உரு
வடிவிலும், ஓம் என்னும் ஒலி வடிவிலும், பிள்ளையார் சுழி யென்
னும் உகர வரி வடிவிலும், குறிக்கப் பெறும்.

இலக்கு = குறி. இலக்கு—இலக்கம்—இலங்கம்.

அம்மையப்பன் வடிவு, இறைவனின் உண்மை வடிவைக் காண முடியாத இல்லற வாணரான பொது மக்கட்கே. உயர்ந்த அறிவு படைத்த சித்தரும் முனிவரும், இறைவனின் ஆற்றலையே பெண் கூருக உருவகிப்பர்.

இலங்க வடிவு நிலையில், இறைவ னாற்றலைக் குறிக்கும் அடித் தளத்திற்கு ஆவுடையாள் என்றும், மேல் நிற்கும் இலங்கத்திற்கு ஆவுடையப்பன் என்றும், பெயர். ஆவுடையாள் என்பது ஆவுடையம்மை, ஆவுடையாச்சி என்றும் வழங்கும்.

(ங) குரவன்

தகுதியுள்ளவர்க்கு, அந்தண (அருள் முனிவன்) வடிவில் வந்து உய ரறிவுறுத்தும் பரம ஆசிரியன்.

முனிவன் கோலத்திற் சடையுடைமையால், சிவன் சடையன், சடையப்பன் என்றும் பெயர் பெற்றான். புரம்=உயர் நிலைக் கட்டிடம், அஃதுள்ள ஓர். புரம்—பரம்=மேலுலகம், வீட்டுலகம். பரம்—பரமன்=மேலோன், இறைவன். பரம்—வரம்—வரன் (குறள். உச).

(ச) எண் வடிவன் (அட்டமூர்த்தி)

நிலம், நீர், தீ, வளி, வெளி, கதிரவன், திங்கள், ஆதன் (ஆன்மா) என்னும் எண் பொருள் வடிவினன். எங்கும் நிறைந்திருப்பது பற்றி எண்டிசையும் சிவனுக்கு எண் கையாகச் சொல்லப்படும். அதனால் எண்டோளன் (பிங்.) என்று பெயர். கதிரவன் திங்கள் தீ என்னும் முச்சுடரும் சிவனுக்கு முக்கண்களாகக் கூறப்படும். அதனால் அவனுக்கு முக்கண்ணன் என்று ஒரு பெயர்.

(ரு) நடவரசன்

உயிரானது நினைவு சொல்வு செயல் என்னும் முத் தொழிற் படுமாறு, உடம்பின் நடுவுள் தொங்கி நின்று இயங்கும் நெஞ்சத் துடிப்பை நடமாக வருவகித்து, அது பேரான் எல்லா உயிரினங்களும் (படைப்பு காப்பு அழிப்பு என்னும்) தோன்றல் வாழ்தல் மறைதல் ஆகிய முத் தொழிற் படுமாறு, பேருலகப்

பரவெளி யுடம்பின் நடுவில் நின்று இறைவன் நெஞ்சம் இயங்குவதாகக் கோடித்து (பாவித்து), அவன் முத் தொழிலையுடம்பு இன்ப நடமாக வருவகித்து, அவனை நடருள் தலைவனாக்கி நடவரசன் (நடநாயகன், ஆடவல்லான்) என்று குறித்தனர் இவ்வுருவகம், “அண்டத்திற் கொத்தது பிண்டத்திற்கும்.” என்னும் உண்மையை, பிண்டத்திற் கொத்தது அண்டத்திற்கும் எனக் காட்டிய வாறும்.

குமரிநா டிருந்த பண்டைக் காலத்தில், குமரிமலைக்கும் பன்மலைக்கும் நடுவிடத்தி லிருந்த தில்லை நகரைப் பாண்டியன் பாருக்கு நெஞ்சத் தாவாகக் கொண்டு, அங்கு நடவரசன் திருப்படிமை நிற்க அம்பலம் அமைத்தான். நடவரசப் படிமைகள் நிற்கும் கோவில்க ளெல்லாம், அம்பல மென்று பெயர் பெற்றிருப்பது கவனிக்கத் தக்கது. அம்பலம் ஆடரங்கு. அம்பலக் கூத்தன், மன்றாடி என்பன தில்லைச் சிவன் பெயர்கள். பேரம்பலம் ஏற்பட்டபின், ஆடம்பலம் சிற்றம்பலம் எனப்பட்டது. அப்பெயரே இன்று சிதம்பரம் எனத் திரிந்து வழங்குகின்றது. சிற்றம்பலம் பொன்னால் வேயப்பட்டபின், பொன்னம்பலம் எனப்பட்டது. அதன் பின்னரே மணியம்பலம் வெள்ளியம்பலம் செப்பம்பலம் முதலியவை தோன்றின.

கட்புலனாகக் காணும் நடவரசன் படிமை, அகக் கரணவளர்ச்சி யடையாத பொது மக்கட் குரியதே. சிறந்த அறிவரான அடியார், திறந்த வெளியையே அம்பலமாகக் கருதுவர். அப் பரவெளியம்பலமே திரை நீக்கிக் காட்டப்படும். அதுவே சிற்றம்பலமருமம் (சிதம்பர ரகஸியம்) என வழங்குவது.

நளி—நடி—நடம், நடனம். நடம்—நட்டம்—நட்டுவன்.

நட்டம்—வ. ந்ருத்த, நாட்டிய.

அரசன் என்னும் தென்சொல் வரலாற்றைத் தமிழர் வரலாறு என்னும் நூலிற் காண்க.

உம்முதல் = கூடுதல். உம்—அம்—அமை. அமைதல் = க. நெருங்குதல், அடர்தல். “வழையமை சாரல்” (மலைபடுகடிகு). உ. கூடுதல். அமை—அவை = கூட்டம், குழாம். ஈ. பொருந்துதல். “பாங்கமை பதலை” (கந்த பு. திருப்பர. கூ). ச. நிறைதல். “உறுப் பமைந்து” (குறள். எசுக).

அம்—அம்பு—அம்பல் = க. கூடுதல், கூட்டம். ஒ. நோ: உம்—கும்—கும்பு—கும்பல். அம்பல்—அம்பலம் = கூட்டம், அவை, கூடுமிடம், மன்றம்.

உ. குவிதல், குவிந்த அரும்பு அல்லது மொட்டு. “அம்பல் என்பது முகிழ் முகிழ்த்தல்.” (இறை. உஉ, உரை). ஒ. நோ: கும்—கும்பு—கும்பு. கும்—குமி—குவி.

ங. அரும்பு போன்ற சில ருரை பழி. “அம்பலும் அலருங் களவு வெளிப் படுத்தலின்” (தொல். கள. சஅ). “அம்பலும் அலரும் களவு.” (இறை. உஉ).

ம. அம்பலம், க. அம்பல, து. அம்பில, வ. அம்பர.

வடசொல்லில் லகரம் ரகரமாகத் திரிந்திருத்தல் காண்க. அத் திரிசொல்லையே அம்பலம் என்னும் இயற் சொல்லிற்கு மூலமாகச் சென்னைப் பல்கலைக் கழக அகரமுதலியிற் காட்டியிருப்பது, இற்றைத் தமிழரின் இழிவான அடிமைத் தனத்தையே காட்டும்.

சிவ வழிபாட்டு வடிவம்

சிவனுடைய ஐ வகை வடிவுகளுள்ளும், பொது மக்கள் வழிபாட்டிற் கேற்றது அம்மையப்ப வடிவமே.

சிவ வழிபாட்டு முறை

காலையிற் குளித்து, உண்ணுமுன், தீய நினைவின்றி அமைந்த வுள்ளத்துடன் அக்க மாலையணிந்து திருநீறு பூசிச் சிவப் படிமை முன் நின்று, இயலும் போதெல்லாம் தேநீர் காயுடைத்து வாழைப் பழத்துடன் படைத்து, நறும்புகை காட்டிப் பூச்சாத்திக் கை குவித்து, (ஓம் என்னும் முனை மந்திரத்தை முன்னிட்ட) சிவ போற்றி என்னுந் திருவைந் தெழுத்தை ஓதி, பல்வேறு போற்றித் தொடர்களால் வழுத்தி, நெடுஞ்சாண்கிடை வணக்கஞ் செய்து எழுந்திருப்பதே சிறந்த முறைப்பட்ட சிவ வழிபாடாகக் கொள்ளப்பட்டது.

உழவரும் உழைப்பாளிகளும் தொழிலாளரும் காலையில் சிவ வணக்கம் மட்டும் செய்ய முடியும். திருநாட்களிலும் திருவிழாக் காலத்திலும் எல்லாரும் கோவில் வழிபாடு செய்வர்.

அஃகு—அக்கு = கூர் அல்லது முள்ளுள்ள காய்மணி. அக்கு—அக்கம். முள்ளுண்மையால், அக்கத்திற்குக் கண்மணி முண்மணி யென்றும் பெயர். கள் = முள். கள்ளி = முள்ளி, முட்செடி. கள் + மணி = கண்மணி. முதற்காலத்திற் பனிமலையும் பாண்டியன் ஆட்சிக்குட் பட்டிருந்ததனால், ஆரியர் வருமுன்னரே, தென்னாட்டுச் சிவநெறியாரும் வடநாட்டு நேபாள அக்கமணியைத் தொன்று தொட்டு அணிந்து வந்தனர்.

“வடதிசைக் கங்கையும் இமயமுங் கொண்டு

தென்றிசை யாண்ட தென்னவன் வாழி.”

என்று சிலப்பதிகாரம் (கக:உக—உ) கூறுதல் காண்க.

சிவனை யடைந்தவரின் மும் மாசும் எரிந்து சாம்பலாய் விடுகின்றன என்பதை உணர்த்தற்கே, திருநீறு பூசப்பட்டது. அது பூதி (பிங்.) என்றும் சொல்லப்படும். பூதி—பூதி = தூள், நீறு, திருநீறு.

தேங்கா யுடைத்து அதன் நீரைச் சிந்தி முறியைப் படைப்பது, வழிபடுவோன் தன் தீவினை நினைந்து மனமுடைந்து கண்ணீர் சிந்தித் தூய்மைப்பட வேண்டுமென்பதையும்; வாழைப் பழத்தைப் படைப்பது, அதன் சதைபோல உள்ளம் கனிந்து மென்மையும் இனிமையும் பெற வேண்டுமென்பதையும், குறிப்பாக வுணர்த்தும்.

சிவன் கோவிற் பூசகர், குருக்கள், பண்டாரம், ஓதுவார், புலவர், போற்றி எனப் பல பெயர் பெற்றனர்.

மூ வேந்தரும் முதற்கண் சிவனடியாராயிருந்து, பின்னர் ஆரியர் (பிராமணர்) வந்து முத்திருமேனிக் கொள்கைபுகுத்திய பின், இடையிடை ஒரோவொருவர் மாலியத்தையும் (வைணவத்தையும்) தழுவினர். தம்மைப் போன்றே தாம் வழிபடுதெய்வமும் ஏற்றமாக இருந்து இன்புற வேண்டுமென்று, தமக்குரிய சிறப்பை யெல்லாம் தம் தெய்வத்திற்கும் செய்தனர். அச்சிறப்புக்கள் தெய்வத்தின் ஒப்பிலா வுயர்வு நோக்கிப் பன்மடியுயர் வாகச் செய்யப்பட்டன.

வானளாவும் எழுநிலைக் கூட கோபுரமும் மாட மண்டபங்களும் சுற்று மதிலுங் கொண்ட திருவுண் ணுழிகைத் திருக் கோவில், ஊர்வலத்திற்குச் சிறந்த யானை குதிரை யொட்டக

வெண்காளைகள், குடை கொடி முதலிய சின்னங்கள், கருவூல களஞ்சிய பண்டசாலைகள், பல்வகை அணிகங்கள் (வாகனங்கள்), சப்பரங்கள், விலை யுயர்வும் ஓவிய வேலைப்பாட்டுச் சிறப்பு முள்ள பொன்னாடை பொன்மணியணிகள், திருக்குளம், பூங்கா, திருப் பள்ளியெழுச்சி யின்னியம், திருமுழுக்காட்டு, திரு வின்னமுது படைப்பு, திருநாள் ஆரவார ஊர்வல உலாக்கள், ஆண்டு தோறும் (முத் தட்டு முதல் எழு தட்டு வரை கொண்ட) தேரோட்ட தெப்பத் தேர்த் திருவிழாக்கள், நில மானிபங்கள், இயவர், காவலர் ஏவலர் மேற்பார் வலராகிய பணிமக்கள், முதலிய பல் வகைச் சிறப்பும் வேந்தராலும் மன்னராலும் பெருஞ் செல்வராலும் செய்யப்பட்டன. இசையாலும் நடத்தாலும் இறைவனை இன்புறுத்த நால்வகைப்பட்ட எல்லாக் கருவியிசையும் ஆட்டும் பாட்டும் கோவில்களிலும் திருவுலாக்களிலும் நிகழ்ந்தன. இதற் கென்றே பாடகரும் கணிகையரும் நட்டுவரும் முட்டுவரும் அமர்த்தப்பட்டனர்.

கொண் முடிபு (சித்தாந்தம்)

தலைவன் தனையன் தனை என்னும் மூன்றும் தொடக்கமிலா முப்பொருள்கள். காமம் (காமியம்) வெகுளி (ஆணவம்) மயக்கம் (மாயை) எனத் தனை மூவகைத்து. தெரிந்தும் தெரியாமலும் செய்யும் இருவகைத் தீவினையும் நீக்கி இறைவனை வழிபடின், இல்லறத்தாலும் துறவறத்தாலும் இருபாலாரும் வீடு பெறலாம். வீட்டுலகம் சிவனுலகம் (சிவ வுலகம்) எனப்படும். வீடு பெறும் வரை ஆதன் பிறவிக் கடலுள் அழுந்தும். நிலைத்தினை, நீர்வாழி, ஊரி, பறவை, விலங்கு, மாந்தன், தேவன் எனப் பிறவி எழு வகை.

இதுவே சிவக் கொண் முடிபு.

அன்னீறும் ஆனீறும் ஒன்றன் பாளையும் உணர்ந்தும்.

எ—டு: தனியன் (தனிப்பாடல்), தடியன் (பூசணிக்காய்), அலவன், மடையான், குண்டடியன், கடுவன்.

“காமம் வெகுளி மயக்க மிவைமூன்றன்

நாமங் கெடக்கெடும் நோய்.”

(குறள். ௩௬௦)

என்பதில், மும் மாசு குறிக்கப் பட்டிருத்தல் காண்க.

காமங் கெடுதல் என்பது, இல்லறத்திற்குப் பிறனில் விழையாமையும் பிறன் பொருள் வெஃகாமையும்; துறவறத்திற்கு ஆசை அடியோ டொழிதல்.

தெரியாது மிதிப்பினும் தீச்சுடுதல் போல, தெரியாது செய்யும் தீவினையும் தீங்கு விளைக்கும் என்பது கொள்கை. நல்வினையாற் கேடில்லை.

“நோயெல்லாம் நோய்செய்தார் மேலவாம் நோய்செய்யார் நோயின்மை வேண்டு பவர்.” (குறள். ௩௨௦)

“இருள்சேர் இருவினையும் சேரா இறைவன் பொருள்சேர் புகழ்புரிந்தார் மாட்டு.” (ஷு. ௫)
என்பதில், இருவினை யென்றது தெரிந்தும் தெரியாதும் செய்யும் தீவினைகளையே.

தசரதன் வேட்டையாடிய போது தெரியாது கொன்ற சிறுவனின் குருடரான பெற்றோர் இட்ட வைவே (சாபமே), பின்னர் இராமனைக் காட்டிற் கேகசு செய்தது என்பது, நடுநிலை யறிஞர் கருத்து.

“அறத்தாற்றின் இல்வாழ்க்கை யாற்றின் புறத்தாற்றிற் போலுய்ப் பெறுவ தெவன்.” (குறள். ௪௬)
என்பதனால், இல்லறத்தாலும் வீடுபேறுண் டென்பதே தமிழர் கொள்கையாம்.

“ஆற்றின் ஒழுக்கி அறனிழுக்கா இல்வாழ்க்கை நோற்பாரின் நோன்மை யுடைத்து.” (குறள். ௪௮)
ஆதலால், துறவறத்தான் பொறையினும் இல்லறத்தான் பொறையே பெரிதாம்.

பேரின்ப வீட்டைப் பெற்றதாகப் பெரிய புராணங் கூறும் சிவனடியாருட் பெரும்பாலார், இல்லறத்தில் நின்றவரே.

இருவகை யற வாழ்க்கையையும் இறைவன் ஏற்கின்றான் என்பதை யுணர்த்தற்கே, அவனுக்கு அம்மையப்ப வடிவும் அந்தண வடிவும் குறிக்கப் பட்டுள்ளன.

மெய்ப் பொருளியல்

“சுவையொளி யூருசை நாற்றமென் றைந்தின்
வகைதெரிவான் கட்டே யுலகு.” (குறள். ௨௭)
என்றார் திருவள்ளுவர். ஆகவே,

நிலம் நீர் தீ வளி வெளி என்னும் பூதங்கள் ஐந்தும், அவற்
றின் சிறப்பியல்புகளான நாற்றம் சுவை ஒளி ஊறு ஓசை என்
னும் ஐந்தும், அவற்றை யறியும் கருவிகளான மூக்கு நாவு கண்
மெய் செவி என்னும் அறிவுப் பொறிகள் ஐந்தும், பல் வேறு
வினைசெய்யும் கை கால் வாய் எருவாய் கருவாய் என்னும்
கருமப் பொறிகள் ஐந்தும், மதி உள்ளம் (சி த் த ம்) மனம்
நானுணர்வு என்னும் அகக் கரணங்கள் நான்கும், அவற்றைக்
கொண்டு பொருள்களை ஆய்ந்தறியும் ஆதனும், அதன் வினை
கட்கெல்லாம் இடம் போன்று நிலைக் களமாகிய காலமும் தூண்டு
கோலான ஊழும் ஆகிய இரண்டும், எல்லாவற்றையும் இயக்கும்
இறைவனும், ஆக மொத்தம் மெய்ப் பொருள்கள் (தத்துவங்கள்)
இருபத் தெட்டாம்.

வருந்தி வேலை செய்யின், கரியவன் அகங்கை கருத்தலும்
செய்யவன் அகங்கை சிவத்தலும் இயல்பு. அதனாற் கருத்தல்
செய்தல் என்னும் வினைகள் தோன்றின. கரு—கருமம் =
செய்கை, வினை, தொழில். கரு—கருவி. கரு—கரணம் =
செய்கை, கருவி.

கருத்தல் என்னும் வினை பண்டே வழக்கற்றது.
கருமம்—கம்மம்—கம் = தொழில், கொல்லத் தொழில்.

கம்—கம்மியம்—கம்மியன். கம்—கம்மாள்.

கருமம்—கருமி—கம்மி = ஐங்கொல்லருள் ஒருவன்.

மதித்தல் = அளவிடுதல். மதி = அளவிட்டறியும் அகக் கரணம்.

ஊழ் வினையின் பயன்.

“வகை தெரிவான்” என்றதனால் ஆதனும், ‘காலமறிதல்’
என்னும் அதிகாரத்தாற் காலமும், ‘ஊழ்’ என்னும் அதிகாரத்
தால் ஊழும், கடவுள் வாழ்த்ததிகாரத்தால் இறைவனும்,
அறியப்பட்டன.

சிவமத விரிவளர்ச்சி

சிவ மதம், நாளடைவிற் பல் வேறு வணக்கங்களையும்,
இறுதியில் திருமாலியத்தையும் தன்னுட் கொண்டது.

சுஅ

தமிழர் மதம்

நாக வணக்கத்தார் நாக வருவைத் தம் தலை யுச் சியில் அணிந்திருந்தனர். அவரைச் சிவனியராக்கற்கு, சிவன் முடிமீதும் நாக வருவிருப்பதாகப் படிமையமைத்து விட்டனர். அதோடு, சிவன் பாம்புகளையே பல்வேறு அணிகளாக அணிந்திருப்பதாகவும் காட்டி விட்டனர். அதனால், நாகப்பன், பாம்பணியன் முதலிய பெயர்களும் தோன்றின.

“பாம்பலங் காரப் பரன்”

(திருக்கோ. கக).

தமிழகம் முழுதும் வேந்தராலும் தொழப்பட்ட காளி, சிவன் தேவியாக்கப் பட்டாள். அது திருவாலங்காட்டுத் திருநடப் போரில் அஞ் தோல்வி யுற்றதன் விளைவாகக் காட்டப்பட்டது. ஆண்பாற் தேற்ற ஊர்த்த நடனம் பெண்பாற் கேற்காமையால், காளியடியாரும் அதை ஒத்துக் கொள்ள வேண்டிய தாயிற்று.

உவர்—இவர். உவர்—ஊர். ஊர்தல் = ஏறி நடத்துதல் அல்லது செல்லுதல், உயர்தல். ஊர்—ஊர்த்தம்—வ. ஊர்த்வம் (ūrdhva).

சிவையங் காளியும் ஒன்றானதினால், சிவை நீலி (கருப்பி) யெனவும், காளி இறைவி (இறைவன் தேவி) யெனவும், பெயர் பெற்றனர். அம்மை ஐயை என்பன இரு வருக்கும் பொதுப் பெயர்கள். அம்மை—அம்மா—வ. அம்பா.

காளி சிவன் தேவியான பின், காளியப்பன், பேய்ச்சியப்பன் முதலிய பெயர்கள் சிவனுக்குத் தோன்றின.

விண்ணக வாழ்வு நிலையற்றதாய் எழு பிறவியுள் அடங்கின தினாலும், விண்ணக வேந்தனுக்கு மறை பெய்விக்கும் அதி காரமே யிருந்ததனாலும், நிலையான வீட்டுலகத் தலைவனும் எல்லாம் வல்லவனுமான சிவனை வழிபடும் வழிபாட்டுள், வேந்தன் வணக்கம் மறைந்த தொழிந்தது.

இறுதியில், திருமாலும் பெண்ணாக மாறிச் சிவ பெருமானின் இடப்பாகத் தமர்ந்தான் என்னும் கதை யெழுந்தது. அரி என்னும் திருமால் பெயர் இதனால் தோன்றி யிருக்கலாம். அரம் = சிவப்பு. அரன் = சிவன். அரன்—அரி (பெண்பால்). பச்சையன் என்னும் பொருள் பிற்காலத்தது.

திருமால் மதமும் ஒரு தனி மதமாகத் தொன்றுதொட்டு இருந்து வந்திருப்பினும், சிவனுக்கே இறைவன் என்னும் பெயருண்மையும், “பிறவா யாக்கைப் பெரியோன் கோயிலும்” என்னும் சிலப்பதிகாரக் கூற்றும் (ரு: கசூசு), சிவ மதத்தின் தலைமையை யுணர்த்தும். உலக மெல்லாம் உடையவர் என்பது பற்றி, சிவனுக்குப் பெருவுடையார் என்றும் பெயர். “ஏழுடையான் பொழில்” (திருக்கோ. எ).

(உ) திருமால் மதம்

திருமால் நிறமும் பெயரும்

எல்லாம் வல்ல இறைவனையே, முல்லை நிலத் தெய்வ அடிப்படையில் நீரின் கூறுகக் கொண்டு, நீரைப் பொழியும் முகில் நிறம் பற்றி மாயோன் (மாயன், மாயவன்) என்றும், மாலோன் (மால், மாலன், மாலவன்) என்றும், கார் வண்ணன் (கரியன், கரியவன்) என்றும், முகில் கூடும் வானிறம் பற்றி நீல வண்ணன் (மணி வண்ணன், கடல் வண்ணன்) என்றும், பெயரிட்டு வழிபட்டு வந்துள்ளனர் ஒருசார் தமிழர். மால் என்னும் பெயர் அடையடுத்துத் திருமால், பெருமால் என வழங்கும். பெருமால்—பெருமாள்.

முகிலுக்கும் அது நிற்கும் வானிற்கும் விண் என்னும் பெயருண்மையால், அப் பெயரை அடியாகக் கொண்ட விண்டு என்னும் பெயரும் திருமாலுக்கு ஏற்பட்டது.

விள்ளுதல் = விரிதல், திறத்தல், வெளி யாதல்.

விள்—விண் = வெளி, வானம், முகில், மேலுலகம்.

விண்—விண்டு = வெளி, வானம், முகில், திருமால், மேலுலகம்.

பச்சை நிறம் நீலநிறத்திற்கு இனமாதலால், பச்சையன், பச்சையப்பன் என்னும் பெயர்களும் திருமாலிற்குத் தோன்றின.

திருமா லிருக்கை

விண்டு + நகர் = விண் ண க ர் = க. திருமால் கோவில், திருமால் வீட்டுலகம்.

௩௦

தமிழர் மதம்

விண்ணகர்—விண்ணகரம்.

பரம பதம் = பரமன் பதிந்திருக்கும் இடம், வீட்டுலகம், திருமாலுலகம்.

திருமால் மலரணி

முல்லை நிலத்திற்குரிய துழாய் மாலை.

திருமால் ஊர்தி

முல்லை நிலத்திற்குரிய கலுழன்.

கலுழ்தல் = கலத்தல். கலுழ் — கலுழன் = வெண்டலையும் செவ் வுடம்புமாக இருநிறங் கலந்த பறவை.

கலுழன்—வ. கருட (garuḍa).

திருமால் படை

சங்கு, சக்கரம், வில், வாள், தண்டம் என்னும் ஐந்து.

ஐம்படை யுருவாகச் செய்த ஐம்படைத் தாலி யென்னும் அணியை, மத வேறுபாடின்றிச் சிறு பிள்ளைகட்குத் தொன்று தொட்டுக் காப்பாக அணிந்து வந்திருக்கின்றனர்.

“தாலி களைந்தன்று மிலனே” (புறம். எஎ).

“பொன்னுடைத் தாலி யென்மகன்” (அகம். ருச).

“அமளித் துஞ்சு மைம்படைத் தாலிக்
குதலைச் செவ்வாய்க் குறுநடைப் புதல்வர்”
(மணி. எ: ருசு—எ).

“அழகிய வைம்படையு மாரமுங் கொண்டு”
(பெரியாழ். திரு. க. ச:ரு).

“ஐம்படை சதங்கை சாத்தி” (பெரிய பு. தடுத்தாட். ச).

“தன்படைக ளானதிரு வைம்படை தரித்தே”
(கவிங். அவ. கூ).

“தாலி யைம்படை தழுவு மார்பிடை” (கம்ப.நாடு. ருஅ).

“ஐம்படை மார்பிற் காணேன்” (திருவிளை. ஊ: உரு).

திருமால் நிலைகள்

வானிற் கலுழனூர்தலும், நிலத்தில் நின்ற விருத்தல் கிடத் தலும்.

கிடத்தற்குச் சிறந்த இடம் திருவரங்கம்.

திருவரங்கம்—வ. ஸ்ரீரங்க.

திருமால் தொழில்

படைப்பு காப்பு அழிப்பு என்னும் மூன்று.

“உலகம் யாவையும் தாமுள வாக்கலும்
நிலைபெறுத்தலும் நீக்கலும் நீங்கலா
அலகி லாவினை யாட்டுடை யாரவர்
தலைவர் அன்னவர்க் கேசரண் நாங்களே.”

(கம்ப. சிறப்புப் பா. க)

திருமால் வழிபாடு

அக்க மாலைக்குத் தலை மாறாகத் துளசிமணி மாலை யணிந்து, திரு நீற்றிற்குத் தலை மாறாகத் திரு மண் காப்புச் சாத்தி, ‘சிவ போற்றி’ என்பதற்குத் தலைமாறாக ‘மால் போற்றி’ அல்லது ‘மாய போற்றி’ என்று ஒதி, பிறவகைகளி லெல்லாம் சிவனியர் போன்றே செய்து வழிபடல்.

சிவனிய அரசர் சிவன் கோவில்கட்குச் செய்தது போன்று, மானிய அரசரும் திருமால் கோவில்கட்குச் சிறப்புச் செய்து மானியம் விட்டனர். இரு சாராருள்ளும் ஒரு சிலர், சமயப் பொது நோக்கரா யிருந்து இரு மதக் கோவில்கட்கும் இயன்றது செய்தனர். திருமால் கோவிற் பூசகர் திருவடி பிடிப்பான், நம்பி எனப் பெயர் பெற்றனர்.

கொண் முடிபு

பெரும்பாலும் சிவனியத்தை யொத்ததே. இறைவன் பெயரும் வீட்டுலகப் பெயரும் சில சொற்களும் மட்டும் வேற்றுமை.

மெய்ப் பொருளியல்

சிவனியத்தை யொத்ததே.

சிவனியமும் மாலியமும், எல்லாம் வல்ல இறைவனான ஒரே தெய்வத்தை வெவ்வேறு பெயரால் வணங்கும் மதங்க ளாதலால், சிவனுந் திருமாலும் வெவ்வேறு தெய்வ மென்றோ, அ வ ரி டை ஏற்றத் தாழ்வுண் டென்றோ, குமரிநாட்டார் கொள்ள வில்லை.

“அ ரி யு ஞ் சி வ னு ம் ஒண்ணு, அறியாதவன் வாயில் மண்ணு.” என்பது பழமொழி.

“அரனதிக னுலகளந்த வரியதிக
 னென்றுரைக்கு மறிவிலோர்க்குப்
 பரகதிசென் றடைவரிய பரிசேபோற்
 புகலரிய பண்பிற்றாமல்”

(கம்ப. நாடவிட். ௨௪).

என்றார் கம்பர். இரு மதத்தார் பிள்ளைகட்கும் ஐம்படைத்தாவி அணியப்பட்டு வந்ததும், இதை வலியுறுத்தும்.

முற்காலத்தில், ஆடவரும் பெண்டிர் போன்றே தலைமுடியை நீள வளர்த்துக் கொண்டை முடித்தனர். நோயில்லா நிலையில் முடி வெட்டுவது, அவமானத் தோல்விக்கும் துயரத்திற்கும் அடையாளமாகக் கருதப்பட்டது. இறைவன் முன் தம்மைத் தாழ்த்துவதற்கே, தெய்வப் பற்றாளர் திருக்கோவில்கட்குச் சென்று தம் தலையை மழித்துக் கொண்டனர். அவ் வழக்கம் இன்றும் ஓரளவு இருந்து வருகின்றது.

இனி, அடிமைகட்குக் காதில் துளையிடுவது அக்காலத்து வழக்கம். தெய்வப்பற்று மிக்க செல்வரும், தம்மை இறையடிமையராகக் கொண்டு, தம் காதில் துளையிட்டனர். அது தூர்ந்து போகாமைப் பொருட்டே, கடுக்கன் குண்டலம் முதலிய காதணிகளை அணிந்து வந்தனர்.

மந்திர வெழுத்தும் சக்கரமும் பொறித்த த க ட் டை உட் கொண்ட, குளிசம் போன்ற தெய்வக் காப்பான முன் கை யணியே, இன்று காப்பு என வழங்கி வருகின்றது.

நாகமும் நாகப்படமும் போன்ற உருவமைந்த எ ல் ளா அணிகளும், தொடக்கத்தில் நாக வணக்கத்தைக் காட்டிய வையே.

பண்டை ஐம்படைத்தாலியும் சங்குத்தாலியும் ஆமைத் தாலியும் போன்று, இன்று குறுக்கை (சிலுவை)த் தாலியும்

மூவிலைத் தாலியும் கிறித்தவப் பெண்டிரால் அணியப்படுகின்றன.

இங்ஙனம் தெய்வப் பற்றால் அணியப்படும் உருக்களெல்லாம், பொன்னாலும் மணியாலும் இயன்று, அழகிற்காக அணியும் அணிகலங்க ளாகவே மாறிவிடுகின்றன. என்றும் இயற்கை வடிவிலேயே அணியப்பட வேண்டிய அக்க மணியும், ஒரோ ஒருவரிடைப் பொற் பூச்சுப் பெற்றுவிடுகின்றது.

(௩) கடவுட் சமயம்

ஊர் பேர் காலம் இடம் வண்ணம் வடிவம் பால் பருவம் முதலிய வரையறை யின்றி, எங்கும் நிறைந்து, எல்லார்க்கும் எல்லா வற்றிற்கும் பொதுவாய், எல்லாம் வல்லதாய், என்றும் மாறா திருக்கும் பரம்பொருளை உள்ளத்தில் அக்க கண்ணாற் கண்டு தொழுது, முக்கரணத் தூய்மையுடன் ஒழுகுவதே கடவுட் சமய மாம்.

பேர் என்றது, இயற் பெயரும் பண்பு பற்றிய சிறப்புப் பெய ரும் போன்றவற்றை.

கடவுட் சமயம், இல்லறம் துறவறம் என்னும் இருவகை அற வாழ்க்கைக்கும் பொதுவாம். அதனாற் பெறும் பேரின்பமும், இம்மை மறுமையிரண்டிற்கும் பொதுவாம். இம்மையிற் பெறுவது உடலிருந்த வீடு என்றும், மறுமையிற் பெறுவது உடலிறந்த வீடு என்றும் பெயர் பெறும்.

எல்லா வற்றையும் கடந்து நிற்பவன் கடவுள். எல்லா வுல கங்களையும் ஆள்வதால் ஆண்டவன் என்றும், எங்குந் தங்கி யிருப்பதால் இறைவன் என்றும், எல்லா வுயிர்கட்கும் உணவைப் பகுத்தளிப்பதால் பகவன் என்றும், பெயர் பெறுவன். ‘ஆண்ட வன்’ முதலிய பிற பெயர்கள் பெருந் தேவ மதங்களிலும் வழங்கு வதால், கடவுட் சமயத்திற்குத் தனிச் சிறப்பாக வரிய தெய்வப் பெயர் கடவுள் என்பதே.

தெய்வம் என்னும் பெயர், இடத்திற் கேற்ப மூவகைத் தெய் வத்தையுங் குறிக்கும். “தெய்வம் உணாவே” (தொல். ௯௬௪) என்பதிற் சிறு தெய்வத்தையும், “நண்ணியபொன் னம்பலத்தே நடம்புரியுந் தெய்வம்” (இராமலிங்க அடிகள் பாடல்) என்பதிற்

௫௪

தமிழர் மதம்

பெருந் தேவனையும், “தெய்வம் நின்று கொல்லும்” என்னும் பழமொழியிற் கடவுளையும், குறித்தல் காண்க. “வானுறையுந் தெய்வத்துள் வைக்கப்படும்” (குறள்.௫௦) என்பதில், சிறு தெய்வத்தின் பாற்பட்ட தேவருலக வாழியைக் குறித்தது.

தன்வயத்த னாதல், எங்கும் நிறைதல், எல்லாம் வல்ல னாதல், எல்லாம் அறிதல், என்று முண்மை, இயல் மாருமை, முழுத் தூய்மை, ஒப்புயர் வின்மை, பேரரு ளுடைமை, வரம்பி லின்ப முடைமை என்பன கடவுளின் இயல்களாகச் சொல்லப் பெறும்.

எல்லாம் வல்ல இறை வணக்கத்தையே கொண்ட சிவனியம், மாலியம், யூதம், கிறித்தவம், இசுலாம் முதலிய எல்லா மதங்கட்கும், கடவுட் சமயம் பொதுவாம்.

இசுமவேல இசுரவேலரின் முன்னே னான ஆபிரகாமிற்கு முன்பே, நோவா காலத்துப் பெரு வெள்ளத்திற்கும் முன்னரே, கடவுளை உலகில் முதன் முதலாகக் கண்டவர் குமரி நாட்டுத் தமிழரே. கடவுள் என்னுஞ் சொல் தொல்காப்பியத்தில் ஆளப் பட்டிருப்பதே, அதற்குச் சான்றும்.

“காமப் பகுதி கடவுளும் வரையார்.” (தொல். புறத். ௨௮).

“கடவுள் வாழ்த்தொடு கண்ணிய வருமே.” (ஷெ ஷெ ௩௩).

கடவுள் என்னுஞ் சொல், எல்லா வற்றையுங் கடந்து எண்ணிற்கும் எட்டாத பரம் பொருளையே குறிக்கும். சிறு தெய்வ வணக்க ஆரியர் (பிராமணர்), பிற்காலத்தில் அதைப் பிழைபட ஆண்டு விட்டனர்.

கடவுட் கு உருவ மின்மையால், உருவ வணக்கமு மில்லை. எவரும் எங்கும் என்றும் தமிழ்தும் பிறரொடு கூடியும், கடவுளைத் தொழலாம்.

திருவள்ளுவர் கடவுட் சமயத்தார். அதனால், முதற் பகவன், வாலறிவன், மலர்மிசையேகி, விருப்பு வெறுப் பில்லான், இறைவன், ஐம்புலம் வென்றான், உவமையிலி, அறவாழி யந்தணன், எண் குணத்தான், பிறவி நீக்கி எனக் கடவுட் குரிய பல் சமயப் பொதுப் பெயர்களையே தம் கடவுள் வாழ்த்தில் ஆண்டார்.

கடவுளியல்பை விளக்கும் பாடல்கள்

“அங்கிங் கெனாதபடி யெங்கும்பிர காசமாய்
 ஆனந்த பூர்த்தியாகி
 அருளொடு நிறைந்ததெது தன்னருள் வெளிக்குளே
 அகிலாண்ட கோடியெல்லாம்
 தங்கும் படிக்கிச்சை வைத்துயிர்க் குயிராய்த்
 தழைத்ததெது மனவாக்கினில்
 தட்டாமல் நின்றதெது சமயகோ டிகளெலாம்
 தந்தெய்வம் எந்தெய்வமென்
 றெங்குந் தொடர்ந்தெதிர் வழக்கிடவும் நின்றதெது
 எங்கணும் பெருவழக்காய்
 யாதினும் வல்லவொரு சித்தாகி யின்பமாய்
 என்றைக்கு முள்ளதெதுமேற்
 கங்குல்பக லறநின்ற எல்லையுள தெதுவது
 கருத்திற் கிசைந்ததுவே
 கண்டன வெலாமோன வருவெளிய தாகவும்
 கருதியஞ் சலிசெய்குவாம்.”

(தாயு. பரசிவ. க).

“பண்ணே னுனக்கொரு பூசையொரு வடிவிலே
 பாவித்தி றைஞ்சவாங்கே
 பார்க்கின்ற மலருடு நீயே யிருத்தியப்
 பனிமல ரெடுக்கமனமும்
 நண்ணே னலாமலிரு கைதான் குவிக்கவெனின்
 நானுமென் னுளநிற்றிநீ
 நான்கும்பி டும்போ தரைக்கும்பி டாதலால்
 நான்பூசை செய்யல்முறையோ
 விண்ணே வினாதியாம் பூதமே நாதமே
 வேதமே வேதாந்தமே
 மேதக்க கேள்வியே கேள்வியாம் பூமிக்குள்
 வித்தே யவித்தின்முனையே
 கண்ணே கருத்தே என்எண்ணே யெழுத்தே
 கதிக்கான மோனவடிவே
 கருதரிய சிற்சபையி லானந்த நிருத்தமிடு
 கருணாகரக் கடவுளே.”

(ஷெ கருணா. சு).

௫௬

தமிழர் மதம்

“எட்டுத் திசையும் பதினாறு கோணமு மெங்குமொன்றாய்
முட்டித் ததும்பி முளைத்தோங்கு சோதியை மூடரெல்லாம்
கட்டிச் சுருட்டித்தம் கக்கத்தில் வைப்பர் கருத்தில்வையார்
பட்டப் பகலை யிரவென்று கூறிடும் பாதகரே.”

(பட்டினத். பொது. ௩௦).

“உளியிட்ட கல்லையும் ஒப்பிட்ட சாந்தையும் ஊத்தையறப்
புளியிட்ட செம்பையும் போற்றுகி லேனுயர் பொன்னெனவே
ஒளியிட்ட தாளிரண் டுள்ளே யிருத்துவ துண்மையென்று
வெளியிட டடைத்துவைத் தேனினி மேலொன்றும்

வேண்டிலனே.”

(ஷெ ஷெ கூக).

“முப்பாழும் பாழாய் முதற்பாழுஞ் சூனியமாய்
அப்பாழும் பாழா யன்புசெய்வ தெக்காலம்.”

(பத்திர. கக௨).

“வெட்ட வெளிக்குள்ளே விளங்குஞ் சதாசிவத்தைக்
கிட்ட வரத்தேடிக் கிருபைசெய்வ தெக்காலம்.”

(ஷெ கக௯).

“நட்ட கல்லைத் தெய்வ மென்று
நாலு புட்பஞ் சாத்தியே
சுற்றி வந்து முணமு ணென்று
சொல்லு மந்திரம் ஏதடா
நட்ட கல்லும் பேசு மோநம்
நாத னுள்ளி ருக்கையில்
சுட்ட சட்டி சட்டு வம்க
றிச்சு வைய றியுமோ.”

(சிவ வாக்க. ௫௧௮).

கொண் முடிபு

சிவ மதத்திற்குக் கூறிய கொண் முடிபே கடவுட் சமயத்திற்
கும். தலைவன் தனையன் தனை என்னும் முப் பொருளை, கடவுள்
கட்டுணி கட்டு என்று சொன் மாற்றியுங் கூறலாம்.

இல்லற வாயிலாகவும் இறைவன் திருவடி யடையலா மாத
லால், நல் வினையாற் கேடில்லை.

“செய்குவங் கொல்லோ நல்வினை யெனவே
 ஐயம் அருஅர் கசடண்டு காட்சி
 நீங்கா நெஞ்சத்துத் துணிவில் லோரே
 யானே வேட்டுவன் யானையும் பெறுமே
 குறும்பூழ் வேட்டுவன் வறுங்கையும் வருமே
 அதனால், உயர்ந்த வேட்டத் துயர்ந்திசி னோர்க்குச்
 செய்வினை மருங்கின் எய்த லுண்டெனின்
 தொய்யா வுலகத்து நுகர்ச்சியுங் கூடும்
 தொய்யா வுலகத்து நுகர்ச்சி யில்லெனின்
 மாறிப் பிறப்பின் இன்மையுங் கூடும்
 மாறிப் பிறவா ராயினும் இமயத்துக்
 கோடுயர்ந் தன்ன தம்மிசை நட்டுத்
 தீதில் யாக்கையொடு மாய்தல்தவத் தலையே.”

(புறம். உகச).

‘பிறவாராயினும்’ என்பதில் உம்மை எதிர்மறை. “அசை நிலை” என்று பழைய வுரை கூறுவது பொருந்தாது.

இல்லறத்தாலும் வீடு பெறலாம் என்பதே குமரி நாட்டுத் தமிழர் கொள்கை. சுந்தர மூர்த்தி நாயனார் சங்கிலி பரவை யாராகிய தேவ கணிகையரொடு இன்பம் நுகர்ந்தது, இறைவனுக்குடம்பாடென்று சொல்லப்படும் போது, இறைவன் வகுத்த முறைப்படி கரணத்தொடு மணந்த கற்புடை மனைவியொடு இல்லறம் நடத்துவது, எங்ஙன் இறைவனுக்கு ஏற்கா திருக்கும்?

மெய்ப் பொருளியல்

சிவ மதத்திற்குக் கூறியதே கடவுட் சமயத்திற்கும்.

கடவுட் சமயம் துறவியர்க்கே உரிய தென்றும், இல்லறத் தார்க்கு உருவ வணக்கம் இன்றியமையாத தென்றும், தன்னலப் பிராமணப் பூசாரியரால், ஒரு தவறான கருத்து இற்றைத் தமிழ் ருள்ளத்திற் புகுத்தப் பட்டுள்ளது. கிறித்தவரும் முகமதியரும் உருவத் துணை யின்றியே இறைவனை வழிபட்டு வருகின்றனர். கற்றருங் கல்லாருமான தமிழரும், வீட்டிலும் காட்டிலும் வழிப் போக்கிலும் துன்பம் நேர்ந்த விடத்து, அண்ணாந்து வாளை நோக்கி “ஆண்டவனே!” அல்லது “கடவுளே” என்று விளித்து வேண்டதல் செய்வது; அல்லது ஒருவர் அறமுறை தவறி அட்டேயியஞ் செய்யும் போது, வாளை நோக்கி, “அதோ போகிறானே, அவன் கேட்பான்.” என்று முறையிடுவது,

௫௮

தமிழர் மதம்

இன்றும் வழக்கமாயிருக்கின்றது. ஆதலால், கல்லார்க்கோ, பொது மக்கட்கோ, இல்லறத்தார்க்கோ, கடவுள் வணக்கமும் வழிபாடும் ஏற்கா தென்பது பொருந்தாது.

உருவ வணக்கப் பழைய ஏற்பாடு (Old Testament) நீங்கி, உருவிலா வணக்கப் புதிய ஏற்பாடு (New Testament) குமரி நாட்டிலேயே அறிஞரிடைத் தொடங்கி விட்டதென்றும், அது இரறத்தார்க்கும் ஏற்கு மென்றும், உண்மையறிக.

ஆரியர் வருகைக்கு முற்பட்ட முதலிரு கழக இலக்கியம் அனைத்தும் அழிக்கப்பட்டு விட்டமையால், அதினின்று சான்று காட்ட இயலா தென்றும்; மாடம் அழிந்தபின் அதினின் றெடுத்த உறுப்புக்களைக் கொண்டமைத்த கூடம் போன்ற, பிறகாலத் திலக்கியத்தி னின்றே சான்று காட்டப்படு மென்றும்; அறிந்து கொள்க.

II இடைநிலை யரியல்



ஆரியர் இந்தியாவிற்குட் புகுந்த காலம் தோரா. கி. மு. கடு00. அவரது வேதக் காலம் கி. மு. கடு00—கஉ00.

க. ஆரியத் தெய்வங்கள்

தியசு (த்யஸ்-Dyas)

ஒளியுள்ள வானம், வானம், வானத் தெய்வம். இச் சொல் த்யெளஸ் (Dyaus), த்யெளஷ் (Dyaush) என்ற வடிவுகளிலும் வழங்கும்.

தீயும் தீபோல் ஒளிதரும் சுடர்களும் ஒளி வடிவான தோற்றங்களும், முதற்காலத்தில் உலகமெங்கும் தெய்வங்களாக வணங்கப் பட்டன. குமரிநாட்டில் தீ வணக்கமும் கதிரவன் வணக்கமும் தோன்றிப் பரவிய காலத்தில், ஆரியரின் முன்னோர் ஐரோப்பாவிற்குப் பிரிந்து போயினர். அதனால், மேலை யாரியரும் கீழையாரியரும் பிரியு முன்னரே, சுடர்களெல்லாந்தோன்றும் வானத்தை ஒரு மூலத் தெய்வமாகக் கொண்டு, அதை வணங்கி வந்தனர்.

ஐயாயிரம் ஆண்டுகட்கு முன்பே, கிரேக்கமும் இலத்தீனும் வேத ஆரியமும் தோன்று முன்னரே, ஐரோப்பிய ஆரியர் வானத் தெய்வத்தைத் த்யுபாதர் (வானத் தந்தை) என்று பெயரிட்டு வணங்கி வந்ததாகவும்; அப் பெயர் (Dyu patar) வேத ஆரியத்தில் Dyaush-Pitar என்றும், கிரேக்கத்தில் Zeus pater என்றும், இலத்தீனில் Jupiter என்றும், பழைய நார்வேயத்தில் Tyr என்றும், திரிந்துள்ளதாகவும்; மாக்சு முல்லர் (Max Muller) கூறுகின்றார்.

தேயு அல்லது தெய்வு (தெய்வம்) என்னும் தென்சொல் திபூ அல்லது த்யு என்றும், தேவு என்னும் தென்சொல் திவ் என்றும், ஆரியத்தில் திரிந்துள்ளன.

எ—டு: L. deus, divus, divinus.

வே. ஆ. த்யு, த்யஸ், திவ், திவ.

திவ் என்னும் மூலத்தி னின்று, ஒளியுள்ள இடத்தையுங் காலத்தையுங் குறிக்கும் இந்திய ஆரியச் சொற்கள் தோன்றி யுள்ளன.

திவ = வானம், நாள் (பகல்) வே. ஆ.

திவன், திவஸ், திவஸ = நாள் (சமற் கிருதம்).

திவாகரன் = பகலைச் செய்பவன், பகலவன்.

தேவன் என்னும் தென்சொல், பிராகிருதத்தில் தேவ் என்றும், வேத ஆரியத்தில் தேவ என்றும், திரியும்.

பிருதுவி (ப்ருத்வீ).

நிலமகள். த்யாவா-ப்ருத்வீ என்று வானத் தந்தையுடன் இணைத்து விளிக்கப்படுபவள். புடவி—வ.ப்ருத்வீ.

அதிதி (Aditi)

“அதிதி என்பவள் ஒரு பெண் தேவதை. அவட்கு மித்திரன், வருணன் முதலிய எட்டுப் பிள்ளைகள் உளர். அவள் உலகத்திற் கெல்லாம் நன்மை யளிக்கின்றாள் என்ற காரணத்தால் ‘விச் வ ஜந்யா’ எனக் கூறப்படுகிறாள். சுகத்தை அளிக்கவும் பாபத் தைப் போக்கவும் வேண்டப் படுகின்றாள்.” (வ. நூ. வ.).

வருணன் (வருண)

இருக்கு வேத காலத்திற் சிறந்த தெய்வம் வருணனே. “அவரே பேரரசன். அவரது ஆணைப் படியே சூரியன் தன் வழியிற் சென்று பிரகாசிப்பான். சந்திரனும் நகைத்திரங்களும் இர விற்பிரகாசிக்கும்; நதிகள் ஒரே வகையாக ஓடும். ஜலத்திற்கு அரசன் அவரே. பறவைகள், கப்பல்கள் இவற்றின் கதியை அவரே அறிவர். பிறர் செய்த செயலையும் செய்யப் போகுஞ் செயலையும் அறிவர். பூமியையும் ஸுவர் லோகத்தையும் இடம்

பிறழாதபடி செய்தனர். வேள்வி செய்வோனாலும் அவன் முன் னோராலும் செய்யப்பட்ட பாவத்தை நீக்குவர்.' (வ. நூ. வ.)
Gk. ouranos (heaven).

வாரணன்—வ. வருண.

மித்திரன் (மித்ர)

மித்திரன் பகலை ஆள்பவ னென்றும், வருணன் இரவை ஆள்பவ னென்றும், வேத விளக்க வுரைஞர் சாயனர் கூறுவர்.

அக்கினி (அக்னி-Agni)

மண்ணுலகத் தெய்வங்களுள் தலைமை யானவன் அக்கினி. அவன் வானுலகிற் கதிரவனாகவும், இடைவெளி யுலகில் மின்ன லாகவும், மண்ணுலகில் தீயாகவும், இருப்பன். வேள்விகளில், மேற்கும் கிழக்கும் தெற்குமாக, வட்டம் சதுரம் முக்கோணம் ஆகிய வடிவுகளில் வைக்கப்படும், காரக பத்தியம் ஆகவனியம் தக்கினாக் கினியம் என்னும் முத்தீ வடிவு கொள்வன். செல்வத் திற்குக் கரணியன்; இல்லறத்திற்கு நல்ல தலைவன்; அரக்கரை யழிக்கச் சிறந்த துணைவன்; வேள்விப் படைப்புக்களை யெல் லாம் தேவரிடம் சேர்ப்பதால், தேவர் தூதன்; இறந்தவரை நல்லுலகிற்குக் கூட்டிச் செல்வன். பகைவரை யழிக்கவும் உண வுப் பொருள்களை விளைக்கவும் நன் மக்களைப் பெறவும், அவன் அருள் வேண்டும். L. ignis.

இந்திரன் (இந்த்ர)

இடைவெளி யுலகிற் சிறந்த தெய்வம் இந்திரன். அவன் ஏழு தானவரையும் இலக்கக் கணக்கான தாசரையும் அழித்த னன்; சம்பரன் என்னும் அசுரனின் நூறு கோட்டைகளைத் தகர்த்து, நாற்பதாண்டின் பின் அவனைக் கண்டு கொண்டு, திவோதாசனைத் துன்பத்தினின்று விடுவித்தனன்; மக்களைத் துன்புறுத்திய பதினாயிரம் விருத்திரரை மாய்த்தனன். இத் தகைய செயல்களைப் புரிய ஏழு காற்றுக் கூட்டங்கள் (மருத் கணங்கள்) அவனுக்கு உதவும். அதனால் மருத்வான் என்று அவனுக்குப் பெயர். அவனுக்கு ஆற்ற லுண்டாகுமாறு, சோம வேள்விகளிற் சோமம் படைக்கப்படும். மலைகளும் கோட்டை களும் போன்ற மழை பெய்யா முகில்களை, அவன் தகர்த்ததாகச் சொல்லப்படும்.

வேதக் காலத்தில் வருணனும் பிற்காலத்தில் இந்திரனும் தலைமைத் தெய்வமா யிருந்தனர்.

உழை (உஷஸ்)

விடியல் தெய்வம். கிரேக்கர் தெய்வம் இயோஸ் (Eos), உரோமர் தெய்வம் ஆரோரா (Aurora).

சவிதா, சாவித்திரி (ஸவிதா, ஸாவித்ரீ)

கதிரவன் எழுமுன் பெறும் பெயர்.

சூரியன் (சூர்ய)

கதிரவன் எழுந்த பின் பெறும் பெயர்.

த. சூரன்—வ. சூர்ய.

விண்டு (விஷ்ணு)

எழுகை, உச்சிச் செலவு, விழுகை ஆகிய முந்நிலை யியக்கங் கொண்ட சூரியன். ஒ. நோ: த. விண்டு = வானம்.

அசுவினியர் (அஸ்வின்)

அசுவினி மருத்துவர் என்று சொல்லப்படும் இருவர்; கதிரவனின் குதிரை யூர்வாரும் (?) தேவ மருத்துவரு மாவர்.

ஆதித்தர் (ஆதித்ய-Aditya)

முதலில் பிதிர்த்(பித்ரு) தெய்வங்களாகவும், பின்னர் அதிதியின் மக்களாகவும், கருதப் பட்டவர். பின்னிலையில், முதற்கண் அறுவராகவும் பின்னர் எண்மராகவும் இறுதியிற் பன்னிருவராகவுங் கணிக்கப் பட்டவர். இறுதி நிலையிற் கதிரவனைப் பன்னிரு மாதத்திலும் படிநிகர்ப்பவராகக் கொள்ளப் பட்டனர்.

பரிசனியன் (பர்ஜன்ய)

முகில் தெய்வம். Ger. பர்கன்ய (parganya), Lit. பெர்க்குன (Perkuna), Old Slav. பெருனு (இடி), Russ. பெருன்.

வாயு

காற்றுத் தெய்வம்.

மருத்துக்கள் (மருத்)

புயற் காற்றுத் தெய்வங்கள். மழைக்கு உதவுவதால் அல்லது மழையொடு கூடி வருவதால், இந்திரனின் தோழர் எனப்படுவர் இருபத் தொருவர் என்றும், நூற்றெண் பதின்மர் என்றும் சொல்லப்படுவர்.

உருத்திரன் (ருத்ர-Rudra)

சூருவளி அல்லது கடுங் காற்றுத் தெய்வம். ருத் (rud) என்பதை மூலமாகக் கொண்டு, அழுபவன், ஊளை யிடுபவன், உரறுபவன் என்று சொற்பொருளுரைப்பர்.

சினத்தவன் அல்லது வெகுள்வோன் என்று பொருள்படும் உருத்திரன் என்னும் தென்சொல்லின் திரிபாகக் கொள்ளினும், பொருந்தும். உருத்தல் = சினத்தல். உரு—உருத்திரம்—வ. ருத்ர, E. wroth, OE. wrath.

சோமன் (ஸோம)

மூசாவான் (Mūja-vāt) முதலிய மலைகளினின்று நிலாவெளிச்சத்திற் பிடுங்கிக் கொண்டு வந்த சோமக் கொடித் தண்டுகளை, இரு கல்லிடை நெருக்கிப் பிழிந்த சாற்றை வடிகட்டி, பெருங்கலங்களில் வார்த்து நெய்யும் மாவும் கலந்து புளிக்க வைத்து, பதமானபின் குடிக்கும் நறுமண இன்சுவைப் புளிங்காடியே, தேவரும் விரும்பும் 'சோம பானம்' என்னும் வெறிக் குடிப்பாம்.

இருக்கு வேதத்தின் கூ-ஆம் மண்டலத்திலுள்ள ககசபதிகங்கள் அணையவும், சோம தேவனையே முதிர்ந்த பத்தி வணக்கப் பான்மையில்,

“சோமதேவன் அற்றங் காவாதவர்க்கு ஆடை அணிவிக்கின்றான்; நோயாளிகளை நலப்படுத்துகின்றான்; குருடருக்குப் பார்வையளித்து முடவரை நடக்கச் செய்கின்றான். எல்லா வல்லமைகளும் அவனுக்குண்டு. எல்லா இவர்களும் அவனிடத்திலேயே பெறற் குரியன. அவன் இறவாத தெய்வத் தன்மையன்; தேவர்க்கும் மாந்தர்க்கும் இறவாமை யளிப்பவன்”

என்று போற்றிப் புகழ்கின்றன.

ஓரிடத்தில், “ஓ தூய்மை யானவனே! நித்த லொளியும் மகமையு முள்ள அப் பொன்னு வுலகிற்கு என்னை உய்ப்பாயாக.” என்னும் வேண்டுதலு முள்ளது.

இவற்றை நடுநிலையாய் நோக்கின், கட் குடியன் பிதற்றல் கட்கும் இவற்றிற்கும் வேறுபா டின்மை, தெற்றெனத் தெரியும்.

சோமன் பக்கொசு (Bakkhos) என்னும் கிரேக்க மதுத் தெய்வத்தை ஒத்தவன்.

துவட்டா (த்வஷ்டா)

தேவ கம்பியன். வொல்கான் (Volcan) என்னும் உரோமத் தெய்வத்தை ஒத்தவன்.

இரிபுக்கள் (ரிபு-Ribhus)

வாசன் (வாஜ), விபுவா (விப்வா), ரிபு என்னும் மூவர். சுதன்வ முனிவனின் புதல்வர். வியக்கத் தக்க செ ய ல் க னைச் செய்து, இந்திரனின் நட்பைப் பெற்றுத் தேவராகி, சோமத் தைப் பருகத் தகுதி யடைந்தனர்.

விசுவ கர்மன் (விச்வ கர்மா)

உலகமைப்போன்.

பிரசாபதி (ப்ரஜாபதி)

உயிரினம் படைப்போன்.

பிருகற்பதி (ப்ருகஸ்பதி-Brihaspati)

தேவரின் சடங் காசிரியன் (புரோகிதன்). பிராமணசுபதி (Brahmanaspati) என்றும் சொல்லப் படுவான்.

வாச் (Vāc)

பேச்சுத் தெய்வம். பிராமணத்தில் வேதத் தாய் என்று சொல்லப் படுபவள்.

பூசன் (பூஷன்)

கால்நடைகளைக் காக்குந் தெய்வம்.

அபாம் நபாத்து (அபாம் நபாத்)

கோட்டைக்குள் பெண்டிராலும் நீராலும் சூழப்பட்டிருக்கும் இடைவெளி யுலகத் தெய்வம். முகிலிடை மின்னலா யிருக்கலா மென்பது ஆராய்ச்சியாளர் கருத்து.

திரிதன் (த்ரித)

ஓர் இந்தோ இரானியத் தெய்வம்.

வனற்பதி (வனஸ்பதி)

ஒரு பெருமரத் தெய்வம்.

திதி

ஓரிடத்தில் அதிதி, வருணன், மித்திரன் முதலியவ ருடனும், மற்றோ ரிடத்தில் சவிதா, பகன் (ஓர் ஆதித்தன்) முதலியவ ருடனும் விளிக்கப்படும் பெண் தெய்வம்.

சரசுவதி (ஸரஸ்வதி)

முதற்கண் ஓர் ஆற்றுத் தெய்வம்; பின்னர் நாமகள்.

பாரதி (Bharati)

ஆதித்தன் மகள்; பின்னர் நாமகள்.

பிதிர்க்கள் (பித்ரு)

தனிப்பட்டவரின் முன்னோரும் மன்பதை முன்னோருமான் பிதிருலக ஆவிகள்.

யமன், யமி

யமன் விவசுவானின் மகன் என்றும், பிதிர்க்கள் இருக்கும் உலகத்திற்கு அரசன் என்றும், அவன் வீட்டை நாற் கண்ணும் அகன்ற மூக்குத் துளைகளும் உள்ள இரு கொடிய நாய்கள் காக்கின்றன வென்றும், அவனும் யமியும் இரட்டைப் பிள்ளைகள் என்றும், யமி அவனை மணக்க விரும்பிய போது உடன் பிறந்தானை மணக்கக் கூடாதென்று அவன் மறுத்து விட்டான் என்றும், இருக்கு வேதம் பத்தாம் மண்டலம், ௧௦-ஆம் கச்-ஆம் பதிகங்களிற் கூறப் பட்டுள்ளது.

சூசூ

தமிழர் மதம்

யமன் முதன் முதலாக இறந்து விண்ணுலகம் சென்ற மாந்தன் என்று, அதர்வ வேதம் கூறும்.

யமன் புனூட்டோ என்னும் உரோமத் தெய்வத்தை ஒத்தவன். அவன் நாய்கள் புனூட்டோவின் கொடிய (செர்பெரசு-Cerberus என்னும்) முத்தலை நாயை ஒத்தன.

பெண் தெய்வங்கள்

பிருதுவி, இளா, சரசுவதி முதலிய பெண் தெய்வங்களுடன், வேறு சில ஆண் தெய்வங்களின் மனைவியரும் கூறப்பட்டுள்ளனர். ஆயின் அவர்க்குச் சிறப்புத் தொழிலில்லை.

எ—டு:

ஆண்பால்

பெண்பால்

இந்திரன்

இந்திராணீ

வருணன்

வருணானீ

அக்கினி

அக்கினாயீ

அசுவின்

அசுவினீ

இணைத் தெய்வங்கள்

த்யாவா ப்ருத்வீ, மித்ரா வருணௌ, இந்த்ராக்னீ, இந்த்ரா வருணௌ, ஸோம ருத்ரௌ எனப் பல தெய்வங்கள், வேத மந்திரங்களில் அடிக்கடி இணைந்தும் விளிக்கப் படுகின்றன.

கணத் தெய்வங்கள்

மருத்துக்கள், ரிபுக்கள், விசுவே தேவர், வசுக்கள், உருத்திரர், ஆதித்தியர், ஆப்பிரியர் என்பவர் வெவ்வேறு தேவகுழுவார்.

வேள்விக்கு உரிய விறகு, தருப்பைப்புல் முதலிய பன்னிரு பொருள்கள் ஆப்பிரியர் (ஆ-ப்ரீயஸ்) என்னும் தெய்வங்களாக விளிக்கப் பெறும்.

மூ வகைத் தெய்வங்கள்

மண்ணுலகத் (பூலோக) தெய்வங்கள்:

பிருதுவி, துவட்டா, வனற்பதி முதலியவை.

இடைவெளியுலகத் (அந்தரிக்ஷ லோக) தெய்வங்கள்:

வாயு, வருணன், உருத்திரன், மருத்து, சவிதா, யமன், உழை, பிருகற்பதி முதலியன.

விண்ணுலகத் (த்யுலோக) தெய்வங்கள்:

சூரியன், விசுவே தேவர், அசுவினியர் முதலியன.

அக்கினி, இந்திரன் முதலிய சில தெய்வங்கள் மூவகை யுலகிற்கும் உரியன.

வேத கால ஆரியத் தெய்வ நிலைகள்

- (க) எல்லாத் தெய்வங்களும் சிறு தெய்வ நிலையின.
- (உ) வெவ்வேறு காலத்தில் வெவ்வேறு தெய்வம் தலைமையாய் இருந்திருக்கின்றது.
- (ஈ) சில தெய்வங்களைப் பற்றிக் கருத்து வேறுபாடுகள் இருந்திருக்கின்றன.
- (உ) ஒரே தெய்வத்தைப் பற்றியே பகுத்தறிவிற் கொவ்வாத முரண்பட்ட கூற்றுக்களும் உள்ளன.

எ—டு: இந்திரன் தன் தாய் தந்தையரைப் படைத்தான். தக்கன் (தக்ஷன்) அதிதியைப் படைத்தான்; அதிதியிடம் தக்கன் உண்டானான்.

- (டு) இயற்கைத் தோற்றங்க ளெல்லாம் தெய்வங்களாக்கப்பட்டுள்ளன.
- (சு) வாரணன் என்னும் நெய்தல் நிலத் தமிழ்த் தெய்வம், கிரேக்க ரிடையும் கீழையாரிய ரிடையும் வானத் தெய்வமாக மாறி, மீண்டும் தமிழர் தொடர்பால் நீர்த் தெய்வமாகவும் கடல் தெய்வமாகவும் முந்துநிலைக்குத் திரும்பிற்று.
- (எ) இந்திரன் என்னும் வடநாட்டுத் தெய்வம், பெயர் மாறிய வேந்தன் என்னும் மருத நிலத் தமிழ்த் தெய்வமே.
- (அ) பிரமன் என்னும் ஆரியப் படைப்புத் தெய்வம், இருக்கு வேதக் காலத்தில் தோன்ற வில்லை.
- (க) முருகன், சிவன், காளி, திருமால் என்னும் தமிழ்ச் சிறு தெய்வங்களையும் பெருந் தேவரையும் பற்றி, ஆரிய வேதத்தில் ஒரு குறிப்பு மில்லை.
- (க0) மங்கலம் அல்லது நன்மை என்று பொருள் பட்டு, அக்கினி இந்திரன் உருத்திரன் ஆகிய முச்சிறு தெய்வங்கள் பெயர்க்கும் அடைமொழியாய் வழங்கிய 'சிவ' என்னும் எச்சச் சொல் வேறு; சிவந்தவன் என்று பொருள்படும் சிவன் என்னும் தமிழ்ப் பெருந் தேவன் பெயர் வேறு.

சுஅ

தமிழர் மதம்

ஆரியர் தெய்வ வணக்க நிலை

வேத ஆரியர் தெய்வ வழிபா டெல்லாம், கொலை வேள்விப் பல் சிறு தெய்வ வணக்கமே. அசுவ மேதம் என்னும் குதிரை வேள்வி மிக அருவருப்பானது. தசரதன் குதிரை வேள்வியில், அவன் தலைமைத் தேவியான கோச்சலை, ஓர் இரா முழு தும் வேள்வி யாண் குதிரையைக் கட்டித் தழுவிக்கிடந்தாள் என்று, மார்க்கசகாய ஆச்சாரியார் வெளியிட்ட ‘சித்தூர் அதாலத்துக் கோர்ட்டுத் தீர்ப்பு’ என் னும் சுவடியிற் கூறப் பட்டிருத்தல் காண்க. ‘பௌண்டர யாகம்’ என்னும் வேள்வியோ, சொல்ல வும் எழுதவும் ஒண்ணு இடக் கர் மிக்கதென்று சொல்லப்படு கின்றது.

மாந்தனைக் காவு கொடுக்கும் நர மேதம் என்னும் வேள்வி யும் இருந்த தென்பதற்கு, சுன சேபன் கதை மட்டுமன்றி,

‘‘அந்த நர மேத மக மியற்றுதற்கு’’ என்னும் பா ர த க் கூற்றும் (இ ரா ச சூ. ௧௪) சான்றும். மாட்டிறைச்சி யுண்டு ‘சோம பானம்’ என்னும் தேட் கடுப்பன்ன தேறலை வயிரூரப் ப ரு கி வி ட் டு, இருதினை யுயிர்களையும் இரக்க மின்றிக் காவு கொடுக்கும் சிறு தெய்வ வணக்கம், காளிக்கும் காட்டே றி தூர்த்தேறி முதலிய பேய்கட்கும், பூதங்கட்கும் காட்டு வாண் ரும் கல்லா மக்களும் கொடுத்து வந்த கடா வெட்டுக் கொடை யினும், கொடியதே யாம்.

ஆரியர் மறுமைக் கொள்கை

மக்கள் இறந்தபின், அவருயிரைத் தீயும் கூ ற் று வ னு ம் வேற்றுலகிற்குக் கூட்டிச் செல்வர். நல்லோர் ருயிர்கள் மக் க ள் அளிக்கும் உணவால் அங்கு வாழ்ந்திருக்கும். அவை ‘பித்ரு யாணம்’ (தென்புலத்தார் வழி) ‘தேவ யாணம்’ (தேவர் வழி) என்னும் இருவழியால் நல்லுலகிற்குச் செல்லும். தென்புலத்தா ருலகிற்கு அரசன் கூற்றுவன். அங்குச் செல்லா நல்லுயிர்கள் ‘சுவர் லோகம்’ என்னும் விண்ணுலகை யடையும். தீவினையர் அவ் வீருலகத்திற்கும் செல்லாது நரகிற் சேர்வர்.

குறிப்பு:— கோவில் வழிபாடு, பெருந் தேவ மதம், கடவுட் சமயம், நாற் பொருள், வீடுபேறு என்பன பற்றி, இருக்கு வேதி யர்க்கு ஒரு கருத்தும் இருந்ததில்லை.

உ. ஆரியர் தமிழரை அடிப்படுத்திய வகைகள்

(க) தமிழத் தெய்வ வணக்கத்தை மேற் கொள்ளல்

ஆரியர் ஆடு மாடு மேய்க்கும் இனமாகக் கூட்டங் கூட்டமாய்க் காந்தார நாட்டு (ஆப்கானித்தானம்) வழி இந்தியாவிற்குப் புகுந்தா ராயினும், அவருட் பூசாரியர் தவிரப் பிற ரெல்லாம் இந்தியப் பழங்குடி மக்களோடு கலந்து போனமையால், வட நாட்டிலும் தென்னாட்டிலும் ஆரியத்தைப் பரப்பியவரும், ஆரிய ரென்று பொதுவாகச் சொல்லப் படுபவரும், பிராமணரே என்றறிதல் வேண்டும்.

ஆரியர் தம் முன்னோர் மொழியை மறந்து போனதற்கும், அவரது வேதமொழி வடநாட்டுப் பிராகிருதத்தொடு கலந்து எகர ஓகரக் குறிலில்லாம விருத்தற்கும், அவர் சிறுபான்மையராயிருந்து பழங்குடி மக்களோடு கலந்து போனதே கரணியமாகும்.

ஆரியர்க்கும் பழங்குடி மக்கட்கும் இடையே நடந்தனவாக வேதத்திற் சொல்லப்படும் போர்க் னெல்லாம், பிராமணியத்தை ஏற்றுக் கொண்டவர்க்கும் ஏற்காதவர்க்கும் இடைப்பட்டனவே யாம்.

விரல் விட்டு எண்ணத் தக்க பிராமணர் தென்னாடு வந்து, தாம் நிலத் தேவ ரென்றும் தம் மொழி தேவ மொழி யென்றும் சொல்லி, மூ வேந்தரையும் அடிப் படுத்தியதையும்; இன்றும் ஆரியச் சார்பான பேராயத் தமிழர் உரிமைத் தமிழரை வன்மையாக எதிர்ப்பதையும்; நோக்கின், தமிழ் திரிந்தும் தமிழாட்சியின்றியும் போன வடநாட்டில், ஆரியப் பூசாரியர் சில அரசரைத் துணைக் கொண்டு நாட்டு மக்களை வென்றது, ஒரு சிறிதும் வியப்பன்று.

ஆரியர், முன்பு பிராகிருதரையும் பின்பு திரவிடரையும் அதன் பின் தமிழரையும் வெல்லக் கையாண்ட வழிகளுள் ஒன்று, அவர் தெய்வத்தைத் தாமும் வணங்கல். இது அடுத்துக் கெடுத்தல் என்னும் வலக்காரத்தின் பாற்பட்டது.

முதலிற் சிந்து வெளியிலும், பின்னர்ச் சரசுவதி யாற்றிற்கும் திருடத்துவதி யாற்றிற்கும் இடைப்பட்ட பிரம வர்த்தத்திலும், அதன் பின் விசனசத்திற்குக் கிழக்கும் பிரயாகைக்கு மேற்கு

மாகப் பனிமலைக்கும் விந்திய மலைக்கும் இடைப்பட்ட மத்திய தேசத்திலும், இறுதியில் ஆரியர் வர்த்தம் என்னும் வடஇந்தியா முழுதும், பரவிய ஆரியர், வங்கத்திலுள்ள காளிக் கோட்டத்தை யடைந்த பின், காளி வணக்கத்தை மேற் கொண்டனர். பிராமணனே காளிக்குக் கடா வெட்டும் பூசாரியுமானான். காளி—வ. காலீ. ஆரியர் சிந்து வெளியி லிருந்த போதே, வேந்தன் வணக்கமாகிய இந்திர வணக்கத்தை மேற் கொண்டது முன்னர்ச் சொல்லப்பட்டது. வேதக் காலத்தின் இறுதியில், இந்திரனே தலைமை ஆரியத் தெய்வமானது கவனிக்கத் தக்கது.

“The name of Indra is peculiar to India, and must have been formed after the separation of the great Aryan family had taken place, for we find it neither in Greek, nor in Latin, nor in German.” — India, What can it teach us?(P. 182).

“...We know from the Veda itself that there were sceptics, even at that early time, who denied that there was any such thing as Indra.” — Herbert Lecturer.(P. 307).

இந்திர வணக்கத்தையும் காளி வணக்கத்தையும் மேற்கொண்டும், சில பிராகிருத (வட திரவிட) மன்னரைத் துணைக்கொண்டும், வட இந்தியா முழுவதையும் அடிப்படுத்திய பின், ஆரியர் விந்திய மலை தாண்டித் தென்னாடு வந்தனர். மக்கட் குடியிருப்பு மிக்கில்லாத தண்டகக் காட்டையும், குடியிருப்பிலும் ஆட்சி முறையிலும், அதினுஞ் சிறந்த தக்கணத்தையும், படிப்படியாகக் கடந்து தமிழகம் வந்த பின், தலை சிறந்த நாகரிகத்தையும் நாட்டு வளத்தையும் தமிழுயர்வையும் இலக்கியச் சிறப்பையும் மூவேந்தர் செங்கோலாட்சியையும் கண்டு, வியந்து வெஃகி, வட நாட்டில் தாம் கையாண்ட வழிகளையே தென்னாட்டிலுங் கையாண்டு முதற்கண் மூவேந்தரையும் தம் அடிப்படுத்தத் திட்டமிட்டு, அதன் படியே எல்லா வற்றையுஞ் செய்து வருவா ராயினர்.

(௨) ஏமாற்று

வெப்ப நாட்டு வாழ்க்கையால் தமிழருட் பெரும் பாலார் கருத் திருந்ததையும், மூவேந்தரும் முந்தியல் பேதைமை மதப் பித்தம் கொடைமடம் ஆகிய முக்குணங்களைக் கொண்டிருந்

௭௨

தமிழர் மதம்

மணரும் ஏனையர் ஏனை மூவகுப்பாரு மாவர் என்றும், இப்பாகு பாடு இறைவன் படைப்பே யென்றும், கூறிவிட்டனர் ஆரியப் பூசகர்.

“ப்ராஹ்ம னேஸ்ய முகமாஸீத்
பாஹு ராஜன்ய: க்ருத:
ஊருத தஸ்ய யத்வைஸ்ய:
பத்வியாகம் ஸுத்திரோ அஜாயத.”

இது இருக்கு வேதம் அ-ஆம் அட்டகத்திலுள்ள புருட சூத்தம் (புருஷ ஸூக்த) என்னும் பகுதியைச் சேர்ந்ததாகும்.

(இ—ள்.) பிராமணன் பிரமத்தின் முகத்தினின்றும், சத்திரியன் அதன் தோளினின்றும், வைசியன் அதன் தொடையினின்றும், சூத்திரன் அதன் பாதத்தினின்றும், தோன்றினர்.

பிராமணர் தமிழகம் வந்தபின், அந்தணர் (அருளாளர்) என்னும் தமிழ் முனிவர் பெயரையும் மேற்கொண்டனர்.

பாரதம்—அநுசாச. நீக பருவம்—பூதேவர் மகிமை யுரைத்த சருக்கத்து,

“அந்தணர்கள் தவவனியா லரசர்செங்கோல் நிகழ்வ தெலாம்
அந்தணர்க ளொழுக்கத்தா லாருயிர்கள் செறிவ தெலாம்
அந்தணர்கள் நான்மறையா லருமாரி பொழிவ தெலாம்
அந்தணரி லதிகருல கதிலுண்டோ புகலாயே.”

“ஆயுள்வேண் டினர்செல்வ மாண்மைவேண் டினர்மிக்க
சேயைவேண் டினர்தத்தஞ் சீலம்வேண் டினர்முத்தி
நேயம்வேண் டினர்சுவர்க்க நீடுவேண் டினர்விப்பிரர்
தூயதா ளினிற்றெழுது சூழ்வரே யேற்றமென.”

என்னுஞ் செய்யுட்களும்,

“இறைஞ்சுக பெருமநின் சென்னி சிறந்த
நான்மறை முனிவ ரேந்துகை யெதிரே”

என்னும் புறநானூற்றுறிகளும் (கூ: ௧௯—௨௦), பிராமணர் இந்தியா வெங்கும் பெற்றிருந்த மாபெரு மதிப்பை யுணர்த்தும்.

(ச) முத் திருமேனிப் புணர்ப்பு

தமிழ்ப் பொது மக்கள் அரசரைப் பின் பற்றிப் பிராமணர்க்கு எத்துணை அடிமைப்பட்டுப் போயினும், ஆரிய வேள்வி மதத்தை மட்டும் ஏற்றுக் கொள்ளவில்லை. பிராமணரும், வடநாட்டிற் சிவக் குறி (இலங்க) வணக்கஞ் செய்து வந்த சிவனியரை ஆண்குறித் தெய்வ வணக்கத்தார் (சிச்ன தேவ) என்று பழித்து வந்தா ரேனும், தென்னாடு வந்தபின் சிவனிய மாலியங்களின் உயர்வையுணர்ந்து, அவற்றை ஆரியப் படுத்தற்கு, இறைவன் முத் தொழிலையும் வெவ்வேறு பிரித்து, தாம் புதிதாகப் படைத்த பிரமணப் படைப்புத் தேவ னென்றும், முத் தொழில் திருமலைக் காப்புத் தேவ னென்றும், முத் தொழிற் சிவனை அழிப்புத் தேவ னென்றும், முத் திருமேனிக் கொள்கையைப் புகுத்தி விட்டனர்.

ஆயினும், தமிழர் பிரமணை ஒப்புக் கொள்ளவில்லை. அதனால், அவனுக்குக் கோவிலும் கும்பீடம் இல்லாது போயின. அதோடு, அடி முடி தேடிய கதையால் அவன் பெரும் பொய்யனாகவும் காட்டப் பட்டான். பிராமணரோ, முத் திருமேனியரும் ஒருவரே என்பதை உணர்த்தற்கு, எங்கும் என்றும் முக்கோலங் கையு மாய்த் திரிந்தனர்.

“நூலே கரகம் முக்கோல் மணையே

ஆயுங் காலை அந்தணர்க் குரிய.”

(தொல். மரபியல், ௭௧).

“உறித்தாழ்ந்த கரகமு முரைசான்ற முக்கோலும்

நெறிப்படச் சுவலசைஇ வேரோரா நெஞ்சத்துக்

குறிப்பேவல் செயன்மாலைக் கொனைநடை யந்தணர்”

(கலித். கூ).

சிச்ன (தேவ) என்னும் வடசொல்லும் தென்சொல் திரிபே. சண்ணு—சண்ணம்—வ. சிச்ந.

பிராமணர், அவர்க் குரிய கல்வித் தொழிற் கேற்ற வாறு, கூர் மதியராய்ப் படைக்கப் படுகின்றார் என்னும் ஆரியக் கருத்தைப் பிற வகுப்பா ருள்ளத்திற் பதித்தற்கே, பிராமணரின் முதல்வனாகக் கருதப்படும் பிரமணப் படைத்துத் தெய்வமாக் கினர். ஆக்கல் தொழிற்கு நீரும் அழிப்புத் தொழிற்குத் தீயும் சிறந்

தன வாதலால், நீர்க் கூறான திருமாலைக் காப்புத் தேவனாகவும், அழல் வண்ணான சிவனை அழிப்புத் தேவனாகவும், அமைத்தனர் போலும்! அரன் (சிவன்) என்பதன் திரிபான ஹர என்னும் வடசொற்கு அழிப்பவன் என்னும் பொருளுண்மையும், சிவனை அழிப்புத் தேவனாகக் கொள்ள ஏது வாயிற்று. அழிப்புத் திருமேனி என்னும் பெயர் அமங்கலமாய்த் தோன்றியதனால், அதனை மறைத்துச் சிவனியரை மகிழ்விக்குமாறு, சங்கரன் (நன்மை செய்பவன்) என்றொரு பெயரைச் சிவனுக்கு இட்டனர். அப்பெயர் 'சிவ' என்னும் வடசொற் பொருளொடும் பொருந்துவ தாயிற்று.

(௫) தமிழாரியத் தெய்வ இணைப்பு

(மங்கல அல்லது நல்ல என்று பொருள் படும்) 'சிவ' என்னும் அடைபெற்ற ஆரியத் தெய்வங்களுள் ஒன்று யிருந்ததனாலும், அழிப்புத் தொழிற் கேற்ற வலிமிக் குடைமையாலும், கடுங் காற்றுத் தெய்வமான உருத்திரன் அழிப்புத் திருமேனி என்னும் சிவனோடு ஒன்று படுத்தப் பட்டான். திருமாலைக் குறிக்கும் விண்டு என்னுந் தென்சொல்லை யொத்த விஷ்ணு என்னும் வடசொல் கதிரவனைக் குறித்த தேனும், சொல்லொப்புமை யொன்று பற்றியே திருமாலை ஆரியத் தெய்வமாகக் கொண்டு விட்டனர்.

இனி, பிரமனைத் திருமாவின் உந்தித் தாமரையில் தோன்றிய மகனென்றும்; மாயோன் என்னுங் காளியின் தொடர்பினால் நீலி அல்லது நீலம்மை (நீலாம்பிகை) எனப் பெயர் பெற்ற மலைமகளை, மாயோன் என்னும் திருமாவின் தங்கையென்றும்; பொருத்தமற்ற ஓர் உறவும் பொருத்தி விட்டனர். இதனால், சிவன் மகனுக்கப் பட்ட முருகன் திருமாவின் மருகனானான்.

“நீநிற வருவின் நெடியோன் கொப்பூழ்
நான்முக வொருவற் பயந்த பல்விதழ்த்
தாமரைப் பொகுட்டின்” (பெரும்பாண். ௪௦௨—௪)

மலைமக னோடிணைக்கப் பட்ட காளியும் திருமாவின் தங்கையானாள்.

“மாலவற் கிளங்கிளை” (சிலப். கஉ: ௬௮).

(சு) தெய்வப் பெருக்கம்

ஆதித்தர் பன்னிருவர், உருத்திரர் பதினொருவர், வசுக்கள் எண்மர், அசுவினியர் இருவர் ஆகத் தேவர் முப்பத்து மூவர் எனக் கணக்கிட்டு, பின்னர் அவரை முப்பத்து முக் கோடியரா கப் பெருக்கினர்.

இனி, தேவகணத்தா ரென்று பதினெண் வகுப்பாருங் குறிக் கப் பட்டனர்.

“அமரர் சித்தர் அசுரர் தைத்தியர்
கருடர் கின்னரர் நிருதர் கிம்புருடர்
காந்தருவர் இயக்கர் விஞ்சையர் பூதர்
பசாசர் அந்தரர் முனிவர் உரகர்
ஆகாய வாசியர் போக பூமியர்
பாகு பட்டன பதினெண் கணமே.” (பிங். உ: கூஉ).

“நால்வகைத் தேவரும் மூவறு கணங்களும்
பால்வகை தெரிந்த பகுதித் தோற்றத்து
வேறுவேறு கடவுளர் சாறுசிறந் தொருபால்.”

என்னுஞ் சிலப்பதிகார அடிகள் (ரு: க௭௯—௮), தமிழ் வேந்தர் ஆரியர்க்கு அடிமைப் பட்டுப் போனதைக் காட்டும்.

முல்லை நிலத்து முகில் தெய்வமாகிய மாயோன் வணக்கத்தினின்று திருமால் மதம் தோன்றியதுபோல், குறிஞ்சி நிலத்து முருகன் (சேந்தன்) வணக்கத்தினின்று சிவ மதம் தோன்றியிருப்பினும், பொதுமக்கள் பண்டை முறையிலேயே முருக வணக்கத்தை இன்றும் போற்றி வருவதனாலும் அவன் இளைஞன் எனக் கொள்ளப் படுவதாலும் அவன் சிவன் மகனாக்கப்பட்டான்.

முதன்முதற் சிவன் மகனென்றும் பிள்ளையார் என்றும் பெயர் பெற்றவன் முருகனே.

கடைக் கழகக் காலத்திற் கருவூர்க் கந்தப் பிள்ளை சாத்தனார் என்றொரு புலவ ரிருந்தார். அவர் தந்தை பெயராகிய கந்தப் பிள்ளை என்பது முருகன் பெயரே. புறப் பொருள் வெண்பா மாலைக் கரந்தைப் படல உக-ஆம் வெண்பாவில் வரும் “வேன் முருகன்” என்னுந் தொகைச் சொற்கு, “வேலினை யுடைய

பிள்ளையார்'' என்று உரை வரைந்துள்ளார் சாமுண்டி தேவ நாயகர். நச்சினூர்க் கினியரும், திருமுருகாற்றுப்படை யுரையில், முருகனைக் குறிக்கப் “பிள்ளையார்” என்னுஞ் சொல்லை ஆண்டிருக்கின்றார். கி. பி. ௫-ஆம் நூற்றாண்டில் தோன்றிய விநாயகர்க்கு ‘முத்த பிள்ளையார்’ என்னும் பெயர் ஏற்பட்டது வேடிக் கைச் செய்தியே. முருக வணக்கம், கி. மு. ௧௦-ஆம் நூற்றாண்டிற்கு முன்னரே, குமரி நாட்டுக் குறிஞ்சி நிலத்தில் தோன்றிய தென்பதை அறிதல் வேண்டும்.

சேயோன் சிவன் என்னும் இரு சொல்லும் சிவந்தவன் என்று பொருள்படும் ஒரே சொல்லின் இரு வேறு வடிவமாயினும், நடை முறையில் அவை இரு வேறு தெய்வங்களைக் குறித்தலாலும், சேய் என்னும் முருகன் பெயர் குழவி என்றும் பொருள் படுதலாலும், முருகன் குமரன் என்னும் பெயர்கள் இளமை பற்றியவையாதலாலும், முருகனைத் தமிழரே சிவன் மகனாகக் கொண்டு விட்டதாகத் தெரிகின்றது. இது, பாலை நிலத் தெய்வமாகிய காளியைச் சிவன் தேவியாக்கியது போன்ற, சிவ மத விரிவளர்ச்சி.

முருகனும் சிவனும் நிறத்தில் ஒத்தவரேனும், பருவம் வடிவம் தோற்றம் தேவி மாலை படைக்கலம் ஊர்தி அணி வழிபாட்டு முறை முதலியவற்றில், முற்றும் வேறுபட்டவராவர். வெறியாட்டு, காவடி யெடுப்பு, காவு கொடுப்பு, முருக வள்ளியர் இளமையும் அழகும், அவர் மயிலூர்தி முதலியன பொது மக்கள் உள்ளத்தை முற்றுங் கவர்ந்து விட்டன. அதனால், காளி சிவன் தேவியான பின்பும் தனியாக வணங்கப்பட்டது போல், முருகன் சிவன் மகனான பின்பும் தனியாக வணங்கப்பட்டான். புலவர் முருகனைச் சிவனோடொப்பக் கொண்டு, வீடளிப் பதிகாரமும் அவனுக்குரிமைப் படுத்தினமை, திருமுருகாற்றுப்படையால் அறியப்படும்.

முருகன் முனைமந்திரப் பொருளைச் சிவனுக்கு விளக்கிக் கூறி, அதனால் தன் தந்தைக்குக் குரு (தகப்பன் சாமி) ஆனான் என்பதும், முருக சிவர் சமன்மையை உயர்வு நவீற்சியாற் காட்டும்.

முருகனுக்குப் பிணிமுகம் என்னும் யானையை நிலவூர்தி யாக்கினது புலவர் செயல் போலும்!

முருகனுக்கு மேலும், 'விநாயகன்' என்னும் ஆணைமுகவளை ஆணைமுக வசுரன் கதையாலும், வீரபத்திரனைத் தக்கன் வேள்வியழிப்புக் கதையாலும், வைரவனைப் பிரமன் தலை கொய்வுக் கதையாலும், சிவன் மக்களாகப் படைத்துக் கொண்டனர் ஆரியர். அவர்களை மக்கள் என்னுது மேனி வடிவுகள் (மூர்த்தங்கள்) என்பர் சற்றுத் தெளிந்தோர். ஆயினும், நடைமுறையில் வேறுபாடொன்று மில்லையாம்.

இனி, சாத்தன் என்னும் ஐயனாரையும், சிவமாலன் (சங்கர நாராயணன்) என்னும் புணர்ப்பில் தோன்றிய மகனாகக் கூறி, அவனை அரியரன் புதல்வன் (ஹரிஹர புத்ர) என்றனர்.

மேற்குறித்த கதைகளெல்லாம் கட்டுச் செய்திகளேயன்றி, உண்மையாக நிகழ்ந்தவையல்ல. இறைவன் (சிவன்) வடிவான ஓங்காரம் வரிவடிவில் யானை யுருவத்தை யொத்திருப்பதால், அதினின்று தோன்றியதாகக் கூறிய வடிவை யானை வடிவாகவே காட்டி விட்டனர். மேலும், அதற்குப் பெருச் சாளியை (பெருத்த எலியை) ஊர்தியாக்கினது, சிறுபிள்ளையின் உத்திக்கும் பொருந்தாச் செய்தியாம்.

முனை மந்திரமான (பிரணவம் என்னும்) ஓங்காரத்தின் பொருள் தெரியாமையால், பிரமன் முருகனுற் குட்டப் பட்டான் என்பது இங்குக் கவனிக்கத் தக்கது.

திருமால் அணங்கு (மோகினி) வடிவு கொண்டு சிவனுக்குத் தேவியானதால், அரி என்னும் பெயர் அரன் (சிவன்) என்பதன் பெண்பாலாகவும் இருக்கலாம். ஆயின், ஹரி என்னும் வடசொற்குப் பச்சை நிறத்தன் என்று பொருள் கூறுவர். பச்சையும் நீலமும் கருமைக்கு இனமான நிறங்களாதலாலும், திருமாலுக்குப் பச்சை (பச்சையன்) என்னும் பெயருண்மையாலும், ஹரி என்னும் சொற்குப் பச்சை யென்னும் பொருட்கரணியம் ஊட்டினது, தமிழ் வழக்கைத் தழுவியதாகவே யிருத்தல் வேண்டும்.

பெருமாள் என்னும் திருமால் பெயர் பெருமகள் என்பதன் மருஉ வாகக் கொள்ளற்கு இடந்தரு மேனும், பெருமால் (மகாவிஷ்ணு) என்பதன் திரிபென்று கொள்வதே மிகப் பொருத்தமாம்.

காளியை ஆரியத் தெய்வ மாக்கியதோடு, பத்திரகாளி, மாரி, பிடாரி, சண்டி (சண்டிகை), துர்க்கை, சாமுண்டி, மகிடாசுரமர்த்தனி, நிசும்பகுதனி எனப் பல பெயர் கொடுத்து, ஆரியச் சொற்களே வழங்குமாறும், பல்வேறு பெண் தெய்வமென்று கல்லா மாந்தர் கருதுமாறும், செய்து விட்டனர்.

(௭) தொல்கதைக் கட்டு

தமிழ் நாகரிகத்தையும் மதங்களையும் ஆரியப் படுத்தற்கும், தமிழனைத் தாழ்த்திப் பிராமணனை உயர்த்தற்கும், பதினெண் தொன்மங்களையும் (புராணங்களையும்) பதினெண் துணைத் தொன்மங்களையும் (உபபுராணங்களையும்) இயற்றிக் கொண்டனர். அவற்றுள் ‘கந்த புராணம்’ என்னும் ஒன்று மட்டும், ஓரரிசிப் பதம் பார்ப்பாக இங்கு ஆராயப் படும்.

முருகன் பிறப்பு

“இறைவன் உமையை வதுவை செய்து கொண்ட நாளிலே, இந்திரன் சென்று நீ புணர்ச்சி தவிர வேண்டுமென்று வேண்டிக் கொள்ள, அவனும் அதற்கு உடம்பட்டு அது தப்பாணாகிப் புணர்ச்சி தவிர்த்து கருப்பத்தை இந்திரன் கையிற் கொடுப்ப, அதனை இருடிகளுணர்ந்து அவன் பக்கனின்றும் வாங்கித் தமக்குத் தரித்தல் அரிதாகையினாலே, இறைவன் கூருகிய முத்தீக் கட்டிப் பெய்து அதனைத் தம் மனைவியர் கையிற் கொடுப்ப, அருந்ததி யொழிந்த அறுவரும் வாங்கிக் கொண்டு விழுங்கிச் சூன் முதிர்ந்து சரவணப் பொய்கையிற் பதுமப் பாயலிலே பயந்தாராக, ஆறு கூருகி வளர்கின்ற காலத்து, இந்திரன் தான் இருடிகளுக்குக் கொடுத்த நிலையை மறந்து ஆண்டு வந்து வச்சிரத் தான் எறிய, அவ்வாறு வடிவும் ஒன்றாய் அவனுடனே பொருது, அவனைக் கெடுத்துப் பின் ரூரபன் மாவைக் கொல்லுதற்கு அவ்வடிவம் ஆருகிய வேறுபட்ட கூற்றிலே மண்டிச் சென்றதென்று, புராணங் கூறிற்று” என்பது திருமுரு காற்றுப்படை நச்சினுர்க்கினிய ருரை (௫௮).

இது, “உமையொடு புணர்ந்த காம வதுவையுள்

.....

பயந்தோ ரென்ப பதுமத்துப் பாயல்”

என்னும் பரிபாடற் பகுதியைத் தழுவிவது. (௫: ௨௮—௪௯).

வள்ளி பிறப்பு

தொண்டை நாட்டில், வெள்ளிமலை யருகில் மேற்பாடி என்னுஞ் சிற்றூரை, நம்பி யரசன் என்னும் வேடர் மன்னன் ஆண்டு வந்தான். அவனுக்குப் பெண் மகவின்மையால், ஒரு பெண் மகப் பேறு வேண்டி மலைத் தெய்வத்தை வழிபட்டு வந்தான்.

அக் காலத்தில், சிவ முனி என்பவன், அம்மலை யருகில் ஜம்புலனையும் அடக்கிச் சிவன் மேல் மனத்தைச் செலுத்தித் தவஞ் செய்து கொண்டிருந்தான். ஒரு நாள் ஓர் அழகிய இளம்பெண் மான் அவனருகில் வந்து உலாவினாள். அதைக் கண்டு, அவன் கரை யிறந்து காழுற்று மதிமயங்கிப் பேரிடர்ப்பட்டான். அவன் காமக் காட்சியினால் அம்மான் கருவுற்று, உரிய காலத்தில் ஒரு பெண் மகவை யீன்று, வள்ளிக் கிழங் ககழந்த ஒரு குழியில் இட்டுச் சென்றது. அக் குழியைக் கண்ட நம்பி யரசன் எடுத்து, வள்ளிக் கிழங்குக் குழியிற் கிடந்தது பற்றி வள்ளி யென்று பெயரிட்டுத் தன் தேவியிடங் கொடுத்தான். அவள் வளர்த்தாள்.

சிவ முனிவன் இளம் பிணையைக் கண்டு மையல் கொண்டு பட்ட பாட்டை,

“போர்த்தொழில் கடந்த வைவேற்

புங்கவ னருளால் வந்த

சீர்த்திடு நவ்வி தன்னைச்

சிவமுனி யென்னுந் தூயோன்

பார்த்தலு மினைமைச் செவ்வி

படைத்திடும் பிறனிற் கண்ட

தூர்த்தனின் மைய லெய்திக்

காமத்தாற் சுழல லுற்றான்.”

“ஏமத்தின் வடிவஞ் சான்ற

இலங்கெழிற் பிணையின் மாட்டே

காமத்தின் வேட்கை வைத்துக்

கவலையா லவல மெய்தி

மாமத்த மனோபுக் கென்ன

மனக்கருத் துடைந்து வேரு

பூமத்தம் பயன்றுய்த் தார்போ

லுன்மத்த னாகி யுற்றான்.”

(கந்த பு. வள்ளி. ௨௧-௨)

என்று, கச்சியப்ப சிவாசாரியார் என்னும் புலவர் சிறிதும் நாணமின்றிப் பாடி யிருக்கின்றார். இடக்கர் மிகுந்தனவும் இயற்கைக்கு மாறானவுமான இக்கதைகள், அகக் கரண வளர்ச்சியும் ஒழுக்க வுயர்வு மில்லாத ஒருவன் கட்டியன வாக்கும்.

முதலி விருந்து முடிவு வரை, கந்த புராணம் முற்றும் கட்டுக்கதை யாகும். முருகனும் வள்ளியும், குமரி நாட்டிலேயே குறிஞ்சி மக்கள் உள்ளத்தில் தோன்றி விட்டனர். “இந்தப் புளுகு கந்த புராணத்திலு மில்லையே!” “கந்த புராணத்தி லில்லாத புளுகு எந்தப் புராணத்திலு மில்லை.” என்னும் பொது மக்கள் கூற்றும் பழமொழியும் இங்குக் கவனிக்கத் தக்கன.

முருகன் ‘சரவணம்’ என்னும் நாணற் காட்டுப் பொய்கை யிற் பிறக்க வில்லை. அவனுக்கு ஒரே முகமும் இரு கையும் தான். அவன் சூர பதுமன் என்பவனைக் கொல்லவு மில்லை; தேவயானை (தெய்வயானை) என்பவனை மணக்கவு மில்லை.

காங்கேயன், ச ர வ ண ன் (சரவண பவன்), ஆறு முகன் (சண் முகன்), பன்னிரு கையன், கார்த்திகேயன், மு த லி ய கந்த புராணத்துப் பெயர்க ளெல்லாம் முருகனுக்கு ஒரு சிறிதும் ஏற்கா. நாற்றிசையுடன் மேலுங் கீழுஞ் சேர்ந்த அறு திசைகளை, அல்லது கோவில் கொண்டுள்ள ஆறு சிறந்த இடங்களை, முகமாகக் கொள்ளின், ஆறு முகம் என்னும் பெயர் மட்டும் முருகனுக்குப் பொருந்தும்.

கந்த புராணம்போன்றே, ஏனைப் புராணங்களும் தமிழருக்கு வேண்டுவனவும் ஏற்பனவும் அல்ல எனக் கூறி விடுக்க.

பிராமணருக்கு நல்லவன் என்று பொருள் படும் சுப்பிரமணியன் என்னும் வடசொற் பெயர், முன்பு திருமாலுக்கும் சிவனுக்கும் பெயராக வழங்கி, இன்று முருகனுக்குச் சிறப்பாக வழங்கி வருகின்றது.

திருமால் தோற்றரவுக் கதைகள்

திருமாவின் 'தசாவதாரம்' என்னும் பத்துத் தோற்றரவுக் கதைகளும் ஒரே காலத்தில் தோன்றியவை யல்ல. முதலில் எட்டும், பின்னர்த் தொண்டும் (ஒன்பதும்), அதன் பின் பத்து மாகக் கணக்கிடப்பட்டு வந்திருக்கின்றன. முதலெட்டும் பாரதக் காலத்திற்குப் பின் ன ரே தோன்றி யிருத்தல் வேண்டும். சில பனுவல்கள் புத்தரைத் தொண்டாம் (ஒன்பதாம்) தோற்றரவாகக் குறிக்கும்.

முதல் தோற்றரவுக் கதை, சத பத பிராமணத்திற் சொல்லப்பட்டுள்ள சத்திய விரதன் கதை யை அடிப்படையாகக் கொண்டிருப்பதாகத் தெரிகின்றது. அவன் கடல் கோளி னின்று தப்பிய கப்பலே, மீனாக உருவகிக்கப் பட்டதாகத் தோன்றுகின்றது. அவன் தமிழரசன் (திரவிடபதி) என்றும், அரச முனிவன் (ராஜ ரிஷி) என்றும், கூறப்பட்டிருப்பது கவனிக்கத் தக்கது.

உ-ஆம் தோற்றரவுக் கதை, சுரை (ஸுரா) யுண்டவர் சுரர் என்னும் கருத்தையோ, நில நடுக்கத்தோடு கூடிய ஒரு கடல் கோட் கதையையோ, தழுவிவதாக இருக்கலாம்.

ஈ-ஆம் தோற்றரவுக் கதை, நிலம் நீரினின்று தோன்றிற்று என்னங் கொள்கையைத் தழுவிவதாகும்.

“உண்முறை வெள்ள மூழ்கியார் தருபு
மீண்டு பீடுயர் பீண்டி யவற்றிற்கும்
உள்ளீ டாகிய இருநிலத் தூழியும்
நெய்தலுங் குவளையும் ஆம்பலுஞ் சங்கமும்
மையில் கமலமும் வெள்ளமும் நுதலிய
செய்குறி யீட்டங் கழிப்பிய வழிமுறை
கேழல் திகழ்வரக் கோலமொடு பெயரிய
ஊழி யொருவினை யுணர்த்தலின் முதுமைக்
கூழி யாவரும் உணரா
வாழி முதல்வநிற் பேணுதுந் தொழுது.”

அஉ

தமிழர் மதம்

ச-ஆம் தோற்றரவுக் கதை, நர மடங்கல் வடிவாகச் செதுக்கிய கற்றாண், அதைப் பொன்னன் (இரணியன்) உதைத்து வுடன் அவன் மீது விழுமாறு, எளிதாய்ப் பொருத்தி அல்லது நிறுத்தி வைக்கப்பட்ட சூழ்ச்சி பற்றியதா யிருக்கலாம்.

ரு-ஆம் தோற்றரவுக் கதை, ஆரியரைப் போற்று திருந்த மாவலி என்னும் மாபெருஞ் சேர வேந்தன் ஒரு படுகுழியில் வீழ்ந்து மறையுமாறு, ஒரு குள்ளப் பிராமணன் வாயிலாகச் செய்யப்பட்ட சூழ்ச்சி பற்றியதா யிருக்கலாம்.

சு-ஆம் எ-ஆம் தோற்றரவுக் கதைகள், ஒரே காலத்தில் நிகழ்ந்தன என்பதும், ஒன்று இன்னொன்றை எதிர்த்துத் தோற்றது என்பதும், தோற்றது பிராமணக் குலத்திற் பிறந்து அரசர் வகுப்பை அழிக்கவே தோன்றிற்று என்பதும், உத்திக்குப் பொருந்தா தனவும் தன் முரணான வும் தோற்றர விலக் கணத்திற்கு முற்றும் மாறானவு மாகும்.

அ-ஆம் சு-ஆம் தோற்றரவுக் கதைகள், ஒரே காலத்தில் நிகழ்ந்ததொடு அண்ணன் தம்பி முறைப்பட்டன வாகவும், அவற்றுள் மூத்தது மக்களினத்திற்குச் சிறந்த முறையிற் பயன்படாத தாகவும், இருந்ததனால், அம் மூத்தது தோற்றர விலக் கணம் இல்லதே யாம்.

இனி, சு-ஆம் தோற்றரவோ வெனின், அது கலியூழி முடிவில், சம்பளம் என்னும் சிற்றூரில், விட்டுணு எச்சன் (விஷ்ணு யஜ்ஞ) என்னும் பிராமணன் இல்லத்திற் குதிரை முகத்தொடு பிறந்து, அல்லவை நீக்கி அறத்தை நிலை நிறுத்து வதாம். இது ஒரு வகையிலும் ஒவ்வாத தேனும், இதன் தீர்ப்பைக் கலியூழி முடிவுக் காலத்தினர்க்கே விட்டு விடுவது நன்று.

இதுகாறுங் கூறிய வற்றால், திருமாலை இயன்ற வரை ஆரியத் தெய்வமாகக் காட்டுவதே, தோற்றரவுக் கதை நோக்கம் என்பதைத் தெற்றெனத் தெரிந்து கொள்க.

(அ) தெய்வ வடிவு மாற்றம்

பகீரதன் கதையாற் சடைமேற் கங்கையும், திங்கள் சாவம் பெற்ற கதையால் முடிமேற் பிறையும், நஞ்சுண்ட கதையாற்

கழுத்திற் கரு நிறமும், தாருக வனக் கதையாற் கரியுரிப் போர்வையும், பிரமன் தலை கொய்த கதையாற் கையில மண்டையோடும், பிராமண வொப்புமையாற் பூணூலுங் குடுவையும், தமிழ்ச் சிவன் வடிவை ஆரிய வடிவாக மாற்றின.

இக் கதைகளால், கங்கை யணிந்தோன் (கங்காதரன்), மதிசூடி, பிறைசூடி (சந்திர சேகரன்), மதியழகன் (சோம சுந்தரன்), கறைமிடற்றோன், மணிமிடற்றோன் (நீலகண்டன்), மண்டையேந்தி (காபாலி), இரப்பெடுத்தோன் (பிச்சாடனன்) முதலிய பெயர்கள் தோன்றின.

பிராமணர் “முட்டிபுகும் பார்ப்பார்” என்று பழிக்கப் பட்டதனால், அப் பழிப்பை நீக்கச் சிவ பெருமானையும் ஓர் இரப்போனாக்கி விட்டனர்.

தாருக வனக் கதையால், அரியரன் (ஹரி ஹரன்), சிவமால் (சங்கர நாராயணன்) என்னும் பெயர்களும் தோன்றின.

திருமாலுக்கு, நரன் மகன் (நாராயணன்), அரவணையன் (சேஷசாயி) முதலிய பெயர்களுடன், தோற்றரவுக் கதைகள் பற்றிய பல் வேறு பெயர்களும் தோன்றின.

சிவ வழிபாட்டிற்குத் தமிழர் கொண்ட வடிவுகள், குறி, அம்மையப்பன், விடையேறி, நடமன், குரவன் அல்லது அந்தணன் என்னும் ஐந்தே. ஆயின், ஆரியர் இவற்றெடு ஏனைய வற்றையுஞ் சேர்த்து மொத்தம் இருபத்தைந்தென வகுத்து விட்டனர்.

திருமால் வழிபாட்டிற்குத் தோற்றரவுக் கதைகளாற் பல் வேறு வடிவங்கள் ஏற்பட்டன.

(ஈ) தெய்வப் பெயர் மாற்றம்

சிவன் பெயர்கள் :

எ—டு :

தமிழ்

சமற் கிருதம்

அடியார்க்கு நல்லான்

பத்த வற்சலன் (பக்த வத்சல)

அம்மை யப்பன்

சாம்ப சிவன், சாம்ப மூர்த்தி

தமிழ்

சமற் கிருதம்

உடையான்

இசுவரன் (இச்வர)

உலகுடையான்

சகதீசுவரன், சகதீசன் (ஜகதீச)

ஒரு மாவன், ஒரு மாவின் }
கீழன், ஒரு மாவடியான் }ஏகாம்பரன் (ஏகாம்பர்),
ஏகாம்பர நாதன்

கேடிலி

அட்சயன் (அக்ஷய)

சொக்கன்

சுந்தரன்

தாயு மானவன்

மாதுரு பூதம் (மாத்ரு பூத)

தான்றோன்றி

சுயம்பு (ஸ்வயம்பூ)

தூக்கிய திருவடி

குஞ்சித பாதம்

தென்முக நம்பி

தட்சிண மூர்த்தி (தக்ஷிண மூர்த்தி)

நடவரசன்

நடராசன் (நடராஜ)

புற்றிடங் கொண்டான்

வன்மீக நாதன்

பெருந் தேவன்

மகா தேவன் (மஹா தேவ)

பெரு வுடையான்

பிருக தீசுவரன், மகேசுவரன்

மங்கை பங்கன், }
மாதொரு பாகன் }

அர்த்த நாரி, அர்த்த நாரீசுவரன்

மண வழகன்

கலியாண சுந்தரன்

வழித் துணையான்

மார்க்க சகாயன்

சிவை பெயர்கள் :

எ—டு :

தமிழ்

சமற் கிருதம்

அம்மை

அம்பா

அழகம்மை

அபிராமி, சுந்த ராம்பா, செளந்த
ராம்பிகை

இடவி

வாமி

உடையாள்

இசுவரி

உலகம்மை

சக தம்பா (ஜக தம்பா)

உலக முழுதுடையாள்

அகிலாண் டேசுவரி

தமிழ்

சமற்கிருதம்

கயற் கண்ணி

மீனாட்சி (மீனாக்கி)

காமக் கண்ணி

காமாட்சி (காமாக்கி)

தடங் கண்ணி

விசாலாட்சி (விசாலாக்கி)

நீலம்மை

நீலாம்பா, நீலாம்பிகை

மலை மகள்

பார்வதி

திருமால் பெயர்கள்:

எ—டு:

தமிழ்

சமற்கிருதம்

அரங்கன்

ரங்க(ன்)

அரங்க நம்பி

ரங்க நாத(ன்)

உலக நம்பி

சக நாதன் (ஜகந் நாத)

கோவலன்

கோபால(ன்)

பெருமால்—பெருமாள்

மகா விஷ்ணு

விண்டு

விஷ்ணு

கடவுள் பெயர்கள் (பொது):

எ—டு:

தமிழ்

சமற்கிருதம்

ஆண்டவன், ஆண்டான்

சாமி (ஸ்வாமின்)

* இயற்றியான்

கர்த்தா

* பகவன், பகவான்

பகவான், பகவத்

பரஞ் சுடர்

பரஞ் சோதி (பரஞ் ஜோதி)

(கௌ) இடப் பெயர் மாற்றம்

தமிழ்

சமற்கிருதம்

அருணமலை—அண்ணாமலை

அருணாசலம்

இடைமருதூர்

மத்தியார்ச் சுனம்

கழுகுக் குன்றம் (கழுகுக் குன்றம்)

பட்சி தீர்த்தம்

சிற்றம்பலம்

சிதம்பரம்

அசு

தமிழர் மதம்

தமிழ்

சமற்கிருதம்

திரு வரங்கம்	ஸ்ரீ ரங்கம்
திரு வாணைக் கா	சம்பு கேசுவரம்
நாவலந் தீவம்	சம்புத் தீவம் (ஜம்பு த்வீப)
பழ மலை (முதுகுன்றம்)	விருத்தாசலம்
பனி மலை	இமாலயம் (ஹிமாலய)—இமயம்
பாதிரி புரம்	பாடவி புரம்
புக் கொளியூர்	அவிநாசி
பொன் மலை	மேரு (பர்வதம்)
பொன்னம்பலம்	கனகசபை
மயிலாடு துறை	மாயூரம் (மாயவரம்)
மறைக் காடு (மரைக் காடு)	வேதாரணியம்
வினை தீர்த்தான் கோவில்	வைத்தியேசுவரன் கோவில்
(புள்ளிருக்கு வேளூர்)	
வெண்காடு	சுவேதவனம்
வெள்ளி மலை	கைலாசம்—கைலாயம்

களித்தல் (த.) = மகிழ்தல். களித்தல் (ம.) = விளையாடுதல்.
 களி—கேல் (பிரா.) = வி ளை யா டு. கேல்—கைல (வ.) = விளை
 யாட்டு, மகிழ்ச்சி, இன்பம்.

இரு என்னும் தமிழ் வினைச் சொல், தியூத்தானத்தின்
 (Teutonic) வடவழக்கில் இஸ் (is) என்றும், தென்வழக்கில் ஆர்
 (are) என்றும், திரிந்துள்ளது. இஸ் என்னும் வடிவம், இலத்தீ
 னிலும் கிரேக்கத்திலும் எஸ் (es) என்றும், வேத ஆரியத்தில்
 அஸ் (as) என்றும் திரியும்.

அஸ்—ஆஸ் = இருக்கை. கைல+ஆஸ் = கைலாஸ்.

(கக) சொற் பொருள் திரிப்புக் கதைகள்

சிவமதம் குறிஞ்சி நிலத்திற் குரிய சேயோன் வணக்கத்தி
 னின்று தோன்றியமையாலும், வீட்டுலகம் மேலே யுள்ளது
 என்னுங் கருத்தினாலும், நாவலந் தேயத்தில் அல்லது உலகத்
 தில் முதற் றிற உயர முள்ள வெள்ளி மலை மண்ணுலகப் பேரின்ப
 நிலைய மாகக் கொள்ளப் பட்டது. மலையை இருக்கையாகக்

கொண்ட சிவை மலை மகள் எனப் பட்டாள். மகள் = பெண் தெய்வம். ஒ. நோ: நில மகள், நா மகள், மலர் மகள். இதை நோக்காது, மலை மகள் என்னும் பெயருக்கு மலை யரசன் மகள் என்று பொருள் கொண்டு, அதற்கேற்ப ஒரு கதையைக் கட்டினர்.

அக்கம் = முள், முண் மணி. அக்கம் என்னும் தென்சொல்லை அக்ஷ என்று திரித்து, அதற்குக் கண் என்னும் பொருளுட்டி, சிவ பெருமான் கண்களினின்று விழுந்த நீரில் தோன்றிற் றென்று கதை கட்டி, சிவ பெருமானே டிணைக்கப் பட்ட உருத் திரன் என்னும் ஆரியத் தெய்வப் பெயரொடு சேர்த்து, உருத்திராக்கம் (ருத்ராக்ஷ) என்றனர்.

கொக்கிறகு என்பது ஒரு வகைப் பூவின் பெயர். வடிவிலும் நிறத்திலும் அளவிலும் கொக்கிறகை ஒத்திருப்பதால், அப் பெயர் பெற்றது. அரச மன்னார்குடி யருகி லோடும் பாம்பணி யாற்றின் வட கரையிலுள்ள, பாம்பணிக் கோயிலிற் கொக்கிறகுச் செடியுள்ளது. இதை யறியாது, கொக்கு வடிவில் வந்த குண்டாசுரன் என்னும் அசுரனை, சிவ பெருமான் கொன்று அவன் இறகை அணிந்தனன் என்று கதை கட்டினர்.

மரைக் காடு என்பது தஞ்சை மாவட்டத்தைச் சேர்ந்த ஓர் அடவிப் பகுதி. மரை என்பது ஒரு மானினம். அது மிக்கிருந்ததனால் அவ்விடம் அப் பெயர் பெற்றது. ஆரியர் அப் பெயரை மறைக் காடு எனத் திரித்து, ஒரு காலத்தில் ஆரிய மறைகள் சிவனை வழிபட்டு வீடு பெற்ற இடமென்று, இயற்கைக்கு மாறானதும் ஒரு போதும் நிகழாததுமான பொருட் கரணியங் காட்டி விட்டனர்.

(கஉ) பகுத்தறிவைக் கொல்லும் பச்சைப் பொய்க் கதைகள்

விருகன் அல்லது பன்மன் (பஸ்ம) என்னும் அசுரன் சிவ பெருமானை நோக்கித் தவஞ் செய்ய, அவர் தோன்றி, என்ன இவ்வேண்டுமென்று வினவினார். அவன், தான் எவர் தலைமேற்கை வைக்கினும் அவர் இறக்கவென இவ்வேண்டிப் பெற்று, அதன் உண்மையறிய அப் பெருமான் தலைமீதே கைவைக்கச் சென்றான். அவர் உடனே மறைந் தருளினார். அன்று பெண்ணுருக் கொண்டு அங்கு வந்த திருமாலை அவ்வசுரன் விரும்பிப் பின்செல்ல, அவர் அவனைக் குளித்து வர ஏவினார். அவன் அவ்

வாறே குளிக்குங்கால், தான் பெற்ற இவை மறந்து தன் தலை மேல் தானே கை வைத்து இறந்தான்.

காசியப முனிவன் தட்சப் பிரசாபதியின் புதல்வியர் பதின் மூவரை மணந்தனன். அம் மனைவியருள், அதிதியிடம் ஆதித்தரும், திதியிடம் தைத்தியரும், தனுவிடம் தானவரும், அனயுவிடம் சித்தரும், பிரதையிடம் காந்தருவரும், முனியிடம் தேவமகளிரும், சுரசையிடம் இயக்கரும் அரக்கரும், இளையிடம் மரஞ்செடி கொடி புற் பூண்டுகளும், குரோத வசையிடம் அரிமா புலி முதலிய விலங்குகளும், தாமரையிடம் குதிரை கழுதை பறவை முதலியனவும், சுரபியிடம் ஆ நிரைகளும், வினதை யிடம் அருணனும் கலுழனும், கத்துரு விடம் நாகரும், பிறந்தனர்.

இவை போலிகைக் கதைகள். அகத்தியன் கு ம ப த் திற் பிறந்தான் என்பது போன்ற இடக்கர்க் கதைகள் இங்கு விடப் பட்டுள்ளன.

(கங்) கொண் முடிபு (சித்தாந்தம்)

துறவினாலேயே வீடுபே நென்றும், துறவு பிராமணனுக்கே யுரிய தென்றும், பிராமணன் வாழ்க்கை மாணவம் (பிரமசரியம்), மனை வாழ்வு (கிருகத்தம்), காடுறைவு (வானப் பிரத்தம்), துறவு (சன்னியாசம்) என நானிலைப் பட்ட தென்றும், ஆரியப் பார்ப்பான் (பிராமணன்), அரச மறவன் (சத்திரியன்), வேளாண் வணிகன் (வைசியன்), கீழ் மகன் (சூத்திரன்) என்னும் நால் வரணங்களும் இறைவன் படைப் பென்றும், ஒவ்வொரு வரணத்தாரும் தத் தம் குலத் தொழிலைச் செய்வதே ஒழுக்கம் (தருமம்) என்றும், சூத்திரன் தன் குல வொழுக்கத்தில் நின்று பிராமணனுக்குத் தொண்டு செய்வதனால் மறு பிறப்பில் வைசியனாகி, பின்னர் இவ்வாறே படி முறையாகப் பிறப் புயர்ந்து இறுதியிற் பிராமணனாவா னென்றும், அவ்வவ் வரணத்திற் கேற்பவே முக்குணங்களும் முந் நாடிகள் போல் மிக்குங் குறைந்தும் நிற்குமென்றும், ஆரியர் தம் மேம்பாட்டிற் கேதுவாகத் தம் மனம் போற் கொண் முடிபு வகுத்துக் கொண்டனர்.

சிவனியக் கொண் முடிபில், வீடு பேற்று வாயில்கள் கோவில் தொண்டு (சரியை), வழிபாடு (கிரியை), ஓகம் (யோகம்), அறிவை (ஞானம்) என நான்காகக் கூறப்பட்டது. மானியத்தில், கருமம் (கன்மம்), ஓதி (ஞானம்), புகலடைவு (பத்தி, பிரபத்தி)

என்பன இறைவனை யடையும் நாற்படிகளாகக் கொள்ளப்பட்டன. கல்வியைப் பிராமணன் குலத் தொழிலாகக் கொண்டதினாலும், விருந் தோம்பலும் வேளாண்மையும் இகையும் ஒப்புரவொழுக்கமும் பிராமணனுக்கின்மையாலும், ஒதியே வீடு பேற்றிற்குச் சிறந்த வாயிலெனக் கூறினர். கண்ணப்ப நாயனார், இளையான்குடி மாற நாயனார் முதலிய சிறந்த அடியார்கள், வழிபாட்டாலும் தொண்டாலுமே வீடு பேறெய்தினர். உண்மையான வீடுபேற்று வாயில்கள் அறிவு அன்பு என்னும் இரண்டே. அறிவென்பது, இறைவனையும் அவனை யடையும் வழியையும் பற்றி அறிந்து கொள்வது. அவ்வழி, இல்லறம் துறவறம் என்னும் இரண்டுமாம். அன்பென்பது தொண்டும் இகமும் (தியாகமும்).

“அன்பிற்கு முண்டோ அடைக்குந்தாழ் ஆர்வலர்
புன்கனீர் பூசல் தரும்.” (குறள். எக).

“அன்பிலா ரெல்லாம் தமக்குரியர் அன்புடையார்
என்பும் உரியர் பிறர்க்கு.” (ஷு எஉ).

“அன்புஞ் சிவமும் இரண்டென்பர் அறிவிலார்
அன்பே சிவமாவ தாரும் அறிகிலார்
அன்பே சிவமாவ தாரும் அறிந்தபின்
அன்பே சிவமாய் அமர்ந்திருந் தாரே.”
(திருமந். உருஎ).

அன்பெல்லாம் முட்டுண்ட விடத்து இகத்தில் தான் முடியும்.

“நத்தம்போற் கேடும் உளதாருஞ் சாக்காரும்
வித்தகர்க் கல்லால் அரிது.” (குறள்: உருரு).

அன்பு வடிவான சிவத்தை அன்பினால் தான் அடைய முடியும். மக்களிடம் அன்பில்லாதவன் இறைவனிடம் அன்பு செய்ய முடியாது.

இனி, வீடு அல்லது பேரின்பம் ஒருவகைப் பட்டதாகவே யிருக்க, அதை நால் வகை வாயினின் பயனாக உடனுலகம் (சாலோகம்), உடனண்மம் (சாமீபம்), உடனுருவம் (சாரூபம்), உடனென்றம் (சாயுச்சியம்) என நால் வகைப் படுத்துவது, உத்திக்கும் தமிழ் மரபிற்கும் ஒத்த தன்று.

மும் மாசு

“மூன்றுள குற்ற முழுதும் நலிவன
மான்றிருள் தூங்கி மயங்கிக் கிடந்தன
மூன்றினை நீங்கினர் நீக்கினர் நீங்காதார்
மூன்றினுட் பட்டு முடிகின்ற வாறன்றே.”

(திருமந். ௨௩௯௬),

“காமம் வெகுளி மயக்க மிவைகடிந்
தேமம் பிடித்திருந் தேனுக்கு.....”

(ஷெ ௨௩௯௭),

என்று திருமூலரும்,

“காமம் வெகுளி மயக்க மிவைமூன்றன்
நாமங் கெடக்கெடும் நோய்.”

(குறள். ௩௬௦)

என்று திருவள்ளுவரும், கூறியுள்ள வாறு, மும் மாசுகள் காமம் வெகுளி மயக்கம் எனும் மூன்றே. இவையே ஆணவம் மாயை காமியம் என்றும் சொல்லப்படும். ஆணவம் என்பது செருக்கு. அவன் ஆணவம் பிடித்தவன் என்னும் உலக வழக்கையும், அருணந்தியார் முதற்கண் மெய் கண்டாரின் இளமை நோக்கி எள்ளிச் செருக்கொடு நின்று, “ஆணவம் எவ் வாறிருக்கும்?” என்று வினவியதற்கு, மெய் கண்டார் அருணந்தியாரைச் சுட்டி “அது இவ் வாறிருக்கும்.” என்றதையும், நோக்குக. ஆள்—ஆண்—ஆணவம். ஆணவத்தால் தோன்றுவதே த வெகுளி. மாயை என்பது மயக்கம். காமியம் என்பது காமம். அதுவே தீவினைகட் கெல்லாம் வேர்.

“ஆரா வியற்கை அவாநீப்பின் அந்நிலையே

பேரா வியற்கை தரும்.”

(குறள். ௩௭௦).

ஆணவம் அணுவளவின தென்றும் மயக்கஞ் செய்வ தென்றும், காமியம் கன்ம மென்றும், ஆரியர் கூறியது தவறும். ஆணவம் என்னுஞ் சொல்லை ஆரிய மாக்கவே, அதை அணு என்பதன் திரி சொல்லாகக் கொண்டனர். மயக்கஞ் செய்வது மாயையே யன்றி ஆணவ மன்று. வினைப் பயனாகிய ஊழ் (நியதி)

ஒரு தனி மெய்ப்புப் பொருளாகக் கொள்ளப் படுவதால், அதினின்றும் வேறுக வினை (கன்மம்) என்று மாசு கொள்ள வேண்டுவதில்லை.

இல்லறத்தாலும் வீடு பேறுண் டென்பது தமிழர் கொள்கையாதலால், “இருள்சேர் இருவினை” என்று திருவள்ளுவர் கூறியது, தெரிந்தும் தெரியாதும் செய்யும் இரு வகைத் தீவினையைக் களையே.

(கச) மந்திரம்

ஓங்காரம் (பிரணவம்)

ஓம் என்னும் மூல மந்திரம், இறைவனை அம்மையப்பனாக வுணர்த்தும் ஒலி வடிவாகும். அது ஓ என்னும் ஒரே யெழுத்தே. இன்னிசை பற்றி மகர இறு சேர்க்கப் பட்டது. ஓங்காரம் எனினும் ஓகார மெனினும் பொருளளவில் ஒன்றே.

வடமொழியில் அகர வுகரம் புணர்ந்து (குல+உத்துங்கன் = குலோத்துங்கன் என்பது போல்) ஓகார மாவது நோக்கியும், எழுத்துப் பேருன மகரத்தைச் சொல் லுறுப்பாகக் கொண்டும், ஓம் என்பதை அ+உ+ம் எனப் பிரித்து, அம் மூவெழுத்தும் முறையே முத் திரு மேனியரையுங் குறிக்கு மென்றும், சிவனையும் சிவையையும் மாயையையுங் குறிக்கு மென்றும், ஆதனையும் (ஜீவாத்து மாவையும்) பரவாதனையும் (பரமாத்து மாவையும்) மாயையையுங் குறிக்கு மென்றும், பலவாறு கூறுவர்.

ஓங்காரம் ஒரே யெழுத் தென்பதை,

“ஓரெழுத் தாலே யுலகெங்குந் தானாகி”

(திருமந். ப. இ. உரை, எசுரு)

“ஆறெழுத் தோதும் அறிவார் அறிகிலர்” (ஷசு கசக)

என்பவற்றாலும், ஓங்காரம் அம்மையப்பனை யுணர்த்தும் எழுத் தென்பதை,

“ஓமெனும் ஓங்காரத் துள்ளே யொருமொழி
ஓமெனும் ஓங்காரத் துள்ளே யுருவரு
ஓமெனும் ஓங்காரத் துள்ளே பலபேதம்
ஓமெனும் ஓங்காரம் ஒண்முத்தி சித்தியே.”

(ஷெ ௨௬௨௭)

“ஓங்காரத் துள்ளே யுதித்தவைம் பூதங்கள்
ஓங்காரத் துள்ளே யுதித்த சராசரம்
ஓங்காரா தீதத் துயிர்முன்றும் உற்றன
ஓங்கார சீவ பரசிவ ரூபமே.”

(ஷெ ௨௬௨௮)

என்ப வற்றாலும், அறியலாம்.

ஓங்கார வரி வடிவம் தமிழ் ஓ க ர வ ரி வ டி லே வ யாத
லாலும், அது யானை வடிவை யொத்த தென்று விநாயக புரா
ணங் கூறுவதாலும், ஓங்கார மந்திரம் தமிழ் மந்திரமே யென்
பது தெளிவாம்.

அது சிவனியத்திற் குரிய தாயினும், மாலியத்திலும் ஆளப்
படுவது, முன் னதன் முன் மையையும் தொன்மையையும்
முதன்மையையும் உணர்த்தும்.

திருவைந் தெழுத்து

‘சிவ போற்றி’ (=சிவனே! வணக்கம்) என்பதே, தமிழ்
கொண்டதும் உண்மை யானதுமான திருவைந் தெழுத்
தாம். மாணிக்க வாசகரின் போற்றித் திரு வகவலி லுள்ள
போற்றித் தொடர்களை நோக்குக.

“தென்னு டுடைய சிவனே போற்றி” (போற்றி. ௧௬௪).

ஆரியர், ‘சிவ போற்றி’ என்னும் உண்மைத் திருவைந்
தெழுத்தைச் சமற்கிருதத்திற் ‘சிவாய நம:’ என்று மொழி
பெயர்த் துள்ளனர். சிவாய என்பது வடமொழி யுரு பேற்ற
தென்சொல்.

‘ய’ என்பது வடமொழியில் ச-ஆம் வேற்றுமை ஒருமை
யுருபு. அதை யேற்கும் பெயரின் அகர வீறு ஆகார வீருக

நீளும். அதனாற் சிவ என்னும் பெயர் ச-ஆம் வேற்றுமையிற் சிவாய என்னும் வடிவு கொள்ளும். அதனொடு புணரும் நமஸ் (வணக்கம்) என்னும் வடசொல் நம: என்று திரியும். ஆகவே, சிவாய நம: என்னும் இரு மொழித் தொடர்ச் சொல், உண்மையில் ஆறெழுத்தே யன்றி ஐந் தெழுத் தாகாது. அது இறு கெட்டுத் தமிழிற் சிவாயநம என்று நிற்கும் போதே ஐந் தெழுத் தாகும்.

சிவாய நம என்பது நமசிவாய என்று தமிழில் முறைமாரி நிற்கும் போதும், நமச்சிவாய என்று இடையில் வலிமிக்கு ஆறெழுத் தாகும்.

“நமச்சிவாய வாழ்க நாதன்ருள் வாழ்க”

என்று மாணிக்க வாசகரின் ‘சிவ புராணம்’ தொடங்குதல் காண்க. “நன்றுகண் டாயது நமச்சிவா யக்கனி”

(திருமந். ௨௬௪௯).

சிவாய நம என்னும் இரு மொழித் தொடரைச் சிவய நம என்று இடையாகாரங் குறுக்கி, அது சிறப்பு, வனப்பு, யாப்பு, நடப்பு, மறைப்பு என்னும் தென்சொற்களின் முதலெழுத்துத் தொகுப் பென்றும்; அவ் வெழுத்துக்கள் முறையே சிவன், ஆற்றல் (சத்தி, சிவை), ஆதன் (சீவன்), மறைப்பு (திரோதாயி) அல்லது மாசு (மலம்), மாயை என்பவற்றைக் குறிக்குமென்றும், கூறுவது உண்மைக்கும் உத்திக்கும் மொழிநூற்கும் ஒரு சிறிதும் பொருந்தாது. இது, North, East, West, South என்னும் சொற்களின் முதலெழுத்துத் தொகுப்பே ‘news’ என்னும் சொல்லென்றும், அது நாற் றிசையி னின்றும் வரும் செய்திகளைக் குறிக்கு மென்றும், கூறுவ தொத்ததே.

சிவ என்பது, சிவம் என்னும் தென் சொல்லின் வட மொழி வடிவம். அதன் அகர வீறு ஆகார வீருனது வட மொழி யுருபுப் புணர்ச்சி விளைவு. ‘ய’ வடமொழி ச-ஆம் வேற்றுமை யுருபு. நம என்பது, நமஸ் என்னும் வடசொல்லின் திரிபான நம: என்பதன் கடைக் குறை அல்லது இறுகேடு. இங்ஙனம், சிவாய நம: என்னும் வடமொழித் தொடரைச் சிவய நம என்று திரிப்பின், அது வடமொழித் தொடரு

மாகாது தென்மொழித் தொடரு மாகாது இடைத் தட்டில் நிற்ப தாகும். அதையும் எழுத் தெழுத்தாகப் பிரிப்பின் ஒன்று மில்லாது போம்.

சிவம் என்பது, செம் என்னும் அடிப் பிறந்து, ஒரு வகையிலும் திரியாது என்றும் ஒரே தன்மைத் தாய் நிற்கும் செம் பொருளாகிய கடவுளைக் குறிக்கும் தென்சொல்.

“பிறப்பென்னும் பேதைமை நீங்கச் சிறப்பென்னுஞ் செம்பொருள் காண்ப தறிவு.”

என்று திருவள்ளுவர் கூறுதல் காண்க (குறள். ௩௫௮).

“செம்பெரு மானே சிவபுரத் தரசே”

(திருவாச. வாழாப் பத்து, ௨).

சுள்—செள்—செய்—செய்ம்மை—செம்மை—செம்.

செம்—செவ்—செவ—சிவ—சிவம்—சிவன்.

செம்மை = தீயின் நிறமாகிய சிவப்பு, தீயின் தன்மை யாகிய நேர்மை, கோடாமை, திரியாமை, நடுநிலை.

சிவ என்பது தமிழிற் சிவன் என்பதன் விளி வடிவம். அதைச் ‘சி’, ‘வ’ என்று எழுத்துப் பிரிப்பின் அச் சொல் லாகாது.

“சீறிட்டு நின்று சிவாய நமவென்ன” (௯௧௦),

“மருவுஞ் சிவாயமே மன்னும் உயிரும்” (௯௫௬),

“சிவாயவொ டவ்வே தெளிந்துளத் தோத” (௯௫௮),

“தேருச் சிவாய நமவெனத் தேறிலே” (௨௪௬௦),

“தெளிய வோதிச் சிவாய நமவென்னும்” (௨௬௫௯),

“தெள்ளமு தூறச் சிவாய நமவென்று” (௨௬௬௩),

“திரிமலம் நீங்கிச் சிவாயவென் றோதும்” (௨௬௬௫),

“சிவாய நமவெனச் சித்த மொருக்கி” (௨௬௬௯),

“உருவில் சிவாய நமவென வோதே” (௨௭௫௨),

என்று திருமூல நாயனாரும்,

“சிவாய நமவென்று சிந்தித் திருப்பார்க்கு” (நல். ௧௫),

என்று ஓளவையாரும் பாடியிருப்பதால், சிவாய நம என்பதே மூல வடிவென்றும், அது இருமொழித் தொடரென்றும், சிவய நம என்பது அதன் திரிபென்றும், சிவ என்னும் நிலைச் சொல்லே தென்சொல் லென்றும், அறிந்து கொள்க.

இனி, சிவய நம என்பதை நம சிவய என்று முறை மாற்றி அது பருவியல் ஐந்தெழுத்து (ஸ்தூல பஞ்சாக்ஷர) என்றும், சிவய நம என்பது நுண்ணியல் ஐந்தெழுத்து (ஸூக்ஷ்ம பஞ்சாக்ஷர) என்றும், சிவய சிவ என்பது அதி நுண்ணியல் ஐந்தெழுத்து (அதி ஸூக்ஷ்ம பஞ்சாக்ஷர) என்றும், திருமந்திர உரையாசிரியர் கூறுவர். ஆயின், மூலத்திற் சிவாய என்று வகர ஆகார முள்ள வடிவே யுள்ளது. ஆகவே, யாப்பு என்னும் தென் சொல்லின் முதலெழுத்தும் சிவாய என்னும் வடசொல்லின் இடை யெழுத்தும், முறையே, ‘ய’ என்று குறுகின தாக்கக் கொள்ளப் பட்டதும் ‘வ’ என்று குறுக்கப் பட்டதும் தெளிவாம்.

இனி, ‘சிவய’, ‘சிவ’, ‘சி’ என்பவற்றையும் திருவைந் தெழுத்தின் வகைகளாகக் கொள்ளுவர். அவை அங்ஙன மாகாமை வெளிப்படே.

தமிழரை மயக்கிச் சிவ மதத்தை ஆரிய வண்ண மாக் கற்கே, சிவாய நம என்னும் இரு மொழித் தொடர்த் திரிபின் எழுத்துக்கட்கு வெவ்வேறு குறிப்புப் பொருள் குறித்துள்ளனர். அவ்வாறே,

“சிவன்சத்தி சீவன் செறுமல மாயை” (௨௬௬௦),

என்று திருமூலரும் பாடி யுள்ளார்.

ஐந்து என்னும் தொகை பற்றி, திருவைந் தெழுத் தென்ப வற்றைச் சிவன் கை கால்களொடும் ஆடு மன்றங்க ளொடும் தொடர்பு படுத்திக் கூறுவர்.

கூள்

தமிழர் மதம்

“திருந்துநற் சீயென் றுதறிய கையும்
அருந்தவர் வாவென் றணைத்த மலர்க்கையும்
பொருந்தில் இமைப்பிலி யவ்வென்ற பொற்கையுந்
திருந்தநத் தீயாகுந் திருநிலை மவ்வே.”

(திருமந். ௨௭௫௧).

‘சி’ யாப்பு நோக்கிச் ‘சீ’ என நீளும். அதை ‘நாயோட்
டும் மந்திரம்’ என்பர் திருமூலர்.

“சேர்க்குந் துடிசிகரம் சிக்கனவா வீசுகரம்
ஆர்க்கும் யகரம் அபயகரம்—பார்க்கிலிறைக்
கங்கி நகரம் அடிக் கீழ் முயலகனார்
தங்கும் மகரமது தான்.”

(உ. வி. ௩௩).

“மேலாம் சிவயநம மேவுமணி பொன்வெள்ளி
பாலாம்செம் போடுமண் பற்றல்போல்—மேலாம்
அவனாடல் செய்வனகம் ஆல்தில்லை கூடல்
தவ நெல்லை குற்றலம் தான்.”

சிவன் திரு நடத்தை ஐந் தொழில் நடம் என்பதால், இரு
மொழித் திருவைந் தெழுத்து சிவன் ஐந் தொழிலொடும்
தொடர்பு படுத்தப் பெறும்.

இனி, ஓகநூலார், மாந்தனுடல் தொடை முதல் மண்டை
வரை இரு மொழித் திருவைந் தெழுத்து வடிவில் அமைந்திருப்ப
தாகவும், வரைந்து காட்டுவர்.

‘சிவாய நம’ என்பதில், ய, ந, ம, என்னும் மூவெழுத்துக்
களையும் பிரித்துக் குறிப்புப் பொருள் கூறின், ராமாய நம, நாராய
ணாய நம, குமாராய நம, கணேசாய நம என்பவற்றிலும்
அவ் வெழுத்துக்களைப் பிரித்து அக் குறிப்புப் பொருள் கூறல்
வேண்டும். அங்ஙனங் கூறும் வழக்கம் இல்லை. அதோடு அவை
ஐந் தெழுத்தும் ஆறெழுத்தும் ஏழெழுத்துங் கொண்ட தொடர்
களைச் சேர்ந்தவை.

திருமூலர் தலை சிறந்த ஓகியரும் மெய்ப் பொரு ளோதியரும் (தத்துவ ஞானியரும்) ஆதலால், “அவர் எங்ஙனம் தவருகக் கூறியிருக்க முடியும்?” எனச் சிலர் வினவலாம். இதற்கு விடை, அவர் காலத்திற்கு முன்பே ஆரியச் சொற்களும் கருத்துக்களும் சிவனியத்தில் வேருன்றி விட்டதனாலும், அவர் காலத்திலும் மொழி யாராய்ச்சி யின்மையாலும், அவர் போலும் பெரியார்க்கும் ஆரியக் கலப்பை அறியவும் அதை நீக்கவும் இயலாது போயிற் றென்பதே.

இறைவன் திருவருள் பெற்றவ ரெல்லாம் எல்லா மறிந்தவர் என்று கருதுவது, அறியாமையின் பாற்பட்டதே. இறைவன் ஏற்படுத்தியவாறு, ஒவ் வொருவரும் ஒவ் வோர் அறிவுத் துறையிலேயே வல்லுநராதல் கூடும். கணித அறிஞர் வரலாற்றியாதது போல், மெய்ப் பொருளியலாரும் அறிவியல் அறியார். மொழிநூல் ஓர் அறிவியல். அது தொல்காப்பியர் காலத்திற்கு முன்பே குமரிநாட்டில் தோன்றியதேனும், ஆரியரால் மறைக்கப்பட்டு விட்டது.

திருமூலர் போல்வார் திங்களை யடையும் வான் கலத்தைத் தம் மன வலியால் தடுக்க முடியும். ஆயின், அதன் அமைப்பை விளக்க முடியாது. மன வலி வேறு; நூலறிவு வேறு.

மந்திரம் என்பது மன வலிமையே யன்றி எழுத் தொலிப்பன்று. முன்னுதல் = கருதுதல். முன்—மன். மன் + திரம் (திறம்) = மன்றிரம்—மந்திரம். மன்—மனம்.

“நிறைமொழி மாந்தர் ஆணையிற் கிளந்த

மறைமொழி தானே மந்திரம் என்ப.” (தொல். கச௩ச).

“எண்ணிய எண்ணியாங் கெய்துப எண்ணியார்

திண்ணிய ராகப் பெரின்.”

(குறள். கூகூகூ).

வீடு பேறும் நல் வாழ்வும் இறைவ னருளாற் பெறுவன வாதலின், அவன் திருப் பெயரை முழு நம்பிக்கையுடன் ஒதி வழிபடல் வேண்டும். இறைவனுக்கு எல்லா மொழியும் ஒன்றே. ஆயினும் தமிழ், உலக முதன் மொழியும், சிவ (இறைவன்) வழிபாடு தோன்றிய மொழியும், ஆரியத்திற்கு மூல மொழியும், இளைத்தவரும் பேசக் கூடிய மெல்லொலி மொழியும், முழுத் தூய முனிவர் வளர்த்த மொழியும், முதல் மறை இயன்ற மொழியும் ஆதலால், சிவ போற்றி என்னும் செந்தமிழ்த் திருவைந்தெழுத்தே சிவனுக் கேற்ற சிறந்த மந்திரமாம்.

‘நம’ என்னும் வட சொல் உடல் வணக்கத்தை மட்டும் குறிக்கும். ‘போற்றி’ என்னும் தெய்வத் தமிழ்ச் சொல்லோ, வழுத்துதலோடு கூடிய வணக்கத்தையே குறிக்கும்.

‘சிவாய நம’ என்பதிலுள்ள உயிர் நாடிச் சொல், சிவ என்னும் தீந்தமிழ்ச் சொல்லே. ஆதலாற் சிவ போற்றி என்பதே அறிவுடைத் தமிழர்க்கு உரியதாம். சிவ சிவ என்றோதி வணங்கினும் போதும்.

“சிவசிவ என்கிலர் தீவினை யாளர்
சிவசிவ என்றிடத் தீவினை மாளும்
சிவசிவ என்றிடத் தேவரு மாவர்
சிவசிவ என்னச் சிவகதி தானே” (திருமந். ௨௬௬௭).

எந்த எழுத்திற்கும் குறிப்புப் பொருளாக எதையும் குறிக்கலாம். ஒவ் வொரு மதத்தாரும் ஒவ் வொர் எழுத்திற்கு ஒவ் வொரு பொருள் குறிப்பர். கடவுள் வணக்கமும் முழு நம்பிக்கையும் கலந்தா லன்றி எந்த எழுத்தும் சொல்லும் பயன் படா. |

இராயிரம் ஆண்டாக வழங்கி வந்ததனால் மட்டும், எந்தத் தொடர்ச் சொல்லும் உண்மையான மந்திரம் ஆகி விடாது. தமிழியாத ஆரியர்க்கே ‘சிவாய நம’ என்பது உரியதாம். தமிழர்க்கு உரியது சிவ போற்றி என்பதே. இது ஆரிய ஐந்தெழுத்தினும் வலிமையுள்ள தென்பதைத் தொடர்ந் தோதிக் காண்க.

“சேவார் வெல்கொடிச் சிவனே போற்றி”

“சிராப்பள்ளி மேவிய சிவனே போற்றி”

“தென்னு டுடைய சிவனே போற்றி”

“சிறவே போற்றி சிவமே போற்றி”

“சிந்தனைக் கரிய சிவமே போற்றி”

என்று மாணிக்கவாசகரே தம் ‘போற்றித் திரு வகவ’லில் வழுத்தியிருத்தல் காண்க.

‘சிவனே’ என்பது சேய்மை விளி வடிவும், ‘சிவ’ என்பது அண்மை விளி வடிவும், ஆன ஒரே சொல்லே. சிவனை முன்னிலைப் படுத்தியோ உண்ணிலைப் படுத்தியோ விளிக்கும் போது,

‘சிவ’ என்னும் வடிவே ஏற்றதாம். ஆதலால், ‘சிவனே போற்றி’ என்பதும் ‘சிவ போற்றி’ என்பதும் ஒன்றேயாம். இவையே, ஆரியர் தென்னாடு வருமுன்பும் இந்தியாவிற்குட் புகு முன்பும், தொன்று தொட்டு வழங்கிய குமரி நாட்டுத் தமிழர் வழக்காம். வேதமொழியும் சமற்கிருதமும் ஆகிய கீழையாரியம் தேவமொழி யென்னும் ஆரிய ஏமாற்றும், தமிழரின் குருட்டு மூட நம்பிக்கையுமே, சிவ போற்றி என்னும் ஒரு மொழி மூல உண்மைத் திருவைந் தெழுத்தை மறைத்த தென்று, உண்மையறிந்து செந்நெறி கடைப் பிடிக்க.

‘சிவாய நம’ என்னும் சமற்கிருதத் தொடரும், ‘obeisance to Siva’ என்னும் ஆங்கிலத் தொடரும், பொருளளவிலும் பயனளவிலும் ஒன்றே.

சிவன் என்னும் தென்சொல்லைக் கடன் கொண்டு, அதை ஒப்புக் கொள்ளாது வடசொல்லென்று ஏமாற்றும் ஆரியப் புரட்டு, இறைவனுக்கு ஏற்குமா? அப் புரட்டுச் சொல் மந்திரமாகுமா? எண்ணிக் காண்க.

(கரு) மெய்ப் பொருளியல்

எங்கும் நிறைந்துள்ள இறைவனே, சிவனியராற் சிவன் என்னும் பெயரால் வணங்கப் படுகின்றான். சிவன் பெயர்களுள் இறைவன் என்பதும் ஒன்று. இறைவன் எங்குந் தங்கியிருப்பவன். இறுத்தல் தங்குதல்.

“இருகூட ரோடிய மானனைம் பூதமென்
 றெட்டு வகையு முயிரும்யாக் கையுமாய்க்
 கட்டிநிற் போனும்.....”

(மணி. ௨௭: அக—௯௯)

என்று கி. பி. ௨-ஆம் நூற்றாண்டிலேயே சிவன் வடிவங் கூறப் பட்டது. இறைவன் என்னும் பெயராலும் எண் குணத்தான் என்னும் இயல்பாலும், கடவுளும் சிவனும் ஒன்றே என்பது பெறப்படும். ஆயினும், இல்லறத்தார்க்கும் பொதுமக்கட்கும் எளிதாய் விளங்குமாறு, இறைவனையும் அவனாற்றலையும் பேருலகத் தந்தையும் தாயுமாக உருவகித்துச் சிவனும் சிவையும் என்றனர். உலகிலுள்ள உயரிய உயிரினங்க ளெல்லாம் ஆணும் பெண்

னுமாக அமைந்தே கான்முளையைப் பிறப்பித்த லாலும், தாய்மைப் பண்பிலேயே அருண்மைப் பண்பு சிறந்திருத்தலாலும், இறைவனை அம்மையப்பனாகக் காட்டினர் அறிஞர். உண்மையில், இறைவனிடத்தில் ஆண்மையு மில்லை; பெண்மையு மில்லை. அவன் கட் புலனான உருவின் றி எங்கும் நிறைந் திருக்கும் ஆவி வடிவான பேராற்றல்; எண்ணுக்கும் எட்டாது எல்லாங் கடந்தவன்; இயற்கையாகவே எல்லாம் அறிந்தவன்; இமைப் பொழுதிற் கருதிய வளவிலேயே எத்துணையு மின்றி எல்லாம் படைக்க வல்லவன்; எவ் வகையிலும் பகுக்கப் படாத ஒப்புயர் வற்ற தன்னத் தனிப் பொருள்; தொடக்க மிவியாக முத் தொழிலுந் தானே செய்து வருபவன்; இம்மியும் திரியாது என்றும் ஒரே நிலைமையில் இருப்பவன்.

“படைத்து விளையாடும் பண்பி னேனும்
துடைத்துத் துயர்தீர் தோற்றத் தோனும்
தன்னில் வேறு தானென் றிலோனும்
அன்னேன் இறைவ னாகுமென் றுரைத்தனன்”

(௨௭: கூ௨—கூ௫)

மணிமேகலைக்கு அறிவுறுத்திய சிவனியக் குரவன்.

இங்ஙனம் மூன்று யிருந்த சிவன் தொழிலை மறைத்தல் (துரோபவம்) அருளல் (அனுக்கிரகம்) என்னும் இரண்டு சேர்த்து ஐந்தாக்கி, அவற்றைச் செய்பவர், முறையே, நான் முகன், திருமால், உருத்திரன், பெருவுடையான் (மகேசுவரன்), என்றும் நல்லான் (சதாசிவன்) என்னும் ஐவர் என்றும்;

ஐந் தொழிலும், பருவியல் (ஸ்தூல) ஐந் தொழில், நுண்ணியல் (ஸூக்ஷ்ம) ஐந் தொழில், அதி நுண்ணியல் ஐந் தொழில் என மூவகைப்படு மென்றும்;

சிவனைச் சிவம், ஆற்றல் (சக்தி), என்றும் நல்லான்மை (சாதாக்கியம்), பெருவுடையான்மை (இசுரம்), தூவறிவை அல்லது வாலறிவம் (சுத்த வித்தை) என்னும் ஐம் மெய்ப் பொருளாகக் கூறுபடுத்தி; அவற்றில், முறையே, அறிவே கொண்ட சிவனும், விளையே கொண்ட ஆற்றலும், அறிவும் விளையும் சமமாகக் கொண்ட என்றும் நல்லானும், அறிவு குன்றி வினை மிக்க பெருவுடையானும், வினை குன்றி அறிவு மிக்க வாலறிவனும்

(வித்தியேசவரனும்) நின்று தொழிற்படுவ ரென்றும்;

சிவம், ஆற்றல், ஓதை (நாதம்), விந்து என்னும் நான்கும் ஒடுக்க (லய) நிலையி லுள்ள சிவனின் உருவிலா (அருப)த் திருமேனிகளும்; என்றும் நல்லான் என்பது நுகர்வு (போக) நிலையி லுள்ள சிவனின் உருவ வருவிலா (ரூபா ரூப)த் திருமேனியும்; பெருவுடையான், உருத்திரன், மால், நான்முகன் என்னும் நான்கும் அதிகார நிலையிலுள்ள சிவனின் உருவ (ரூப)த் திருமேனிகளும், ஆகு மென்றும்;

திருவிலங்கம் (லிங்கோற்பவன்), நல விருக்கையன் (சுகாசனன்), ஆற்றல் தோற்றி (சக்திதர மூர்த்தி), மண வழகன் (கலியாண சுந்தர மூர்த்தி), மங்கை பங்கன் (அர்த்த நாரீசுவரன்), சிவை கந்தர் சேர்ந்தான் (சோமா ஸ்கந்தன்), சக்கரமீந்தான் (சக்ர வரதன்), முத்திருமேனி (திரி மூர்த்தி), மாலிடங்கொண்டான் (ஹிரியர்த்தன், சங்கர நாராயணன்), தென்முக நம்பி (தக்ஷிண மூர்த்தி), மண்டையேந்தி (பிஷ்ணுடன மூர்த்தி, காபாலீ), குறளன் முது கொடித்தான் (கங்காளன்), காமனைக் காய்ந்தான் (காமாரி), காலனை யுதைத்தான் (கால சங்கர மூர்த்தி), கடல் வளர்ந்தாணைக் கொன்றான் (சலந்தராரி), முப்புர மெரித்தோன் (திரிபு ராரி), எண்காற் புள்ளுருவன் (சரப மூர்த்தி), நஞ்சுண்டான் அல்லது கறை மிடற்றன் (நீலகண்டன்), முப்பாதன் (திரிபாதன்), ஒருபாதன் (ஏகபாதன்), பேமுருவன் (பைரவன்), விடையேறி (இடபாசுடன்), பிறை சூடி (சந்திர சேகரன்), நடவரசன் (நடராஜன்), கங்கை தாங்கி (கங்காதரன்) என்னும் இருபத் தைந்தும் சிவ வழிபாட்டு வடிவங்கள் என்றும்;

ஆற்றலை (சக்தி) விருப்பாற்றல் (இச்சா சக்தி), அறிவாற்றல் (ஞான சக்தி), வினை யாற்றல் (கிரியா சக்தி), என மூன்றகவகுத்தும், மேலும் தொண்டாக (ஒன்பதாக) விரித்தும், ஐம்பதாகப் பெருக்கியும்;

மாயை (மாயா, மோஹினீ), காலம், ஊழ் (நியதி), கலை, அறிவம் (வித்தை), விழைவு (அராகம்), ஆதன் (புருஷ) என்னும் ஏழும் அறிவ மெய்ப் பொருள் (வித்யா தத்வம்) என்றும், அவற்றை இறைவன் இறிவி (அனந்தன்) என்னும் வாலறிவன் வாயிலாகக் கருமிய (காரிய)ப் படுத்துவா னென்றும்;

நில்—நிற்றம்— நித்தம்—வ. நித்ய. நித்தம்—நித்தல்.

ஓ. நோ: வெல்—வெற்றம், கொல்—கொற்றம்.

குற்று—குத்து, முற்றகம்—முத்தகம்.

இடம் உண்மையின் (இருத்தலின்) தொடர்ச்சியே காலம். அது ஒரே தன்மையது. அழியும் பொருள்களை நோக்கியே இறப்பு நிகழ் வெதிர்வு என்றும், கதிரவன் திங்கள் தோற்ற மறையும் தட்ப வெப்ப நிலை வேறுபாடும் பற்றியே சிறு பொழுதும் பெரும் பொழுதுமாகவும், அது பகுக்கப்படும். எதிர் வெல்லாம் நிகழ்வாகிப் பின்பு இறப்பாகி விடும்.

கால் போல் நீண்டு செல்வது காலம். கால்—காலை. கால்—காலம்—வ. கால.

“காலம் உலகம் உயிரே உடம்பே

பால்வரை தெய்வம் வினையே பூதம்

ஞாயிறு திங்கள் சொல் என வருஉம்

ஆயீ ரைந்தொடு பிறவும் அன்ன

ஆவயின் வருஉங் கிளவி யெல்லாம்

பால்பிரிந் திசையா வுயர்திணை மேன.”

என்னும் தொல்காப்பிய நூற்பாவை (ருசக) நோக்குக.

உலவுதல் = வளைதல், சுற்றுதல், திரிதல், உருளுதல்.

உலவு—உலகு—உலகம்—வ. லோக.

உலகு = உருண்டையா யிருப்பது, சுற்றுவது.

வினை, அறிவு, விருப்பம் ஆகியவற்றைத் தோற்றுவிப்பன ஆதனோடு கூடிய அகக் கரணங்களும் புறக் கரணங்களுமான ஆத மெய்ப் பொருள்க ளாதலால், கலை, அறிவம் (வித் தை), விழைவு (அராகம்) என்னும் அறிவ மெய்ப் பொருள்கள் உண்டென்பது மிகைபடக் கூறலாம். ஆகவே, முற் கூறிய இருபத் தெண் மெய்ப் பொருள்களே உண்மையானவை என அறிக. சித்தம், குணம், முதனிலை (பிரகிருதி), மான் என்பன ஒரு பொருட் சொற்கள்.

திரவிட நாகரிகத்தை ஆரிய மாகக் காட்டுவதற்கு, பொருட்

டொகைகளைப் பெருக்குவதும் புதுச் சொற்களைப் புணர்ப்பதும் ஆரியர் வழக்க மாறும்.

திருவாசகத் திருவெம்பாவைப் பழைய உரை முகத்தில், தொள் ளாற்றல்களின் (நவ சக்திகளின்) பெயர் அம்பிகை, கணம்பிகை, கௌரி, கங்கை, உமை, பராசத்தி, ஆதிசத்தி, ஞான சத்தி, கிரியா சத்தி என்றும்; உரையுள், மனோன்மணி, சர்வபூத தமனி, பெலப் பிரதமனி, பெலவிகரணி, காளி, இரவுத்திரி, சேட்டை, வாமை, சிவசத்தி என்றும்; கூறப்பட்டுள்ளன. இவையெல்லாம், விழுப் பொருளொன்று மின்றி வெறுஞ் சொல் லாரவாரத்தால் தமிழரை மயக்கி அடக்கியாள் வதற்கே, புணையப் பட்டன என அறிக.

சொல்லுலகம் (சத்தப் பிரபஞ்சம்)

மெய்ப் பொருளியலில், மொழித் துறையில் தான், ஆரியர் ஏமாற்றும் தமிழர் ஏமாறலும் இருசாரார் அறியாமையும் விளங்கித் தோன்றுகின்றன.

சொல்லுலகம், பொருளுலகம் (அர்த்தப் பிரபஞ்சம்) என உலகம் இரு வகைப்படும் என்றும்; அவற்றுட் சொல்லுலகம் வண்ணம் அல்லது வரணம் (வர்ண), கிளவி (பதம்), மந்திரம் (மந்த்ர) என முத் திறப்படும் என்றும்; வரணம் ஐம்பத்தொன்றும், பதம் எண்பத்தொன்றும், மந்திரம் பதினொன்றும், ஆகு மென்றும்; அறிவுக் கரணியமா யிருப்பதால், சொல்லுலகம் தூய (சுத்த) மாயையின் கருமியம் (காரியம்) என்றும்; அது உந்தியி லிருந்து எழுப்பப்படும் உதானன் என்னும் காற்றினால் விளைவ தென்றும்; வாய்ச் சொல் (வாக்கு) நுண்ணிலை (சூக்குமை), கருநிலை (பைசந்தி), இடைநிலை (மத்திமை), உருநிலை (வைகரி) என நானிலைய தென்றும்; அந்நால்வகை வாய்ச் சொல்லாலேயே வேறு படுத்துணர்வு (சவிகற்ப ஞானம்) உண்டாகும் என்றும், அவையின்றேற் பொதுப்படுத்தணர்வே (நிர்விகற்ப ஞானமே) உண்டாகும் என்றும்; ஆரியர் தம் கருத்துக் களைச் சிவனிய மெய்ப் பொருளியலிற் புகுத்தி விட்டனர்.

ஆரிய மந்திரம் எழுகோடி யென்னுங் கூற்று முள்ளது. சொல்லுலகம் என்று கண்கூடும் நிலையும் ஆன ஒரு தனியுலகம் இல்லவே யில்லை. வெளியிடத்திற் பொருள்கள் மோதுவதொற் செவிப்புலனான ஒலியும் ஓசையும் தோன்றி, உடனே நீர்

மேலெழுத்துப் போல் மறையும். அவற்றைக் குறிக்கும் வரிவடிவுகளே, அவை எழுதப்பட்ட பொருள்கள் உள்ளவரை கட்டிலனாக நிற்கும்.

நாடாப் பதிவானிற் பதியப்பட்ட பேச்சும் பாட்டுமான ஒலிகளும், அவை தோன்றிய வுடனேயே மறையும்.

எல்லா வொலிகளும், கருத்தறிவிக்கும் குறிகளான சொல்லும் சொல்லுறுப்புமாகப் பயன்படா. மாந்தன் வாயிற் ப லு க் க (உச்சரிக்க)க் கூடிய ஒலிகளே சொற்களாம். ஒரு வகுப்பார் அல்லது இனத்தார் வழங்கும் சொற் றெகுதியே மொழியாம்.

மொழி யில்லாமற் பறவையும் விலங்கும் போல் ஒரு சில வொலிகளைக் கொண்டே, முந்தியல் மாந்தர் நீண்ட காலமாக வாழ்ந்து வந்தனர்.

முதற் காலத்திற் சொற்களாகவே மொழியொலிகள் தோன்றின. நாகரிக மாந்தன் மொழியறிவு பெற்ற பின்பே, சொற்களை எழுத் தொலிகளாகப் பகுத்தான். ஒரெழுத் தொலியாகவும் பல வெழுத் தொலியாகவும் சொற்கள் இரு வகையாய் அமையும்.

பல எழுத்தொலிகள் மக்களெல்லார்க்கும் பொது வாயினும், மாந்தனின் வளர்ச்சிக் காலம், தட்ப வெப்ப நிலை முதலியவற்றின் வேறுபாட்டால், பல இனத்தார் மொழிகளிற் சிலவும் பலவுமான சிறப் பெழுத்தொலிகளும் அமைந்துள்ளன.

தமிழர் குமரிநாட்டில் தோன்றிய முந்திய இனத்தாராதலின், அவர் மொழியில் முப்பதொலிகளே அமைந்துள்ளன. அவை பெரும்பாலும் மிக எளியன. ஆரியர், அவருள்ளும் வேத ஆரியர், மிக மிகப் பிந்திய வராதலின், அவர் மொழியில் ஐக ஒலிகள் அமைந்துள்ளன. அவற்றுட் பல ஒலித்தற்கு அரியன; சில செயற்கையானவை.

சிவனிய மெய்ப் பொருளியலில் எழுத்து ஐக என்று கூறியிருப்பது, சமற்கிருதம் நோக்கியே யாம். அது தமிழர் மொழியன்று. கோலெழுத்துக் காலத்திலும் வட்டெழுத்துக் காலத்திலும் தமிழிலும் ஐக எழுத்திருந்தன என்று கூறுவது, வரலாற்றறிவும் மொழி நூலறிவும் அறவும் இன்மையையே காட்டும். கோவில்

க௦௬

தமிழர் மதம்

களில் நுக விளக்கேற்றி எழுத்தாலத்தி (அக்கராலத்தி) எடுப்பதும், ஆரிய மொழி யமைப்புப் பற்றியே.

எழுத் தொலி அல்லது மொழியொலி மூச்சுக் காற்றாகிய உயிர்ப்பு வளியாற் பிறக்குமேயன்றி, ஆரியர் கூறியது போல் உதானன் என்னும் உந்தி வளியாற் பிறவாது.

காட்சியும் கருத்தும் ஆகிய இருவகைப் பொருள்களும் தோன்றிய பின்னரே, அவற்றைக் குறிக்கும் சொற்கள் மாந்த னால் அமைக்கப்பட்டன. பொருள் தோன்றிய போதே சொல் லும் உடன் தோன்றிற் றென்றும், சொல் இயற்கையாகப் பொரு ளுணர்ந்து மென்றும், இடுகுறியாகவும் சொற்கள் இருக்கு மென் றும், வடமொழி தேவமொழி யென்றும், அது வேறெம் மொழி யினின்றும் கடன் கொள்ளாதென்றும், உண்மைக்கும் மொழி நூற்கும் மாறான பல அறியாமையும் ஏமாற்றும் ஒருங்கே கலந்த கூற்றுக்கள், தமிழுக்கும் தமிழனுக்கும் ஓரளவு கூற்றாகவே முடிந்தன.

“அகார முதலாக ஐம்பத்தொன்றுகி” (திருமந். ௨௬௫௦),

“ஓதும் எழுத்தோ டுயிர்க்கலை மூவைந்தும்
ஆதி யெழுத்தவை ஐம்பத்தோ டொன்றென்பர்”
(ஷெ ௯௪௨),

“அந்தமும் இன்றியே ஐம்பத்தொன்றயதே”
(ஷெ ௯௪௩),

“ஐம்ப தெழுத்தே அனைத்துவே தங்களும்
ஐம்ப தெழுத்தே அனைத்தாக மங்களும்
ஐம்ப தெழுத்தேயும் ஆவ தறிந்தபின்
ஐம்ப தெழுத்தும்போய் அஞ்செழுத் தாமே.”
(ஷெ ௯௪௪),

என்று திருமூலர் திருமந்திரத்தி னின்று மேற்கோள் காட்டிப் பயனில்லை. இதற்கு விடை திருவைந் தெழுத்து விளக்கத் திலேயே கூறப்பட்டு விட்டது. “ஐம்பத்தோ டொன்றென்பர்.” என்று பிறர் கூற்றாகக் கூறியதும் இங்குக் கூர்ந்து நோக்கத் தக்கது. உலகனைத்துந் தழுவிய வரலாறும் மொழி நூலும்

போன்ற அறிவியற் செய்திகளை, ஒருசார் தமிழர்க்கு மட்டும்தான் ஏற்குமாறு திரித்துக் கூறுவதால், கருதிய பயன் கைகூடி விடாது. ஓர் உலகப் பொதுவுண்மையை உலக அறிஞர் அனைவரும் ஒப்புக் கொள்ள வேண்டும். பொய்யொடு கலந்த மெய்யும் பொய்யாகவே போம்.

(கசு) இறையுயி ருறவுக் கொள்கை

இறைவனுக்கும் ஆதனுக்கும் இடைப்பட்ட உறவியல் பற்றி, ஒருமை (அத்துவிதம்) என்னும் ஒற்றுமை யுறமும் (அபேதவாதமும்), இருமை (துவைதம்) என்னும் வேற்றுமை யுறமும் (பேதவாதமும்), சிறப்பொருமை (விசிஷ்டாத்துவிதம்) என்னும் ஒன்றிய வேற்றுமை யுறமும் (பேதா பேதவாதமும்) தோன்றியுள்ளன. இம் மூன்றற்கும் பொதுவான தூவொருமையே (சுத்தாத்துவிதமே) சிவனியக் கொள்கையென, இக் காலக் கொண் முடிபர் கூறுவர். தூவொருமையை வெள்ளொருமை எனினும் ஒக்கும்.

இறைவனொடு ஆதன் இரண்டறக் கலந்த தெனின், பின்னதன் இன்பநுகர்ச்சிக் கிடமில்லை. இரண்டும் வெவ்வேறெனின், இறைவனின் எங்கும் நிறைந்த தன்மைக்கு இழக்காகும். ஆகவே, சிறப்பொருமை என்பதே உத்திக்குப் பொருந்தவதாகும்.

ஒருமையும் இருமையும் ஆரியராற் புகுத்தப்பட்ட கொள்கைகள். சிறப்பொருமை இராமானுசாச்சாரியரால் திருமாவியத்திற் புகுத்தப்பட்ட தேனும், அதுவே பழந்தமிழ்க் கொள்கையாகும். ஆரியக் கொள்கைகள் தோன்றும் வரை, அது கூறப்படாதேவையின்றி மறைவாயிருந்தது. முக் கொள்கையையுந் தழுவினது தூவொருமையென்பது, முரண்பட்டதும் கோமுட்டிசான்றுரை போன்றதுமாகும்.

இறைவனின் நிழல் வடிவே எல்லாப் பொருள்களுமென்றும், காண்பன வெல்லாம் கனவிற் கண்டவை போலப் பொய்யென்றும், இம் மெய்யுணர்வைப் பெற்ற வளவிற் பிறப்பின்றி வீடுபெறலாமென்றும், கூறுவ தெல்லாம் பிதற்றல்களும் பிததுரைகளுமே.

இறைவனும் ஆதனும் ஒன்றென்று சொல்லிக் கொண்டே, நால்வேறு மக்கள் வகுப்பும் பிராமண வயர்வும் பிறப்பிலமைந்தவை யென்று கூறுவது, எத்துணைத் தன்முரணும் நெஞ்சமுத்தமுமான கூற்றும்!

(க௭) மதப் பிரிவுகள்

சிவனியம், மாலியம் என இரண்டாகவே யிருந்த மதங்கள், குமரனியம் (கௌமாரம்), ஆணை முகவம் (காணபத்தியம்), கதிரவம் (சௌரம்), காளியம் (சாக்தம்) என்னும் நான்கொரு ஆரூயின.

சிவனியத்திற் குள்ளேயே, அகச் சமயம் ஆறென்றும் அகப் புறச் சமயம் ஆறென்றும் பன்னிரு பிரிவுகள் தோன்றின.

அபிதான சிந்தாமணியார் ஊர்த்த சைவம், அனாதிசைவம் முதலிய பதினேழ் சிவனியப் பிரிவுகளைக் கூறியுள்ளனர்.

பாசண்டம் என்னும் சிலப்பதிகாரச் சொற்கு (க: கடு), தொண்ணூற்றறுவகைச் சமய சாத்திரத் தருக்கக் கோவை என்று பொருளுரைத்துள்ளார் அடியார்க்கு நல்லார்.

“தொண்ணூற்றறுவகைக் கோவையும் வல்லவன்”
(வளையாபதி).

“பாசண்டத் துறையும் இவற்றுட் பலவாம்
பேசிற் றெண்ணூற்றறுவகைப் படுமே.”
(திவா. கஉ-ஆவது).

மதப் பிரிவுகள் பல்கினமையால், தமிழில் வடசொற் கலப்பும், தமிழர்க்குள் பிரிவினையும், மேன் மேலும் மிக்கன.

(க௮) கடவுட் சமய மறைப்பு

உருவ வழிபாட்டினாலேயே ஆரியர்க்குப் பிழைப்பும், தமிழரை முன்னேற வொட்டாது என்றும் அடிமைத் தனத்துள் அமிழ்த்தும் வாய்ப்பும், உண்மையால், கடவுட் சமயம் மறைக்கப் பட்டது.

(க௯) தொழுகை நூற் புணர்ப்பு

திருக் கோவில்களி லெல்லாம், என்றும் பிராமணரே பூசகரா யிருந்து சமற்கிருதத்தில் வழிபாடு நடத்துமாறு, 'ஆகமம்', 'தந்திரம்' முதலிய தொழுகை நூல்களை அமைத்துக் கொண்டனர். ஆகமம் = தோன்றியம் (புதிதாகத் தோன்றியது).

(உ௦) தொன்ம மறவனப்புத் தொடர் சொற்பொழிவுகள்

பிராமணரைத் தெய்வமாக வுயர்த்தியும் அவர்க்குத் தொண்டு செய்வதை வற்புறுத்தியுங் கூறும், தொன்ம (புராண) மறவனப்பு (இதிகாச)க் கதைகளைத் தொடர்ந்து ஊர்தொறும் விழாக் காலங்களில் இசையொடு சொல்லி வந்ததனால், ஆரியப் பற்று பொதுமக்கள் உள்ளத்திற் பசுமரத் தாணி போற் பதிந்து, அரத்தத்தோ டரத்தமாய்க் கலந்து ஊறிப் போயிற்று. பாரத இராமாயணத் தொடர் சொற்பொழிவுகள், இன்றும் நடைபெறுகின்றன.

ந. ஆரியத்தால் விளைந்த கேடுகள்

(க) தமிழ் மதக் கேடு

வேள்வி வளர்ப்பு

“அவிசொரிந் தாயிரம் வேட்டலன் ரென்றன்

உயிர்செகுத் துண்ணுமை நன்று.” (குறள். உரு௯)

என்று திருவள்ளுவர் கண்டித்திருந்தும், பல்வேள்விச் சாலை முதுகுடுமிப் பெருவழுதி ஆரியப் பல்சிறு தெய்வக் கொலை வேள்வி நெறியைத் தழுவினான். அவனைப் பின்பற்றுமாறு, மாங்குடி மருதனாரும் தலையாலங் கானத்துச் செரு வென்ற நெடுஞ்செழியனை வேண்டினார். கரிகால் வளவன், பெருநற் கிள்ளி முதலிய சோழ வேந்தரும், பல்யானைச் செல்கெழு குட்டுவன் சேரன் செங்குட்டுவன் முதலிய சேர வேந்தரும், முதுகுடுமி போன்றே கழிமடம் பட்டனர். பேதை வேந்தரை யேமாற்றி இருபத்தொரு வேள்வியும் முடித்த பூஞ்சாற்றூர்ப் பிராமணனை, ஆலூர் மூலங்கிழார் மானமிழந்து மதிகெட்டுப் பாடியுள்ளார். சோழனும் பாண்டியனும் தன்னை இகழ்ந்தா ரென்று செங்குட்டுவன் வெகுண்டபோது, மாடல வேதியன் அவனைப் புகழ்ந்து சினந்தணிவித்து வேள்வி யியற்றச் சொன்னது, நச்சுத் தன்மையான வலக்கார மாமும்.

அண்ணாமலைப் பல்கலைக் கழக அறிவியற் கட்டிட அடிப்படைக் கல் நாட்டிய போது, தில்லையிலிருந்து ஒரு பிராமணர் வந்து எரி வளர்த்து வேத மந்திரம் ஓதினார். இது ஆரிய வழிபாட்டின் தழிவு என்று தமிழ் வழிபாடாகாது.

சிறு தெய்வ வணக்கம்

சிறு தெய்வங்களையே வழத்தும் வேத மந்திரங்களைக் கோவில்களில் ஒதுவிப்பதும், மழை வேண்டும்போது வாரண மன்றாட்டை (வருண ஜபத்தை)ச் செய்விப்பதும், மனை கட்டும் போது 'வாஸ்து புருஷ(ன்)' என்னும் மனைத் தெய்வத்தை வணங்குவதும், பெருந் தேவ வழிபாட்டிற்கு மாறான சிறு தெய்வ வணக்கமாம்.

கடவுட்பெய ரிழிபு

எங்கும் நிறைந்து எண்ணிற்கும் எட்டாது எல்லாவற்றையுங் கடந்து நிற்கும் பரம்பொருளாகிய கடவுட் பெயரை, பெருந் தேவ மதத்தில் ஆள்வதும் பொருந்தா திருக்கையில், சிறுதெய்வங்கட்கும் முனிவர்க்கும் துறவியர்க்கும் குருக்கட்கும் பிராமணர்க்கும் முறையே ஆண்டதும் பன்மையில் வழங்கியதும், கடவுட்பெய ரிழிபாம்.

பல்தெய்வ வணக்கம்

உண்மைத் துறவியரும் பெரும்புலவரும் சிறந்த இறையடியாரும் ஒரு பெருமட நிறுவனருமான குமரகுருபர அடிகளும், தம் மீனாட்சியம்மை பிள்ளைத் தமிழ் என்னும் பனுவலில், விநாயகன், திருமால், சிவ பெருமான், (சித்தி விநாயகன்), முருகன், நான் முகன், தேவர் கோன், திருமகள், கலைமகள், காளி, எழுமாதர், முப்பத்து மூவர் என்னுந் தெய்வங்களையும்,

முத்துக்குமார சுவாமி பிள்ளைத் தமிழ் என்னும் பனுவலில், விநாயகன், வினை தீர்த்தான் (வைத்திய நாதன்), தையல் நாயகி, (கற்பக விநாயகன்), நான் முகன், தேவர் கோன், திருமகள், கலைமகள், எழுமாதர், முப்பத்து முக்கோடி தேவர் என்னும் தெய்வங்களையும் வணங்கி யிருத்தல்.

(உ) ஆரிய மேம்பாடு

குல வுயர்த்தம்

கண்ண பிரான் பாரதப் போர் தொடங்கு முன் அருச்சுனனுக்கு அறிவுறுத்திய செவியறிவுறுஉவாக, கடைக்கழகக் காலத்தில் ஒரு வலக்காரப் பிராமணனாற் கட்டி வரையப்பட்ட பகவற் கீதை என்னும் சமற்கிருதப் பனுவலில், பிராமணர் சத்திரியர் வைசியர் சூத்திரர் என்னும் நால் வரணத்தார்க்கும்,

அவ்வவ் வரணத்திற் குரிய குணங்கட் கேற்பக் கடமைகள் வகுக்கப் பட்டுள்ளன வென்று, கூறப்பட்டுள்ளது. இதுவே அந் நூலாசிரியன் கூறக் கருதிய உயிர் நாடிச் செய்தி. முதற் பதினேழ் அதிகாரங்களிற் பல்வேறு அறவினைகளையும் பத்தி யொழுக்கத்தையும் எடுத்துக் கூறி, கடவுள் நம்பிக்கை யுள்ளவரும் பகுத்தறிவைப் பயன்படுத்தாதவருமான மக்களைப் படிப்படியாக வயப்படுத்தி, இறுதிப் பதினெட்டாம் அதிகாரம் சக-ஆம் சொல்வத்தில், பாலொடு தேன் கலந்த படுநஞ்சை யூட்டுவது போல் இப் புரட்டுச் செய்தியைப் புகட்டி யிருக்கின்றான்.

நால் வரணப் பகுப்பு இறைவன் ஏற்பாடாயின், இந்தியாவிற்குப் போன்றே ஏனை நாடுகளிலும் அவ் வொழுங்கிருத்தல் வேண்டும். அஃதில்லை. மேலும், பிராமணர் நால் வரணத்தார் தொழிலையந் தொன்று தொட்டுச் செய்து வந்திருக்கின்றனர்.

அருச்சுனன் தன் குரவரையும் நெருங்கிய உறவினரையும் போர்க்களத்திற் கண்டு, அவரைக் கொல்லத் துணிவு கொள்ளாது பின்வாங்கிய போது, அவன் தன் கடமையைச் செய்யுமாறு அவனைத் தேற்றியதே கண்ணன் செய்த தெல்லாம். பகவற் கீதை போன்ற நூற் செய்தியைப் போர்க்களத்திற் சொல்ல நேரமும் இருந்திருக்காது. சொல்லி யிருப்பின், பகை மறவர் அதற்குள் தாக்கி வென்று மிருப்பர்.

பகவற் கீதையைக் கண்ணனார் சொல்லி யிருப்பின், அவரேனும் அதைச் செவியுற்ற அருச்சுனனேனும் அவ் விருவருள் ஒருவர் சொல்லக் கேட்ட வேறொருவரேனும், அக் கீதையை எழுதி யிருத்தல் வேண்டும். அங்ஙனம் ஒருவரும் எழுதியில்லை. அக் கீதைக்கு ஆசிரியன் பெயரும் குறிக்கப் படவில்லை. திருதராட்டிரன் சஞ்சய முனிவனிடம் போர் நடபடிக்கைகளைப் பற்றி வினவியதாகவும், அம் முனிவன் தான் வியாசனிடம் கேட்டதை அவனுக்குச் சொன்னதாகவுமே, கீதைச் செய்தி அமைந்துள்ளது. போர்க்களத்தில் இரு படைகளும் போர்த் தொடக்கக் குறியாகப் போரிசைக் கருவிகளை முழக்கிய பின், ஒரு மாநாட்டுச் சொற்பொழிவினும் மிக விரிவான உரையாட்டும் செவியறிவுறாவும் நிகழ்ந்தன வென்பது, நம்பத் தக்க செய்தி யன்று.

மேலும், கண்ணன் இறைவனின் தோற்றர வென்று கொள்ளப் படுவதால், நால் வரணமும் இறைவனார் பிறவிக் குலமாகப்

கக௨

தமிழர் மதம்

படைக்கப்பட்டன வென்னும் பொய்யான செய்தியை; அவன் சொல்லி யிருக்க முடியாது; சொல்லி யிருப்பின், இறைவனின் தோற்றரவாக இருந்திருக்க முடியாது.

ஆகவே, ஆரிய நால் வரண ஏற்பாட்டை நிலை நிறுத்த வேணவாக் கொண்ட பிற்காலத்துப் பிராமணனொருவன் கட்டிய செய்தியே, வியாச பாரதப் பகுதியாக இடைச் செருகப்பட்ட தென வுணர்க.

இளங்கோ வடிகளும் திருமூலரும் போன்ற துறவியர்க் குரிய அந்தணன், ஐயன், முனிவன் என்னும் பெயர்கள் மட்டுமன்றி, தெய்வத்திற்கே யுரிய பகவன் என்னும் பெயரும், பிராமணர்க்கு வழங்கி வந்திருப்பது, அவர்க்கு ஏற்பட்ட குல வயர்த்தத்தைக் காட்டும். துறவு நிலையில் எல்லாரும் சமமேனும், இன்றும் சங்க ராச்சாரியாரைப் பெருமிதத்தொடு நெடுஞ்சாண் கிடையாய் விழுந்து வணங்கும் மன்னரும் வெள்ளையரும், தமிழ் மடத் தலைவரை அங்ஙனம் வணங்குவ தில்லை.

ஏந்தான வாழ்வு

மூவேந்தராலும், பிராமணர் கூட்டங் கூட்டமாகச் சதுர் வேதி மங்கலம் என்னும் புதிய குடியிருப்புக்களிற் குடியேற்றப் பட்டனர். அது அகர மேற்றுதல் எனப்பட்டது. அதைத் திருமூலரும்,

“அகரம் ஆயிரம் ஆரியர்க் கீயிலென்
சிகரம் ஆயிரம் செய்து முடிக்கிலென்
பகரும் ஞானி பகலுண் பலத்துக்கு
நிகரிலை யென்பது நிச்சயந் தானே.”

(திருமந். கஅ௨ச),

“ஆறிடும் வேள்வி அவிக்கொளும் நூலவர்
கூறிடும் விப்பிரர் கோடிபே ருண்பதில்
நீறிடுந் தொண்டர் நினைவின் பயனிலை
பேறெனில் ஓர்பிடி பேறது வாசுமே.” (ஷ் கஅ௨௫),

என்று கண்டித்தார்.* அகரம் மருத நிலத்தார். ஆகையால், சதுர்வேதி மங்கலம் நல் வயல்களோடு கூடியது.

* இங்குக் காட்டப் பட்டுள்ள திருமந்திரச் செய்யுட்கள் சை. சி. நூ. ப. க. பதிப்பு. வே. விசுவநாதம் பிள்ளை பதிப்பில், இரிடத் தும் அந்தணர் என்னும் சொல்லே உள்ளது.

திருநாள் பெருநாட்களிலும் வெற்றி விழாக்களிலும் வெளியூர் செல்லும் போதும், மூவேந்தரும் பிராமணர்க்குத் துலை நிறை (துலாபாரம்), பொன்னு (இரணிய கருப்பம்), ஆவாயிரம் (கோசகஸ்ரம்) முதலிய தானங்களைச் செய்து வந்தனர்.

வீடும் நிலமுயில்லாத ஏழைப் பிராமணர்க்கெல்லாம், கோவில்களில் ஊட்டுப் புரைகள் அமைக்கப் பட்டன.

பெருங் கோவில்களில், ஆயிரக்கணக்கான பிராமணப் பூசகர் எளிய பணி செய்து இன்பமாக வாழ்ந்து வந்தனர். தில்லை யில் மட்டும் மூவாயிரம் பேர் இருந்தனர். அதற்குக் கேட்பார் கேள்வி யில்லை.

இலவசக் கல்வி

முக்கூடல், எண்ணுயிரம், திருவொற்றியூர் முதலிய பல இடங்களில், பிராமண மாணவர்க்கு மட்டும், ஊண், உடை, உறையுள், எண்ணெய் முழுக்கு, நோய் மருத்துவம், பொத்தகம், கல்வி ஆகிய அனைத்தும் இலவசமாக நடைபெற்றது.

கொலைத் தண்டனை யின்மை

பிராமணனுக்குக் கொலைத் தண்டனையாவது, அவன் தலையை மொட்டையடித்து அவன் பொருள்களுடன் அவனை வேற்றுார்க்கு அனுப்பி விடுவதே, என்று மனுதரும் சாத்திரம் கூறுகின்றது. அரசனுட்பட, யாரேனும் ஒருவன் ஒரு பிராமணனைக் கொன்று விடின், அப் பிராமணனது ஆவி கொன்றவனைத் தொடர்ந்து பழிவாங்கி விடும் என்று, பிராமணர் ஒரு கருத்தைப் பரப்பி விட்டனர். அதனால், கேரள நாடுகளில், பிராமணக் குற்றவாளிக்குக் கொலைத் தண்டனை விலக்கப் பட்டிருந்தது.

மூன்றங் குலோத்துங்கச் சோழன் ஒரு கொலைக் குற்றவாளியான பிராமணனுக்குக் கொலைத் தண்டனை யிட்டான். அதனால் பிராமணரிடையே ஒரு படபடப்பு ஏற்பட்டதாகத் தெரிகின்றது. அது பற்றிய கதை வருமாறு:—

குலோத்துங்கச் சோழன் ஒரு பிராமணனுக்குக் கொலைத் தண்டனை யிட்டான். அதனால் அப் பிராமணன் ஆவி அரசனை அல்லும் பகலும் தொடர்ந்தது. அரசன் அதினின்று தப்புவதற்கு

ககசு

தமிழர் மதம்

எல்லாச் சிவன் கோவில்களிலும் வழிபட்டான். இறுதியில் திருவிடை மருதூரில் அப்பழி நீங்கிற்று. ஆயினும், அரசன் கோவினினின்று வெளியே வந்த போது, அங்கும் அவ்வாவி காத்துக் கொண்டிருந்ததைக் கண்டு இறைவனிடம் முறையிட்டான். இறைவன் திருவுண்ணழிகைச் சுவர்ப் பக்கத்திலுள்ள ஒரு துளை வழியாக அவனைப் பின்பக்கம் போக்கி, மேலைக் கோபுர வாசல் வழித் தப்புவித்தான். அதன் பின்னும், அரசன் அஞ்சித் தன் குதிரை மேலேறி ஒரு கல் தொலைவு விரைந்தோடித் திரும்பிப் பார்த்த போது, பிராமணக் கொலைப் பழிப் பேய் தொடராதது நின்று விட்டது கண்டான். அவ் விடமாகிய திரிபுவனத்தில், தன் நடுக்கந் தீர்த்த சிவனுக்கு ஒரு சிறந்த கோவில் கட்டினான்.

இக் கதையை மெய்ப்பிக்கும் பொருட்டாக, திருவிடை மருதூர்க் கோவில் திருவுண்ணழிகைச் சுவரருகில் ஒரு துளையும், கீழை வாயிற் பக்கத்தில் பிராமணப் பேயுருவும், கோவிற் கல் வெட்டுக்கள் சிலவும், இன்றும் உள்ளன.

எல்லாம் வல்ல இறைவனே பிராமணப் பேய்க்கு அஞ்சிய போது, மாபெரு வேந்தராயினும் மக்கள் அஞ்சா திருக்க முடியுமா?

நடுக்கந் தீர்த்தான் என்று பெயர் பெற்றிருக்க வேண்டிய சிவன், கம்பஹரேசுவரர் எனப் பெயர் பெற்றது, இசுவர சிவா என்னும் பிராமணக் குரவனின் வடமொழி வெறியாகும்.

கோவிற் களவு

தெய்வ வுடமையாகிய திருக் கோவிற் பொருட்களைத் திருடி விற்பதும் பயன்படுத்துவதும், கையாடுவதும் தீராத் தீவினையாகக் கருதப்படும்.

திருப்பனந்தாட் கோவிலில் வெள்ளித் தட்டைத் திருடிய பூசகனுக்கு, ஓரிரு நாள் வேலை நிறுத்தமே தண்டனையாக இடப்பட்டது.

தஞ்சாவூரை யாண்ட விசயராகவ நாயக்கர் (கி. பி. ௧௬௩௩—௧௬௭௩), தம் குடிகளின் சேமத்தைக் கருதி, நாள் தோறும் தாம் உண்ணு முன் பன்னிராயிரம் பிராமணருக்கு

உண்டி படைத்து வந்தார். ஓராண்டு பன்னாள் விடாப் பெரு மழை பொழிந்து எங்கும் வெள்ளமாகி விட்டதனால், பிராமண ருக்கு உண்டி சமைக்க விறகு கிடைக்கவில்லை. அ த ன ல் , அரண்மனையின் ஒரு பகுதியை இடித்து, அதிலுள்ள உத்தரம், துலாக் கட்டை, கைமரம், சட்டம், கம்பம், நிலை, கதவு, பலகணி முதலிய எல்லா மர வுறுப்புக்களையும் வெட்டி யெரிக்க் நாயக்கர் உத்தரவிட்டார். அவை தீர்ந்த பின், பிராமண ருண் தடையுண்ணா வாறு, அரண்மனையி லுள்ள விலை யுயர்ந்த பட் டாடைக ளெல்லாம் எண்ணெயில் துவைத்து எரிக்கப் பட்டன.

இந் நிலையில், திருவரங்க நாயச்சியாரின் விலை மதிக்க முடியாத வயிர மூக்குத்தி களவு போய் விட்டது. அங்குள்ள இட வகன் (ஸ்தானிகன்) ஆன பிராமணப் பூசகன் திருடினா னென்று அக் கோவி லதிகாரிகள் அவனை நையப் புடைத்தனர். அவன் அடி தாங்காது நாயக்கரிடம் வந்து முறையிட்டான்.

உடனே ஒரு பிராமணப் பெண், அரங்க நாயகி தன் மீதேறியதாக நடித்து அணங்காடி, “பிராமண வுண்டி சமைக்க அரண் மனைப் பட்டாடைகளை எண்ணெய் தோய்த் தெரித்த போ தெழுந்த புகையைப் பொறுக்க முடியாது, மடைப்பள்ளியா ரெல்லாம் ஓடிப் போய் விட்டனர். அரங்க நாயகியே ஒரு பிராமண மடை மகளாக வந்து சமைத்தாள். அவளும் புகையால் முகத்திலும் மூக்கிலும் தாக்குண்டு, அங்கிருந்த கழு நீர்த் தொட்டியில் மூக்குச் சீந்திய போது, அவள் மூக்குத்தி அத் தொட்டிக்குள் விழுந்து இன்னும் அங்கேயே கிடக்கின்றது. அதற்காகக் கோவிற் பூசகனை அடிப்பது அறங்கடை.” என்று விளம்ப, நாயக்கரும் அங்ஙனமே மூக்குத்தியைக் கண்டெடுத்து, அரங்க நாயகியே தன் அரண்மனைக்கு வந்தருளினா ளென்று அளவற்ற மகிழ்ச்சி கொண்டாடி, அம் மூக் கு த் தி போல் எண் மூக் கு த் தி யும் நாயச்சியார் பொற்படிமை யொன்றும் செய் வித்து, மேள தாளங்களுடன் திருவரங்கத்திற்கு அட்டோலக்க மாய் அனுப்பி வைத்தார்.

ஆங்கூர்க் கோவிற் பூசகன், பூசை வேளையில் திருவமுது படைக்காது வெறுங் கொட்டு முழக்கம் மட்டும் செய் வித் து வந்தது,

கக௯

தமிழர் மதம்

“தேங்குபுக ழாங்கூர்ச் சிவனேயல் யாளியப்பா
நாங்கள் பசித்திருக்கை நாயமோ—போங்காணும்
கூறுசங்கு டோன்முரசு கொட்டோசை யல்லாமற்
சோறுகண்ட மூளியார் சொல்.”

என்னும் இரட்டையர் பாடல் தெரிவிக்கின்றது.

சங்கர நயினார் கோவிற் சி வ ம ல் (சங்கர நாராயணன்) செப்புப் படிமையை, செண்பகக் கண் நம்பி யென்னும் பூசகன் திருடிக் கொண்டு போய்த் திருவுத்தர கோச மங்கையில் விற்று விட்டான். அவனுக்குத் தண்டனையே யில்லை.

(௩) தமிழ்க் கேடு

சின்னமனூர்ச் சிவபிரான் கோயில் பெருந் திருவிழாவில் (1902), திரு வருவம் மறுகிற்கு (வீதிக்கு) எழுந்தருளி ஆரியப் பார்ப்பனச் சேரியில் வரும் போது, சிவ தீக்கை பெற்ற வேளாள ஓது வார் தேவார திருவாசகங்களைப் பண்ணிசையோடு ஒதி வந்ததை, சூத்திரப் பாடல்கள் த ன் க ள் காதில் விழக் கூடா தென்று அங்குள்ள பிராமணர் தடுத்ததொடு, ஊர்காவல் கண் காணிப்பாளராகவும் வழக்குத் தீர்ப்பாளராயு மிருந்த பிராமண ரின் பாதுகாப்பையும் தேடிக் கொண்டனர்.

தமிழ் வழிபாட்டு விலக்கு, முதலிரு கழக இ ல க் கி ய முற் றழிவு, நூற்றுக் கணக்கான இடைக்கால நூல் இறந்துபாடு, அறிவியல் இலக்கிய வளர்ச்சி யின்மை, தேவார மறைப்பு, தென் சொல் வளர்ச்சி யின்மை, வடசொற் கலப்பு, தென்சொல் விழிப்பு, தென்சொல் வழக்கழிவும் இறந்துபாடும், செந்தமிழ் கொடுத்தமிழ் மொழிகளின் உறவு முறிவு முதலியன த மி மு க் கு நே ர் ந் த தீங்குகளாம்.

(௪) தமிழினக் கேடு

தமிழன் தாழ்வு, பிற வி க் கு ல ப் பிரிவினையும் ஒற்றுமைக் கேடும் தன்னினப் பகையும், தொழி விழப்பும் பிழைப் பிழப்பும், எளியார்க்கு அறப் பேறின்மை, தமிழ்ப் பண்பாட் டழிவு, அகக் கரண வலி யிழப்பு, தீண்டாமையும் கோவிற் புகவின்மையும், பிராமணர்க் கச்சம், ஆரியப் பழக்க வழக்க மேற் கொள்வு, வர லாற்று மாற்றம் முதலியன தமிழினத்திற்கு நேர்ந்த தீங்குகளாம்.

(ரு) தமிழ் மத உட்போர்

கிறித்தவமும் இசுலாமும் போலச் சிவனியமும் மாலியமும் வேறுபட்ட மதங்களாம். ஆயினும், இரண்டும் இறைவனையே வெவ்வேறு பெயரால் வணங்குவனவாம். ஆதலால், சிவனைப் போன்றே திருமாலும் முத்தொழில் செய்பவன் என்று கூறப்படும்.

“சமயகோடிக ளெலாம், தந்தெய்வம் எந்தெய்வமென்
றெங்குந் தொடர்ந்தெதிர் வழக்கிடவும் நின்றதெது”

என்று தாயுமானவரும்,

“முன்னையொப் பாயுள்ள மூவர்க்கு மூத்தவன்”

என்று திருமூல நாயனாரும்,

“தோள்கண்டார் தோளேகண்டார் தொடுகழற் கமலமன்ன
தாள்கண்டார் தாளேகண்டார் தடக்கைகண் டாரும். தே
வார்கொண்ட கண்ணார்யாரே வடிவினை முடியக்கண்டார்
ஊழ்கொண்ட சமயத் தன்னான் உருவுகண்

டாரையொத்தார்.”

என்று கம்பரும், பாடியிருப்பதை நோக்குக.

சிறுதெய்வ வணக்கத்திலேயே நீண்ட காலமாக அடிப்பட்டுக் கடவுளைப் பற்றிக் கருத்தில்லாத ஆரியர், சிவனும் திருமாலும் வேறென்று கொண்டு அவரை முத்திருமேனிக் கூண்டிற் குட்புகுத்தி, ஒவ்வொரு தொழிலே வகுத்ததனால், சிவனியரும் மாலியருமான தமிழரும் மயங்கி, முத்தொழி லிறைமையில்லாத சிவ மாலருள் எவன் பெரியவன் என்று வினா வெழுந்து, அதனால் தமிழர்க்குள்ளேயே கடும் போர் மூண்டது.

சிறந்த சிவனடியா னான இரண்டாங் கு லோ த்து ங் கச் சோழன் (கக௭௮—கக௭௯) இப் போரில் இடுபட்டு, “சிவனிலும் பெரிய தெய்வ மில்லை.” என்னும் வாசகம் பொறித்த செப்புப் பட்டயத்திற் கையெழுத் திடுமாறு, திரு இராமானுச அடிகளை அழைத்தான். அடிகட்குத் தலைமாருகக் கூரத்தாழ்வான் என்னும் மாணவகரே (சீடரே) சென்று, “சிவத்திலும் பெரியது துரோணம்.” என்று கூறியதனால், உடனே தம் இரு கண்ணையும் இழந்தார்.

வடமொழியிற் சிவம் என்பது குறுணி (ஒரு மரக்கால்) என்றும், துரோணம் என்பது தூணி (இரு மரக்கால்) என்றும் திருமால் என்றும், பொருள்படும். சிவத்தினும் பெரியவன் திருமால் என்னுங் கருத்தை, இங்ஙனம் நகையாண்டி செய்து கூறியதனால், சிவனையும் குலோத்துங்கனையும் ஒருங்கே பழித்த குற்றத்திற் குள்ளானார் கூரத்தாழ்வார். இராமானுச அடிகளோ, இவ்வினைவை அறிய முன்னரே, ஓய்சள நாட்டிற்கு விரைந்து சென்று தப்பினார்.

‘சிவ வோதி நுவற்சி’ (சிவ ஞான போத) ஆசிரியர் மெய்கண்டார், வரலாற்றறிவும் மொழிநூலாராய்ச்சியும் அக்காலத்தின்மையால், முத்திருமேனிக் கொள்கையி னின்று தப்ப வழி தெரியாது, “அந்தம் ஆதி என்மனார் புலவர்” என்றொரு வட்டவழி ஏரண முறையைக் கையாண்டு, சிவனுயர்வை நாட்டினார்.

தொன்ம (புராண)க் கதைகளையே சான்றாகக் கொண்டு, சிவமாலின் ஏற்றத் தாழ்வைக் கூறும் ஆரியர் (ஹிஹர்) தாரதம்மியம் என்றொரு தமிழ்ப் பனுவலு முண்டு. இது அப் பெயர் கொண்ட வடநூலின் மொழி பெயர்ப்பு.

ச. சிவனியர் ஆரியச் சார்பும் திருமாலியர் தமிழ்ச் சார்பும்.

சிவனியம் மாலியம் இரண்டும் தமிழ் மதங்களேனும், முந்தித் தோன்றியதனாலும், பெரும்பான்மைத் தமிழராகக் கொள்ளப் பெறுவதனாலும், சிவனியமே மிகுந்த தமிழ்ச் சார்பாயிருத்தல் வேண்டும். ஆயின், இயற்கைக்கு முரணாகத் திருமாலியமே மிகுந்த தமிழ்ச் சார்பாகவுள்ளது.

சிவனியம்

ஆரிய வேதமே வேதமெனத் தமிழராலும் ஒப்புக் கொள்ளப் பட்டுள்ளது.

மெய்ப் பொருளியல் ஆரியக் கலப்பு மிக்கது.

திருஞான சம்பந்தராகிய பிராமணரே தலை சிறந்த அடியார்.

மாலியம்

நாலாயிரத் தெய்வப் பனுவலும் ஆரிய வேதத்தோடொப்பத் திராவிட வேதம் என (த்தென்கலை)ப் பிராமணராலும் ஒப்புக் கொள்ளப் பட்டுள்ளது.

மெய்ப் பொருளியல் ஆரியக் கலப்பில்லது.

நம்மாழ்வாராகிய தமிழரே தலை சிறந்த ஆழ்வார்.

சிவனியம்

மாலியம்

தில்லை நடவரசன் திருப் படிமையைக் காண வந்த சிறந்த அடியாரான நந்தனார், தீண்டாதவர் என்று தீயி லிட்டுக் கொளுத்தப் பட்டார்.

திருவரங்க நம்பி திருப் படிமையைக் காண அஞ்சித் தொலை வில் நின்ற திருப்பாணைவார், திருவரங்க நம்பி யேவலால் தலைமைப் பூசகராகிய பிராமணர் தோள் மீது ஏற்றிக் கொண்டு வரப்பட்டுத்தெய்வத் திரு முன்பு நிறுத்தப் பெற்றார்.

தெய்வப் பெயரும் சமய குரவர் பெயரும் திருநகர்ப் பெயரும் பெரும்பாலும் வடசொற்களாக அமைந்தும், மாற்றவும் பட்டுள்ளன.

தெய்வப் பெயரும், ஆழ்வார் பெயரும் திருநகர்ப் பெயரும் பெரும்பாலும் தென் சொற்களாக அமைந்துள்ளன.

கொண் முடிபு வீடுபேற்று வாயில்களை ஆரிய முறைப்படி கூறுவது.

கொண் முடிபு வீடுபேற்று வாயிலைத் தமிழ் முறைப்படி கொள்வது.

திருநீலகண்ட யாழ்ப்பாணர் மதுரையில் முதல்நாள் கோயில் வாயிலில் நின்று பாடினார். திருவாரூரிலும் அங்ஙனமே கோவில் வாயிலில் நின்று பாட, அதன் பின் அவர்க்கு வடதிசைக்கண் வேறு வாயில் தனியாக வகுக்கப்பட்டது. திருக்காழியிற் சம்பந்தர் அவரைக் கோயிற் புறமுன்றிற்குக் கொண்டு சென்று கும்பிடு வித்தார்.

“நண்ணிய கீர்த்தி நலங்கொள் கேள்வி
நான்மறை ஞானசம் பந்தன் சொன்ன
பண்ணியல் பாடல்”

“பொன்புடை சூழ்தரு மாடக்காழிப்
பூசுரன் ஞானசம் பந்தன் சொன்ன
இன்புடைப் பாடல்கள் பத்தும்”

“கண்டல்கள் மிண்டிய கானற்காழிக்
கவுணியன் ஞானசம் பந்தன் சொன்ன
கொண்டினிதா விசைபாடி”

எனவும், பிறவாறும், சம்பந்தர் தம் தேவாரப் பதிகந்தொறும் இறுதியில் தம்மைப் பற்றிக் குறித்துள்ள முறைமையையும்,

அப்பர் சுந்தரர் தேவாரப் பாடல்களையும், நோக்கின்,

“சம்பந்தன் தன்னைப் பாடினான்
சுந்தரன் பொன்னைப் பாடினான்
என்னப்பன் என்னைப் பாடினான்.”

என்று இறைவன் கூற்றாகக் கூறும் மக்கள் சொலவடை ஓரளவு பொருத்த முள்ளதாகவே தோன்றுகின்றது.

சம்பந்தர் வேதத்தையும் வேதியரையும் வேள்வியையும் பலவிடத்தும் பாராட்டிப் போற்றி யிருப்பதை நோக்குமிடத்து, அவர் சிவ நெறியை மட்டுமன்றி வேத நெறியையுங் காக்கவே, சமண மதத்தைப் பாண்டி நாட்டில் தொலைத்தார் என்று கருத நேர்கின்றது.

மரைக் காட்டில், திருநாவுக்கரசர் பாடிய பதிக இறுதியில் கதவு திறந்ததும், சம்பந்தர் பாடிய பதிகத் தொடக்கத்திலேயே கதவு சாத்திக் கொண்டதும், திருவீழி மிழலையிற் சம்பந்தர் படிக் காசு வட்டங் கொடுத்தும் நாவுக்கரசர் படிக்காசு வட்டங் கொடாதும் மாற்றப் பட்டதன் விளைவான பிராமணச் சூழ்ச்சி போலும்! மறைக்காடு என்னும் பெயரே, அவ் வூர்ப் பிராமணப் பூசகரின் புரட்டை விளக்கப் போதிய சான்றும்.

முத் தொழிற் சிவனை அழிப்புத் திருமேனி யாகவும், முத் தொழின் மாலைக் காப்புத் திருமேனி யாகவும், ஆரியர் வகுத்த தனாலும் மாலியம் தமிழகத்தில் வர வர வளர்ந்து வந்திருக்கின்றது என்னலாம். இராமாயண பாரதக் கதைகளும் இதற்குப் பெரிதும் துணை செய்திருக்கின்றன.

மாலியரான தொல்காப்பியர், சேயோனும் குறிஞ்சியும் முதலாகச் சொல்ல வேண்டிய திணைகளை, கி.மு. ௪-ஆம் நூற்றாண்டிலேயே மாயோனும் முல்லையும் முதலாகச் சொல்லி விட்டார்.

தமிழ்ச் சிறு பிள்ளைகட் கெல்லாம், கடைக் கழகக் காலத்திற்கு முன்பிருந்தே, மத வேறுபாடின்றி ஐம்படைத் தாலி காப்பணியாக அணியப்பட்டு வந்திருக்கின்றது.

நம்மாழ்வார் காலத்திற்குப் பின் நெடுங் கணக்கு அரிச்சுவடி என்று பெயர் பெற்று விட்டது. இடைக் காலத்தில், ‘அரி ஓம் நம’ என்று தொடங்கி எழுத்தறிவிக்கப் பட்டதாகத் தெரிகின்றது.

III. நிகழ்நிலை யியல்



இக்காலத்தில், சமணம் புத்தம் ஆகிய வடநாட்டு மதங்களைத் தழுவிய ஒரு சிலரும், கிறித்தவம் இசலாம் ஆகிய மேனாட்டு மதங்களைத் தழுவிய பெருங் கூட்டத்தாரும், தமிழருள் உள்ளனர்.

க. திருநான் மறை ஆராய்ச்சி

சிவனியம் மாலியம் என்னும் இரு தமிழ் மதங்களினின்றும் ஆரியக் கூறுகளை நீக்கும் முயற்சி, திருவள்ளுவர் காலத்தி னின்று தொடர்ந்து வருகின்றது.

பல்லவபுரம் தவத்திரு. மறைமலை யடிகள், திருவாசகப் போற்றித் திரு வகவலுக்குத் தாங்கள் வரைந்த விரிவுரையில், “மூவா நான்மறை முதல்வா போற்றி” என்னும் அடியிலுள்ள “மூவா நான்மறை” என்னுந் தொடர்ச் சொல், தொல்காப்பியம், இறையனாரகப் பொருள், திருக்குறள், தேவாரம், சிவ ஞான போதம் என்னும் நூல்களைக் குறிக்குமென்றும், வடமொழி நான்கு வேதங்களைக் குறிக்காதென்றும், கூறினார்கள். அதைத் திருச்சி மா. சாம்பசிவப் பிள்ளை எதிர்த்து ஒரு மறுப்புரை வெளியிட்டார்.

அதன்பின், பேரா. கா. சுப்பிரமணியப் பிள்ளை செந்தமிழ்ச் செல்வி முதற் சிலம்பில், ‘திரு நான்மறை விளக்கம்’ என்னும் தலைப்பில், நான்மறை என்பன தமிழ் நூல்களே யென்று ஒரு தொடர் கட்டுரை வெளியிடு வித்தார். அதன் கருத்து:

சிவபெருமான், நம் தமிழ் நாட்டில், ஒரு கல்லால மரத்தின் கீழ்த் தமிழ் மக்கள் நால்வர்க்கு அறம்பொரு ளின்பம் வீடென்னும் உறுதிப் பொருள் நான்கினையும் உணர்த்தினார். அத் தமிழறிஞர், திருக்குறள் போன்ற நான்மறை நூல்களையும், அவற்றிற்குத்

துணையாக அறுவகை உறுப்பு நூல்களையும், இயற்றினர். அவை தலைக்கழகக் காலத்துக் கடல் கோளில், கழக நூல்களுடன் அழிந்து போயின. நம் சிவனியக் குரவர் கருத்தும் இதுவே. — என்பதேயாம்.

இதையும் சாம்பசிவப் பிள்ளை மறுத்து, ‘திரு நான்மறை விளக்க ஆராய்ச்சி’ என்னும் ௨௩௬ பக்க எதிர் நூலொன்று வெளியிட்டார். அந்நூற்கு, அவர் கருத்திற்கிணங்கிப் பல பிராமண அறிஞரும், நெல்லைச் சிதம்பர ராமலிங்கம் பிள்ளை, தச்ச நல்லூர் இலக்குமணப் போற்றி ஐயா, அம்பாசமுத்திரம் காந்தி மதி நாதப் பிள்ளை, திருச்சி ஆ. சுப்பிரமணியப் பிள்ளை, உறந்தைப் புலவர் பெரியசாமிப் பிள்ளை, கோவை (C. K.) சுப்பிரமணிய முதலியார், தஞ்சை அராவ ஆண்டகை (ராவ் பஹ தூர்) (K.S.) சீநிவாசப் பிள்ளை, சீகாழிப் புலவர் முத்துத் தாண்டவராயப் பிள்ளை, உயிர் நூலாசிரியர் ப. மு. சோமசுந்தரம் பிள்ளை, ச. சதாசிவ முதலியார், யாழ்ப்பாணம் சிவபாத சுந்தரம் பிள்ளை, கைலாச பிள்ளை, வைத்திய லிங்கம் பிள்ளை, அருளம் பலம், ஆறுமுகம் பிள்ளை, கணேச பண்டிதர், சுவாமிநாத பண்டிதர் ஆகிய தமிழ் அறிஞரும், நன்மதிப்புரையும் பாராட்டுரையும் வழங்கியுள்ளனர்.

நால்வேதம் அல்லது நான்மறை, ஆறங்கம், ஆகமம் என்பன ஆரிய நூல்களே என்பதும், திருக்குறள் தவிர இது போதுள்ள மற்றைப் பண்டை நூல்களிலெல்லாம் அந்தணர் என்பது பிராமணரையே குறிக்கும் என்பதும், சரியே. ஆயின், ஆரியச் சார்பான இற்றைப் பண்டை நூல்களெல்லாம், ஆரியர் தென்னாடு வந்து தம்மை நிலத் தேவரென்றும் தம் மொழியைத் தேவ மொழி யென்றும் சொல்லி ஏமாற்றி, தம் மேம்பாட்டை நாட்டி மதத்தையும் வரலாற்றையும் திரித்த பின்னரே இயற்றப் பட்டவை யாதலால், அவற்றை முதனூல்களென மயங்கி, அவற்றிற்குமுன் தமிழ் நூல்கள் இருந்ததில்லை யென்று கொள்வது, வரலாற்றறிவும் மொழி யாராய்ச்சியும் இன்மையால் நேர்ந்த விளைவாம். இவ் விரண்டும் போதிய அளவு இன்மையாலேயே, ஆரிய ஏமாற்றையும் அதனால் தமிழர் அடைந்து வரும் பெருங் கேட்டையும் கண்ட அடிகளும் பேராசிரியரும், இனநல நன்றோக்கமாகவே, நான்மறை தமிழர்க் குரியவையல்ல வென்றும், இறந்து பட்ட தமிழ் நூல்களென்றும், கூறலாயினர்.

திருமந்திரம் ஆரியம் தமிழகத்தில் வேருன்றிய கூ-ஆம்
நூற்றாண்டு நூலாதலால்,

“மாரியுங் கோடையும் வார்பணி தூங்கநின்
றேரியு நின்றங் கிளைக்கின்ற காலத்து
வாரிய முந்தமி மும்முட னேசொல்லிக்
காரிகை யார்க்குங் கருணைசெய் தானே.”

“அவிழ்க்கின்ற வாறும் அதுகிட்டு மாறும்
சிமிட்டலைப் பட்டுயிர் போகின்ற வாறும்
தமிழ்ச்சொல் வடசொல் லெனுமில் விரண்டும்
உணர்ந்து மவனை யுணரலு மாமே.”

“அந்தண ராவோர் அறுதொழில் பூண்டுளோர்
செந்தழ லோம்பிழுப் போது நியமஞ்செய்
தந்தவ நற்கரு மத்துநின் றுங்கிட்டுச்
சந்தியு மோதிச் சடங்கறுப் பார்களே.”

“பெருநெறி யான பிரணவ மோர்ந்து
குருநெறி யாலுரை கூடிநால் வேதத்
திருநெறி யான திருகை யிருத்திச்
சொருபம தானோர் துகளில்பார்ப் பாரே.”

என்பவற்றைக் கணேச பண்டிதரும்,

“சிவமாம் பரத்தினிற் சத்தி சதாசிவம்
உவமா மகேச ருருத்திர தேவர்
தவமால் பிரமீசர் தம்மிற்றும் பெற்ற
நவவா கமமெங்கள் நந்திபெற் றானே.”

என்பதைச் சுவாமிநாத பண்டிதரும், திருவாசகம் தேவாரம்
முதலிய பிற பனுவற் செய்யுட்களைப் பிறரும், தம் கொள்கைக்குச்
சான்று காட்டிப் பயனில்லை.

“மூலன் உரைசெய்த மூவா யிரந்தமிழ்” என்று சிறப்புப்
பாயிரம் கூறுவதால், திருமந்திர மண்டிலங்கள் (விருத்தங்கள்)
மொத்தம் மூவாயிரமே. வே. விசுவநாதப் பிள்ளை பதிப்பில்
௩௦௪௭ மந்திரங்கள் உள்ளன. சை. சி. நூ. ப. கழகப் பதிப்பில்
மூவாயிரமே உள்ளன. அவற்றுள், “அவிழ்க்கின்ற வாறும்”,
“அந்தண ராவோர்” என்னுமிரண்டும் இடம் பெறவில்லை.
அவை இடைச் செருகல் போலும்!

கட்ச

தமிழர் மதம்

“வடமொழியைப் பாணினிக்கு வகுத்தருளி யதற்கிணையாத்
தொடர்புடைய தென்மொழியை யுலகமெலாந்
தொழுதேத்தும்
குடமுனிக்கு வலியுறுத்தார் கொல்லேற்றுப் பாகர்”

“இருமொழிக்குங் கண்ணுதலார் முதற்குரவர்”

என்னும் சிவஞான முனிவர் கூற்றுக்கள் இக்காலத்திற் கேற்கா.
வடமொழிக்கு மூலம் தென்மொழி யென்பதை, இந்நூலின் முடி
புரை யியலில், ‘எது தேவமொழி?’ என்னும் பகுதியிற் காண்க.

“மன்னு மாமலை மகேந்திர மதனிற்

சொன்ன வாகமந் தோற்றுவித் தருளியும்”

என்று பாடினார், கி. பி. மூன்றாம் நூற்றாண்டிறுதியிற் பாண்டி
நாட்டிற் பிறந்து வளர்ந்து, தமிழை முற்றக் கற்று, வரகுண
பாண்டியனின் தலைமை மந்திரியாரா யிருந்து, சிறந்த சி வ
னடியாராக மாறிய மாணிக்க வாசகர்.

மகேந்திரமலை தெற்கே மூழ்கிப் போன குமரிமலைத் தொட
ரின் வடபகுதி யென்பது,

“துங்கமலி பொதித்தென்பாற் றெடர்ந்தவடி வாரத்தின்
அங்கன்க இலங்கையுமேழ் வரைச்சார லடித்தேசம்.”

என்னும் சிவ தருமோத்திர (கோபுர. சஅ) அடிகளால் அறியப்
படும். “மிகவும் உயர்ந் திருக்கிற பொதிய மலைக்குத் தெற்காகிய
மயேந்திரகிரியின் அடிவாரத்தில், அழகிய பொன்மய மாகிய
இலங்கை யென்னுந் தேசமும் பொருந்தும்.” என்னும் அவ்வடி
களின் உரையை நோக்குக.

கி. பி. ௨-ஆம் நூற்றாண்டிடை வரை இருந்ததாகத் தெரி
கின்ற குமரியாறு, மகேந்திரம் என வடவர் வழங்கும் குமரிமலைப்
பகுதியி னின்றே எழுந்தோடி, இலங்கைத் தீவு பிரியாது பெரு
நிலத்தோடு சேர்ந்திருந்த காலத்தில், அ த னு டு பாய்ந்து
கடலிற் கலந்திருத்தல் வேண்டும்.

குமரி யாற்றின் ஒரு பகுதி ஓடிக் கொண்டிருந்த கா ல த்
திலேயே ஆரியர் ஒரு சிலர் தென்னாட்டிற்கு வந்து விட்டாரேனும்,
மகேந்திரம் என்னும் குமரிமலையிற் சிவ பெருமானிடம் அல்லது
அவரருள் பெற்ற நந்தி போன்ற குரவனிடம், கொள்கை மறை

யும் தொழுகை மறையும் பற்றிப் பாடங் கேட்டவர் தனித் தமிழ்ப் பெயர் தாங்கிய தமிழராகவே யிருந்திருத்தல் வேண்டும்.

இன்றுள்ள வடமொழிச் சிவாகமங்கள் கி. பி. ௫-ஆம் நூற் றாண்டிற்குப் பின்னரே தோன்றின. அவற்றுள் மூலமானவை தொண்டு (ஒன்பது) என்பதும், ஏனைப் பதின் றெண்டும் (பத் தொன்பதும்) அவற்றின் வழிப் பின்னர்த் தோன்றின என்பதும்,

“பெற்றநல் ஆகமம் காரணம் காமிகம்
உற்றநல் வீரம் உயர்சிந்தம் வாதுளம்
மற்றவ் வியாமளம் ஆகும்கா லோத்தரம்
துற்றநற் சுப்பிரம் சொல்லும் மகுடமே.” (எக)

“ஆகமம் ஒன்பான் அதிலான நாலேழு
மோகமில் நாலேழு முப்பேத முற்றுடன்
வேகமில் வேதாந்த சித்தாந்த மெய்ம்மையொன்
ருக முடிந்த அருஞ்சுத்த சைவமே.” (எச)

என்னுந் திருமந்திரங்களான் அறியப்படும்.

முப்பேதம்—மூ வேறுபாடு. அவை கருமக் காண்டம், வழி பாட்டுக் காண்டம், அறிவக் காண்டம் என்பன.

சிவனியம் ஆரியர் இந்தியாவிற்குட் புகுமுன்னரே குமரி நாட்டில் தோன்றிய மதமாதலால், குமரிமலைத் தொடரின் வடமுடி யொன்றுகிய மகேந்திர மலையில், இறைவ னருள் பெற்ற குரவனிடம், தொல்காப்பியர் காலமாகிய கி. மு. ஏழாம் நூற் றாண்டிற்கு முன் பாடங் கேட்டவர் தமிழராகவே யிருந்தது மட்டு மன்றி, அவர் பாடங் கேட்டதும் அதை நூலாக வரைந்ததும் தனித் தமிழ் வாயிலாகவே நிகழ்ந்திருத்தல் வேண்டும். அந் நூல் அல்லது நூல்களே, பிற்காலத்து வடமொழி யாகமங்கட்கு மூலமா யிருந்திருத்தல் வேண்டும். அம் மூல நூல்கள் யாவு ம் ஆரியரால் அழிக்கப்பட்டு விட்டன.

பிராமணரே ஓதவும் ஓதுவிக்கவும், இரு வகைச் சடங்கும் கோவில் வழிபாடும் நடத்தவும், இவ்வகையில் தமிழரை என் றும் அடிமைப் படுத்தவும், வேண்டுமென்னுங் குறிக்கோளுட னேயே, வடமொழி யாகமங்கள் தோற்றுவிக்கப் பட்டன.

கட்சு

தமிழர் மதம்

ஆகமம் என்னும் வடசொற்குத் தோன்றியது என்றே பொருள். தோன்றற் புணர்ச்சியை வடமொழியாளர் ஆகமசந்தி என்று கூறுதல் காண்க. குறியீட்டு முறையில் ஆகமத்தைத் 'தோன்றியம்' என்னலாம். தோன்றியது என்னும் பொருளாலேயே, ஆகமங்கள் வடநாட்டு ஆரியர் தென்னாடு வந்தபின் புதிதாகத் தோன்றியவை என்பதை, ஆகமம் என்னுஞ் சொல் உணர்த்துதல் காண்க.

இனி, ஆகமம் என்னும் வடசொல்லும் தென்சொல் அடிவேரினின்றே தோன்றிய தென்பதை, கீழ் வருஞ் சொல் வரலாற்றால் தேர்ந்து தெளிக.

உய்தல் = செல்லுதல். உய்த்தல் = செலுத்துதல். உய்—இய்—இய—இயவு = (க) செலவு. “இடைநெறிக் கிடந்த இயவுக்கொண் மருங்கில்” (சிலப். கக:ககஅ). (உ) வழி. “இயவிடை வருவோன்” (மணி. கக:ககஅ).

இய—இயல். இயலுதல் = (க) செல்லுதல். (உ) நடத்தல். “அரிவை யொடு மென்மெல வியவி” (ஐங். கஎரு. (ங) கூடிய தாதல்.

இயவு—இயவுள் = (க) வழி. (உ) நடத்துவோன், தலைவன், இறைவன். “பெரியோ ரேத்தும் பெரும்பெய ரியவுள்” (திருமுரு. உஎச).

இயவு — (இயகு) — இயங்கு. இயங்குதல் = செல்லுதல். இயங்கு—இயக்கு—இயக்கம் = செலவு.

இய்—எய்—எய்து. எய்துதல் = நடத்தல், நிகழ்தல், சென்றடைதல், அடைதல்.

எய்—ஏ. ஏதல் = போதல். இவ் வினை இன்று வழக்கற்றது.

ஏ—ஏவு. ஏவுதல் = செலுத்துதல், தூண்டுதல், தூண்டிக் கட்டளை யிடுதல்.

ஏ—ஏவு—ஏகு. ஏகுதல் = போதல்.

ஒ. நோ: போ—போவு—போகு.

ஏ—யா—யாத்திரை=செலவு. தகடுர் யாத்திரை=தகடுர்ச் செலவு. ஒ. நோ: மா—மாத்திரை. மாத்தல்=அ ள த் த ல். இதுவும் ஒரு வழக்கற்ற வினை.

ஏகாரம் யாவாகத் திரிதலை, ஏன்—யான், ஏ—யா, ஏது—யாது, ஏனை—யானை, ஏமை—யாமை, ஏமம்—யாமம்—சாமம் முதலிய சொற்றிரிபுக ளான் அறிக.

யா—ஜா (மராட்டி, குசராத்தி, இந்தி, வங்கம்.)

யாத்திரை—யாத்ரா—ஜாத்ரா.

மராட்டியும் குசராத்தியும் பழம் பஞ்ச திரவிடம்; இந்தியும் வங்கமும் வடதிரவிடமாகிய முன்வடமொழி (பிராகிருதம்).

ய—ஜ, போலித் திரிபு. எ—டு: யோகி (வ.)—ஜோகி (இ.), யுவன்(வ.)—ஜவான்(இ.), யௌவனம்(வ.)—juvenis L. ஜா—gā. OE, OS. gān, OHG. gān, gēn, E. go, Skt. gā (to go), gātu (going).

சகரம் ககரமாகத் திரிதலால், ஜ க ர ம் ககரத்தின் எ டு ப் பொலியாக 'ஜ' என்று திரியும்.

வட திரவிட வழிப்பட்ட இந்தியிலேயே, போதலைக் குறிக்கும் வினைச் சொல்லின் ஜகரம், இறந்த காலத்திற் ககர எடுப் பொலி (ஜ) ஆகி விடுகின்றது.

எ—டு:

ஜா=போ, ஜாத்தா ஹை=போகின்றான்,

ஜாவேகா (jāvēgā)=போவான்.

கயா (gāyā)=போனான்.

வடமொழி என்னும் சமற் கிருதத்தில், gā என்னும் முதனிலை gā என்று குறுகியும் gam என்று திரிந்தும், gati, gama, gamana என்னும் வினைப் பெயர்களைப் பிறப்பிக்கும்.

கம் (gam) என்னும் முதனிலை 'ஆ' என்னும் எ தி ர் ம றை முன்னொட்டொடு சேர்ந்து, செல்கைக்கு எதிரான வருகையைக் குறிக்கும் ஆகம் (āgama) என்னும் வினைப் பெயரையும் வினை யாகு பெயரையும் தோற்றுவிக்கும். ஆகம் என்னும் வடசொல், தமிழில் ஆகமம் என்று மகரமெய் யீறு கொடுத்துக் குறிக்கப்படும்.

க௨அ

தமிழர் மதம்

‘ஆ’ என்னும் எதிர்மறை முன்னொட்டு, அகர எதிர்மறை முன்னொட்டின் நீட்டமே.

அல்—அ—ஆ. ஒ. நோ: நல்—ந.

இங்ஙனம், ஆகார எதிர்மறை முன்னொட்டுச் சேர்க்கையால் எதிர்வினைச் சொற்களைப் படைப்பது, சமற்கிருத இயல்பே.

கம் = போ.

ஆகம் = வா.

தா = கொடு.

ஆதா = கொள், வாங்கு.

சமற்கிருதம், தன்னில் ஐந்திலிருபகுதியை முழுச்சொற்கடனாகவும், வேறோர் ஐந்திலிருபகுதியை வேர்ச்சொற்கடனாகவும், தமிழினின்று கொண்டுள்ள தென்பதை, ‘எது தேவமொழி?’ என்னும் பகுதியிற் காண்க.

‘திரு நான்மறை விளக்க ஆராய்ச்சி’க்கு மதிப்புரை வழங்கியவருள் ஒருவரான், தஞ்சைச் சீனிவாசப் பிள்ளை,

“ஸ்ரீமான் கா. சுப்பிரமணிய பிள்ளை யவர்கள், நல்ல குலத்தில் பிறந்தவராயிருந்தும் இந்த நான்மறை விளக்கம் எழுதியிருப்பது, கவியுக்க் கூத்துக்களில் ஒன்றென்று தோன்றுகிறது. அசஞ்சல சிவ பக்தியில் சிறந்த குடும்பத்தில் தோன்றிய ஸ்ரீமான் சாம்பசிவம் பிள்ளை யவர்கள், மேலே கண்ட ஆராய்ச்சி என்னும் நூலை எழுதியிருப்பது, சைவர்கள் அனைவருக்கும் சந்தோஷத்தைக் கொடுக்கக் கூடியது.” என்று வரைந்திருப்பது, ஆரியர்க்கு அடிமையராயிருப்பவரே நல்ல குலத்தா ரென்றும் நல்ல சிவனிய ரென்றும் பொருள்படுவதாயுள்ளது. இதை அவர்தம் ‘தமிழ் வரலாறு’ மறு பதிப்பில் வெளியிடாது போயினர்.

இத்தகைய நல்ல குலத்தாரும் நல்ல சிவனியரும் இருந்ததனால் தான், சின்னமனூர்த் தேவார ஊர்வலம் பிராமணத் தெருவில் தடுக்கப் பட்டதும், அது பற்றித் தொடர்ந்த வழக்கில் பிராமண முறையாளி பிராமணச் சார்பாகத் தீர்ப்புக் கூறியதும், ஆகும்.

‘மகேந்திரம்’ என்னும் முடியைக் கொண்ட குமரிமலைத் தொடரின் வடபகுதி முழுகிய பின்னரே, கஞ்சம் மாவட்டத்திற் சிவன் கோவில் கொண்டுள்ள மலை மகேந்திரம் என்று பெயர்

பெற்றிருத்தல் வேண்டும். “மந்திர மாமலை மகேந்திர வெற்பன்” என்னும் திருவாசகத் தொடரில் (உ: ௧௦௦) மாணிக்க வாசகர் குறித்துள்ள மலை, கஞ்சம் மாவட்ட மலையே யென்று, சென்னைப் பல்கலைக் கழகத் தமிழ் அகரமுதலி தன் இயல்பிற் கேற்பக் குறித்துள்ளது.

உ. தமிழ்நாட்டுச் சிவ மடங்கள்

இன்று எல்லாத் துறையிலும் ஆரியத்தைப் போற்றி வருவன, தமிழ்நாட்டுச் சிவ மடங்களே. இவற்றுள் குன்றக்குடி மடம் ஒன்றே விலக்காகும்.

மடத் தலைவரான தம்பிரான்மாரும் அவர் மாணவராகிய குட்டித் தம்பிரான்மாரும், துறவியர் எனச் சொல்லப் படுகின்றனர். ஆயின், தமிழ்த் துறவு முறைக் கேற்ற நிலைமைகள் அவர் மடங்களில் இல்லை. நால் வகை வெள்ளாளரே தம்பிரான்மாராதற் குரியவர் என்பதும், உண்டி வகையிற் பிராமணர்க்குத் தனிச் சிறப்பும், மொழித் துறையிற் சமற்கிருதத்திற்கே முதலிடங் கொடுத்தலும், கோவிற்பூசகர் பதவிக்குப் பிராமணரையே பயிற்றுவதும், திருக் கோவில் வழிபாட்டில் வேத மந்திரங்களை ஒதுவிப்பதும், முற்றும் ஆரியச் சார்பான பழக்க வழக்கங்களாம்.

அணிகளை யணிவதும் உருவ வணக்கஞ் செய்வதும், உயரிய துறவுநிலைக் குரியவை யல்ல.

“மனத்துக்கண் மாசில னாத லனைத்தறன்
ஆகுல நீர பிற.” (குறள். ௩௪).

“மற்றுந் தொடர்ப்பா டெவன்கொல் பிறப்பறுக்கல்
உற்றூர்க் குடம்பு மிகை.” (ஐடி ௩௪௫).

“சொல்லிலுஞ் சொல்லின் முடிவிலும் வேதச் சுருதியிலும்
அல்லிலும் மாசற்ற ஆகாயந் தன்னிலும் ஆய்ந்து
விட்டோர்

இல்லிலும் அன்ப ரிடத்திலும் இச னிருக்குமிடம்

கல்லிழுஞ் செம்பிலு மோவிறுப் பான்எங்கள்

கண்ணுதலே.”

(பட்டினத்தார் பாடல்).

௧௩௦

தமிழர் மதம்

“வேதச் சுருதி” என்றது, நீண்ட கால ஆரிய விளம்பரத்தினால் அடிப்பட்ட வழக்குப் பற்றியது.

இல்லறத்தாரான அடியார் நிலைமை வேறு; துறவு பூண்ட அறிவர் நிலைமை வேறு.

திருவாவடுதுறை மடம்

ஆங்கிலராட்சியும் ஆங்கிலக் கல்வியும் மொழி யாராய்ச்சியும் ஏற்படாத காலத்தில், “இருமொழியும் நிகரென்னும் இ த ற் கையம் உளதேயோ” என்று பாடிய மாதவச் சிவஞான முனிவர் தொடர்பாலும்; சோறு என்னும் தூய தமிழ்ச் சொல்லைச் சொன்னதற்காக ஒரு புலவரையடித்த குட்டித் தம்பிரானை, பெரிய தம்பிரானார் விலக்கிவிட்ட நிகழ்ச்சியாலும், திருவாவடுதுறை மடம் சிறப்புற்றதே. ஆயினும், தமிழைப் போதிய அளவு போற்றாதது வருந்தத் தக்கதே.

தருமபுர மடம்

கோவிற் பூசகர் பதவிக்குப் பிராமண மாணவரையே இலவச ண்ணுடையுறையுள் அளித்து ஆரிய மந்திரங்களிற் பயிற்றுவதும், வினேதீர்த்தான் (வைத்தீசுவரன்) கோவிற் கும்ப முழுக்கு விழாவிற்கு, ஒரு மாதக் காலமாக நூற்றுக் கணக்கான வேதியரைக் கொண்டு வேத மந்திரங்களை ஓதுவித்ததும், ஆரியத்தை நிலைநாட்டும் ‘வருணஸ்ரம சந்திரிகை’, ‘சித்தாந்த சைவ வினா விடை’, ‘சித்தாந்தத் தெளிவியல்’ முதலிய பல பொத்தகங்களை வெளியிட்டு வருவதும், தமிழ் மாணவரைத் தாழ்வாக நடத்தியதும், பிறவும், ஆரியம் தருமை மடத்தில் அடைக்கலம் புகுந்தது மட்டுமன்றித் தலை விரித்தும் ஆடுகின்றது என்னுமாறுள்ளன. முந்திய தம்பிரான் ஒருவர் சமற்கிருதத் திற்கையெழுத்திடுவதே வழக்கம் என்றும் சொல்லப்படுகின்றது.

“குண்டாசுர னென்னும் ஓரசுரன் கொக்கு ரூபமாயிருந்து அண்டமனைத்துங் கொரித்துக் கொரித்து, தேவர்களை வருத்தி வந்தமையால் சிவபெருமான் அவனைச் சம்ஹாரம் செய்து அவனது இறகையணிந் தருளினார்.” (பக். ௯௪) என்னும் கொக்கிறகணி விளக்கம் ஒன்றே, ‘சித்தாந்த சைவ வினா விடை’ யின் சிறப்பை விளக்கப் போதிய சான்றும்.

“வைதிக முறைப்படி உபநயனமும் சிவாக முறைப்படி சமயம், விசேடம், நிர்வாணம் என்னும் தீட்சைகளும் பெற்று, ஆச்சாரி யாபிடேகம் செய்து கொண்டு சைவக் குருமார்களாய் விளங்குபவர்கள், ஆதி சைவர் எனப்படும் சிவமறையோர். ‘சிவாச்சாரியார்’ என்று சொல்லப்படும் இவர்கள், சிவபெருமானைச் சிவாகமங்களின் வழித்தம் இல்லங்களில் ஆன்மார்த்தமாகவும், சிவாலயங்களில் பரார்த்தமாகவும் பூசை செய்பவர்கள். சிவாலயங்களில் நித்திய நைமித்திகங்களாகிய பூசைகளையும் விழாக்களையும் நடத்துபவர்கள்.” (பக். கக),

“வேதம்பசு அதன்பால் மெய்யாக மம்நால்வர் ஓதும் தமிழ்அதனின் உள்ளுறுநெய்—போதமிகும் நெய்யின் உறுசுவையாம் நீள்வெண்ணெய் மெய்கண்டான் செய்ததமிழ் நூலின் திறம்.” (பக். கடக),

“உலகம் சொல் வடிவும் பொருள் வடிவும் என இருவகையாய் உள்ளது. சொல் உலகம் ‘சத்தப் பிரபஞ்சம்’ எனவும், பொருள் உலகம் ‘அர்த்தப் பிரபஞ்சம்’ எனவும் சொல்லப்படும்.

“அவற்றுள் சொல் உலகம், எழுத்துக்களை உறுப்பாகக் கொண்ட சொற்களும் சொற்றொடர்களும். எழுத்துக்கள் ‘வன்னம்’ (வர்ணம்) என்றும், சொற்கள் ‘பதம்’ என்றும், வடமொழியிற் சொல்லப்படும். சொற்றொடர்களில் சிறப்புடையன மந்திரங்கள். அதனால், ‘மந்திரம், பதம், வன்னம்’ எனச் சத்தப் பிரபஞ்சம் மூவகையாகச் சொல்லப்படும். வடமொழி மரபும் சைவ மரபும் பற்றி, ‘வன்னம் ஐம்பத் தொன்று, பதம் எண்பத் தொன்று, மந்திரம் பதினென்று’ எனச் சிவாகமங்கள் வரையறை செய்கின்றன. இங்குக் கூறப்பட்ட எழுத்து சொல் சொற்றொடர்களில், எல்லா மொழிகளிலும் உள்ள எழுத்துக்களும் சொற்களும் நூல்களும் அடங்கும் என்பது சிவாகமங்களின் கொள்கை.”

“சத்தப் பிரபஞ்சம் அறிவுக்குக் காரணமாய் நின்றலின், அது சத்த மாயையின் காரியமே யாகும். ஆகவே, சத்த மாயையின் காரியமே, சொற் பிரபஞ்சம், பொருட் பிரபஞ்சம் என இருவகையாகின்றது. அசத்த மாயையின் காரியங்களும், பிரகிருதி மாயையின் காரியமும், பொருட் பிரபஞ்சம் ஒன்றே யாதல் அறிந்து கொள்க.” (பக். கஅ௦).

என்னும் பகுதிகள், 'சித்தாந்தத் தெளிவியல்' எத் துணைக் கொண் முடிபு மயக்கியல் என்பதைத் தெரிவிக்கும்.

பூனூ லணிவு, தமிழ வாழ் க்கை முறைக்கும் சிவ நெறியொழுக்கத்திற்கும் புறம்பான, பொருளற்ற ஆரிய வழக்கம். ஆதிசைவர் அல்லது முந்து சிவனியர் என்று சொல்லப்படத் தக்கவர், ஓதுவார், பண்டாரம், புலவர், குருக்கள் என்னும் வகுப்புக்களைச் சேர்ந்த தமிழப் பூசகரே.

வேதத்திற்கும் சிவ நெறிக்கும் யாதொரு தொடர்பு மில்லை.

எழுத்து சொல் சொற்றொடர் என்பவற்றின் இயல்பு முன்னரே விளக்கப்பட்டது. மொழித் துறை பற்றிய ஆரியக் கொள்கை அறியாமையின் விளைவாகும். சிவநெறி தோன்றிய மொழி தமிழாதலால், எழுத் தெனப் படுவன முப்பதே. பல்வேள்விச் சாலை முதுகுடுமிப் பெருவழுதி காலத்திலேயே, ஆரியக் கொள்கைகள் சிவனியக் கொண் முடிபிற்கு லந்து விட்டதனால், ஏழு அல்லது எட்டு நூற்றாண்டுகட்குப் பின் தோன்றிய திருமூலர், அவற்றை அங்ஙனமே மேற்கொண்டு விட்டார்.

திருப்பனந்தான் மடம்

திருப்பனந்தான் மட மூலவரான குமரகுருபரர்,

“பல்லுயிர்த் தொகுதியும் பயன்கொண் டுய்கெனக் குடிலை என்னும் தடவயல் நாப்பண் அருள்வித் திட்டுக் கருணைநீர் பாய்ச்சி வேதம் என்னும் பாதபம் வளர்த்தனை”

என்று 'பண்டார மும்மணிக் கோவை'யிற் பாடியிருப்பதே, வேதம் பற்றி வழிவழித் தமிழரிடே வழங்கி வந்த குருட்டு நம்பிக்கையைக் காட்டும்.

திருப்பனந்தான் மடத் தலைவராகத் திருத் தவத்திருச் சுவாமிநாதத் தம்பிரான் அவர்கள் இருந்த காலத்தில், ஒரு முறை சென்று அவர்களைக் கண்டு, என் தமிழாராய்ச்சியை எடுத்துக் கூறி, அதை வெளியிடப் பொருள் வேண்டினேன். தம்பிரான் அவர்கள், நான் சொன்னதை அமைதியாகச் செவி கொடுத்துக் கேட்டு, அடுத்து வரும் குருபூசை நாளன்று வரச் சொன்னார்கள். மகிழ்ச்சியொடு திரும்பினேன்.

ஆயினும், நான் கருதியது கைகூடுமா வென்று ஓர் ஐயம் எனக்கிருந்தது. ஏனெனின், அங்கு ‘இராயசம்’ என்றிருந்த பிராமண எழுத்தாளர், நான் பண்டாரத் திருமுன்பு செல்லு முன்பே என்னை அழைத்து, தம் அகவைக்கும் அறிவிற்கும் பதவிக்கும் தகாத பல வினாக்கள் வினவினார். நான் தங்கியிருந்த மடத்து விடுதி மேலாளரும், என்னைப் பண்டாரத் திருமுன்பு அழைத்துச் சென்ற பணியாளரும், மடத்துக் காசுக் கணக்கரும் பிராமணரே. அதோடு, பெரும் பேராசிரியர் உ. வே. சாமிநாத ஐயர் அங்கு வந்து தங்கும் தனி மனையையுங் கண்டேன். அவர் தம்பிரானுக்கு ஆசிரியராயிருந்தவர் என்றும் கேள்விப்பட்டேன்.

ஆதலால், ‘வாய்த்தால் தமிழுக்கு; வாய்க்கா விட்டால் வடமொழிக்கே.’ என்று கருதிக் கொண்டு, குருபூசை நாளன்று சென்றேன். பெரும் பேராசிரியரும் வந்திருந்தார். அவரும் தம்பிரான் அவர்களும் ஒருங்கே நின்ற விடத்துச் சென்று கண்டேன். “ஐயர் அவர்களைப் பற்றித் தெரியுமா?” என்று தம்பிரான் அவர்கள் வினவினார்கள். “தெரியும்.” என்றேன். ஐயரோ, ஒருமுறை நான் அவர் இல்லஞ் சென்று கண்டிருந்தும், தமக்கு நினைவில்லை யென்றார். அவ்வளவுதான். தம்பிரான் அவர்கள் அப்பாற் சென்று விட்டார்கள். நானும் விடுதிக்குத் திரும்பினேன்.

எத்தனையோ ஆராய்ச்சிக் கட்டுரைகளும் நூல்களும் வெளியிட்ட பின்பும், தமிழை வளர்ப்பதாகச் சொல்லிக் கொள்ளும் தி. மு. க. அரசும், வெவ்வேறு நிலைமையிலுள்ள தமிழ் நாட்டுப் பல்கலைக் கழகங்களும், என் ஆராய்ச்சியைப் போற்றாத போது, நிலத்தேவர் காவலிலுள்ள ஒரு நிறுவனம் எங்ஙனம் போற்றும்! அதை எதிர்பார்ப்பது எட்டாக் கனிக்குக் கொட்டாவி விடுவதே.

என்னொடு தமிழன்பரான தமிழர் வேறு சிலரும் விடுதித் தாழ்வார அறையில் தங்கியிருந்தனர். பிராமணர்க்கோ உள்ளிடம். நண்பகலுணவு எங்கட்குப் பிற்பகல் ௩ மணிக்குத் தான் வந்தது. கரணியம் வினவிய போது, அன்றுதான் பிராமணப் பந்தி முடிந்த தென்று தெரிவிக்கப் பட்டது.

எனக்கு மடத்துப் பொருளுதவி தப்பியது பற்றி எள்ளளவும் வருத்தமில்லை. தமிழர் குமுகாய நிலைத் தாழ்வே என்னை மிக மிகப் புண் படுத்தியது. நாடு தமிழ்நாடு; மடம் தமிழன் மடம்; மதம் தமிழன் மதம்; பணம் தமிழன் பணம். அங்ஙன மிருந்தும்,

க௩சு

தமிழர் மதம்

தமிழன் நாய்போல் நடத்தப் படுவது இவ் விருபதாம் நூற்றாண்டிலும் தொடர்கின்ற தெனின், இற்றைத் தமிழன் உயர்திணையைச் சேர்ந்தவனல்லன் என்பது தெள்ளத் தெளிவாம்.

பிராமணர்க்கு உள்ளும் தமிழர்க்கு வெளியுமாக வெவ்வேறுபட்ட உண்டி படைக்கப் படினும், ஒரே நேரத்திற் படைக்கப் பட்டிருப்பின் ஓரளவு நன்றி யிருந்திருக்கும். அக் காலத்துப் பிராமணப் பொது வுண்டிச் சாலைகளில், பிராமணரின் எச்சிலைகளிலிருந்து கறிவகைகளை யெடுத்துத் தமிழர்க்குப் படைப்பது வழக்கமா யிருந்தது. காசு கொடுத்துண்ணும் இடத்திலேயே அந்நிலைமையாயின், இலவசமா யுண்ணும் இடத்தில் எங்ஙனம் இருந்திருக்கும்!

மடம் துறவியர் பயிற்சிக்கு ஏற்பட்டது. கற்பிக்கப் படுவன கொண் முடிபும் மெய்ப் பொருளியலும். முப்பத்தா றென்று கொள்ளப்படும் மெய்ப் பொருள்களுள், குலம் எதைச் சார்ந்தது? குலம் மாந்தன் இயல்பாயின், ஏனை நாடுகளில் ஏன் அஃதில்லை? ‘‘ஒன்றே குலமும் ஒருவனே தேவனும்’’ என்று திருமூலரே சொல்ல வில்லையா?

வேதம் ஒதித் திருக் கோவில் வழிபாடு நடத்தும் பிராமணப் பூசகனை ஒருவாறு உயர்வாகக் கருதினாலும், வேத மறியாது உழவு, கைத்தொழில், வணிகம், சமையல், கோழிப் பண்ணை, ஏவல், கணக்கம், ஆசிரியம், ஊர்காவல், ஆள்வினை முதலிய பல தொழில்களைச் செய்யும் பிராமணரையும் ஏன் உயர்வாகக் கருத வேண்டும்? பிராமணர் போலுடுத்துப் பிராமணர் போற்பேசிப் பிராமணராக வாழும் தமிழரும் உண்டே! நயன்மைக் கட்சி (Justice Party) ஆட்சிக் காலத்தில், அலுவற் பேற்றின் பொருட்டுப் பூணூல் களைந்து தம்மைத் தமிழராகக் காட்டிக் கொண்ட பிராமணரும் உண்டே!

தமிழருள்ளும் ஒருவரைக் குலப் பட்டத்தினால் மட்டும், ஒரு குலத்தா ரென்று எங்ஙனங் கொள்ள வியலும்? முதலியார் குலத்தை எடுத்துக் கொள்ளின், வேளாண் முதலி, செங்குந்த முதலி, அகம்படிய முதலி, கோவிய முதலி, முதலிப் பெண்ணை மணந்ததனால் ஆன முதலி, தானே பட்டஞ் சூட்டிக் கொண்ட முதலி, பண்டை அரசியல் அதிகாரிகள் வழிவந்த முதலி எனப் பலவகை யுண்டே.

மேலும், முதலியார் என்பது படை முதலியார் (சேனை முதலியார்) என்னும் படைத் தலைவர் பதவிப் பெயரின் குறுக்க மாதலால், அதை அரிய நாயக முதலியார் என்னும் விசயநகரப் படைத் தலைவர் போன்றாரின் வழியினரே மதிப்புறவுப் பட்டமாகப் (Courtesy title) பூணுவது, மேலை முறைப்படி பொருந்தாதிருக்க, பொது வகையான படைஞரின் வழியினரெல்லாம் அப்பட்டத்தை வழிவழி பூணுவது எங்ஙன் பொருந்தும்?

இன்றும், திருப்பனந்தாள் மடத்தில், பிராமணப் பையன்களையே சமற்கிருத வகுப்பிற்குச் சேர்ப்பதும், பிராமண மாணவர்க்கும் தமிழ் மாணவர்க்கும் வெவ்வேறிடத்தில் உண்டி படைப்பதும், முகம், மீனம் முதலிய தூய தென் சொற்களை வட சொல் லென்று கற்பிப்பதும், வழக்கமா யிருப்பதாகத் தெரிகின்றது.

மும் மடங்களும் ஆரியச் சார்பாயிருந்து குல வேற்றுமை காட்டுவதற்கு, பின்வருபவை கரணியமா யிருக்கலாம்.

- (க) வெள்ளாண் குலத்தினரே மடத் தலைவராக இருத்தல் வேண்டுமென்னுங் கொள்கை.
- (உ) சமற்கிருதம் தேவ மொழியும், வேதம் சிவமத மூலமும், ஆகுமென்னுங் குருட்டு நம்பிக்கை.
- (ங) ஆரியத்தைப் போற்றுவீடின், பிராமண வழக்கறிஞர் சிவ மடங்களை அறநிலையப் பாதுகாப்பு மன்ற ஆட்சிக் குட்படுத்தி விடுவர் என்னும் அச்சம்.
- (ச) சூத்திரனுக்குத் துறவில்லை யென்னும் ஆரியக் கொள்கை பற்றிய தாழ்வுணர்ச்சி.
- (ரு) சிவத் தொன்மங்களும் (புராணங்களும்) திருமந்திரமும் சிவ ஞான போதமும் முதலிய கொண் முடிபு நூல்களும், சிறப்பாக, ஒங்காரப் பகுப்பும் சிவாயநம என்னும் திருவைந் தெழுத்தும் மெய்ப்பொருள் முப்பத் தாறென்னும் முடிபும் ஆகியவை, ஆரியச் சார்பாயிருத்தல்.

இவற்றை நீக்குவதற்கு, ஒவ்வொரு மடத்திலும், தனித் தமிழ் ஆசிரியர் ஒருவரையும் உண்மை வரலாற்றாசிரியர் ஒருவரையும் அமர்த்தி, உருவிலா வழிபாட்டை மேற்கொள்ளல் வேண்டும். உருவ வழிபாடு துறவுநிலைக் கேற்பதன்று.

சிவநெறிச் செலவு, புலான் மறுத்தல், துப்புரவு, ஒழுக்கம் ஆகியவையே, சிவமடத் துறவியர் ஆசிரியர் இலக்கணமாய் அமைதல் வேண்டும்.

இன்று தி. மு. க. ஆட்சி ஏற்பட்டிருப்பதால், பிராமண வழக்கறிஞரைப் பற்றி அஞ்ச வேண்டுவ தில்லை. பிராமணியத்தினின்று தப்ப முடியாதவர் பிறவியினின்று ஒருகாலும் தப்ப முடியாது. கூரையேறிக் கோழி பிடிக்கத் தெரியாதவனாகோபுர மேறிக் குடக் கூத்தாடுவான்?

சிவ மடங்கள் திருந்தா விடின், எதிர் காலத்தில் தமிழாட்சி வந்து திருத்தும்; அல்லது பொதுவுடைமை யாட்சி வந்து, மூன்றங் குலோத்துங்கச் சோழன் காலத்துக் குகையிடி கலகம் போன்ற கிளர்ச்சி யெழும்.

ங. சைவ சித்தாந்த மகா சமாசச் சிவத் தொண்டு.

பிராமணர் மட்டுமன்றி வையாபுரிப் பிள்ளை போன்ற தமிழரும், மெய் கண்டார் இயற்றிய 'சிவஞான போதம்' வட மொழி 'ரௌரவ' ஆகமத்தின் மொழி பெயர்ப் பென்று, நீண்ட காலமாகப் பிதற்றி வந்தனர்.

திரு. ம. பால சுப்பிரமணிய முதலியார், மறுக்க முடியாத ௧௨௦ கரணியங் காட்டி, 'சிவஞான போதம் தமிழ் முதனூலே, மொழி பெயர்ப் பன்று' என்று நாட்டிய அரிய ஆராய்ச்சிச் சுவடியை, சைவ சித்தாந்த மகா சமாசம், ௧௯௬௫-ஆம் ஆண்டு தன் வைர விழா வெளியீடாக வெளியிட்டது, சிவனியரும் தமிழரும் மிகப் பாராட்டி மகிழத் தக்க தொன்றும்.

ச. காஞ்சிக் காமக் கோடிப் பீடச் சங்கராச்சாரியாரின் கரை கடந்த தமிழ் வெறுப்பு.

சில ஆண்டுகட்கு முன், இற்றைக் காஞ்சிச் சங்கராச்சாரியார், 'ஆண்டாள் திருப்பாவை'யின் "செய்யா தன செய்தோம் தீக்குறளை சென்றோடுதோம்" என்னும் அடியிலுள்ள "தீக்குறளை சென்றோடுதோம்" என்னும் தொடருக்கு, தீய திருவள்ளுவரின் குறளை யாங்கள் ஓத மாட்டோம் என்று ஆண்டாள் சொன்னதாகப் பொது மேடையிற் பொருள் கூறி, தம் தமிழிலக்கண அறியாமையையும் தமிழ் வெறுப்பையும் வடமொழி வெறியையும் ஒருங்கே காட்டினார்.

ஆட்சிமொழிக் காவலர் திரு. கீ. இராமலிங்கனார் ஆச்சாரியார் மடத்திற்குச் சென்று இது பற்றி வினவிய போது, ஆச்சாரியார் நேரடியாகத் தமிழில் விடையிறுக்காது, தம் அணுக்கத் தொண்டர் தமிழில் மொழிபெயர்த்துச் சொல்லுமாறு சமற்கிருதத்திலேயே விடை கூறினாராம். “சுவாமிகளுக்கு நன்றாகத் தமிழ் தெரியுமே! தமிழிலேயே எனக்கு நேரடியாய் விடை கூறலாமே!” என்று ஆட்சிமொழிக் காவலர் சொன்னதற்கு, “சுவாமிகள் பூசை வேளையில் நீச பாஷையில் பேசுவ தில்லை.” என்று அணுக்கத் தொண்டர் மறுமொழி கூறினாராம். எது நீச மொழி என்பதை, ‘எது தேவ மொழி?’ என்னும் பகுதியிற் காண்க.

௫. அகோபிலம் சீயர் ஆணவம்

முன்பு தருமைவளாகத் தமிழ்க் கல்லூரி முதல்வராக இருந்தவரும், இன்று காஞ்சி ஞானப் பிரகாசர் மடத் தலைவராக இருப்பவரும் ஆன தமிழத் துறவியார், வடார்க்காடு மாவட்ட முக்கூர் என்னும் சிற்றூரில், தம் இல்லத்தையே மடமாக் கிக் கொண்டு ‘அகோபிலம் சீயர்’ என இறுமாந்திருக்கும் பிராமணரைப் பார்க்கச் சென்றிருந்த போது, அப் பிராமணர் “நீ ஒரு குத்திரன். உனக்குக் காவி கட்ட அதிகாரம் உண்டா? வேதம் படிக்க அதிகாரம் உண்டா?” என்றும் பிறவாறும் திமிரொடு வினவியிருக்கின்றார்.

௬. தவத்திருக் குன்றக்குடி அடிகளின் சிவ தமிழ்த் தொண்டு

ஐங் கோவில் வருமானமே யுடையவரேனும், ஆண்டு முழுதும் நாடெங்கும் சுற்றி, மொழித் துறையிலும் மதத் துறையிலும் கற்றார்க்கும் கல்லார்க்கும் நல்லறிவு புகட்டி, ஆரியத் தீங்குகளை அறவே அகற்றி, தமிழர் திருந்திய முறையில் வாழவும் தெய்வத் தமிழில் வழிபடவும், அல்லும் பகலும் அரும் பாடுபட்டு, ஆயிரக் கணக்கான வேலி நிலங்களை யுடைய ஏனை மடங்களின் தலைவரினும் சிறந்த பணியாற்றி வரும், தவத்திருக் குன்றக்குடி அடிகளின் தவப் பெருஞ் சிவ தமிழ்த் தொண்டு போற்றிப் புகழ்த் தக்கதாம்.

க௩அ

தமிழர் மதம்

எ. தி. மு. க. அரசின் திருக் கோவில் தொண்டு

நம்பா மதத்தாரென்று தமிழ்ப் பகைவராலும் அவரடியாராலும் பழிக்கப்பட்ட தி. மு. க. அரசினர், பழங் கோவில்களைப் புதுக்கியும், திருவிழாக்களைச் சிறப்பாக நடத்தியும், வருமானத்தைப் பெருக்கியும், தமிழ் ரெல்லாரும் நெஞ்சருகி உண்மையாக வழிபடத் தாய்மொழியில் வழிபாடு செய்வித்தும்; மாந்த ரெல்லாரும் இறைவன் மக்களென்று உணர்ந்து, ஏமாற்றும் ஏற்றத் தாழ்வும் இனப் பகையு மின்றி, எல்லாரும் உடன் பிறப்புப் போல் ஒருமித்து இன்புற்று வாழ, கோவிற் பூசகரை எல்லா வகுப்பினின்றும் தெரிந் தெடுக்கத் திட்டமிட்டும்; இதுவரை வேறெவ் வரசும் செய்யாத முறையில், சிறந்த இறையடியார் போல் உண்மையான மதத் தொண்டு செய்து வருவது, எதிர்காலத் தமிழ் நாட்டின் முன்னேற்றத்திற்கு ஒரு நற்குறியாகும்.

ஆயினும், தமிழ் திரவிடத்திற்குத் தாயும் ஆரியத்திற்கு மூலமுமாகும் என்னும் உண்மையை நாட்டினு லன்றி, இவ்வேற்பாடு நிலைத்த பயன் தராது.

IV வருநிலை யியல்



க. திருக் கோவில் தமிழ் வழிபாடு

கிறித்தவம் கி. பி. ௩-ஆம் நூற்றாண்டு உரோம நகரத்தினின்று பிரித்தானாக்குட்புகுத்தப்பட்டது. அதைப் புகுத்தியவர் மறைமொழி இலத்தீனமாயிருந்ததனால், கோவில் வழிபாடு அம் மொழியிலேயே நடைபெற்று வந்தது. ஆயின், ௧௬-ஆம் நூற்றாண்டில், மார்ட்டின் லுத்தர் என்னும் செருமானியர், போப் பாண்டவரின் அதிகாரத்தை யெதிர்த்துப் பெருங் கிளர்ச்சி செய்து சீர்திருத்தத்தை யேற்படுத்திய பின், எல்லா நாடுகளிலுமுள்ள சீர்திருத்தக் கிறித்தவக் கோவில்களில், அவ்வந் நாட்டுத் தாய்மொழியிலேயே வழிபாடு நடந்து வருகின்றது. இங்ஙனம், ஐரோப்பியரும் ஆங்கிலரும், தம் உரிமையுணர்ச்சியால், அயல் நாட்டினின்று அயன்மொழி வாயிலாக வந்த மதத்தையும், தம் தாய்மொழி மதமாக மாற்றிக் கொண்டனர்.

தமிழரோ, தமிழ் நாட்டில் தமிழரால் தோற்றுவிக்கப்பட்ட மத வழிபாட்டை, ஒருபோதும் வழக்கில் இல்லாத, ஒருவர்க்கும் தெரியாத அயல் நாட்டு இலக்கிய மொழியில் நடைபெறுவித்து, செவிடர் போல் நின்று மீள்கின்றனர்.

சிவனியமும் மானியமும் தூய தமிழ் மதங்களாயிருந்தும், அன்பான தந்தையுடன் அவன் அருமை மக்கள் நெஞ்சு கலந்து நேரடியாய்ப் பேசி இன்புற முடியாவாறு, இடையில் ஓர் அயலான் நின்று தடுத்து, அவர்கள் கொண்டு வந்த தின்பண்டங்களை யும் தானே வாங்கிக் கொடுத்து, அவர்கள் தந்தையைப் போற்றிப் புகழ்வது போலும், தந்தை அவர்களை வாழ்த்துவது போலும், தானே மனப்பாடஞ் செய்து கொண்டனவும் அவர்கட்

குப் பொருள் தெரியாதனவுமான சில தொடர்களைச் சொல்லி, அதன்பின் அவர்களே விலகிக் கொள்ளுமாறு செய்வது போல், கோவிலிலுள்ள பரமத் திருத் தந்தையும் அருட் கடலுமான இறைவனுருவிற்கு, தமிழர் தாமே தம் அன்பார்ந்த நெஞ்சு கனிந்த வணக்கத்தைத் தம் தாய்மொழியில் தெரிவித்து வழி பட்டுப் படைத்து, பேரின்பப் பெரு மகிழ்ச்சியைப் பெற முடியா வாறு, வடநாட்டி னின்று வந்த பிராமணன் இடைநின்று, படைப்புத் தேங்காயை வாங்கித் தானே யுடைத்து, தமிழர்க் குத் தெரியாத, தனக்குத் தெளிவாக விளங்காத, அரைச் செயற்கை இலக்கிய நடைமொழியாகிய சமற்கிருதத்தில் தான் உருப் போட்டதைச் சொல்லி, அஞ்சலகத்திலும் வைப்பகத்திலும் (Bank) வரியகத்திலும் பணஞ் செலுத்தியவர் திரும்புவது போல் வழிபட்டவரைத் திரும்பச் செய்வது, எத்துணை ஏமாற்றும் துணிச்சலுமான தீச் செயலாம்! ஆங்கிலப் பட்டக் கல்வியரும் அறிவியல் ஆராய்ச்சியாளரும் இதற்கு இணங்கியிருப்பது, எத்துணை இழி தகவான அடிமைத் தனமாம்!

தமிழே திரவிடத்தாயும் ஆரிய மூலமு மாகும் என்னும் உண்மை, அண்ணிய காலத்திலேயே உலகறிய நாட்டப் படும். அதன் பிறகேனும், தமிழர் இருவகைச் சடங்குகளையும் கோவில் வழிபாட்டையும் தமிழிலேயே நடைபெறச் செய்தல் வேண்டும்.

பொதுக் கூட்டங்களில், அவைத் தலைவர் 'அம்மையப்பன் திருவடி போற்றி!' என்றே ஒலிக்க. அவையினர் 'அரகர (அர வர) மாதேவா!' என்று ஆர்ப்பரிக்க.

உ. பல் வகுப்புக் கோவிற்பூசகர்

பொதுக் கல்வி, சிறப்புக் கல்வி, தமிழ்ப் பற்று, தெய்வ நம்பிக்கை, புலான் மறுத்தல், துப்புரவு, ஒழுக்கம் ஆகிய எழு வகைத் தகுதியும் உள்ளவரை, எல்லா வகுப்பினின்றும் பூசக ராகத் தெரிந்தெடுத்துப் பணியாற்றுவதில் வேண்டும். இதற்கு மாறா யிருப்பவரை அரசு தண்டித்தலும் வேண்டும்.

ங. வழிபாட்டில் வீண் செலவு நிறுத்தம்

கோவில்களிற்படைக்கப்படும் உணவுப் பொருட்கள், வழிபடுவார்க்கும் பூசகர்க்கும் இரப்போர்க்கும் ஏழைகட்கும் பயன்

படும். ஆயின், பால் முழுக்கு, நெய்யாட்டுப் பேபான் றவை ஒருவர்க்கும் பயன்படா. இறைவனுக்கும் ஏற்காது. மக்கட் டொகைப் பெருக்கமும் வேலையில்லாத் திண்டாட்டமும் பொருள் விலை யுயர்வும் வறுமையும் வறட்சியும் மிக்க இக்காலத்தில், ஏழை மக்கள் குடிக்கக் கூழுமின்றிப் பசியும் பட்டினியுமாய்க் கிடந்து வருந்துகையிலும், தற்கொலை செய்து வருகையிலும், உயிரற்ற ஒருவரத்தின் மேற் குடங் குடமாய்ப் பாலைக் கொட்டு பவனை, இறைவன் அடியான் என்னாது கொடியான் என்றே கருதுவன். இறைவனுக்கு எண்ணில்லா எல்லா வுலகும் என்றும் சொந்தம். அவனுக்கு ஒரு பொருளும் தேவை யில்லை. அவனே எல்லார்க்கும் எல்லாவற்றையும் அளிப்பவன். அவன் விரும்பு வது மனம் ஒன்றே. அதை முழுமையும் அளிக்க முடியாதவர், பூசகர்க்கும் ஏழைகட்கும் பல்வகைப் பணி செய்யும் பொது மக் கட்கும் பயன்படுமாறு, தத் தமக்கு இயன்றவளவு பல்வகைப் பொருள்களைக் காணிக்கையாகப் படைக்கலாம்.

ச. உருவிலா வழிபாடு

துறவறத்தார்க்கு மட்டுமன்றி, அறிவு விளக்கம் பெற்ற இல் லறத்தார்க்கும் உருவிலா வழிபாடே உகந்ததாம். உருவ வழி பாட்டினால், இறைவனின் எங்கும் நிறைந்த தன்மை உணரப் படாது போம். அதோடு, அவனது அளவிடப்படாத பெருமைக் கும் அது இழுக்காகும்.

உலகிலுள்ள உயிரினங்களுள் உயர்ந்தது மாந்தனினம். ஆதலால், தலைசிறந்த வகையிலும், மாந்தன் வடிவில் தான் இறைவனைக் காட்ட முடியும். அதுவே அவன் மாட்சிமைக்கு இழுக்கா யிருக்க, பகுத்தறி வில்லா யானை வடிவிற்படிவ மமைத்து வணங்குவது எத்துணைப் பழிப்பாகும்! ஒருவர் படத் தைத் தவறாக வரையின், அவருக்கு எத்துணைச் சினம் எழுகின்றது! மாந்தனுக்கே அங்ஙனமாயின் இறைவனுக்கு எங்ஙன மிருக்கும்!

கசினி மகமது கற்படிமைகளை யுடைத்துப் பொற் படிமை களை உருக்குவான்; சண்பகக் கண் நம்பி செப்புப் படிமையைத் திருடிக் காடு மேடாய் இழுத்துச் சென்று விற்பான், படிமை ஒன்றுஞ் செய்யாது.

“விள்ளுவமோ சீராசை வீடுவிட்டுக் காடுதனில்
நள்ளிருளிற் செண்பகக்கண் நம்பியான்—மெள்ளவே
ஆடுக்குங் கள்வரைப்போ லஞ்சா தெமைக்கரிசற்
காடுதொறு மேயிழுத்தக் கால்.”

ஒருவனது தெய்வப் படிமையே அவன் வீட்டுப் படிக்கல்
லாக வந்து அமையினும் அமையலாம்.

இல்லற மக்கட்கு உருவ வழிபாடு இன்றியமையாத தென்
பர் சிலர். கிறித்தவரும் மகமதியரும் உரு விலா வழிபாட்டிற்
சிறந்து விளங்குதல் காண்க.

துறவறம் உயர்ந்த அறிவு நெறி யாதலால் பட்டினத்தாரும்
தாயுமானவரும் போன்ற உண்மைத் துறவிய ரெல்லாம், உருவ
வழிபாட்டை அறியாமைச் செயலாகவே கருதினர்.

இறைவனுக்கு நெஞ்சக் கோயிலே இனிய தென்று திருவன்
ளுவரும் திருமுலரும் கண்டனர்.

“மலர்மிசை யேகினான் மாணடி சேர்ந்தார்
நிலமிசை நீடுவாழ் வார்.” (குறள். ஈ.).

“உடம்பினை முன்னம் இழுக்கென் றிருந்தேன்
உடம்பினுக் குள்ளே யுறுபொருள் கண்டேன்
உடம்புளே யுத்தமன் கோயில்கொண் டானென்
றுடம்பினை யானிருந் தோம்புகின் றேனே.”
(திருமந். எஃஞ்.).

“படமாடக் கோயில் பகவற்கொன் றீயில்
நடமாடக் கோயில் நம்பர்க்கங் காகா
நடமாடக் கோயில் நம்பர்க்கொன் றீயில்
படமாடக் கோயில் பகவற்க தாமே.” (ஷெ கஅஉக.).

மதத்தை யொழித்து விட்டாற் பிராமணியம் அடி யா
டொழியு மென்று கருதி, கடவுளில்லை யென்று சிலர் சொல்
வருகின்றனர். உருவ வணக்கத்தை ஒழித்து விட்டாலே பிராம
ணியம் ஒழிந்து போமென்று உறுதியாய்ச் சொல்லலாம்.

தமிழ் நாட்டில் உருவிலா வழிபாடு பதினெண் சித்தர் காலத்தில் தோன்றிய தென்றும், கிறித்துவிற்குப் பிற்பட்ட தென்றும், தவருக்க கருதப்படுகின்றது. உலகில் முதன் முதல் கடவுளை உணர்ந்தவர் தமிழறிவரே. கடவுள் என்னும் சொல், குமரிநாட்டில் தலைக் கழகக் காலத்திலேயே தோன்றியதாகும். “முந்து நூல் கண்டு முறைப்பட எண்ணிப்” புலந் தொகுக்கப் பட்ட தொல்காப்பியத்தில், கடவுள் என்னுஞ் சொல் ஆளப் பட்டிருத்தல் காண்க.

ஆரியர் வந்தபின், கடவுட் சமயம் மறைக்கப் பட்டது; கடவுள் என்னும் சொல்லின் பொருளும் குறைக்கப் பட்டது.

௫. இந்து மதம் என்னுது தென்மதம் எனல்

(க) இந்து என்பது வடநாடுகளுள் ஒன்றின் பெயரான சிந்து என்பதன் திரிபு.

சிந்து = ஓர் ஆறு, அது பாயும் நாடு. சிந்து என்னும் பெயர் பாரசீகத்தில் ஹிந்து எனத் திரிந்தது. பிற்காலத்தில் அதினின்று இந்தியா என்னும் பெயர் கிரேக்கத்தில் தோன்றிற்று.

வேத ஆரியர் முதன் முதல் சிந்து வெளியில் தங்கியிருந்ததனால், ஹிந்து என்பது நாளடைவில் நாவலந் தேயம் முழுமைக்கும் பெயராயிற்று.

ஆரியர் தம் வேள்வி மதத்தொடு தமிழ் மதங்களையும் இணைத்து, அக்கலவையைத் தம் தென்று காட்டி, இந்தியா முழுதும் பரவி இந்தியர் எல்லாரும் அக்கலவை மதத்தைத் தழுவும்படி செய்து விட்டதனால், ஹிந்து என்னும் தேசப் பெயர், அத் தேச மக்களையும் அம் மக்கள் மதத்தையும் குறிக்கலாயிற்று. அது தமிழில் இந்து எனத் திரிந்தது.

(உ) இந்து மதம் என்பது, ஒரு தனி மதமன்றி ஆரியமும் தமிழமுஞ் சேர்ந்த கலவை மதம்.

(ஊ) இந்து மதத் தெய்வங்களான முத்திரு மேனிகளுள், படைப்புத் தொழில் னான நான் முகன் (பிரமன்) என்னும்

ஆரியத் தெய்வத்தை, தமிழர் தொடக்கத் தொட்டு ஒப் புக் கொள்ள வில்லை. அவன் சிவனையே ஏ மாற்றி ன படு மோசப் பொய்யன் என்றும், ஒங்காரப் பொருள் தெரியாது முருகனாற் குட்டுப் பட்டவன் என்றும், கதைகள் தோன்றி யுள்ளன.

- (ச) சிவன் என்றும் திருமால் என்றும் இரு வேறு பெயராற் குறிக்கப்படும் ஒரே இறைவன், காப்புத் தெய்வ மென்றும் அழிப்புத் தெய்வ மென்றும் இரு வேறு தெய்வங்களாகக் காட்டப் பட்டுள்ளான்.
- (ரு) மூத் தொழில் இறைவனான சிவன் அல்லது திருமால், ஒரே தொழில் தலைவனாகக் குறிக்கப் பட்டுள்ளான்.
- (சு) ஒரே இறைவனை இரு வேறு தெய்வமாகக் காட்டியதால், சிவன் பெரியவனா, திருமால் பெரியவனா என்னும் ம த ப் போர் மூண்டுள்ளது.
- (எ) பொய்யும் புரட்டுமான பல கதைகளும் கொள்கைகளும் கூற்றுக்களும், ஆரியத் தொன்மங்களிலும் கொண் மு டி பியலிலும் மெய்ப் பொருளியலிலும் கூறப் பட்டுள்ளன.
- (அ) ஆரியன் நிலத் தேவன் என்று உயர்த்தப் பட்டும், தமிழன் 'குத்திரன்' என்று தாழ்த்தப் பட்டும், உள்ளனர்.
- (க) இந்து மதத்தால் தமிழ்ப் பண்பாடு அழிக்கப் படுகின்றது.
- (க௦) இந்து மதத்தால் தமிழ் வழிபாடு எதிர்க்கப் படுகின்றது.

ஆதலால், இனிமேல், சிவ நெறியான் தன்னைச் சிவனியன் என்றும், திருமால் நெறியான் தன்னை மாலியன் என்று மே, குறித்தல் வேண்டும். இரு நெறிக்கும் பொதுமை குறிக்க விரும் பின், தென் மதத்தான் அல்லது தமிழ் மதத்தான் என்று குறித் தல் வேண்டும்.

இந்து உயர்நிலைப் பள்ளி யென்றும், இந்துக் கல்லூரி யென் றும், தமிழ் நாடெங்கும் இருக்கும் கல்வி நிலையப் பெயர்களைத் தென்னவர் உயர்நிலைப் பள்ளி, தென்னவர் க ல் லூ ரி யென்று மாற்றல் வேண்டும். மூத்த தலை முறையைச் சேர்ந்த பெரியோர்

பெரும்பாலும் அடிமையராயும் பேடியராயும் இருத்தலால், இளந்தலை முறையைச் சேர்ந்த மாணவரே பெருங் கிளர்ச்சி செய்து இம் மாற்றத்தைச் செய்தல் வேண்டும். இந்து என்னுஞ் சொல் ஆரிய அடிமைத் தனத்தைக் குறித்தலால், உரிமைத் தமிழர் அச் சொல்லால் தம்மைக் குறித்தல் பெரு மானக்கேடான செயலாகும்.

முதற்கண், செந்தமிழ்ப் பாண்டி நாட்டின் தென் தலை நகராகிய திருநெல்வேலியில் உள்ள, 'திரவியம் தாயுமானவர் இந்துக் கல்லூரி'யின் பெயரை, 'திரவியம் தாயுமானவர் தென்னவர் கல்லூரி'யென்று நெல்லைத் தமிழ் மாணவர் மாற்றி, ஏனைக் கல்வி நிலைய மாணவர்க்கும் நல்வழி காட்டுவாராக.

௬. எல்லா மதமும் தனித் தமிழ் போற்றல்

கடவுள் புறக் கண்ணாற் காணப் படாமையாலும், மதம் மறுமையை நோக்கிய தாதலாலும், மக்கள் மனப்பான்மை பல்வேறுவகைப் பட்டிருப்பதனாலும், உள்நாட்டு மத மென்றும் வெளிநாட்டு மத மென்றும் வேறுபாடு காட்டாது கருத்து வேறுபாட்டிற்கு இடம் தந்து, தனித் தமிழைப் போற்றுவதையே எல்லா மதத்தாரும் கடைப் பிடித்தல் வேண்டும்.

௭. தவத்திருக் குன்றக்குடி அடிகள் கடமை

சிறந்த தமிழறிஞராயும் துறவியராயும் தமிழ்ப் பண்பாட்டினராயும் சீர்திருத்த நோக்கினராயும் ஒரு திருமடத் தலைவராயும் உள்ள, தவத்திருக் குன்றக்குடி அடிகள், தமிழ் நாட்டுச் சிவமடங்களிலேனும், பண்டைக் கடவுட் சமய உருவிலா வழிபாட்டைப் புகுத்த முயல்வார்களாக.

V முடிபுரை மீயல்

க. எது தேவ மொழி?

சமற்கிருத வரலாறு

தெற்கே முழுகிப் போன குமரி நாட்டில், தோரா. கி. மு. ௫0,000 ஆண்டுகட்கு முன், தமிழ் என்னும் உலக முதன் மொழி தோன்றிற்று. அது வடக்கு நோக்கிப் பரவித் திரவிடமாகத் திரிந்தது. திரவிடம் வடமேற்கு நோக்கிப் பரவி, ஐரோப்பாவில் ஆரியமாக மாறியது. ஆரியம் ஐரோப்பாவின் வடமேற்கி னின்று தென்கிழக்கு நோக்கி வந்து இந்தியாவிற்குட் புகுந்து, வழக்கற்று வடதிரவிடமாகிய பிராகிருதத்தொடு கலந்து வேத மொழியாயிற்று. அதனாலேயே, மேலை யாரியத்தில் உள்ள எகர ஓகரங்களை யிழந்தும், அதி வில்லாத டகரணகரங்களைப் பெற்றும், உள்ளது. வேதமொழி தமிழொடு கலந்து அரைச் செயற்கை யான சமற்கிருதம் என்னும் இலக்கிய நடைமொழி (Literary dialect) புணர்க்கப் பட்டது.

சமற்கிருதம் ஓரிடத்தும் ஒருகாலும் ஓரினத்தாராலும் தாய் மொழியாகப் பேசப் பட்டதன்று. அது பிறப்பும் இறப்பு மில்லாப் பாவை போன்றது. வேதக் காலத்தில் வட இந்தியாவில் வழங் கிய மொழிகள் 'பிராகிருதம்' எனப்பட்டன. பிராகிருதம் = முந்திச் செய்யப் பட்டது. ஸம்ஸ்கிருதம் = பிந்திக் கலந்து செய்யப் பட்டது. இவ்விரு பெயரும் உறவியற் சொற்கள் (Relative terms). தமிழையும் 'த்ராவிட' என ஒரு பிராகிருத மாக்குவர்.

வேத மொழி வேறு; சமற்கிருதம் வேறு. மேலையர் சமற் கிருதத்தை அடிப்படையாக வைத்து ஆய்ந்ததனால், தலை கீழான முடிபும் பல தவறான கருத்துங் கொண்டுள்ளனர். இன

கசஅ

தமிழர் மதம்

வெறியும் குமரி நாட்டிலக்கிய அழிவும் இற்றைத் தமிழரின் தாழ் நிலையும் மேலையர் கண்ணை மறைக்கின்றன.

சமற்கிருத வண்ண மாலை

வேத ஆரியர் ஆடு மாடு மேய்க்கும் முல்லை நாகரிக நிலையில் இந்தியா வந்து சேர்ந்தார்கள். வேதம் ஏற்பட்ட பின்பும், நீண்ட நாள் அவர்கள் எழுத்தில்லா திருந்தனர். அவர்கள் வேதம் வாய்மொழியாகவே வழங்கி வந்ததால், எழுதாக் கிளவியெனப் பட்டது. சமற்கிருதம் தோன்றிய பின்னரே, தமிழ் நெடுங் கணக்கைப் பின்பற்றிய வண்ணமாலை, முன்பு கிரந்த எழுத்திலும், பின்பு தேவ நாகரியிலும், அமைக்கப் பட்டது.

சமற்கிருதச் சொற்கள்

(க) சுட்டுச் சொற்கள்.

திரவிடத்திற் போன்றே ஆரியத்திலும், சுட்டுச் சொற்கள் அ, இ, உ என்னும் முத்தமிழ்ச் சுட்டெழுத்துக்களையே மூலமாகக் கொண்டன.

தமிழ்ச் சுட்டெழுத்துக்கள் சமற்கிருதத்திற்கு முந்தியவையென்றும், ஆரியத்தின் மூல மொழியொடு தொடர்புடையன வென்றும், கால்டுவெலார் தேற்றமாகக் கூறியிருத்தலைக் காண்க.

சமற்கிருதச் சொற்கள், திரி சொற்க ளாதலால், ஓரெழுத்துச் சொல்லா யிராது பல வெழுத்துச் சொல்லாகவே யிருக்கும்.

எ—டு: அதஸ் = அது, அப்படி, அங்கே.

இஹ = இங்கே, இவ்விடத்தில், இவ்வுலகில்.

சில சுட்டுச் சொற்கள் இடமாறிச் சுட்டும்.

எ—டு: அத்ர = இங்கே, அதுனா = இப்பொழுது.

சில சுட்டுச் சொற்கள் சேய்மை யண்மை யிரண்டையும் சுட்டும்.

எ—டு: அத்தஸ் (atas) = அதனால், இதனால்.

இகரச் சுட்டு ஏகார மாகவும் திரியும்.

எ—டு: ஏதத் (etad) = இது, இங்குள்ளது, இங்கு.

ஏவம் = இப்படி.

(உ) பொதுச் சொற்கள்

எ—டு:

தமிழ்	சமற்கிருதம்	தமிழ்	சமற்கிருதம்
அக்கை	அக்கா	குண்டம்	குண்ட
அடவி	அடவீ (t)	கும்பம்	கும்ப (bh)
அம்—அம்பு, } ஆம்	அம்பு, அப்	கோ (ஆ)	கோ (g)
அம்பலம்	அம்பர	கோபுரம்	கோபுர (g)
அம்மை	அம்மா, அம்பா	சகடம்	சகட (t)
அரசன்	ராஜன்	சங்கு—சங்கம்	சங்க (kh)
ஆணி	ஆணி	சமம்—சமர் } —சமரம்	சமர
ஆம் (yes)	ஆம்	சவம்	சவ
இடைகழி	தேஹவி	(அமை—அவை—)	
உண்ணம்	உஷ்ண	சவை	சபா (bh)
உத்தரம்	உத்தர	சுட்டு—சுக்கு	சுஷ்க
(வடக்கு)		(உவண்— உவணம்—)	
உம்பர்	உபரி	சுவணம்	ஸுபர்ண
உரு—உருவு } —உருவம்	ரூப	தக்கு—தக்கணம்	தக்ஷிண
உலகு—உலகம்	லோக	தண்டு—தண்டம்	தண்ட
உவமை	உபமா	தயிர்	ததி (dh)
ஏமம்—யாமம்	யாம	தாமரை	தாமரஸ
கடுகு—கடுகம்	கடுக (t)	தா—தானம்	தான
கரணம்	கரண	திடம்	த்ருட (dh)
கரு—கரும் } —கருமம்	கர்மன்	திரு	சீர், ஸ்ரீ
கலுழன்	கருட (g)	துருவு	த்ரு
கன்னி	கன்யா	துலா	துலா
கன்னிகை	கன்யகா	தூண்—தூணம்	ஸ்தூண
காக்கை	காக்க	தூணி	த்ரோண
காயம்	ஆகாச	தூது—தூதன்	தூத
கால்—காலம்	கால	(துகள்—தூள்—)	
காளம்(கருப்பு)	கால	தூளி	தூலி (dh)
காளி	காலீ	தோணி	த்ரோணி
குடம்பு— } குடம்பம்	குடம்ப (t)	நகர்—நகரம்	நகர (g)
		(நடி—நடம்—)	
		நட்டம்	ந்ருத்த
		நாகம்	நாக (g)

கரு

தமிழர் மதம்

தமிழ்	சமற்கிருதம்	தமிழ்	சமற்கிருதம்
(நளி—நடி—)		பொத்தகம்	புத்தக
நாடகம்	நாடக (t)	மண்டு—	
நாடி (pulse)	நாடி	மண்டபம்	மண்டப
நாவி—நாவாய்	நெள	மண்டு—	
நாழி	நாடி	மண்டலம்	மண்டல
நாழிகை	நாடிகா	மண்ணி—மணி	மணி
நிலை—நிலையம்	நிலய	மத்தம்	மத்த
நீர்—நீரம்	நீர	மத்தளம்	மர்தல
நீல்—நீலம்	நீல	மத்து	மந்த (th)
பகு	பஜ் (bh)	மதி	மதி (t)
பகு—பக்கம்	பக்ஷ	மயிர்	ச்மச்ரு
பகு—பாகம்	பாக (bh, g)	மயில்	மயூர
படி—படிமை	ப்ரதி—ப்ரதிமா	முன்—முன்னம்	
பதி—பதம்	பத (foot)	முனம்—முனம்	முனஸ்
பழு—பழம்	பல (ph)	மா (அள)	மா
பள்—பள்ளி	பல்வி	மாத்திரம்	மாத்ர
பதம்—பாதம்	பாத	மாத்திரை	மாத்ரா
பல்வி	பல்லீ	மதி—மாதம்	மாஸ
பலகை	பலக (ph)	முய—மய—மயல்—	
(பிண்டி—பிடி)		மால்—மாலை	மாலா
பிண்டம்	பிண்ட	மா—மானம்	மான
புகு (உண்)	புஜ் (bh)	மின்—மீன்—	
புடவி	ப்ருத்வி	மீனம்	மீன
புருவம்	ப்ருவ (bh)	முகு—முகம்	முக (kh)
புழல்—புடல்—		முத்து—முத்தம்	முக்த
புடலை	பட்டோலிகா	மெது	ம்ருது
பூ—பூதம்	பூத (bh)	மேழம்—மேடம்	மேஷ
(element)		வள்—வட்டு—	
பூது—பூதம்	பூத (bh)	வட்டம்	வ்ருத்த
(demon)		வடை	வடா
புழுதி—பூதி	பூதி (bh)	(பதி—)வதி	வஸ்
(சாம்பல்)		வலம்	பல (b)
பெட்டி	பேட்டி	வள்—வளை—	
பெட்டகம்	பேட்டக	வளையம்	வலய
பெருகு	ப்ருஹ் (b)	விள்—விட்டை	விஷ்டா (t)
		விடை	வ்ருஷ, வ்ருஷப (bh)

இச் சொற்கட் கெல்லாம் வேரும் மூலமும் தமிழிலேயே உள்ளன. வடமொழி தேவமொழியாதலாற் கடன் கொள்ளா தென்னும் ஏமாற்றும், வடமொழித் தென்சொற்கட்குப் பொருந்தப் பொய்த்தலாகவும் பொருந்தாப் பொய்த்தலாகவும் வேறு மூலங்காட்டுவதும், இக்காலத்திற்கு ஏற்கா.

தமிழ் ஆரியத்திற்கு மூலம் என்பதை நாட்டிற்குத் 'தா' என்னும் சொல் ஒன்றே போதிய சான்றும். தா—ச. தா, தத் (dad), இலத். தோ, கிரேக். திதோ.

இச் சொல் தமிழில் தொன்று தொட்டுப் பெருவழக்காயிருந்து வருவதுடன்,

“இதா கொடுவெனக் கிளக்கும் மூன்றும்
இரவின் கிளவி ஆகிட னுடைய.” (தொல். எச்.சஅ),

“அவற்றுள்,
இயென் கிளவி இழிந்தோன் கூற்றே.” (ஷெ சக),

“தாளன் கிளவி ஒப்போன் கூற்றே.” (ஷெ ௫௦),

“கொடுவென் கிளவி உயர்ந்தோன் கூற்றே.” (ஷெ ௫௧),

“தருசொல் வருசொல் ஆயிரு கிளவியும்
தன்மை முன்னிலை ஆயீ ரிடத்த.” (ஷெ கிளவி. ௨௯)

என்னும் வரம்புகட் குட்பட்ட சிறப்புப் பொருளதாயும், தா என்னும் தந்தை பெயராயும், உள்ளது. கன்னடத்திலும் மலையாளத்திலும் போன்றே ஆரியத்திலும் பொதுப் பொருளில் வழங்குவதால், அவ்வாரிய மொழிகள் தமிழி னின்று இச் சொல்லைக் கடன் கொண்டுள்ளன என்பது, தெரிதரு தேற்றமாம்.

ஒரே தென்சொல் முதனிலையி னின்று திரிந்த திரிசொற்கள், சமற்கிருதத்தில் வெவ்வேறு முதலெழுத்துப் பெற்று வெவ்வேறு மூலத்தின போல் தோன்றுகின்றன.

எ—டு: சாய் (முதனிலை). சாய்தல் = கோணுதல், வளைதல், விழுதல், படுத்தல், இறத்தல்.

சாயுங் காலம் = பொழுது சாயும் ஏற்பாடு. பொழுது சாய வந்தான் என்னும் வழக்கை நோக்குக.

சாயுங் காலம்—சாயங் காலம்—சாய்ங் காலம் (கொச்சைத் திரிபு).

வடமொழியாளர் சாயங் காலம் என்பதைச் சாயம் + காலம் எனத் தவறாகப் பிரித்து, சாயம் என்பதை எற்பாட்டின் பெயராகக் கொண்டு, அதை வடமொழியில் ஸாயம் என்று குறித்துள்ளனர்.

சாய்—சாயை = சாயும் நிழல். நிழல் சாய்கிறது என்பது வழக்கு. சாயை—ச. சாயா (chāyā). நிழல் வடிவத்தையும் நிறத்தையும் குறிக்குமாதலால், சாயல், சாயம் முதலிய சொற்களும் தோன்றி யுள்ளன.

சாய்—சாயி = படுத்தவன், பள்ளி கொண்டான். சேஷ சாயி = அரவணைத் துயின்றோன். தலை சாய்த்தல் என்னும் வழக்கை நோக்குக. சாய்—சயனம் = படுக்கை.

சாய்—சா. விழுதலும் படுத்தலும் இறத்தலையுங் குறிக்கும். சா—சாவு—சவம். ஆள் சாய்ந்து விட்டான் என்னும் வழக்கை நோக்குக.

சில தென்சொற்களி னின்று, ஒத்த பொருட் கரணியமுள்ள வேறொரு சொல்லையும் படைத் திருக்கின்றனர் வடமொழியாளர்.

எ—டு: சுள்—சுர்—சுரம் = சுடும் பாலை நிலம்.

சுரம்—ஜ்வர = சுடும் காய்ச்சல் நோய்.

சில தென்சொல் முதனிலைகளி னின்று, ஏராளமான புதுச் சொற்களைத் தோற்றுவித்துச் சமற்கிருதத்தை வளம்படுத்தியுள்ளனர்.

எ—டு: பூ (முதனிலை). பூத்தல் = தோன்றுதல், உண்டாதல், இருத்தல்.

“பூத்தலிற் பூவாமை நன்று” (நீதிநெறி. கூ).

“பூத்திழி மதமலை” (கம்பரா. கும்பகர். ஊரு).

புகு—பொகு—பொகில் = அரும்பு.

பொகில்—போகில் = அரும்பு.

புகு—போ—போத்து = புதிதாய் வெடிக்கும் சிறு கிளை.

பூ—பூது—பூதம் = தோன்றிய ஐம்பூதங்களுள் ஒன்று. (any of the five elements)

பூ—bhū. இதினின்று தான் புவனம், புவி, பூதி, பூமி, பவம், பவனம், பவித்ரம், பவிஷ்யம், பாவம், பாவகம், பாவி, பாவனை, பாவிசம், அபாவம், அனுபவம், அனுபவி, அனுபூதி, உத்பவம், சம்பு, தத்பவம், ப்ரபு, ப்ரபாவம், பரிபவம், ஸம்பவம், ஸம்பாவிதம், ஸம்பாவனை, சுயம்பூ முதலிய நூற்றுக் கணக்கான சொற்கள் பிறக்கும். தமிழர்க்கு எளிதாய் விளங்குமாறு இவை இங்கு இயன்றவரை தமிழெழுத்தில் எழுதப் பட்டுள்ளன.

சில தென்சொற்கள், திரிந்தும் முன்னொட்டுப் பெற்றும் உருமாறி வடசொற்களாகியுள்ளன.

எ—டு: ஆயிரம்—அஸ்ரம்—அஸ்ர—ஸகஸ்ர.

சில தென்சொற்கள் மேலை யாரிய வழியாகத் திரிந்து, நம்பமுடியா அளவு சமற்கிருதத்தில் முற்றும் வடிவு மாறியுள்ளன.

எ—டு:

காண்—Teut. kun, ken, con, cun, can, know, L. gno, GK. gno, Skt. jñā. (ஜ்ஞா). காட்சி (அறிவு) = ஜ்ஞான.

சில தென்சொற்களைச் சமற்கிருதத்தில் மொழி பெயர்த்து அமைத்துள்ளனர். எ—டு: விலங்கு—தீரியச், அங்குற்றை—தத்ரபவத்.

சமற்கிருதம் இலக்கிய மொழியும் செயற்கை மொழியுமாதலால், பல பொருள்கட்கும் பொருட் பாகுபாடுகட்கும் விருப்பம் போல் இடுகுறிச் சொற்களைப் படைத்துள்ளனர்.

எ—டு: எழு முகில் (ஸப்த மேகம்): சம்வர்த்தம், ஆவர்த்தம், புட்கலா வர்த்தம், சங்காரித்தம், துரோணம், காள முகி, நீலவர்ணம் என்பன.

சங்கராபரணம், நாத நாமக் கிரியை முதலிய நூற்றுக் கணக்கான பண்ணுப் பெயர்களும் இடுகுறிச் சொற்களே.

கடுசு

தமிழர் மதம்

கல்லால மர நீழலிற் சிவபெருமானிடம் பாடங் கேட்ட ஆரிய முனிவர் பெயராகச் சொல்லப்படும் சனகர், சனந்தனர், சனாதரர், சனற் குமாரர் என்பனவும் இத்தகையனவே.

இங்ஙனம், சமற்கிருதத்தில் ஐந்தி லிரு பகுதி முழுத் தமிழ்ச் சொல்; ஐந்தி லிரு பகுதி தமிழ் வேரி னின்று திரிந்த திரி சொல்; ஐந்தி லொரு பகுதி இடுகுறிச் சொல்.

பெரும் பேராசிரியர் உ. வே. சாமிநாதையர், தாம் வரைந்த குறுந்தொகை யுரையுள், நூலாராய்ச்சி என்னுந் தலைப்பின் கீழ், சச சொற்களை வடசொல்லாகக் காட்டி, “முதலியன” என்னுஞ் சொல்லால் முடித்து, “இவற்றிற் சிலவற்றைத் தமிழெனவே கொள்வாரும் உளர்.” என்று எழுதி யிருக்கின்றார்.

அவற்றுள், அகில், அமயம், அமிழ்தம், அரசன், அவை, ஆரியர், உலகம், ஏமம், கடிகை, கலாவம், காமம், காலம், குணன், குவளை, சகடம், சூலி, சேமம், சேரி, தண்டு, தாது, தூது, தெய்வம், நகர், நீலம், பக்கம், பணிலம், பருவம், பவழம், மண்டிலம், மணி, மதம், மதி, மாலை, முகம், முத்து, முரசு, யாமம் என்னும் முப்பத்தேழும் தென்சொல்லாம்.

சாமிநாதையர்க்குத் தமிழ் தவிர வேறொரு மொழியும் தெரியாது. அவர் தமிழாலேயே வளர்ந்து தமிழாலேயே வாழ்ந்தவர். ஆயினும், பிறப்பிலேயே அமைந்த ஆரிய நச்சுத் தன்மை அவரை விடவில்லை. பணிலம் என்னும் சொல் வடமொழி அகர முதலிகளில் இல்லை. தென்சொல்லை வடசொல்லாகக் காட்டுவதில் தலைசிறந்த சென்னைப் ப. க. க. தமிழ் அகரமுதலியும், அச் சொல்லை வடசொல்லாகக் குறிக்கவில்லை. அங்ஙன மிருந்தும், சாமிநாதையர் அதை எங்ஙனம் வடசொல்லாகக் கண்டாரென்று தெரியவில்லை. அவர் தமிழுக்கு மாபெருந் தொண்டு செய்தார் என்பது உண்மையே. ஆயின், அவர் முன்றோரான பிராமணர் தமிழுக்கு மாறாகச் செய்த வழுவாயின் ஆயிரத்திலொரு கூற்றிற்குக் கூட, அது கழுவாயாக வில்லை யென்பதை அறிதல் வேண்டும்.

அவி—அவிழ் = சோற்றுப் பருக்கை, சோறு. அவிழ்—அவிழ்து—அமிழ்து—அமிது—அமுது = சோறு, உணவு. பருப்

பழுது, கறியழுது, தயிரழுது, இலையழுது என்பன உண்ணுங் கறிவகைகளைக் குறிக்கும் கல் வெட்டுச் சொற்கள்.

அழுது செய்தல் = உண்ணுதல். அழுது படைத்தல் = உணவு பரிமாறுதல். திருவழுது = தெய்வப் படிமைக்குப் படைக்கப்படும் உணவு.

அமிழ்து—அமிழ்தம். அழுது—அழுதம்.

கட்டிப் பொருளாயினும், நீர்ப் பொருளாயினும், உண்ணப் படுவ தெல்லாம் அழுதமாம். உணவிற்குச் சுவையூட்டும் உப்பும் அழுதம் எனப்பட்டது.

அழுது = க. சோறு. உ. உணவு. “வாடா மலரும் நல் லழுதும்” (ஞானவா. பிரகலா. அ.). ஈ. பால். (அக. நி.). ச. நீர். (பிங்.).

அழுதம் = க. சோறு. (பிங்.). உ. பால். (பிங்.). ஈ. நீர். “துலங்கிய வழுதம்” (கல்லா. ரு.).

உண்டவன் வாழ்வான்; உண்ணாதவன் சாவான். சோறும் நீரும் சாவைத் தவிர்ப்பதால் இரு மருந்தெனப்படும்.

தயிர் அழுதம் எனப்படுவதால் வெண்ணெயும் அழுதமாம்.

தேவர் மக்களினும் உயர்ந்தவ ராதலால், அவருணவு சிறந்த தாகக் கருதப்பட்டது.

“ஏனது சுவைப்பினும் நீகை தொட்டது
வாணோ ரழுதம் புரையுமால் எமக்கென”

(தொல். கற். ரு.).

அழுதம் என்னுஞ் சொல் வடமொழியில் அம்ருத என்று திரி யும். அதை அம்ருத் என்று பிரித்துச் சாவைத் தவிர்ப்பது என்று பொருள் கொண்டு, அதற் கேற்பத் தேவரும் அசுரரும் கூடித் திருப்பாற் கடல் கடைந்து வெண்ணெ யெடுத்ததாகக் கதை கட்டி விட்டனர். அக்கதையிற் பகுத்தறிவிற் கொவ்வாத பல செய்திக ளிருத்தல் காண்க.

கருள்

தமிழர் மதம்

வேதப் பெயர்கள்

வேத மொழியிலும் சமற்கிருதத்திலும் நூற்றுக் கணக்கும் ஆயிரக் கணக்குமான தமிழ்ச் சொற்கள் இருப்பதுடன், வேதத்தின் பெயர்களும் தென்சொல் திரிபாகவே உள்ளன.

விழித்தல் = கண் திறத்தல், பார்த்தல், அறிதல்.
விழி = அறிவு, ஓதி (ஞானம்).

“விழக் கண்டுந் தேரூர் விழியிலா மாந்தர்” (திருமந்.).
விழி—L. vide, OS. wit, Goth, wit, ON. vit, Skt. வித்—வேத = அறிவு, அறிவு நூல், மறை.

செவியுறுதல் = கேட்டல். செவியுறு—ச்ரு—ச்ருதி = கேள்வி, எழுதாக்கிளவியாய்க் கேட்டறியப்பட்ட ஆரியமறை.

வேதப் பிரிவின் பெயரான மண்டலம் என்பதும் தென்சொல்லே.

மண்டுதல் = வளைதல். மண்டு—மண்டி. மண்டி யிடுதல் = கால வளைத்து நிற்பல் அல்லது இருத்தல். மண்டு—மண்டலம் = வட்டம், நாட்டு வட்டம், கால வட்டம், வட்டமான பொருள், நூற் பிரிவு. மண்டலம்—மண்டிலம். என் ‘வடமொழி வரலாறு’ பார்க்க.

“மூன்றன் பகுதியும் மண்டிலத் தருமையும்”
(தொல். அகத். சக).

தொண்டை மண்டலம், கொங்கு மண்டலம் என்பன தொன்மையான நாட்டுப் பெயர்கள்.

மண்டலம்—மண்டலி. மண்டலித்தல் = வட்டமிடுதல், பாட்டின் எல்லா அடிகளும் அளவொத் திருத்தல்.

“மண்டிலம் குட்டம் என்றிவை யிரண்டும்”
(தொல். செய். ககசு).

வட்டமிடும் அல்லது வட்டமாயிருக்கும், பாம்பு, நச்சுப் பூச்சி முதலிய உயிரிகளும், நரப்பிசைக் கருவிகளும், மண்டலம் அல்லது மண்டலி எனப் பெயர் பெற்றுள்ளன.

மந்திரம் முதன் முதலாகத் தோன்றியது தமிழிலேயே.

“மந்திரப் பொருள்வயின் ஆஅருநவும்”

(தொல். எச்ச. ௫௩).

மந்திரம் என்னும் சொல் வரலாற்றைப் பக்கம் ௯௭-இல் காண்க.

முற்றத் துறந்த முழு முனிவர் தம் தூய வுள்ளத்தின் எண்ண வலிமையால் ஆய்ந்து கூறும் மெய்ம் மொழி, நிறை மொழி மாந்தரின் நிறைவேறுங் கூற்று.

மந்திரம் வாய்மை பற்றியும் வாய்ப்பது பற்றியும் வாய்மொழி யெனவும் படும்.

சிவனியச் சார்பான திருமந்திரமும் மாலியச் சார்பான திருவாய் மொழியும் தமிழில் உள்ளன.

தத்துவ மசி

ஓகநிலைக்குரிய ‘தத்துவ மசி’ என்னும் சொற்றொடரை, பெருங் கூற்றியம் (மகா வாக்கியம்) என்று வடமொழியாளர் பறையறைவர். அது முற்றும் தென்சொற்றிரி பென்பதை அவர் அறியார்.

தத் + த்வம் + அஸி = தத்த்வமஸி.

தான், தாம் என்னும் பெயர்கள், முதற் காலத்தில் ஒருமையும் பன்மையுங் குறித்த படர்க்கைச் சுட்டுப் பெயர்களாக விருந்து, அகர வடி கொண்ட ஐம் பாற் படர்க்கைச் சுட்டுப் பெயர்கள் தோன்றிய பிற்காலத்தில், தற்சுட்டுப் பெயர்களாக (Reflexive Pronouns) மாறின.

தான் (அவன், அவள், அது.)—சு. தத் = அவன், அவள், அது.

ஓ. நோ: திருமகன்—திருமான்—சு. ஸ்ரீமத்.

OE. thaet, E. that.

கருஅ

தமிழர் மதம்

ஊன், ஊம் என்னும் முன்னிலைப் பெயர்கள், நூன், நூம் என்று நகர மெய்ம் முதல் பெற்று, பின்னர் நீன், நீம் எனத் திரிந்தன.

நூன், நூம் என்பன, வடதிரவிடத்துள் ஒரு வகையான குரசேணிப் பிராகிருதத்தில் தூன், தூம் என்று திரிந்து, இன்று அதன் வழிப்பட்ட இந்தியில் தூ, தும் என்று வழங்குகின்றன.

தூ (நீ) என்னும் இந்தி வடிவமே, இயல்பாகவும் குறுகியும் மேலை ஆரிய மொழிகளில் வழங்குகின்றது.

OE, OS.thū, OHG. dū, ON. thū, Goth. thu, L. tu, E. thou.

ஏன், ஏம் என்பவற்றிற்கும் நான் நாம் என்பவற்றிற்கும் இடையே, யான் யாம் என்பவை இருப்பது போன்றே, ஊன் ஊம் என்பவற்றிற்கும் நூன் நூம் என்பவற்றிற்கும் இடையே, யூன் யூம் என்பனவும் இருந்தன.

இவ் யகர அடியி னின்றே ஆங்கில சாகசனீயம் யீ (ye)அல் லது யூ(you)என்னும் முன்னிலைப் பன்மைப் பெயரைத் தோற்றி யுள்ளது.

மதிப்புறவு பற்றித் தும் என்னும் பன்மைப் பெயரை இந் தியும், யூ என்னும் பன்மைப் பெயரை ஆங்கிலமும், ஒருமைக்கு வழங்குவது போல், வேத ஆரியமும், தும் என்னும் பன்மைப் பெயரைத் த்வம் என்று திரித்து ஒருமைக்கும், யுவாம் யூ யம் என்னும் யகர வடிப் பெயர்களை முறையே இருமை பன்மைக் கும், வழங்கிற்றுப் போலும்.

ஆகவே, நூம் என்னும் முன்னிலைப் பன்மைப் பெயரின் திரிபே, இந்திய ஆரியத்திலுள்ள த்வம் என்னும் முன்னிலை யொருமைப் பெயர் என்று கொள்ளப்படும்.

அஸ் என்னும் சொல் வரலாற்றைக் கைலாஸ் என்னும் சொல் வரலாற்றிற் காண்க. (பக். அசு.).

சமற்கிருத முன்னிலை யொருமை நிகழ்கால வினையீறு 'ஸி'. அஸ் என்னும் வினை இதனொடு புணரும் போது இறு கெட்டு

அஸீ என நிற்கும். ஆகவே, தத், த்வம், அஸீ என்னும் முச் சொல்லும் சேர்ந்து, நீ அதுவா யிருக்கின்றாய் என்று பொருள் படும் ‘தத்த்வமஸி’ என்னும் கூற்றியம் அமையும்.

தத் என்னும் சுட்டுப் பெயரினின்றே தத் வ (தத்துவம்) என்னும் சொல்லுங் பிறக்கும்.

தத்வ = அதாயிருக்கும் தன்மை, உண்மையான தன்மை, உண்மை, மெய்ப் பொருள்.

வடசொல் என்பதற்கும் சமற்கிருதச் சொல் என்பதற்கும் ஒரு வேற்றுமை யுண்டு. தொன்று தொட்டு வடநாட்டில் தனிச் சிறப்பாக வழங்குஞ் சொல்லெல்லாம் வட சொல்லே. சமற்கிருதச் சொல் என்பது, வேத ஆரியர் வந்தபின் புதிதாக அமைக்கப்பட்ட ஆரியச் சொல். ஆரியர் வரு முன்பே, வட திரவிடர் (பிராகிருதர்) பல புதுச் சொற்களைப் புனைந்திருந்தனர். அவையும் வடசொல். ஆகவே, வடசொல் என்னும் பெயர், ஆரிய மல்லாத வடநாட்டுச் சிறப்புச் சொற்கும், சமற்கிருதச் சொற்கும், பொதுவாம். எல்லாச் சமற்கிருதச் சொல்லும் வடசொல்லாகும்; ஆயின், எல்லா வடசொல்லும் சமற்கிருத மாகா.

ஆதி என்னும் சொல் வடசொல்லே; சமற்கிருதமன்று. இக்கருத்தில் தான் அது என் ‘திருக்குறள் தமிழ் மரபுரை’யில் வட சொல்லென்று குறிக்கப்பட்டுள்ளது. அது கழக இலக்கிய வழக்கில் இல்லை. ஆயினும், உண்டாதல் என்னும் பொருள் கொண்ட ஆதல் வினையினின்று அதைத் திரிப்பர் தமிழன்பர் சிலர்.

ஆக்குதல் = படைத்தல். ‘‘அனைத்துலகும் ஆக்குவாய் காப்பாய் அழிப்பாய்’’ (திருவாச. க: சஉ). இவ்வாட்சி அவர்க்குத் துணை செய்யலாம்.

சமற்கிருத இலக்கணம்

தமிழிலக்கணத்தைப் பின்பற்றிச் சமற்கிருதத்தில் முதன் முதலாகத் தோன்றிய இலக்கணம் ஐந்திரம். அதன் காலம் தேவாரா. கி. மு. ௮-ஆம் அல்லது ௯-ஆம் நூற்றாண்டாகும். அதன்பின், கி. மு. ௪-ஆம் நூற்றாண்டில் இயற்றப்பட்டது ‘அஷ்டாத் யாயீ’ என்னும் பாணினீயம். இரண்டும் எழுத்தும் சொல்லும் ஆகிய இரு கூறுகளையே கொண்டன.

எழுத்தின் முறை, பிறப்பு, உயிர்மெய்த் தனி வடிவம், மாத்திரை, கிளவி (பதம்), புணர்ச்சி ஆகியவற்றில், சமற்கிருத இலக்கணம் தமிழையே தழுவியுள்ளது. எழுத்தின் வரி வடிவும், கிரந்தம் நாகரி என்னும் இரு வகையிலும் பெரும்பாலும் தமிழை ஒத்திருப்பது, கூர்ந்து நோக்குவார்க்குப் புலனாகும்.

பெயர் வினை இடை என்னும் தமிழ்ப் பாகுபாட்டையே, சமற்கிருதச் சொல்லி லக்கணமும் தழுவியுள்ளது. வேற்றுமைகள் இலத்தீனில் ஐந்து; கிரேக்கத்தில் ஆறு; சமற்கிருதத்தில் தமிழிற் போல் எட்டு. இதனால், வேற்றுமை யமைப்பில், சமற்கிருதம் தமிழைப் பின்பற்றிய தென்பது வெளிப்படை.

சமற்கிருத இலக்கியம்

பதினெண் தொன்மங்களும் (புராணங்களும்) இராமாயணம் பாரதம் ஆகிய மற வனப்புக்களும் (இதிகாசங்களும்) தவி ர, இசை, நாடகம், கணியம், மருத்துவம் முதலிய பிற கலையறிவியல் இலக்கிய மெல்லாம் தமிழ் முதனூல்களின் வழி நூல்களாம். சமற்கிருதத்தில் மொழி பெயர்க்கப்பட்டபின், தமிழ் முதனூல்களெல்லாம் அழிக்கப்பட்டு விட்டன.

சமற்கிருதத்திற்கு முந்திய இந்திய ஆரிய இலக்கியம் வேதம் ஒன்றே. வேதத்தைப் பெண்டிரும் சூத்திரரும் ஓதக் கூடா தென்பர். ஆயின், பெண்டிரும் சூத்திரரும் சிலர் வேத மந்திரங்களையே இயற்றி யிருக்கின்றனர்.

வேதம் இயற்றிய பெண்டிர்

புலோமனை மகள்	ஷசி
காமை	,, சிரத்தை
சக்தி	,, கோரவி
அப் பிரீனா	,, வாக்கு
அகத்தியர் மனைவி	லோபா முத்திரை

வேதம் இயற்றிய பழங்குடி மக்கள்

அரசர் (சத்திரியர்): மந்தாத்திரி, ஷிவி, வசமனான், பிரதர்த்தனன், விஸ்வாமித்திரன், மது சந்தனன், ரிஷபன்,

ரேணு, அம்பரீஷன், பரதன், மேதாநிதி, நாபகன், இரகுகணன், வஷப் பிரியன், புருரவன், வேனன், சுதாசன், கிருத சமதன், தேவாபி, சந்தானு முதலியோர்.

தொழிலாளர் (சூத்திரர்): கவஷன், ஐலுஷன் முதலியோர்.

கலப்புக் குலத்தார்: கக்ஷீவது (அங்க நாட்டு அரசனின் புழக்கச்சி மகன்) போன்ற பலர்.

இப் பெயர்கள் வருண சிந்தாமணியில் உள்ளவாறே எழுதப்பட்டுள்ளன.

ஆரியர் கருத்துப்படி, வட நாட்டு மக்களே பிராமணர், சத்திரியர், வைசியர், சூத்திரர் என்னும் நால்வகைப் பாசுபாட்டினர்; தென்னாட்டுத் தமிழரும் திரவிடரும் ஆகிய அந்தணர் அரசர் வணிகர் வேளாளர் அனைவரும் சூத்திரரே. ஆயின், ஆட்சி செய்யும் அரசரைச் சத்திரியர் என்றும், பொருள் கொடுக்கும் வணிகரை வைசியர் என்றும், புகழ்வர். இது அதிகாரமும் பொருளும் செய்யும் வேலை. வேள்வி செய்வித்த பண்டை மூவேந்தரையும், சத்திரியர் என்று புகழ்ந்தே வேள்வி செய்விக்கத் தூண்டினர்.

வேதத்தின் பின் வேள்வி முறைகளை விளக்கும் பிராமணங்களும், ஆரியர் தமிழரொடு தொடர்பு கொண்டபின் உபநிடதங்களும் குலவொழுக்க நூல்களாகிய தரும சாத்திரங்களும் தோன்றின.

வேதம் செய்யுள் வடிவான மந்திரங்களைக் கொண்டது. முதன் முதல் தோன்றியது இருக்கு (ருக்) ஒன்றே. வேள்வி செய்தற் குரிய மந்திரங்களை அதிநின்று பிரித்துத் தொகுத்தது எசுர் (யஜுர்). வேள்வியிற் பாடக் கூடிய மந்திரங்களைப் பிரித்துத் தொகுத்தது சாமம் (ஸாம). இங்ஙனம் ஒரு வேதம் மூவேதம் (வேதத்ரயீ) ஆயிற்று. அதன்பின் ஆறிலொரு பகுதி இருக்கு வேத மந்திரங்களைக் கொண்டதும், பெரும்பாலும் சாவிப்பு மந்திரங்களாலானதும், உரைநடை கலந்ததுமான, அதர்வனம் (அதர்வன்) தோன்றிற்று. அதன்பின்னரே நான்மறை (சதுர் வேத) என்னும் வழக்கெழுந்தது.

வேதக் காலத்தின் பின், வேத சாத்திரங்களின் பொருளையும் பயனையும் சிறப்பையும் பெரும்பாலும் உரைநடையில் விளக்கும் உரையாகத் தோன்றியவை பிராமணம். காடு றைவு (வானப் பிரத்த) நிலையிற் பிராமணனுக்குப் பயன்படும் கொண் முடிபு நூல்கள் ஆரணியகம் (ஆரண்யக). துறவு (சந்நியாஸ) நிலையிற் பிராமணனுக்குப் பயன்படும் மெய்ப்பொருள் நூல்கள் உப நிததம் (உப நிஷத்).

உப நிஷத் = உடன் கீழிருக்கை. உப = உடன், நி = கீழ், ஸத் (Sad) = இருத்தல். ஆசிரியன் அடியருகிருந்து அவன் நுவற்சியைக் கேட்டல் என்பதே விளக்கப் பொருள். பரம் பொருளறிவால் அறியாமையை ஓய்ந்திருக்கச் செய்கை என்பர் வடமொழியாளர். “நன்கு அழித்தற்கு ஸாதனம்” என்பர். (P. S.) சுப்பிரமணிய சாத்திரியார்.

வேதத் தெய்வியம் பல்தெய்வியமே (Polytheism). பல்லொரு தெய்வியம் (Honotheism) என்று மாக்கசு முல்லரும், ஒரு தெய்வியம் (Monotheism) என்று மாகடானெலும் (Mac-Donell) கூறியது தவறும். ஆரியர் பரம் பொருளறிவைத் தமிழரிடமே பெற்றனர். பல்சிறு தெய்வ வேள்வி மதத்திற்கும் பரம் பொருட் சமய மதத்திற்கும் மடுவிற்கும் மலை முடிக்கும் உள்ள தொலைவே.

ஸத் என்னும் சொல்லும் தென் சொல் திரிபே.

குத்து—குந்து. L. Sid, Sed, AS. Sitt, E. Sit, Goth. Sit. ON. Siti, OHG. Sizz, Skt. Sad.

கி. பி. ௫-ஆம் நூற்றாண்டிற்குப் பின், கோவிலமைப்பு, படிமையமைப்பு, வழிபடு முறை, பூசகன் தகுதி, கொண் முடிபு முதலிய வற்றைக் கூறும் தொழு மறைகள் தோன்றின. அவற்றுள், சிவனியத்திற் குரியவை தோன்றியம் (ஆகமம்) என்றும், மாலியத்திற் குரியவை தொகுப்பியம் (ஸம்ஹிதை) என்றும், காளியத்திற்கு (சாக்தத்திற்கு) உரியவை பாவகம் (தந்திரம்) என்றும் பெயர் பெறும்.

இந்திய ஆரிய வளர்ச்சியின் ஐந்திலைகள்

- (க) வடுகம் (தெலுங்கு)
- (உ) வடதிரவிடம் (பிராகிருதம்)
- (ங்) மேலை யாரியம் (திபூத்தானியம், இலத்தீனம், கிரேக்கம்)
- (ச) வேத மொழி
- (ரு) சமற்கிருதம்

இந்திய ஆரியத்தில் தென்சொற்கள் கலந்த முக்காலம்

- (க) வடதிரவிடக் காலம்
- (உ) வேத மொழிக் காலம்
- (ங்) சமற்கிருதக் காலம்

தென் மொழிக்கும் வட மொழிக்கும் வேறுபாடு

தென் மொழி

வடமொழி

- | | |
|--|---|
| (க) இயன் மொழி | திரிமொழி |
| (உ) மெல்லோசை மொழி | வல்லோசை மொழி |
| (ங்) உலக முதன் மொழி
(இந்தைரோப்பிய
மொழிக் குடும்பத்தின்
தொடக்க முனை) | மேலை யாரியத்தின் பின் தோன்
றிய மொழி (இந்தைரோப்பிய
மொழிக் குடும்பத்தின் இறுதி
முனை) |
| (ச) தூய ஓரினத் தாய்மொழி இரினக் கலவை மொழி | |
| (ரு) குமரி நாட்டு மொழி | தனக்கென ஓர் இடமில்லாத
நாடோடி மொழி |
| (சு) கலையும் அறிவியலும்
பற்றிய முதலிலக்கிய
மொழி | கலையும் அறிவியலும் பற்றிய
வழியிலக்கிய மொழி |

ககச

தமிழர் மதம்

தென் மொழி

வடமொழி

- | | |
|--|--|
| (எ) உள்ளது சொல்லும்
மெய்ந் நூன் மொழி | இல்லது சொல்லி ஏ மா ற் று ம்
பொய்ந் நூன் மொழி |
| (அ) கடவுள் வழிபாட்டு
மொழி | சிறு தெய்வக் கொலை வேள்வி
மொழி |
| (ஐ) இயற்கைப் பான்மொழி | செயற்கைப் பான்மொழி |
| (க௦) செம்மை வரம்பு மொழி | செம்மை வரம்பிலா மொழி |
| (கக) பொருளிலக்கணம்
உள்ள மொழி | பொருளிலக்கணம்
இல்லா மொழி |
| (கஉ) மன்பதை முழுவதை
யும் ஒன்றுபடுத்தும்
மொழி | ஓரினத்தையே நாற் பிறவிக் குல
மாகப் பிரிக்கும் மொழி |
| (கங) பேச்சு மொழி | இலக்கிய மொழி |
| (கச) மக்கள் மொழி யென்று
ஒப்பு மொழி | தேவ மொழி யென்று ஏமாற்று
மொழி |

தேவ மொழியின் இயல்புகள்

தொன்மை, முன்மை, இயன்மை, வியன்மை, தாய்மை, தூய்மை, எண்மை, ஒண்மை, இளமை, வளமை, அம்மை, செம்மை, இனிமை, தனிமை, மறைமை, இறைமை என்னும் பதினாறும் தேவ மொழிக்கு இருக்க வேண்டிய இன்றியமையாத பண்புகளாம். இப்பதினாறும் உடையது தமிழ் ஒன்றே. வட மொழிக்கு ஓரிரு பண்புகளே உள்ளன.

தமிழைப் போற் பிற மொழி கலவாது பேசத் தக்க மொழி உலகில் வேறென்று மில்லை. ஆரிய மொழிகள் பிற தமிழ்ச் சொற்களை விலக்கினும், சுட்டுச் சொற்களை விலக்கவே முடியாது. ஆதலால், அவற்றின் உயிர் வாழ்விற்குத் தமிழ்த் துணை இன்றியமையாததாம். ஆகவே, தமிழே தேவ மொழி என்றும், சமற்கிருதம் இழி மொழி (நீ ச பா ஷ) என்றும், தெற்றெனத் தெரிந்து கொள்க.

உ. பிராமணன் நிலத் தேவனா?

கதை நில நரி, தான் நிலத் தொட்டிக்குள் விழுந்து நில நிறம் பெற்றதனாலேயே, அரிமாவும் வரிமாவும் கரிமாவும் போன்ற வன்மா விலங்குகளையும் ஏமாற்றி அடக்கி யாண்டது போன்றே, வேதப் பிராமணனும் குளிர் நாட்டு வாழ்க்கையாற் பெற்ற தன் வெண்ணிறத்தைத் துணைக் கொண்டு, தான் நிலத் தேவன் என்று தமிழரையும் திரவிடரையும் ஏமாற்றி அடக்கி யாண்டான். அந் நில நரியின் ஊனையால் அதன் இனம் அறியப் பட்டது போன்றே, பிராமணனும் ஆரிய மாந்தன் என்பது, மேலையாரியத்திற்கு இனமான அவன் மொழியினால் அறியப் பட்டுள்ளது.

உலக வரலாற்றறிவும் மொழியாராய்ச்சியு மில்லாத பண்டைக் காலத்தில், பழங்குடிப் பேதைமையும் மதப் பித்தமும் கொடை மடமுங் கொண்ட மூவேந்தரையும் பல் வகையில் வயப்படுத்தி, அவர் வாயிலாகப் பொது மக்களிடைப் பிராமணியத்தைப் புகுத்தினர் ஆரியர். அந்நிலைமைகள் இன்றின்மையால், அக்காலத்து மூட நம்பிக்கைகட்கும் இன்றிட மில்லை.

கடந்த மூவாயிரம் ஆண்டாக, பிராமணர் கல்வியைத் தம் குலத் தொழிலாகக் கொண்டிருந்ததனால், கல்விக்கேற்ற மனப் பான்மையும் நினைவாற்றலும் அவர்க்கு மிக வளர்ந்து வந்திருக்கின்றன. ஆயினும், இவ் வளர்ச்சி குலவாரி யளவிலேயே யன்றித் தனிப்பட்டவர் அளவில் இல்லை. ஏனெனில், இறைவன் கல்வியை எல்லாக் குலத்தார்க்கும் பொது வுரிமையாக்கி வைத்திருப்பதொடு, வெவ் வேறு குலத் தனி மக்கட்கே சிறந்த கல்வித் திறமையை அளித்திருக்கின்றான். ஒரே குலத்தார் கல்வியைத் தம் முற்றுரிமையாகக் கொள்வது, இயற்கைக்கும் இறைவன் ஏற்பாட்டிற்கும் மாருனதே.

திருவள்ளுவர் போன்ற அற நூலாசிரியரோ, கம்பரினுஞ் சிறந்த பாவலரோ, பிராமணர்க்குள் இருந்ததில்லை.

இக்காலத்தும், வயவர் (Sir) சந்திர சேகர வெங்கட்டராமன் போன்றே, கோவைக் கோ. துரைச்சாமி நாயக்கரும் (G. D. Naidu) புதுப் புனை வாற்றலர். முன்னவர் அறிஞர்க்குப் பயன்படும் கருத்தியல் ஆராய்ச்சி மட்டும் செய்தவர்; பின்ன

கௌசு

தமிழர் மதம்

வரோ, அனைவர்க்கும் பயன்படும் காட்சியியற் கருவிகளையும் இறும்பூதுகளையும் செய்தவர். ஆயினும், அவரைப் பேராயமும் போற்ற வில்லை; தி. மு. க. வும் போற்ற வில்லை.

குடந்தை இராமானுசம் போன்றே, செங்கோட்டைப் பர். (Dr) சிவ சங்கர நாராயணப் பிள்ளையும், மேனாட்டார் போற்று மளவு கணிதத் திறனோர். ஆயினும், பிராமணர்க்குள்ள இன வுணர்ச்சி தமிழருக் கின்மையால், அவருக்கு விளம்பரம் இல்லா மலே போயிற்று.

முகவை மாவட்டத்தைச் சேர்ந்த ஒரு தமிழர், இரு கண் ணும் தெரியாதவர், எத்தனைப் பேரெண்களையும் உள்ளத்திற் கொண்டு நால்வகைக் கணக்குஞ் செய்யவும், எத்துணைப் பேரெண்ணிற்கும் நான்மடி வேர் காணவும், வல்லவராயிருந்தார்.

பல்கலைக் கழக ஆள்வினைத் திறமையிலும் ஆங்கிலப் பேச்சாற்றலிலும், பர். (Dr.) வயவர் (Sir) ஆ. இலக்குமணசாமி முதலியாரினும் மிக்கவர், பிராமணர்க்குள் இருக்கவே முடியாது. இங்ஙனம் ஏனைத் துறைகளிலும் எத்தனையோ பேர் உள்ளனர். தமிழரின் தன்னலமும் பொருமையும் இன வெறுப்பும், பலர் தலை யெடுக்க வாய்ப்பில்லாமற் செய்து விடுகின்றன.

பிராமணர் கல்வித் திறமையிற் சிறத்தற்கு இன்னொரு கரணியமும் உண்டு. அது மறைவான இனக் கலப்பு.

மக்களுள் நால் வேறு வரணம் போன்றே நால் வகைக் கலப்புக் குலமும் உள்ளன வென்று, மனுவின் குலவொழுக்க நூல் கூறுகின்றது. மேல் வரண ஆடவனுக்கும் கீழ் வரணப் பெண்டிற்கும் பிறந்தவன் அனுலோமன். கீழ் வரண ஆடவனுக்கும் மேல் வரணப் பெண்டிற்கும் பிறந்தவன் பிரதிலோமன். அனுலோம ஆடவனுக்கும் பிரதிலோமப் பெண்டிற்கும் பிறந்தவன் அந்தராளன். பிரதிலோம ஆடவனுக்கும் அனுலோமப் பெண்டிற்கும் பிறந்தவன் விராத்தியன்.

மேல் மூவரணத்தாரும் தத் தமக்குக் கீழ்ப்பட்ட வரணங்களிலும் அல்லது வரணத்திலும் பெண் கொள்ளலா மென்று, மனு நூல் கூறுகின்றது. ஆயின், கீழ் மூவரணத்தாரும் தத்தமக்கு

மேற்பட்ட வரணத்திற் பெண் கொள்ளலா மென்று நெறியீட்டு முறையாய்க் கூறவில்லை. ஆயினும், அவ் வழக்கம் தொன்று தொட்டு இருந்தே வந்தது. இதை மனுநூலுங் கூறுகின்றது.

“பிராமணனுக்குக் கூத்திரிய வைசிய ஸ்திரீக ளிடத்திற் பிறந்தவர்கள், எப்படி உபநயந முதலியவற்றிற் குரியவர்களா யிருப்பதால் உயர்ந்திருக்கிறார்களோ, அப்படியே வைசியனுக்குக் கூத்திரிய ஸ்திரீ யிடத்திலும் கூத்திரியனுக்குப் பிராமண ஸ்திரீ யிடத்திலும் பிறந்த புத்திரர்கள், சூத்திரனுக்கு வைசிய கூத்திரிய பிராமண ஜாதி ஸ்திரீ யிடத்திற் பிறந்தவர்களைக் காட்டிலும் உயர்ந்தவர்கள்.” (மநு. (மொழி பெயர்ப்பு) ௧௦:௨௮).

மூவேந்தரும் பிராமணர்க்கு முழு அடிமையராய்ப் பேபான தற்கு, பிராமணப் பெண்ணு கர்ச்சியும் கரணியமா யிருந்திருக்கலாம்.

பண்டை முறைப்படி தமிழிலேயே திருக் கோவில் வழிபாடு செய்து வந்த குருக்கள்-என்னும் தமிழ வகுப்பார், ஆரிய மந்திரங்களைக் கற்றுக் கொண்டு சமற்கிருதத்தில் வழிபாடு நடத்தி இந் நூற்றாண்டிற் பிராமணராக மாறி விட்டதாகவும் சொல்லப் படுகின்றது.

பிராமணர் என்றும் தம் மேம்பாட்டை நிலை நிறுத்தி இன்புற்று வாழ விரும்பியதால், தம் மின வுயர்த்தத்தைப் பேபணுவதிற் கண்ணுங் கருத்துமா யிருந்து வந்திருக்கின்றனர்.

இறையடியா ரென்று சிறப்பித்துச் சொல்லப் படுபவர், செயற் கரிய செயல் செய்த தெய்வப் பற்றுளரே.

“வாளான் மகவரிந் தூட்டவல் லேனல்லன் மாதுசொன்ன குளா லிளமை துறக்கவல் லேனல்லன் தொண்டுசெய்து நாளாறிற் கண்ணிடந் தப்பவல் லேனல்லன் நானினிச்சென் றுளாவ தெப்படி யோதிருக் காளத்தி யப்பனுக்கே.”

(திருத்தில்லை, ௩)

என்று பட்டினத்தார் மனம் வருந்திப் பாடியுள்ளார்.

‘திருத் தொண்டத் தொகை’ பாடிய சுந்தர மூர்த்தி நாயனார், “தில்லை வாழ்ந்தணர்தம் அடியார்க்கும் அடியேன்” என்று தொடங்கியிருக்கவே வேண்டிய தில்லை. தில்லை வாழ்ந்தணர் பிராமணரேயன்றித் தமிழ் முறைப்படி அந்தணரு மில்லர்; அவருள் ஒருவரேனும் செயற்கரிய பத்திச் செயல் செய்தது மில்லை. மூவேந்தரும், சிறப்பாகச் சோழ வேந்தர், விட்ட மானி பங்களையும் இட்ட காணிக்கைகளையுங் கொண்டு, ஒரே கோயிலில் மூவாயிரவர் இருந்து உண்டு கொழுத்துச் சோம்பேறித் தனமாய் வாழ்ந்து வந்தவர். பொன்னம்பலப் பூசகரைப் போற்றுவதெனின், வெள்ளியம்பலம் செப்பம்பலம் முதலிய ஏனையம்பலப் பூசகரையும் போற்றுதல் வேண்டும். அது பொருந்தாக்கால், பொன்னம்பலப் பூசகரைப் போற்றுதலும் பொருந்தாது.

கோவில் வழிபாடு அதற்குத் தகுதியுடைய எல்லாக் குலத்தாரும் செய்யலாம், செய்விக்கலாம். தமிழ் நாட்டில் தமிழரே தமிழில் மட்டும் செய்வித்தல் வேண்டும். இங்ஙனமே ஆரியர் வருமுன் நடைபெற்று வந்தது.

நீண்ட காலமாக இருந்து வந்த ஆரிய அடிமைத் தனத்தினால், அடிமைத் தனத்திலேயே பிறந்து அடிமைத் தனத்திலேயே வளர்ந்து, அடிமைத் தனமே எலும்புங் குருதியுமாக ஊறிப் போன தமிழரே பலர் தமிழ் வழிபாட்டை எதிர்க்கின்றனர். இதனால், தமிழ் வழிபாட்டையும் தமிழர் பூசகராவதையும் பிராமணர் வன்மையாக எதிர்க்கின்றனர். சிவகேசரியாரின் சமற்கிருத வழிபாட்டினும், கண்ணப்பனாரின் தமிழ் வழிபாடே சிவபெருமானுக்குச் சிறந்ததும் உகந்ததுமாயிருந்ததையறிந்தும், இரு சாராரும் உணர்கின்றிலர். ஏனை நாடுகளின் நடப்பையும் இக்கால உரிமை வேட்கையையும் நோக்குகின்றிலர்.

ஆரிய முறைப்படி நோக்கினும், பிராமணர் இன்று ஊர்காவல் துறையிலும் படைத் துறையிலும் ஆள்வினைத் துறையிலும் சேர்ந்து சத்திரியராயும், உழவுத் தொழில் செய்தும் உண்டிச் சாலை வைத்தும் வாணிகம் மேற்கொண்டும் வைசியராயும் கைத் தொழிலும் ஏவலும் செய்து சூத்திரராயும், மாறியுள்ளனர்.

எது எங்ஙனமாயினும், பிராமணன் நிலத் தேவ னல்லன் என்பதும்; உலகியலிலும் மதவியலிலும் இல்லறத்திலும் துறவறத்திலும், தமிழனுக் கில்லாத ஏற்றம் அவனுக்கு இம்மியும் இல்லை யென்பதும், இதை உணராதவன் எத்துணைக் கற்றவ னேனும் உருவத்தால் மாந்தனும் உள்ளத்தால் அஃறிணையுமாவ னென்பதும்; தெரிதரு தேற்றமாம். ஆரியர் வெண்ணிறம் இன்று பொன்னிறமும் செந்நிறமும் புகர்நிறமும் கருநிறமுமாக மாறியுள்ளது. தமிழர் மொழியாராய்ச்சியும் வரலாற்றாராய்ச்சியும் செய்து உண்மை யறிந்து கண் விழித்துக் கொண்டனர்.

௩. பிராமணனுக்கு உரியது எவ்வறம்?

அன்புடைமை, விருந்தோம்பல், இனியவை கூறல், செய்த் நன்றி யறிதல், நடுவு நிலைமை, அடக்க முடைமை, ஒழுக்க முடைமை, பிறனில் விழையாமை, பொறை யுடைமை, அழுக்காறுமை, வெஃகாமை, புறங் கூறுமை, பயனில் சொல்லாமை, தீவினை யச்சம், ஒப்புர வறிதல், இகை என்பன இல்வாழ்க்கையறங்களாகத் திருக்குறள் மறையிற் கூறப்பட்டுள்ளன. இவற்றுள் முதன்மையானது விருந்தோம்பல்.

“இருந்தோம்பி யில்வாழ்வ தெல்லாம் விருந்தோம்பி
வேளாண்மை செய்தற் பொருட்டு.” (குறள். அக).

விருந்தோம்பும் இயல்பும் இகையும் பிராமணனுக் கின்மையால், இல்லறம் அவனுக் குரிய தன்று.

பிராமணன் தொழிலாகச் சொல்லப்படும் ஆறனுள், இத் தல் என்பது ஒதுவித்தலில் அடங்குதலால், உண்மையில் அவன் தொழில் ஐந்தே.

அருளுடைமை, புலான் மறுத்தல், தவம், கள்ளாமை, வாய்மை, வெகுளாமை, இன்ன செய்யாமை, கொல்லாமை, துறவு, மெய்யுணர்தல், அவா வறுத்தல் என்பன துறவு நெறியறங்களாகத் திருக்குறள் மறையிற் சொல்லப் பட்டுள்ளன.

கொலை வேள்வி செய்தலாலும், துறவு நிலையிலும் ‘அகம் பிரமம்’ என்றும் ‘சிவோகம்’ என்றும் அகங்கரிப்பதாலும், தமிழ் மதத்தை ஆரிய மத மென்றும் தன்னை நிலத்தேவன் என்றும்

தன் இலக்கிய மொழியைத் தேவ மொழி யென்றும் சொல்லி இந்தியப் பழங்குடி மக்களை ஏமாற்றுவதாலும், பிராமணனுக்குத் துறவறமும் உரியதாகாது.

ஆகவே, பிராமணனுக்கு நானும் பேச்சு மொழியும் போன்றே அற வாழ்க்கையும் இல்லையாம்.

ச. சிவ மதமும் திருமால் மதமும் தமிழ் மதங்களே

சிவ மதம் தமிழர் மதம் என்பதற்குச் சான்றுகள்

(க) “சேயோன் மேய மைவரை யுலகமும்” என்று, முருக வணக்கம் தமிழகத்துக் குறிஞ்சி நிலத்திற் குரியதாகத் தொல்காப்பியத்திற் சொல்லப் பட்டிருத்தல் (அகத். ௫).

(௨) சிவபெருமான் வெள்ளிமலை யிருக்கையும், மலைமகள் என்னும் பெயரும், கொன்றை மாலையும் காளை யூர்தியும் சூலப் படையும் அக்க மணியும், குறிஞ்சித் திணைக் குரியனவாதல்.

(௩) “தில்லையுட் கூத்தனே தென்பாண்டி நாட்டானே”,

“மன்னு மாமலை மகேந்திர மதனிற்
சொன்ன வாகமந் தோற்றுவித் தருளியும்”,

“மந்திர மாமலை மகேந்திர வெற்பன்”,

“பாண்டி நாடே பழம்பதி யாகவும்”,

“தென்னு டுடைய சிவனே போற்றி
யெந்நாட் டவர்க்கும் இறைவா போற்றி”,

என்று மாணிக்க வாசகர் கி. பி. ௩-ஆம் நூற்றாண்டிற் பாடி யிருத்தல்.

(ச) சிவ பெருமானின் அறுபத்து நான்கு திருவிளையாடல்களும், செந்தமிழ்ப் பாண்டி நாட்டுத் தலைநகராகிய மதுரையில் நிகழ்ந்தமை.

(ரு) சிவ பெருமானின் எண் மறச் செயல்களும் (அட்ட வீரட்டம்) தமிழ் நாட்டிற்குள் ளிருத்தல்.

“பூமன் சிரங்கண்டி யந்தகன் கோவல் புரமதிகை
மாமன் பறியல் சலந்தரன் விற்குடி மாவமுலூர்
காமன் குறுக்கை யமன்கட லூரிந்தக் காசினியில்
தேமன்னு கொன்றையுந் திங்களுஞ் சூடிதன்
சேவகமே.”

(சு) சிவன் நடஞ் செய்யும் அம்பலம் ஐந்தும் தமிழ் நாட்டிலிருத்தல்.

(எ) முருகனும் சிவனும் வேதத் தெய்வ மன்மை.

(அ) உருத்திரன், இந்திரன், அக்கினி ஆகிய மூவர்க்கும் வேதத்தில் வந்துள்ள ‘சிவ’ என்னும் அடைமொழி, நல்ல அல்லது மங்கல என்றே பொருள் படுதல்.

(க) வேத ஆரியர், வடநாட்டுச் சிவனியரை, சிவக் குறி வணக்கம் பற்றி ஆண்குறி வணக்கத்தார் (சிசன் தேவா) என்று பழித்தமை.

(க௦) ஆயிரத் தெண் சிவத் திருப்பதிகளுள், ஒரு சிலவே வட நாட்டிலிருத்தல்.

(க௧) கல்லால மர நிழலில் நால்வர்க்குத் திருமறை கற்பித்த திருவாசிரியனைத் தென் முக நம்பி (தஷிண மூர்த்தி) எனல்.

(க௨) சிவன் என்னும் சொல் செவ்வண்ணன் என்று பொருள் படுதலும், சிவனுக்கு அழல் வண்ணன், அந்தி வண்ணன், மாணிக்கக் கூத்தன் என்னும் பெயர்க ளுண்மையும்.

திருமால் மதம் தமிழர் மதம் என்பதற்குச் சான்றுகள்

(க) “மாயோன் மேய காடுறை யுலகமும்” என்று, மால் வணக்கம் தமிழகத்து முல்லை நிலத்திற் குரியதாகத் தொல் காப்பியத்திற் சொல்லப் பட்டிருத்தல் (அகத். ரு).

(௨) துழாய் மாலையும் கலுழ(கருட)லூர்தியும் முல்லைத் திணைக் குரியன வாதல்.

கௌ

தமிழர் மதம்

- (௩) மாயோன், மால் என்னும் பெயர்கள் கரியன் என்று பொருள் படுதலும், கரியவன், கார் வண்ணன், கடல் வண்ணன், மணி வண்ணன் என்னும் பெயர்கள் திருமாலுக்குண்மையும்.
- (௪) முல்லை வாணரான இடைய ரெல்லாரும் திருமால் வழி பாட்டினரா யிருத்தல்.
- (௫) திருமால் வேதத் தெய்வ மன்மை.
- (௬) விண்டு (விஷ்ணு) என்னும் வேதத் தெய்வம் கதிரவத் தெய்வமா யிருந்தமை.
- (௭) திருவரங்கமும், மொழிவாரி மாநிலப் பிரிவால் தெலுங்கரைச் சேர்ந்து போன திருப்பதியும், திருமால் மதத் தினர்க்குத் தலை சிறந்த திருநகர்களா யிருத்தல்.

௫. தமிழ ஆரிய மத வேறுபாடு

வேதக் காலம்

தமிழம்

ஆரியம்

சிறு தெய்வ வணக்கமும்
பெருந் தேவ மதமும் கட
வுட் சமயமும்.

பல் சிறு தெய்வ வணக்கம்.

இல்லத்திலும் கோவிலி
லும் உருவ வழிபாடும் எங்
கும் உருவிலா வழிபாடும்.

வீட்டிலும் வெளியிலும் வேள்வி
வளர்த்தல்.

தமிழக் குருக்கள்.

பிராமணக் குருக்கள்.

தமிழ் வாயில்.

வேத மந்திர வாயில்.

மறுமையில் நல்வாழ்வும்
விண்ணுலகப் பேறும் வீடு
பேறும்.

மறுமையில் விண்ணுலகப் பேறு.

வாய்மையால் தூய்மை.

நீரால் தூய்மை.

தமிழம்

ஆரியம்

மக்கள் நல்லொழுக்கத்தாலும் வேள்வியால் மழை யெனல்.
செங்கோ லாட்சியாலும் மழை
யெனல்.

முத் திருமேனி அல்லது இந்து மதக் காலம்

தமிழம்

ஆரியம்

சிவ வழிபாடு அல்லது திரு
மால் வழிபாடு அல்லது கட
வுள் வழிபாடு.

முத் திருமேனி வழிபாடு.

சிவன் முத்தொழில் தலைவன்
அல்லது திருமால் முத்தொழில்
தலைவன் எனல்.

நான்முகன், திருமால், சிவன்
(உருத்திரன்) ஆகிய மூ வ ரு ம்
முறையே படைப்பும் காப்பும்
அழிப்பும் செய்பவர் எனல்.

(தமிழ் வழிபாடு ஆரியரால்
நீக்கப் பட்டது.)

ஆரிய மந்திரமும் சமற்கிருதமும்
வழிபாட்டு வாயில்.

(தமிழக் குருக்கள் கோவில்
வழிபாட்டுத் தொழிலி னின்று
விலக்கப்பட்டனர்.)

பிராமணக் குருக்கள்.

தேங்காய் பழம் படைத்தல்.

தீ வளர்த்தல்.

துறவறமும் வீடுபேறும் எல்
லார்க்கும் உரியன.

துறவறமும் வீடுபேறும் பிரா
மணர்க்கே யுரியன.

இல்லறம் துறவறம் என
வாழ்க்கை நிலை எல்லார்க்கும்
இரண்டே.

மாணவம்(பிரமசரியம்), இல்
வாழ்க்கை (கிருகஸ்தம்),
காடுறைவு (வானப்பிரஸ்தம்),
துறவு(சந்நியாசம்) எனப் பிரா
மணன் வாழ்க்கை நிலை நான்கு.

கஎச

தமிழர் மதம்

தமிழம்

ஆரியம்

இல்லறத்தாலும் துறவறத்
தாலும் வீடுபேறு.

துறவறத்தால் மட்டும் வீடுபேறு.

ஒழுக்கத்தாற் சிறப்பு.

பிறப்பாற் சிறப்பு.

தமிழும் தேவமொழி யெனல்.

சமற்கிருதமே தேவமொழி;
தமிழ் இழிமொழி யெனல்.

ஏழைகளெல்லாம் தானம்
பெறற் குரியர்.

பிராமணரே தானம் பெறற்
குரியர்.

கல்வி எல்லார்க்கும் பொது.

கல்வி பிராமணனுக்கே சிறப்பு.

நாற்குலம் தொழில் பற்றிய
பாகுபாடு.

நால்வரணம் இறைவன்
படைப்பு.

கொலைத் தண்டம் எல்லாக்
கடுங் குற்றவாளிகட்கும்
பொது.

கொலைத் தண்டம் பிராமண
னுக் கில்லை.

தமிழிலும் மறை யுண்டு.

ஆரியத்தில் தான் வேத முண்டு.

எல்லா மொழியும் இறை
வனுக்கு ஏற்கும்.

சமற்கிருதம் ஒன்றே இறை
வனுக்கு ஏற்றது.

கௌ. கொண் முடிபுக் குறியீடுகள்

“மந்திரப் பொருள்வயின் ஆஅ குநவும்”(தொல்.கௌ.௨),

“பாட்டுரை நூலே வாய்மொழி பிசியே

அங்கதம் முதுசொலோடவ்வேழ் நிலத்தும்

வண்புகழ் மூவர் தண்பொழில் வரைப்பின்

நாற்பெய ரெல்லை யகத்தவர் வழங்கும்

யாப்பின் வழிய தென்மனார் புலவர்.” (ஷெ கௌ.௧௫),

“எழுநிலத் தெழுந்த செய்யுள் தெரியின்
அடிவரை யில்லன ஆறென மொழிப.” (ஷெ ௧௪௨௦),

“அவைதாம்,

நூலி னான உரையி னான
நொடியொடு புணர்ந்த பிசியி னான
ஏது நுதலிய முதுமொழி யான
மறைமொழி கிளந்த மந்திரத் தான
கூற்றிடை வைத்த குறிப்பி னான.” (ஷெ ௧௪௨௧),

“நிறைமொழி மாந்தர் ஆணையிற் கிளந்த
மறைமொழி தானே மந்திரம் என்ப.” (ஷெ ௧௪௨௪),

என்பவற்றால், ஆரியர் வரு முன்பே, தனித் தமிழ் மறை நூல்களும் மந்திர நூல்களும் குமரி நாட்டில் தோன்றி யிருந்தன வென்பது, தெள்ளத் தெளிவாம். இவற்றையே பேரா. கா. சுப்பிரமணியப் பிள்ளை தம் ‘திருநான்மறை விளக்க’வுரையிற் குறிப்பிட்டார்.

பண்டைத் தனித் தமிழ் மறைகளும் மந்திர நூல்களும் பிற நூல்களுடன் ஒருங்கே அழிக்கப்பட்ட பின், பிராமணரும் அவரைக் குருட்டுத் தனமாய்ப் பின்பற்றிய தமிழரும், ஆரிய வேதங்களுைய பொது மறையாகப் போற்றி வந்தனர். கிறித்துவிற்கு முற்பட்ட முதுகுடுமிப் பெருவழுதி காலத்திலேயே வேருன்றின, ஆரியக் கொள்கைகளும் ஒழுகலாறுகளும், கி. பி. ௩-ஆம் நூற்றாண்டில் மாணிக்க வாசகர் காலத்தில் ஆழ வேருன்றி விட்டன. அதனால், அவருக்குப் பின் ஐந்தாம் நூற்றாண்டி லெழுந்த ஆரிய ஆகமங்கள், இம்மியும் ஐயுறவும் எதிர்ப்பு மின்றித் தெய்வ வுரை போல் எழுத்துப்படி நம்பப்பட்டு விட்டன.

வரலாற்றையும் தமிழியல்பையும் அறியாத சில குருட்டுச் சிவனியர், வடசொல் வழக்கையே அடிப்படையாகக் கொண்டு, சிவனியம் ஆரிய வழிப்பட்ட தென்றும், திருக் கோவில்களில் சமற்கிருத வழிபாடே நடைபெறல் வேண்டு மென்றும், பிதற்றி வருவதால், இற்றை ஆரிய மதவியற் சொற்கட் கெல்லாம் நேர்த் தென் சொற்கள் கீழே வரையப் பட்டுள்ளன. சொல் வரலாறு வரையப் படாத இடங்களில், இடைக் கோட்டின், இடப்

௧௪௯

தமிழர் மதம்

புறம் உள்ளன வெல்லாம் சமற்கிருதச் சொல் லென்றும், வ ல ப் புறம் உள்ளன வெல்லாம் தமிழ்ச் சொல் லென்றும், அ றி ந் து கொள்க. இறந்துபட்ட சொற்கட்குப் புதுச் சொற்கள் பு னை ய ப் பட்டுள.

சித்தாந்தம்—கொண் முடிபு. வேதாந்தம்—மறை முடிபு.

தத்துவம்—மெய்ப் பொருள். தத்துவ சாஸ்திரம்—மெய் ப் பொருள் நூல், பட்டாங்கு நூல்.

சிவ தத்துவம்—சிவ மெய்ப் பொருள் (௫).

சிவம்—சிவம், சக்தி—ஆற்றல், சா தா க் கி ய ம்—அ ரு ளாண்மை, மகேசுவரம்—பேரிறைவம், சுத்த வித்தை—வாலறிவம்.

வித்தியா தத்துவம்—அறிவ மெய்ப் பொருள் (௭)

மாயை—மாயை, காலம்—காலம், நியதி—ஊழ், கலை—கலை, வித்தை—அறிவம், அராகம்—விழைவு, புருடன்—ஆதன்.

ஆன்ம தத்துவம்—ஆத மெய்ப் பொருள் (௨௪)

இவை முன்னரே கூறப்பட்டன (பக. ௪௭).

தாத்துவிகம்—மெய்ப் பொருளியம் (௬௦)

பிருதிவி—புடவி (நிலம்). இதன் கூறுகள் (௫): மயிர், தோல், தசை, நரம்பு, எலும்பு.

அப்பு—அம்பு (நீர்). இதன் கூறுகள் (௫): சிறுநீர், வியர்வை, அரத்தம், சிலேட்டுமம்—கோழை, சுக்கிலம்—விந் து (அல்லது சோணிதம்—செந்நீர்).

தேயு—தீ. இதன் கூறுகள் (௫): பசித் தீ, கண் சிவப்பு, கணை, நெஞ்செரிவு, பித்தம்.

வாயு—வளி. இதன் கூறுகள் (௧௦): பி ரா ண ன்—மூ ச ன், அபானன்—பரியன், உதானன்—உந்தன், வியானன்—அரத்தன், சமானன்—செரியன், நாகன்—வி க் க ன்,

கூர்மன்—இமையன், கிருகரன்—எரியன், தேவ
தத்தன்—ஆவிரியன், தனஞ்சயன்—உச்சியன்.

ஆகாயம்—வெளி. இதன் கூறுகள் (க௦): சுத்தி—கன்னி,
அலம்புஷா—அலம்புடை, இடை—இடங்கலை,
பிங்கலை—வலங்கலை, சுஷ்முனா—சுழிமுனை, காந்தாரி—
காந்தாரி, குகு—கரவன், சங்கினி—சங்கன்,
ஜிகுவா—நாவி, புருஷன்—ஆதன்.

கர்மேந்திரிய விஷயம்—கருமப் பொறிப் புலனம். இதன் கூறு
கள் (ரு): வசனம்—சொல்லு, கமனம்—செல்லு,
தானம்—தானம் (கொடை), விசர்க்கம்—கழிப்பு,
ஆனந்தம்—இன்புறவு.

ஞானேந்திரிய விஷயம்—அறிவுப் பொறிப் புலனம். இதன் கூறு
கள் (ரு): சத்தம்—ஓசை, பரிசம்—ஊறு, ரூபம்—ஒளி,
ரசம்—சுவை, கந்தம்—நாற்றம்.

அகங்காரம்—‘நான்’ உணர்வு. இதன் கூறுகள் (ரு): தைசதம்—
தீயிகம், வைகாரிகம்—வேறுபாட்டியம், பூதாதி—
பூதமுதல்.

அகப்பகையென்னும் குற்றம் (ரு): காமம்—காமம், குரோதம்—
சினம், லோபம்—இவறல், மோகம்—மயக்கம், மதம்—
செருக்கு.

குணம்—குணம் (ரு): சாத்துவிகம்—தேவிகம், இராசதம்—
மாந்திகம், தாமதம்—பேயிகம்.

வாக்கு—வாய்ச் சொல் (ச).

இவை முன்னரே கூறப்பட்டன (பக. க௦ச).

மமகாரம் (‘எனது’ உணர்வு) என்பதற்கு எதிரான அஹங்
காரம் (‘நான்’ உணர்வு) என்னும் சமற்கிருதச் சொல் வேறு;
செருக்கைக் குறிக்கும் அகங்காரம் என்னும் தமிழ்ச் சொல்
வேறு. ‘அஹம்’ என்பது தன்மையொருமைப் பெயர். அகம்
என்பது மனத்தின் பெயர்.

கடு—கடி—கரி. கரித்தல் = மிகுதல், கடுத்தல். உப்புக் கரித்
தல் என்னும் வழக்கை நோக்குக.

கௌஅ

தமிழர் மதம்

அகம் கரித்தல் = மனம் மிகுதல், செருக்குதல். அகங்கரி—அகங்காரம். ஓ. நோ: இளக்கரி—இளக்காரம், அதிகரி—அதிகாரம். அகங்கரி என்னும் வினைச் சொல் சமற்கிருதத்தில் இல்லை. அதனால், அதை வடசொல்லாகக் காட்டும் தமிழ்ப் பகைவர், அதனை அகங்காரம் என்னும் வினைப் பெயரினின்றே திரிப்பர். நான் என்னும் தற் சுட்டு வேறு; நான் என்னும் ஆணவம் வேறு.

இருவகைப் பொருள் (சித்து × சட்டம்)

செத்தல் = கருதுதல். செ—செத்து—சித்து = கருத்து, அறிவு, அறிவுள்ளது. சித்து—S. cit. ஓ. நோ: செந்துரம்—சிந்துரம்.

சட்டம் = உடம்புச் சட்டம் (bodily frame), உடம்பு.

சட்டம்—சடம் = உடம்பு. சடம்—ச. ஜட.

ஓ. நோ: பட்டம்—படம் (துணி).

சடம்—சடல்—சடலம் = உடம்பு. ஓ. நோ: உடல்—உடலம்.

சடலம்—சதரம் = உடம்பு (பாண்டி நாட்டு வழக்கு).

சதரம்—வ. சரீர.

பதி லக்ஷணம்—தலைவன் (இறை) இலக்கணம்.

தலைவன் = க. முதல்வன். “கயிலாய மென்னும் மலைத் தலைவா” (திருவாச. சு: ௪௦). உ. கடவுள். “தலைவன் காக்கும்” (மணி. உக: ௬௩).

சொருபம்—தன்னியல்பு. தடத்தம்—சார்பியல்பு. சொருப சிவன்—பரம சிவன், இயனிலைச் சிவன், தன்னியற் சிவன். தடத்த சிவன்—செயனிலைச் சிவன், சார்பியற் சிவன்.

சிவ வருவம் (ஊ): சிவம்—சிவம், சத்தி—ஆற்றல், விந்து—விழியம், நாதம்—ஓதை, சதாசிவன்—அருளாளன், மகேசுரன்—பேரிறைவன், ருத்திரன்—உருத்திரன், அரி—மால், அயன்—நான்புகன்.

லயம்—ஒடுக்கம். போகம்—நுகர்வு. அதிகாரம்—அதிகாரம்.

அருபம்—உருவினி. ருபா ருபம்—உருவ வருவினி. ருபம்—உரு, உருவு, உருவம்.

உருத்தல் = தோன்றுதல். உரு = தோற்றம், வடிவு, வடிவுடைப் பொருள். உரு—உருவு—உருவம். உருவு—உருபு = வேற்றுமை வடிவான சொல் அல்லது எழுத்து. உருவம்—வ. ரூப. அ+ரூப = அரூப. அல்—அ. அல்—அன் (அந்)—வ. ந (முறை மாற்று—metathesis).

பரா சக்தி—பரை யாற்றல். ஆதி சக்தி—முந்தை யாற்றல். இச்சா சக்தி—விருப்பாற்றல். ஞான சக்தி—அறிவாற்றல். கிரியா சக்தி—வினையாற்றல்.

அத்துவித சம்பந்தம்—இரு பொருளொருமைத் தொடர்பு. தாதான்மிய சம்பந்தம்—ஒரு பொருளிருமைத் தொடர்பு.

வித்தியேசுவரன்—அறிவாண்டான். அனந்தன்—இறிவி. சீகண்டருத்திரன்—மணிமிடற்றுருத்திரன்.

பதி ஞானம்—இறையறிவு.

பசு லக்ஷணம்—ஆதனிலக்கணம்.

விஞ்ஞான கலர்—தலை மாசர். பிரளயாகலர்—இடை மாசர். சகலர்—கடை மாசர்.

அவஸ்தை—நிலை (நு): சாக்கிரம்—நனவு, சொப்பனம்—கனவு, சுஷுத்தி—உறக்கம், துரியம்—அயர்வுறக்கம், துரியாதீதம்—உயிர்ப்படக்கம்.

ஆவார சக்தி—மறைப்பாற்றல். அதோ நியமிகா சக்தி—கீழுறுத்தாற்றல். ஆகந்துகம்—வந்தாரி.

பந்தம்—கட்டு (நு): பிரதிபந்தம்—எதிர்க்கட்டு, அனுபந்தம்—துணைக்கட்டு, சம்பந்தம்—தொடர்புக்கட்டு.

பாவம்—தீவினை, கரிசு, அறங்கடை. புண்ணியம்—அறப்பயன். பாவம், புண்ணியம் என்னும் இரு சொல்லும் மேலை யாரிய மொழிகளில் இன்மையால், வடநாட்டுச் சொல்லே; சமற்கிருத மல்ல.

மானதம்—மனவிகம். வாசிகம்—உரையிகம். காயிகம்—மெய்யிகம்.

கஅ௦

தமிழர் மதம்

ச ஞ் சி த க ர் ம ம்—இறந்தகால வினை. பிராரத்த கர்மம்—
நிகழ்கால வினை. ஆகாமிய கர்மம்—எதிர்கால வினை.

நாசோற் பத்தி—நசிவு தோற்றம். பிரவாக நித்தம்—ஆற்
றொழுக்கு நித்தம். நில்—நிற்றம்—நித்தம்—வ. நித்ய.

பஞ்ச கஞ்சகம்—ஐஞ் சட்டை. பஞ்ச கோசம்—ஐ யு றை.
அன்னமய கோசம்—உணவிய லுறை. பிராணமய கோசம்—
மூசவிய லுறை. மனோமய கோசம்—மனவிய லுறை. விஞ்ஞான
மய கோசம்—புலமவிய லுறை. ஆனந்த மய கோசம்—மகிழிய
லுறை. (புலம்—புலமம் = சாஸ்திரம், விஞ்ஞானம்).

தூலம்—பருமம். சூக்குமம் (புரியட்டம்)—நுண்மம். பரம்—
பரம். (புரம்—பரம்—வரம்—வரன்).

நிர்விகற்ப ஞானம்—பொதுப்படை யுணர்வு.

சவிகற்ப ஞானம்—வேறுபாட் டுணர்வு.

சாதனம்—வாயில். சரியை—தொண்டு. கிரியை—வழிபாடு.
யோகம்—ஓகம், ஒன்றம். ஞானம்—அறிவம், ஓதி.

தாச மார்க்கம்—அடிமை நெறி. சற்புத்திர மார்க்கம்—
நன்மக நெறி. சக மார்க்கம்—தோழமை நெறி. சன் மார்க்கம்—
நன்னெறி.

அட்டாங்க யோகம்—எண்ணுறுப்பு ஓகம்.

இயமம்—அடக்கம், நியமம்—ஒழுங்கு, ஆசனம்—இருக்கை,
பிராண யாமம்—வளிநிலை, பிரத்தியாகாரம்—ஒருக்கம் (தொகை
நிலை), தாரணை—நிறை, தியானம்—ஊழ்கம், சமாதி—நொசிப்பு
(பள்ளியடை).

சடாதாரம்	—	அறுநிலைக் களம்
மூலாதாரம்	—	அடிமூலம், நாவிதழி
சுவாதிட்டானம்	—	அல்கிடம், ஆறிதழி
அனாகதம்	—	உந்தியம், பன்னீரிதழி
மணிபூரகம்	—	நெஞ்சகம், பத்திதழி

விசுத்தி — நாவடி, பதினா றிதழி

ஆக்ளை — புருவிடை, இரிதழி

சத்திநிபாதம்—அருள் பதிகை. மல பரிபாகம்—மாசு தேய்நிலை. மந்ததரம்—அதி மந்தம். மந்தம்—மந்தம். தீவிரம்—மும்முரம். தீவிரதரம்—அதி மும்முரம்.பத முத்தி—பத வீடு. அபர முத்தி—அபர வீடு. பர முத்தி—பர வீடு. அண்டம்—கோளம்.

மொத்து — மொத்தம் (மொத்தை) — மத்தம் — மந்தம் = மழுக்கம்.

தச காரியம்—பதின் கருமம்:

தத்துவ ரூபம்—மெய்ப் பொருள் காண்பு. தத்துவ தரிசனம்—மெய்ப் பொருள் தெளிவு. தத்துவ சுத்தி—மெய்ப் பொருள் தூய்மை.

ஆன் ம ரூபம்—தற்காண்பு. ஆன் ம தரிசனம்—தற்றெளிவு. ஆன் ம சுத்தி—தற்றூய்மை.

சிவ ரூபம்—சிவக் காட்சி. சிவ தரிசனம்—சிவத் தெளிவு. சிவ யோகம்—சிவ வேகம். சிவ போகம்—சிவ நுகர்வு.

பஞ்ச கலை—ஐயருள் நிலை:

நிவிர்த்தி கலை—விடுவிப்பு நிலை. பிரதிட்டா கலை—உய்ப்பு நிலை. வித்தியா கலை—அறிவுறுத்த நிலை. சாந்தி கலை—அமைதியுறுத்த நிலை. சாந்தி யதீத கலை—துன்பொழிப்பு நிலை.

அஷ்டமா சித்தி—எண்பெரும் பேறு.

அணிமா—நுண்மை. மகிமா — பருமை. கரிமா — கனமை. லகிமா — நொய்ம்மை. பிராப்தி—பேறு (விரும்பியது பெறுகை). பிராகாமியம்—விரும்பியது செய்கை. இசத்துவம்—இறைமை. வசித்துவம்—வயப்படுத்தம்.

பிற சொற்கள்:

மாயா—மாயை.

மும் மாயை: சுத்தம்—தூய்மை. அசுத்தம்—தூவின்மை. பிரகிருதி—முதனிலை, மூலம்.

கஅஉ

தமிழர் மதம்

சுத்த மாயை—தூமாயை, தூய மாயை.

அசுத்த மாயை—தூவில் மாயை, தூய்தல் மாயை.

பிரேரக காண்டம் — இயக்கக் காண்டம். போஜயித்திரு காண்டம் — நுகர்வுறுத்தக் காண்டம். போக்கிய காண்டம்— நுகர்வுக் காண்டம். மிச்சிரம்—கலப்பு.

வைந்தவம் — விழியியம். மாயேயம் — மாயையம். பிராகிருதம்—மூலியம், முதனிலையம்.

நாதாதம்—ஓதை முடிபு, ஓதைக் கடப்பு.

நாதம் என்னும் வடசொல்லும், சங்க நாதம் சிங்க(கொம்பு) நாதம் என்று ஓசைப் பொருளில் வழங்குதல் காண்க.

பிரணவம்—இமிழி, இமிழொலி, ஓங்காரம்.

சமஷ்டிப் பிரணவம்—தொகுநிலை யிமிழி.

வியஷ்டிப் பிரணவம்—வகுநிலை யிமிழி.

ஞானம்—அறிவு. ஞேயம்—அறி பொருள். ஞாதுரு—அறிவோன், அறிநன். ஞானி—அறிவன்.

வியக்தம்—வெளிப்பட்டது. அவ்வியக்தம்—வெளிப்படாதது. குனியம்—சன்னையம், இன்மம், வெறும் பாழ்.

ஆதாரம்—நிலைக்களம், பற்றுக் கோடு. ஆதேயம்—நிலைக்களவன், பற்றுக் கோடன்.

வியாபி—வியலி. வியாபகம்—வியலம். வியாப்பியம்—வியலியம்.

அதிட்டித்தல்—நிலைக்களங் கொள்ளுதல்.

சேட்டி—தொழிற்படு. சேட்டிப்பி—தொழிற்படுத்து.

பாவகம் — கோடிப்பு. வைவராக்கியம் — பற்றின்மை. அவைவராக்கியம்—பற்றுடைமை.

தீத்தல் = எரித்தல், கருக்குதல். தீ = ஒளி, விளக்கு. தீக்கை = அறியாமையை அல்லது மாயைப் போக்கி அறிவுகொளுத்துதல். திருநீறு மாசெரிந்து சாம்பலான நிலையைக் குறிப்பதே. தீக்கை—தீக்ஷா(வ.).

முத்தீக்கை: சமயம்—சமயம். விசேஷம்—சிறப்பு.
நிர்வாணம்—அவிப்பு.

கிரியாவதி—வினைமுறை. ஞானவதி—நினைமுறை. நிரா
தாரம்—நேரடி. சாதாரம்—வாயில் வழி.

ஆசாரி யாபிஷேகம்—ஆசிரியத் திருநீராட்டு.

குரு லிங்க சங்கமம்—குரு விலங்கத் திருக்கூட்டம்.
இலக்கு—இலக்கம்—இலங்கம் = குறி.

அத்துவா—அதர்வு அல்லது அதர்வம்.

அத்துவா சோதனை—அதர்நிலை நோட்டம்.

குரு = பருமன், பெருமை, கனம். குரு—குரவன் = பெரி
யோன், கனம் (கண்ணியம்) உள்ளோன்.

சச்சிதானந்தம்—மெய்யறி விற்பம்.

நமப் பார்வதி பதயே!—மலைமகள் மணை போற்றி!

ஹரஹர மஹா தேவ!—அரவர மாதேவ!

அரம் = சிவப்பு. அரம்—அரன் = சிவன்.

இதை ஹர என்று திரித்து அழிப்பவன் என்று பொருள்
கூறுவது ஆரிய வழக்கு.

எ. மக்கள் முன்னேற்றத்திற்கு மதம் முட்டுக் கட்டையா?

மத வெறியும் அதனா லேற்படும் போருமே, மக்கள் மகிழ்ச்சி
யாய் வாழ்வதற்கும் அமைதியாய் முன்னேறுவதற்கும் தடை
யாய் நிற்கின்றன. மதம் தன்னளவில் மக்கள் முன்னேற்றத்
திற்கு முட்டுக் கட்டை யன்று. தமிழர் எல்லாத் துறையிலும்
தலை சிறந்து சீருஞ் சிறப்புமாக வாழ்ந்தது, குமரிநாட்டு மத
வாழ்க்கைக் காலமே. இன்றும் அறிவியல் கம்மியத் துறை
களில் தலை சிறந்து திங்களை யடைந்த அமெரிக்கர், கடவுள்
நம்பிக்கை யுள்ளவரே.

கஅச

தமிழர் மதம்

“ஒன்றே குலமும் ஒருவனே தேவனும்” என்னும் உண்மையை யுணர்ந்து, மாந்த ரெல்லாரும் கடவுளின் மக்களான உடன் பிறப் பென்று கருதி, “யாதும் ஊரே யாவரும் கேளிர்” என்று அன்பொடு கூடி வாழ்வதற்கே மதம் ஏற்பட்டது. ஆயின், மாந்தர் தம் மனம் போனவாறு மதத்தைத் திரித்து, தம்மொடு மாறுபட்ட கருத்தினரைப் பகைத்து, அவரி னின்று பிரிந்து போவதும் அவரொடு பொருவதும், வெறியான மதத்தின் விளைவே யன்றி நெறியான மதத்தின் விளைவன்று. பன்னூற்றாண்டு கூடி வாழ்ந்த இந்தியரும் பாக்கித் தானியரும், பகைவராய்ப் பிரிந்து போனமைக்கு, மதவெறியே கரணியம்.

மக்கள் அகக் கரண வளர்ச்சிக் கேற்றவாறு, மதம் முந் நிலைப் பட்டுள்ளது. அவற்றுள் உயர்ந்த நிலையான கடவுட் சமயத்தைக் கடைப் பிடிப்பின், கோவில் குளமோ, உருவ வழி பாடோ தேவையில்லை. அதனால்தான் பால் நெய் முதலியன பாழாவதும் அரசிறையான பொதுப் பணச் செலவும் ஏற்படா.

உருவ வழிபாட்டை விரும்பியவரும், தனிப் பட்டவராகவோ பலர் கூடியோ, வீண் செலவு செய்யாது வழிபட்டு, விடுமுறை நாளிலும் வேலையில்லா நாளிலும் தம் சொந்தப் பணத்தைச் செலவிட்டு விழாக் கொண்டாடி, பிறரைப் பகைக்கா திருப்பின், அதனாலுங் கேடில்லை. ஆகவே, இவ் விரு வகையாலும், மதத்தால் மக்கள் முன்னேற்றத்திற்குத் தடையில்லை யென்பது பெறப் படுகின்றது.

தமிழ் நாட்டைப் பொறுத்த வரையில், மக்கள் முன்னேற்றத்திற்கு முட்டுக் கட்டையா யிருப்பது, ஆரியத்தா லேற்பட்ட பிறவிக் குலப் பிரிவினையே யன்றி வேறன்று. இது இந்தியா விற்கே சிறப்பான குழகாயக் கொடு நோய். பிராமணன் தன்னை நிலத் தேவனென்றும் தன் இலக்கிய மொழியைத் தேவமொழி யென்றும் சொல்லி ஏமாற்றி, மதத் துறையுட் புகுந்து, கோவில் வழிபாட்டையும், இரு வகைச் சடங்கு நடாத்தத்தையும் தன் குலத் தொழிலாகக் கொண்டதனாலேயே, மக்களுடன் மதமுங் கெட்ட தன்றிக் கடவுள் நம்பிக்கையா லன்று. இந் நிலைமை என்றும் நிலைத்தற் பொருட்டே, தமிழருள் துப்புரவில் உயர்ந்தவன் வீட்டிலும் தான் தண்ணீருங் குடிப்பதில்லை யென்று

தன்னை எல்லார்க்கும் மேலாக வயர்த்தியும், தமிழர்க்கு ஒற்றுமையும் உரமும் ஒருமித்த முன்னேற்றமும் ஏற்படாவாறு, அவரை நூற்றுக் கணக்கான ஏற்றத் தாழ்வுள்ள பிறவிக் குலக் கூண்டுகளுள் அடைத்தும், வைத்திருக்கின்றான் பிராமணன். ஆகவே, தமிழரை முன்னேற்றுதற்கு, பிராமணியத்தை மதத்தி னின்று முற்றிலும் பிரிப்பதே அறிஞர் மேற் கொள்ளத் தக்க செய்தியாம். மதத் துறையி லுள்ள குற்றங் குறைகளை நீக்காது மதத்தையே ஒழிக்க வேண்டு மென்பது, சோற்றி லுள்ள கற்களைப் பொறுக்காது சோற்றையே கொட்டி விடுவது போன்றதே. சோறு முழுவதையும் கல்லென்றே மணலென்றே ஒருவன் கருதுவா னாயின், அது அவன் புறக் கண்ணின் அல்லது அகக் கண்ணின் கோளாறே யாகும்.

மதத்திற் குற்றங் களைவது எளிதன்று; எல்லார்க்கும் இயல்வது மன்று. பரந்த கல்வியும் ஆழ்ந்த ஆராய்ச்சியும் பண்பாடும் பொறுமையும் உள்ளவரே, மதத்தைச் சீர்திருத்த முடியும். மூவாயிரம் ஆண்டாக இண்டியுள்ள அழுக்குக் குன்றை ஒரே தலை முறையில் அகற்றி விட முடியாது.

இன்றும் தமிழருட் பெரும் பாலார் கடவுள் நம்பிக்கையுள்ளவராதலால், கடவு ளில்லை யென்று சொல்லச் சொல்ல, அது ஆரிய மேம்பாட்டிற்கும் ஏமாற்றிற்கும் அரண் செய்ததே யாகின்றது. மாந்தன் மனத்தை இறுகப் பிணிக்கக் கூடிய பற்றுக்களுள், மிகுந்த வலிமையுடையது மதப் பற்று அல்லது கடவுட் பற்றே. தமிழன் அரும்பாடு பட்டுக் கண்ட மதத்தை ஆரியனது எனின், ஆரியனுக்கு உயர்வும் தமிழனுக்குத் தாழ்வும் ஏற்படுவதோடு, உறைத்த மதப் பற்றுள்ள தமிழனுக் கிருக்கும் ஆரிய அடிமைத் தனம் இடும்புத் தனமாக இறுகவே செய்கின்றது. அதனால் ஆரியன் சுறண்டலும் அதிகரிக்கின்றது. இது கண்ணாரக் காணும் செய்தி.

மாந்தன் புற நாகரித்தினும் சிறந்தது அக நாகரிகம். அதன் விளைவே பல்வேறு பண்பாட்டறிவியல்கள். அவற்றுள் தலைமையானது மதவியல் அல்லது மெய்ப் பொருளியல் என்றே, மேலையராலும் கருதப் பெறுகின்றது.

“ அன்பிலா ரெல்லாம் தமக்குரியர் அன்புடையார்
என்பும் உரியர் பிறர்க்கு. ” (எக)

என்பது திருக்குறள் மறை.

கஅ௯

தமிழர் மதம்

“ அன்புஞ் சிவமும் இரண்டென்பர் அறிவிலார்
அன்பே சிவமாவ தாரும் அறிகிலார்
அன்பே சிவமாவ தாரும் அறிந்தபின்
அன்பே சிவமாய் அமர்ந்திருந் தாரே. ” (௨௫௭)

என்பது திருமந்திர மறை.

இங்ஙனம் உயர்ந்த தேவிக அறத்தை வலியுறுத்தும் மத வியல், பகுத்தறிவிற்கு மாருன தென்று எந்தப் பகுத்தறிவாளன் சொல்ல முடியும்?

கத்தரிக்கா யறுக்க வாங்கிய கத்தி கழுத் தறுக்குங் கருவியா யிருப்பின், அது கழுத் தறுத்தான் குற்றமா? கத்தியின் குற்றமா? மாந்தரையெல்லாம் கடவுளின் மக்களாக்கி உடன்பிறப் பன்பால் ஒன்றுபட்டின்புற்று வாழச் செய்யும் உயர்ந்த மதவியலை, ஒரு தன்னலக் கொள்ளைக் கூட்டம் தாம் வாழவும், பிறர் தாழவும் பயன்படுத்தின், அக் குற்றம் எங்ஙன் மதவியலைச் சாரும்?

இன்று கடவு ளில்லை யென்று சொல்வாரும் கொள்வாரும், தமக்குச் சமமானவரும் தம்முடன் உண்ணும் தகுதி யுடையவரு மான வகுப்பாருடனும் மணவுறவு கலவாது, ஆரியன் வகுத்த வழியிலேயே நின்று, என்றும் தம் பிறவிக் குலத்துள்ளேயே கொள்வனை கொடுப்பனை செய்து கொள்வது, எங்ஙனம் பகுத் தறிவுச் செயலாகும்? இதனாலும், மதம் மக்கள் முன்னேற்றத் திற்கு முட்டுக்கட்டை யன்றென்பது பெறப்படுகின்ற தன்றோ? “ பழியோரிடம் பளகோரிடம். ”

ஆரியம் என்ற பேரு மில்லாத குமரிநாட்டிலும், கடவுள் நம்பிக்கை யில்லாதவர் சில ரிருந்தனர். பிராமண வகுப்பில்லாத பிறநாடுகளிலும், கடவுள் நம்பிக்கை யில்லாத பல ரிருக்கின்றனர். இது பிறவிக் குணங்களுள் ஒன்று.

கடவுளும் மறுமையும் இல்லை யென்று கூறும் உலகியம் (லோகாயத) என்னும் மதம், கடைக்கழகக் காலத்தில் தமிழகத்தி லிருந்தமை, “ பாங்குறும் உலோகா யதமே பௌத்தம் ” என்னும் மணிமேகலை யடியால் (௨௭:௭௮) அறியப்படும். இம் மதவியலை நூலாக விரித் துரைத்தவன் சார்வாகன் (Cārvāka).

“அச்சமே கீழ்கள தாசாரம் எச்சம்
அவாவுண்டேல் உண்டாம் சிறிது.” (குறள். ௧௦௭௫)

என்பது உண்மையாதலால், ஓரளவு நல்லொழுக்கத்திற்குத் தூண்டுகோலாக இருக்கும் வகையிலேனும், மதத்தால் நன்மையுண்டென்று கருதி, மதத்தின் பெயரால் உண்மையில் தீங்கு செய்யும் பிறவிக் குலப் பிரிவினையையே, அறவே ஒழித்தல் வேண்டும்.

அ. கடவுள் உண்டா?

கடவுள் உண்டென்பாரும் இல்லை யென்பாரும், தொன்று தொட்டு உலகில் இருந்து வருகின்றனர். உண்டென்பாரே இன்றும் பெரும்பாலானும், இல்லை யென்பார் தொகை வர வளர்ந்து வருகின்றது.

கடவுள் உண்டென்பதற்குச் சான்றுகள்

(க) கதிரவக் குடும்பத்தைச் சேர்ந்த கோள்கள் எல்லாம், இடையருது ஓர் ஒழுங்காக இயங்கி வருகின்றன.

ஓர் ஊரில் ஊர்காவலோ அரசியலாட்சியோ சிறிது நேரம் இல்லா விடினும், கலகமுங் கொள்ளையும் கொலையும் நேர்கின்றன. உயிரற்ற நாளும் கோளும் பாவையாட்டுப் போல் ஒழுங்காக ஆடிவரின், அவற்றை ஆட்டும் ஓர் ஆற்றல் இருத்தல் வேண்டும். அவ்வாற்றல் அறிவற்றதாயிருக்க முடியாது. அவ்வறிவே இறைவன்.

(உ) இவ்வுலகம் முழுவதற்கும், கதிரவன் பகல் விளக்காகவும் திங்கள் இரா விளக்காகவும் எண்ணிற்கும் எட்டாத காலத்திலிருந்து விளங்கி வருகின்றன.

ஒரு வீட்டில் விளக் கேற்றி வைப்பது அதிற் குடியிருக்கும் மக்கட்கே. மக்களில்லா வீட்டில் விளக்குத் தானாகத் தோன்றி எரியாது. பலவுலகங் கட்கும் இரு சுடரையும் விளக்காக ஏற்படுத்தியவன் ஒருவன் இருத்தல் வேண்டும்.

வேலை செய்யாத தூக்க வேளையாகிய இராக் காலத்திற்கு, வெப்பமான நெருப் பொளி விளக் காகாது குளிர்ந்த நிழ லொளி விளக் காக விருப்பதும், கவனிக்கத் தக்கது.

(ங) பிற கோள்களைப் போற் சுற்றாது ஒரே யிடத்தி லிருக்கும் கதிரவன், ப த் து த் திசையும் ஒ ளி சமமாகப் பரவுமாறு உருண்டையா யிருப்பதும், அளவிடப் படாத நீள் பெருங் காலம் எரிந்து வரினும் அதன் எரியாவி குன்றி யணையா திருப்பதும், இயற்கைக்கு மாறான இறம்பூதுச் செய்தி யாத லால், அதை யியக்கி யாளும் ஒரு பரம் பொருள் இருத்தல் வேண்டும்.

(ச) கோள்கள் ஒ ன் றே ரு டொன்று மு ட் டா து தன் தன் பாதை வட்டத்தில் இயங்குமாறும், இ வை சுழலுங்கால் அவற்றின் மேலுள்ள பொருள்கள் நீங்காவாறும், ஒவ்வொன் றையுஞ் சூழ ஒரு கவர்ச்சி மண்டலம் அமைந் திருப்பதும், இயற்கைக்கு அப்பாற் பட்ட ஓர் ஆற்றலின் அமைப்பே.

(ரு) காலமும் இ ட மும் தொடக்கமும் இறும் இல்லாதவை யாதலால், இற்றை மக்களுலகந் தோ ன் னு முன், எண் ணிக்கை யற்ற உயிருலகங்கள் தோன்றி யழிந் திருத்தல் வேண்டும். இதைத் தான்,

“படைத்து விளையாடும் பண்பி னேனும்
துடைத்துத் துயர்தீர் தோற்றத் தோனும்
தன்னில் வேறு தானென் றிலோனும்
அன்னேன் இறைவ னாகும்என் றுரைத்தனன்”

மணிமேகலைக்கு அறிவுறுத்திய சிவனியத் தருக்கி (சைவ வாதி).

(சு) மாந்தன் தோன்றி ஐம்பதி னாயிரம் ஆண்டாயிற் றென வைத்துக் கொள்ளினும், நூற்றுக் கணக்கான தலைமுறை கள் கழிந் திருத்தல் வே ண் டும் . பத்துக் கணக்காகத் தொடங்கிய மக்கட் டொகை இன்று நூறு கோடிக் கணக் காகப் பெருகி யுள்ளது. ஒவ்வொரு தலைமுறையிலும் எத்

தனைய ராயினும், அத்தனையரும் அடையாளங் காணுமாறு வெவ்வேறு முகவடிவி லுள்ளனர். கை வரையும் வேறுபட்டுள்ளது. இது அறிவு நிரம்பிய ஒரு பேராற்றலின் செயலே யாகும்.

- (எ) “கடவுளை நம்பினோர் கைவிடப் படார்.” என்பது, இன்றும் சிலர் வாழ்க்கையில் மெய்ப்பிக்கப் படுகின்றது.
- (அ) உடல்நலம், மனநலம், மதிநலம் முதலிய நலங்கள் உள்ளாரும் இல்லாரும் படைக்கப் பட்டிருத்தல்.
- (க) பஞ்சம், கொள்ளினோய், பெரு வெள்ளம், நில நடுக்கம் முதலிய இயற்கை அழிவு நிகழ்ச்சிகள் நேர்தல்.

கடவுள் இல்லை யென்பதற்குக் காட்டப்படும் சான்றுகள்

- (க) கடவுள் புறக் கண்ணிற்குப் புலனாவ தில்லை.
- (உ) ஒன்றோ டொன்று முரண்பட்ட பல்வேறு மதங்கள் உலகில் வழங்கி வருகின்றன.
- (ங) நல்லோர் பலர், வறுமை, நோய், பிறரால் துன்பம் முதலியவற்றால் வருந்திக் குறுவாழ்க்கைய ராய்ச் சாக, தீயோர் பலர் எல்லா வகையிலும் இன்புற்று நீடு வாழ்கின்றனர்.
- (ச) பல அஃறிணை உயிரினங்கள் பிறவற்றைக் கொண்டு தின்பனவாகவே படைக்கப் பட்டுள்ளன.
- (ரு) சிலர் எத்துணை உருக்கமாய் இறைவனை வேண்டினும், தாம் விரும்பியதைப் பெறுவ தில்லை.

இங்ஙனம், கடவுள் உண்டென்பதற்கும் இல்லை யென்பதற்கும் காட்டப்படும் சான்றுகளுள் உண் டென்பதற் குரியவையே மிகுந்தும் வலிமை யுள்ளன வாகவும் இருக்கின்றன. காட்சியளவை போன்றே கருத்தளவையும் உண்மை யறியும் வழியாகும்.

கடவுள் எங்கும் நிறைந்து ஆவி வடிவி லிருப்பதால், அவரை ஒருவனும் புறக் கண்ணுற் காண முடியாது. முரண்பட்ட மதங்கள் மாந்தர் படைப்பு. நல்லோர்க்கு மறுமையில் நல் வாழ்

விருக்கலாம். பல் பிறவி நம்பிக்கையாளர் நல்லோர் துன்பத்தைப் பழவினைப் பயன் என்பர்.

மாந்தன் மதியாற்றல் மட்டிட்ட தாதலின், இறைவன் ஆட்சியி லுள்ள எல்லாவற்றையும் அறிய முடியாது.

“ஆழ வழுக்கி முகக்கினும் ஆழ்கடலில்

நாழி முகவாது நாணாழி.”

(முதுரை. கக).

நல்லோர்க்கு நேரும் தீங்கு கட்டு, அவர் பழம்பிறப்பிற் செய்த தீவினைகளைக் கரணியமாகக் காட்டுவர் கொண் முடிபாளர்.

எங்ஙன மிருப்பினும், இரு சாராரும் தத் தம் கொள்கையை எதிர்க் கொள்கையார் நம்புமாறு நாட்ட முடியா திருப்பதால், கருத்து வேறுபாட்டிற் கிடந் தந்து, ஒரு சாராரை யொரு சாரார் பழிக்காதும் பகைக்காது மிருப்பதே உண்மையான பகுத்தறிவாம்.

மேலும், கடவுள் உண்மையாக இல்லை யெனின், நம்பாத வனுக்குக் கேடில்லை. ஒருகால், உள்ளா ரெனின் அவனுக்குக் கேடுண்டாம். ஆதலால், நம்பா மதத்தினரும் நம்பு மதத்தைக் கடைப் பிடிப்பதே சாலச் சிறந்ததாம்.

கூ. மதத்தை அழிக்க முடியுமா?

கடவுள் நம்பிக்கை யில்லாத தற்பெருமை வேந்தரும், நெறி தப்பிய அறிவிய லாராய்ச்சியாளரும், பொதுவுடைமைக் கொள்கையினரும்; கடவுட் கொள்கையை ஒழிக்கத் தம்மால் இயன்ற வரை முயன்று வந்திருக்கின்றனர். மத வியல் முற்றும் மனத் தைப் பொறுத்த தாதலின், அதை எவரும் அழிக்க வியலாது. சாக்கிய நாயனார் பகைவர் போன்று சிவப் படிமையைக் கல்லா லடித்தே, சிவனடியா ராயினார் எனின், வேறு என்ன சொல்ல விருக்கின்றது!

மேலும், பொதுவுடைமை இறைவனுக் கேற்றதே. மக்க ளெல்லார்க்கும் உண வெனின், தந்தை மகிழத்தானே செய் வான்! அங்ஙனமே பரமத் தந்தையும்.

“இரந்தும் உயிர்வாழ்தல் வேண்டின் பரந்து

கெடுக வுலகியற்றி யான்”

(குறள். க௦௬௨)

என்றார் திருவள்ளுவர். கிறித்தவர் எதிர் நோக்கும் ஆயிர வாண்டு அர சாட்சியும் பொதுவுடைமை வகையில் தான் இயலும்.

கனவு காணுது உறங்கும் நேரம் தவிர, மற்றெல்லா நேரத் திலும்—இருப்பினும், நடப்பினும், வேலை செய்யினும், உரையா டினும் உண்ணினும் — இ றை வ னை நினைக்கவும் வழத்தவும் வேண்டவும் இயலு மாதலின், மனம் உள்ளவரை ம த த் தை ஒருவராலும் அழிக்க முடியா தென அறிக.

க௦. நம்பா மதமும் ஒரு மதமே.

கடவுளும் மறுமையும் இல்லை யெனும் கொள்கையும் ஒரு மத மாதலால், மதத்தை ஒழிக்க வேண்டு மென்பது, செருக்கை யடக்க வேண்டும் என்றே பொருள் படுவதாகும். உள் மதம் (ஆஸ்திகம்), இல் மதம் (நாஸ்திகம்) என்னும் வழக்கையும் நோக்குக.

மக்க ளாட்சியும் குடியரசும் நடைபெறும் இக் காலத்தில், ஒவ் வொருவர்க்கும் தத் தம் மதத்தைப் பர ப் ப முழு வுரிமை யுண்டு. ஆதலால், தஞ்சைப் பெரியார் படிமையடித் தளத்தில், “கடவுளில்லை கடவுளில்லை கடவுளென்ப தில்லையே” என்று பொறித் திருப்பது பற்றியும், அப் படிமையைத் திறந்து வைத்த முதலமைச்சரைக் குறித்தும், ஓர் ஆரியக் கூட்டம் உவலை கூறு வது நச்சுத் தன்மையான குறும்புத் தனமே.

சேலம் மூட நம்பிக்கை யொழிப்பு மாநாட்டிலும், பெரியார் ஏவலால் வரைந்து காட்டப் பட்ட ஓவியங்கள், தொன்மங்களிற் சொல்லப்பட்ட செய்திகளே. அவ் வோவியங்களைப் பற்றிக் குமரி முதல் பனிமலை வரை வீண் பேராரவாரம் செய்யப் பட்டது. அவற்றிற்கு மூலமான் செய்திகளை நீக்கின், அவ் வோவியங்கள் தாமாக நீங்கி விடும்.

இற்றை அறிவியற் போக்கு

இறைவ னின்றி எ ல் லா ம் இயற்கையாகத் தோன்றிய தென்பதையே, அறிவியற் பொது அடிப்படையாக இக் காலத்துப் புதுப் புனை வாராய்ச்சியாளர் பலர் கொண்டுள்ளனர். தார்வின் (Darwin) கொள்பும் (theory) இதற்குத் துணையெனக் கருதுகின்றனர். ஆயின் தார்வினே தம் இறுதிக் காலத்தில் தம் இளமைக் காலக் கொள்பு பற்றி வருந்தின தாகத் தெரிகின்றது.

ககஉ

தமிழர் மதம்

தாழ்ந்த இனத்தி னின்று உயர்ந்த இனம் படிமுறையாகத் தோன்றிற்று என வைத்துக் கொள்ளினும், அடிப்படை யுயிரி யான ஒற்றைப் புரையன் (unicellular being) எங்ஙனம் தானே தோன்றும்? சடத்தி னின்று சித்துத் தோன்றுமோ? தோன்றாதே! ஆதலால், திரிபாக்கக் கொள்பு (Evolution theory) தவறென்றே கொள்ள வேண்டி யுள்ளது. இனி, கதிரவனி னின்று ஞாலம் வீழ்ந்த தெனின், கதிரவன் எதினின்று வீழ்ந்தது? இக் கொள் பாளர் கணக்கற்ற கதிரவக் குடும்பங்கள் பெரு விசும்பில் (Grand Universe) உள்ளதை அறிந்தாரா? அறிவிய லாராய்ச்சியாளர் இயற்கையி லுள்ள, இறும்புதுகளைக் கண்டு இறைவன் பெரு மையை உணர்ந்து வியப்பதற்கு மாறாக, திறவுகோல் பெற்ற வேலைக்காரன் திருடனாக மாறி விடுவது போல், தனக்கு நுண் மதி யளித்த இறைவனையே இல்லையென மறுப்பது, விளக்கைப் பிடித்துக் கொண்டு கிணற்றில் விழுவது போன்ற தன்றோ!

“கற்றதனா லாய பயனென்கொல் வாலறிவன்
நற்றூள் தொழாஅர் எனின்.”

“மரத்தை மறைத்தது மாமத யானை
மரத்தின் மறைந்தது மாமத யானை
பரத்தை மறைத்தது பார்முதற் பூதம்
பரத்தின் மறைந்தது பார்முதற் பூதமே”

(திருமந். ௨௨௫௧).

காணப் பட்ட பொருள்களைப் பற்றியே கருத்து வேறுபா டிருக்கும் போது, காணப் படாத கடவுளையும் மறுமையையும் பற்றிக் கருத்து வேறுபாட்டிற்கு மிகுந்த இடமிருப்பதால், கடவுளை நம்புகிறவரும் நம்பாதவரும் ஒருவரையொருவர் குறை கூறும் வெறுக்காதும், உயர்திணைக் குரிய உடன் பிறப் பன் பு பூண் டொழுகல் வேண்டும்.

கடவுள் ஒருவரே யாதலால், கடவுள் மதத்தாரும் பல்வேறு கொள்கை கொண்டிருப்பினும், பொது வாழ்வில் ஒரு தந்தை மக்கள் போல் ஒன்றுபடல் வேண்டும்.

மரக்கறி யுணவே சிறந்த தாயினும், புலாலுண்ண அஃறிணை யுயிரினங்களும் புலான் மறுத்த மக்களும், ஓரறி வுயிர்க் கொலை செய்தே உண்ண வேண்டி யிருப்பதனாலும், கண்ணப்பனார்

ஊனுணவை இறைவன் கண்டிக்காமையாலும், முனை மண்டல (polar region) வாணர்க்கு மரக் கறி யுணவு கிடையாமையாலும், புலாலுணவு பற்றியும் ஒரு சார் மக்களை வெறுக்கா திருப்பது நன்றாகும்.

மெய்ப் பொருள் இருபத் தெட்டே. மன மொழி மெய்க் கெட்டாது எங்கும் நிறைந்து நுண்ம வடிவி லிருக்கும் ஒரே கடவுளை, ஐங் கூறுகவும் தொண் கூறுகவும் பகுப்பதும், பாலற்று நினைத்த மட்டில் எல்லாம் நிகழ்த்த வல்ல மாபெரும் பரம் பொருளை மாந்தனைப் போற் கருதி, அவனுக்கு வாழ்க்கைத் துணையும் ஐம் புதல்வர் குடும்பமும் தொழிற் றுணைவரும் சேர்ப்பதும், கடவுட் கொள்கைக்கு மாறான தெய்வப் பழிப்பே யாம்.

ஆரிய வேதத்திற்கும் இரு தமிழ் மதங் கட்டும் யாதொரு தொடர்பு மில்லை. ஆரியக் கூண்டுள் அடைபட் டிருக்கும் தமிழனுக்கு, இம்மை விடுதலையும் மறுமை விடுதலையும் இல்லவேயில்லை.

இறைவனுக்கு ஏற்றது, எங்கும் என்றும் உருவ மின்றி நேரடியாய்ச் செய்யும் தாய்மொழி வழிபாடே.

ஆரிய வேடரின் அயர்ந்தனை மறந்தனை
சீரிய மொழிநூல் செவ்விதி னுணர்த்தனின்
மூரிய பெருமையை முற்று முணர்ந்தினே
பூரிய அடிமையைப் போக்குவை தமிழனே.



பின்னிணைப்பு

க.தமிழ்நாட்டரசின் திருக்கோவில் வழிபாட்டுச் சீர்திருத்தம்.

ஆரியர் வருமுன், குமரிநாட்டுச் சிவன் (சேயோன்) கோவில்களிற் குருக்கள் அல்லது பண்டாரம் என்னும் வகுப்பாரும், திருமால் கோவில்களில் நம்பிமார் என்னும் வகுப்பாரும், காளி கோவில்களில் உவச்சர் என்னும் வகுப்பாரும், பூசையும் பொதுவழிபாடும் தனித் தமிழில் நடத்தி வந்தனர்.

திருக் கோவிற் பணிகளைக் கவனித்தற்கு, ஊர்தொறும் ஊரவைப் பிரிவான கோயில் வாரியம் என்னும் குழு விருந்தது. தலைநகர்களிலும் கோநகர்களிலும் உள்ள பெருங் கோவில்களில், அரசரின் நேரடியாட்சிக்குட்பட்ட முதுகேள்வி (Supervising officer), இளங்கேள்வி (Subordinate supervising officer) என்னும் இரதிகாரிகள் இருந்து வந்தனர்.

நீண்ட காலமாகப் புன்சிறு தெய்வங்களையே போற்றி வந்தவரும் கடவுளியல்பையறியாதவருமான ஆரியர், கி. பி. ௫-ஆம் நூற்றாண்டின் பின்னரே, மூவேந்தரையும் பல்வேறு வகையில் வயப்படுத்தி, 'ஆகமம்', 'சங்கிதை', 'தந்திரம்' என்னும் மூவகைத் தொழு மறைகளை இயற்றி, பிராமணரே திருக்கோவில்களில் வழிபாடு செய்து வருமாறு திட்டஞ் செய்து விட்டனர். தமிழர் கோவில்களில் ஆரியராட்சிபுகுந்தது, கறையான் புற்றிற் பாம்பு குடி கொண்டது போன்றதே.

ஆதலால், எதற்கும் அஞ்சாது எவ் வெதிர்ப்பையும் பொருட்படுத்தாதும், பின் வருமாறு சீர்திருத்தங்களை உடனடியாகச் செய்வது தமிழ் நாட்டரசின் தலைமேல் விழுந்த தலையாய கடமையாம்.

(க) கோவில் வழிபாடு தமிழிலேயே நடைபெறல்.

(உ) அவ்வம்மத நம்பிக்கையும் தெய்வப் பத்தியும் கல்வித் தகுதியும் பணிப் பயிற்சியும் தூயவொழுக்கமும் உள்ள, பலவகுப்பாரும் பூசகராக அமர்த்தப் பெறல்.

- (க) பூசகர் பதவியிலும் கையடைஞர் (Trustees) பதவியிலும் தொடர்மரபு (Hereditariness) நீக்கப்படல்.
- (ச) அறிஞரும் ஆராய்ச்சியாளரும் அறிக்கையாளரும் உயர் பதவியாரும் பெருமக்களும் அரசரும், திருவுண்ணுழிகையல் லாத கோவிலகத்துட் புகவுச் சீட்டுப் பெற்றுப் புகவிடல்.
- (ரு) பெருங் கோவில்களின் வருமானத்தி லொரு பகுதியைப் பொது நலப் பணிக்குச் செலவிடல்.
- (சு) அறநிலையப் பாதுகாப்புத் துறை யமைச்சர் கடவுள் நம்பிக்கையுடையவராயிருத்தல்.
- (எ) உருவிலா வழிபாட்டைப் படிப் படியாகப் பொதுமக்க ளிடையே புகுத்தல்.

கடவுள் எல்லார்க்கும் பொதுவான அன்பார்ந்த தந்தையாதலாலும், கணக்கற்ற உலகங்களை யுடைமையாலும், அவருக்கு ஒரு தேவையு மின்மையாலும், அருமை மக்கள் போன்ற அனைத்துயிரும் இன்பமாக வாழ்வதே அவர் விருப்பாதலாலும், வாழ்க்கையி னின்று மதத்தை வேருகப் பிரிப்பதும், தாழ்த்தப் பட்டவகுப்பினர் கடவுள் இருக்கையான கோவிலுக்குட் புகுவதைத் தடுப்பதும், கோவிற் சொத்து கோவிற் பணிக்கே செலவிடப்பட வேண்டு மென்பதும், கடவு ளியல்பை அறியாதவரும் அவருக்கு மாருனவருமான தன்னலவகுப்பாரின் செயலாதலின் அதைப் பொருட் படுத்தாது பொது நலப்பணியில் இ டு பட ல் வேண்டும். கோவிற் சொத்தைப் பிராமணர்க்கே செலவழிப்பின் திருப்பணியும், எல்லார்க்கும் பயன் படுத்தின் தெருப்பணியும், ஆகும் போலும்!

உ. மதச் சம நோக்கு

சிவனியம், மானியம், உலகியம் (லோகாயதம் அல்லது சார்வாகம்) என்னும் மூன்றே தொன்று தொட்டு வழங்கும் தமிழ் மதங்களாயினும், இன்று வெளிநாட்டு மதங்களும் தமிழரிடையே புகுந் திருப்பதாலும், அம்மதத்தாரைத் தமிழ் ரல்லர் என விலக்கல் கூடாமையாலும், இற்றை முறைப்படி, சமணம், புத்தம், கிறித்தவம், இசுலாம் என்னும் மதங்களையும் தமிழ் நாட்டு மதங்களாகவே கூறல் வேண்டும்.

உலகியம் ஒன்று மட்டும் உலகம் முழுமைக்கும் தொன்று தொட்டுப் பொதுவாகும்.

மதங்க ளெல்லாம், தேவியம் (Theism) அல்லது உள்ளியம் (ஆஸ்திகம்), தேவிலியம் (Atheism) அல்லது இல்லியம் (நாஸ்திகம்) என இரு வகைப்பட்டுப் பிறப்பதால், மதவியல் வாயிலாக மக்களை ஒன்று படுத்தல் இயலாது. அதனாலேயே, இந்திய ஒன்றியமும் (Indian Union) மதவியலைத் தழுவாது உலகியலையே (Secularism) தழுவி யுள்ளது.

ஆகவே, தாய்மொழி யொன்றே ஓரினப் பலமதத்தாரையும் ஒன்று யிணைக்க வல்லதாம். ஆதலால், தமிழர் எம் மதத்தாராயினும் தமிழைத் தாய்போற் பேணிக் காத்தல் வேண்டும். தமிழ் என்பது தனித் தமிழே. அயல் நாட்டு மதம் என்னுங்கரணியத்தால், அயன்மொழிச் சொற்களை ஆளுதல் கூடாது. தமிழ்மொழி பற்றியே தமிழர் என்னும் இனம் அமைந்திருப்பதால், தமிழ்ச் சொல்லை வழங்காதார் தமிழராகார். அயல் நாட்டு மதம் பற்றிய அயன் மொழிச் சொற்களை யெல்லாம் தமிழில் மொழிபெயர்த்த தாள வேண்டும். நேர்த் தென்சொல் ஏற்கெனவே யில்லா விடின், புதுச்சொல் புனைந்து கொள்ள வேண்டும்.

மதம் என்பது, காணப்படாத மறுமை நோக்கிய தாதலால், எல்லா மதங்களையும் சமமாக நோக்குதல் வேண்டும். ஒவ்வொரு மதத்தார்க்கும் தம் மதத்தைப் பிறர்க்கெடுத்துரைக்க வுரிமையிருப்பினும், அது பற்றிப் பிற மதத்தாரை வெறுப்பதும் பகைப்பதும், மத நோக்கத்திற்கும் மாந்தன் தன்மைக்கும் முற்றும் மாருன தாகும்.

கடவு ளிருப்பது உண்மையாயின், அவரை நம்புவாரையும் நம்பாதாரையும் அவரே மறுமையிற் கவனித்துக் கொள்வார். இம்மையைப் பொறுத்த மட்டில், எல்லாரும் உடன் பிறப்பாக ஒன்றி வாழல் வேண்டும். அதுவே உயர்திணை யென்னும் மக்கட் டன்மை.

௩. மாந்த ரியற்கை வேறுபாட்டு விளக்கம்

மாந்த ரெல்லாரும் ஒரே திணை யாயினும், நாகரிக வாழ்க்கையில் உணவு மட்டுமன்றி, உடை, உறையுள், கருவி, தட்டு முட்டு, ஊர்தி, மருந்து, இன்புறுத்தி, அறிவுநூல் முதலிய பல்வேறு பொருள்கள் தேவையாயிருப்பதால், அவற்றையெல்லாம் உருவாக்குவதற்கு, அவர் அகக் கரணங்களும் புறக் கரணங்களும் இயற்கையிலேயே வெவ்வேறு வகைப்பட்டுள்ளன.

ஒவ்வொரு பொருளும் உழைப்பினாலேயே உருவாக்கப்படும். உடலுழைப்பும் மதியுழைப்பும் என உழைப்பு இருவகை. இருவகை யுழைப்பும் இன்றியமையாதனவே. உடலுழைப்பாளிகள் உடல் வலிமையராகவும் மதியுழைப்பாளிகள் மதிவலிமையராகவும் பிறக்கின்றனர். இது இறைவன் ஏற்பாடு. இதையே ஊழ் (விதி) என்பர்.

எல்லாரும் மதிவலியராயின் உடலுழைப்பு நடைபெறுது. இதை, “எல்லாரும் பல்லக்கேறினால் எவர் தூக்குவது?” என்னும் பழமொழி உணர்த்தும். ஆயின், உடலுழைப்பாளியரைத் தாழ்வாகக் கருதுவதும், அவர்க்கு வேண்டிய வாழ்க்கைத் தேவைகளைத் தர மறுப்பதும், கொடுமையும் அஃறிணைத் தன்மையும் ஆகும். உடலுழைப்பாளியரையும் உடன் பிறப்புப் போற் கருதி மதிக்க வேண்டுமென்பதையே,

“யாதும் ஊரே யாவரும் கேளிர்

.....

நீர்வழிப் படுஉம் புண்போ லாருயிர்

முறைவழிப் படுஉம் என்பது திறவோர்

காட்சியிற் றெளிந்தன மாகலின் மாட்சியிற்

பெரியோரை வியத்தலு மிலமே

சிறியோரை யிகழ்தல் அதனினு மிலமே.”

(புறநா. ககஉ)

என்று பாடி அறிவுறுத்தினார் கணியன் பூங்குன்றனர்.

உடலுழைப்பாளியர் தம் உரிமையைப் பெறும் பொருட்டே, காரல் மார்க்கசுவும் பிரெடரிக்கு எஞ்சல்சுவும் சென்ற நூற்றாண்டில் தோற்றுவிக்கப்பட்டனர்.

இனி, அகக் கரணமும் புறக் கரணமும், மீண்டும் வெவ்வேறு தொழிற் பிரிவிற் கேற்றவாறு, பல்வகை நுட்ப வேறுபாடுடையனவாய்ப் பிறப்பில் அமைகின்றன. இதன் விளக்கத்தை யெல்லாம், என் மண்ணில் விண் என்னும் நூலிற் கண்டு தெளிக. இண்டு விரிப்பிற் பெருகும்.

எல்லா மக்களும் வெவ்வேறு தொழிலும் விளையுஞ் செய்து உடன் பிறப்புப் போற் கூடி வாழ்தற்கே, அவர் உடல் உளம் மதி முதலியன வெவ் வேறு திறம்பட இறைவனுற் படைக்கப் பட்டுள்ளன.

இனி, உணவு, தட்ப வெப்பநிலை, பழக்க வழக்கம், பயிற்சி முதலியவற்றாலும், தொடர் மரபினாலும் (heredity), இருவகைக் கரண வலியும் மேன்மேலும் வளர்க்கப் படுவனவாயு முள்ளன.

மாந்தனுக்குப் பகுத்தறிவும் தன் விருப்பச் செயலுரிமையும் அளிக்கப் பட்டிருப்பதால், அவன் தன் வலிமையை வளர்ப்பதும் தளர்ப்பதும் அவனையே பொறுத்துள்ளன. தீய அல்லது தகாத வாழ்க்கையால் ஒருவன் தன் வலிமையைக் கெடுத்துக் கொள்ளின், தன் வழியினர் வலிமையையுங் கெடுத்தவ னாகின்றான்.

“சிறப்பில் சிதடும் உறுப்பில் பிண்டமும்
கூனுங் குறளும் ஊமுஞ் செவிடும்
மாவும் மருளும்”

(புறநா. ௨௮)

ஆகிய எண்வகை எச்சப் பிறவியும், குறு வாழ்வும், கொடு நோயும், தீய மனமும், முன்னோர் தவற்றாலும் நேரலாம். அத்தகைத் தொல்வரவுப் பேறு எத்தனைத் தலைமுறை தாண்டியும் நேர்தல் கூடும்.

இனி, செல்வமும் வறுமையும் போன்றே, மனத் தூய்மையும் மனத் தீமையும், இயற்கைச் சேதமுங் கொள்ளை நோயும், அரசியல் தவற்றாலும் நேரும்.

ஆதலால், பிறவியிலமையும் தீய நிலைமைகட்கும் இயற்கையில நேரும் துன்ப நேர்ச்சிகட்கும், இறைவனே கரணியமாகான் என்பதை அறிதல் வேண்டும்.

“இருவே றுலகத் தியற்கை திருவேறு

தெள்ளிய ராதலும் வேறு.”

(குறள். ௩௪௪)

ஆதலால், தெள்ளிய அறிஞர் செல்வராவதில்லை. அதற்கு ஆசையின்மையும் பண்புடைமையுமே கரணியும். சோம்பேறிகள் முயற்சியின்மையால் வறுமையடைகின்றனர். அதனால், அவர் மக்கள் வறியராய்ப் பிறக்கின்றனர். முயற்சியுடையார் வறியராதற்கு அரசியல் தவறே கரணியும்.

தனிப்பட்டவர் நோயுறுவதற்குத் தன் தவறே, முன்னோர் தவறே, தெய்வத் தண்டனையோ, கரணியமாயிருக்கலாம். நல்லார் நோயுறுவதற்கு இறைவன் தடுத்தாட் கொள்ளலும் கரணியமாகும்.

இயற்கைச் சேதத்தால் ஓர் ஊரார் அல்லது நாட்டார் அழிவது பெரும்பாலும் தெய்வத் தண்டனையே. உலகம் முழுவதும் அழிவது இறைவன் அழிப்புத் தொழில். அது மக்கள் மிகையால் அல்லது இரூக்கத்தால் நேர்வது.

அரும் பொருள் அட்டவணை

எண் பக்க எண்.

ஆகமம்,	க0க.
ஆரணியகம்,	ககஉ.
இடவகன்,	ககரு.
இரண்டாங் குலோத்துங்கன்,	ககஎ.
இராமானுச அடிகள்,	ககஎ.
இளங் கேள்வி,	ககச.
இறந்தான் குறி,	கரு.
உபநிடதம்,	ககஉ.
உருத்திராக்கம்,	அஎ.
ஐந்தொழில்,	க00.
ஒற்றைப் புரையன்,	ககஉ.
ஓங்காரம்,	கக.
கடிமரம்,	உ0.
குண்டாசுரன்,	அஎ.
கூரத்தாழ்வான்,	ககஎ.
கொக்கிறகு,	அஎ.
கொண் முடிபு,	சரு, அஅ.
கொல்லிப் பாவை,	கச.
சத்திய விரதன்,	அக.
சமற்கிருதம்,	கசஎ.
சாம்பசிவப் பிள்ளை,	கஉஉ.
சாமிநாதையர்,	கருச.
சித்தாந்த சைவ வினாவிடை,	கஉ0.
சித்தாந்தத் தெளிவியல்,	கஉ0.
சிவஞான முனிவர்,	கஉச.
சிவாகமங்கள்,	கஉரு.
சுப்பிரமணியப் பிள்ளை, கா.,	கஉக.
சொல்லுலகம்,	க0ச.
தத்துவமசி,	கருஎ.
தார்வின்,	ககக.
திரிபாக்கம்,	ககஉ.

கக௮

திருமூலர்,	க௮௭.
திருவுண்ணுழிகை,	கக௪.
திருவைந் தெழுத்து,	க௮௨.
தென் மதம்,	க௪௩.
தோற்றரவுக் கதை,	அக.
நயன்மைக் கட்சி,	க௩௪.
நால்நிலை வாய்ச் சொல்,	க௦௪.
நால்வகைக் கலப்புக் குலம்,	க௯௯.
நீலிப் பேய்,	க௮.
பகவற் கீதை,	கக௦.
பன்மன்,	அ௮.
பிணிமுகம்,	௭௯.
பிராகிருதம்,	க௪௭.
பிராமணம்,	க௯௨.
பிராமணன் வாழ்க்கை நிலைகள்,	க௮௩.
மகேந்திர மலை,	க௨௪.
மரைக்காடு,	அ௮.
மறைமலை அடிகள்,	க௨க.
முத்திரு மேனி,	௭௩.
முதுகேள்வி,	க௯௪.
மும்மாசு,	க௦.
மூன்றங் குலோத்துங்கன்,	கக௩.
மெய் கண்டார்,	ககஅ.
வருண சிந்தாமணி,	க௯க.
வாலறிவன்,	க௦௦.
விருகன்,	அ௮.
வேதம்,	க௯௦.

பிழை திருத்தப் பட்டி

பக்கம் வரி	பிழை	திருத்தம்
உ இற்றயல்	மாத்தல்	மாத்தல் (அளத்தல்)
ச கஅ	சிறுபொழுது	சிறு போது
எ ந	இ—	(நீக்கி விடுக)
௧௧ ௨௨	அச்சமே	அச்சமே;
௧௧ ௨௩	கொல்லுந்	அதனால், கொல்லுந்
கக௯ ௨	இவெனென	இவனென
௨௯ ௨௩	ஆயிரக்	
	கணக்காண	ஆயிரக்கணக்கான
௩௨ இறுதி	கந்து	சூந்து
௩௪ ௩௦	விளச்ச வின்மை	விளைச்ச வின்மை
	யால்	யால்
௩௯ க௩	கொன்றவேந்தன்	கொன்றவேந்தன்
௫௯ ச௯	ஒளியுள்ள	தியசு = ஒளியுள்ள
௭௧ ௭	ஜத் ஸர்வம்	ஜகத் ஸர்வம்
௮௮ இறுதி	(பத்தி, பிரபத்தி)	(பத்தி (பிரபத்தி)
௧௧௫ ௯	துவைத்து	தோய்த்து
௧௫௦ ௧௪	முன்—முன்னம்	
	முனம்—மனம்	முன்—முன்னம்—
		முனம்—மனம்
௧௬௮ ௪	அந்தணரு மில்லர்	அந்தணரு மல்லர்
௧௮௯ ௭, ௮, ௯, ௧௦	கடவுள் உண்டென்	கடவுள் இல்லை யென்
	பதற்குச் சான்று	பதற்குக் காட்டப்
	கள்	படும் சான்றுகள்
௧௯௦ ௯	நாணாழி	நாணாழி



ததையும், கண்ட ஆ ரி ய ர், தம் வெண்ணிறத்தையும் வேத மொழியின் வெடிப் பொலியையும் பயன் படுத்தி, தாம் நிலத் தேவர் (பூசுரர்) எ ன் று ம், தம் வேத மொழி தேவ மொழி யென்றும் கூறி ஏமாற்றி விட்டனர். அதனால், அவர் என்ன சொன்னாலும் நம்பவும், எது கேட் டா லு ம் கொடுக்கவும், அவரைத் தெய்வமாக வழிபடவும், வேண்டிய தாயிற்று.

“தெய்வா தீனஞ் ஜத்ஸர்வம்
மந்த்ரா தீனந்து தைவதம்
தன் மந்த்ரம் ப்ராஹ்மணாதீனம்
ப்ராமண மமதைவதம்.”

இதன் பொருள்:— உலகம் தெய்வத்துள் அடக்கம்; தெய்வம் மந்திரத்துள் அடக்கம்; மந்திரம் பிராமணருள் அடக்கம்; ஆதலாற் பிராமணரே நம் தெய்வம்.

ஒருசார் பழங்குடி மக்களின் பேதைமை கண்டு, பிராமணரே இங்ஙனம் தம்மைப் புனைந்துரைத்துக் கொண்டனர்.

“மன்னன் எப்படி, மன்னுயிர் அப்படி.” ஆதலால், மூ வேந்தரும் சென்ற நெறியே பொது மக்களும் சென்றனர். திரு வள்ளுவர் போன்ற தெள்ளறிஞர் எத்துணை நல்லறிவு கொளுத்தி எச்சரிப்பினும், பேதை வேந்தர் பொருட்படுத்தி யிலர். பிரா மணர்க்குக் கடவுட் குரிய பகவன் (பகுத்தளித்துக் காப்பவன், படியளப்பவன்) என்னும் பெயர் இலக்கிய வழக்கில் வழங்கத் தொடங்கிற்று. உலக வழக்கில் அவரைச் ‘சாமி’ என்றனர். சொம்—சொத்து. சொம்—வ. ஸ்வம், ஸ்வாம். சொம்—சொம்மி—வ. ஸ்வாமின்.

(௩) நாற்பிறவிக் குலப் பிரிவினை

தொழில் ஒன்றையே அடிப்படையாகக் கொண்டு தமிழ்ப் பொருளிலக்கணத்திற் கூறப்பட்டுள்ள, அந்தணர் அரசர் வணிகர் வேளாளர் என்னும் நாற்பாற் பாகுபாட்டைத் தீய முறையிற் பயன் படுத்திக் கொண்டு, இந்திய ரெல்லாரையும் தொழில் நிற அடிப்படைகளில் பிராமணர் சத்திரியர் வைசியர் சூத்திரர் என்னும் நால் வரணப் பிறவி வகுப்புக்களாக வகுத்து, அவை முறையே ஒன்றி னொன்று தாழ்ந்தவை யென்றும், தாம் பிரா